
प्रकाशकाचे निवेदन 


_ ` आपले वेद, आपली पुराणे ' या योजनेतील पहिले पाच ग्रंथ 
म्हणजे ऋग्वेद, ब्रह्मपुराण, पद्मपुराणाचे दोन भाग व विष्णुपुराण 
एकदमच प्रकाशित होत आहेत. च 

सोप्या भाषेत वेद व पुराणे समजावून सांगणारे ग्रंथ प्रकाशित 
करावेत, अशी कल्पना वरेच दिवस माझ्या मनात होती. हो कल्पना 
माझे वडील कै. य. गो. जोशी यांनी ज्या पद्धतीने ज्ञानेश्‍वरी सोप्या 
भाषत समजावून सांगणारा ' सुबोध ज्ञानेश्‍वरी ' हा ग्रंथ लिहिला त्यावरून 
सुचली. मात्र संपुर्ण ज्ञानेश्वरीचे रूपांतर सुबोध ज्ञानेरवरीत आहे. 
विस्तार, पुनरुक्ती, काही कालवाह्य भाग इ. अनेक कारणांमुळे पुराणांचे 
व वेदांचे संपुर्ण भाषांतर देणे शक्य नव्हते व त्याची किंमतही कोणाही 
माणसाच्या आवाक्यावाहेरची झाली असती. 

वेदांत व पुराणांत आहे तरी काय ? ही प्रत्येकाची उत्सुकता 
असते. ते कुतूहल पुरे करणारे, पण त्याचबरोबर प्रत्येक वेदाची व 
पुराणाची यथार्थं कल्पना देऊ शकणारे असे हे ग्रंथ आहेत. र 

आजपर्यंत पुराणांच्या मराठीकरणाचे काही प्रयत्न झाले आहेत. 
त्यांचा शोध घेतला. परंतु अठराही महापुराणांचे संपूर्ण भाषांतर आता- 
पर्यंत झालेले नाही. पद्म, मत्स्य, लिंग, विष्णु, शिव, स्कंद अशा काही 
पुराणांची भाषांतरे पूर्वी झालेली आढळतात. परंतु वेद व पुराणांचा 
सोप्या भाषेत परिचय करून देण्याचा जसा प्रयत्न आम्ही करीत आहोत 
तसा प्रयत्न कोणी केल्याचे आढळले नाही. 

संपूर्णं योजना मी मनाशी तयार केली. माझ्या समविचारांचे 
श्री. स. कृ. देवधर व श्री. प्र. न. जोशी यांच्याशी अनेंक वेळा चर्चा केली व 
योजनेचा पक्का आराखडा तयार केला. परंतु आजच्या महागाईच्या 
दिवसांत वाचकांना परवडेल अशा किमतीत संपूर्ण संच देणे कठीण वाटू 
लागले. प्रकाशनासाठी फार मोठ्या भांडवलाचीही गरज होती. अनेक 

दिवस विचार करता करता ठेवयोजनेची कल्पना मनात आली, ' प्रसाद - 
वर लोकांचा पुणे विश्वास आहे. ' प्रसाद ' मासिकाची ठेव-योजना बरीच 
वर्षे यशस्वीपणे चाळू आहेच. यावरूनच ही ठेवयोजना तयार केली व आता 
मात्र हे काम नक्की उभे राहील, अशा विचाराने मी ऑगस्ट, ८० च्या 
« प्रसाद 'च्या अंकात योजना प्रसिद्ध केली. ती प्रसिद्ध होताच वाचकांचा 
प्रचंड प्रतिसाद मिळाला व अल्पावधीतच लक्षावधी रुपये जमा झाले. 

योजना कार्यवाहीत आणण्यासाठीही अनेक सुहृदांचे मोलाचे 
साह्य झाले आहे. निदान दोन पिढ्या टिकेल अझा उत्तम कागदाची आमची 
गरज श्री. बाबुरावजी पारखे यांनी तत्परतेने भागविली आहे. प्रमोद 
प्रिटसँचे श्री. प्रमोद बापट यांनी निष्ठेने छपाईची जबाबदारी उचलली 
आहे. मृद्रितशोधनाच्या बाबतीत श्रीमती सुमती धायगुडे यांचे सहकार्य 
लाभले आहे. ग्रंथाची सजावट करण्यात चित्रकार वसंत सहस्रबुद्धे 
यांनी मदत केली आहे. ग्रंथबांधणीच्या मोठ्या कामात श्री. बा. द. 
कातुरे यांनी तत्परतेने साह्य केले आहे. या सवे इष्टमित्रांचे साह्य 
ग्रंथयोजना पूर्णं होईपयंत मिळणार आहे. म्हणून तूतं त्यांचा निर्देशच 
येथे केला आहे. आता निर्चितपणे संपूर्ण संच ठरलेल्या मुदतीत प्रकाशित 
होईल, 

यानंतर अश्याच योजनेत सांस्कृतिक महत्त्वाचे आणखी काही ग्रंथ 
प्रकाशित करण्याचा मानस आहे. त्यालाही वाचकांचा प्रतिसाद मिळेल 
असा विकवास आहे. 


मनोहर य. जोशी 

लेखकाचे निवेदन 


“ आपले वेद, आपली पुराणे 'या ग्रंथमालेतील पुराणग्रंथांपैकी हा 
चौथा ग्रंथ व तिसरे पुराण | विष्णुपुराण ' या नावाने वाचकांच्या 
हाती देताना मला विशेष आनंद होत आहे. ' विष्णुपुराण ' हे मूळातच 
लहान असल्याने हा खंड लहान झाला आहे. यापुढील मोठया पुराणांची 
पृष्ठसंख्या आवश्यकतेनुसार थोडीफार वाढेल हे स्पष्टच आहे. 

सर्वसामान्य अशा बहुश्नुत वाचकास आपल्या पूर्वपरंपरेचा वैचारिक . 
व सांस्कृतिक धागा ध्यानात यावा, अशी फार इच्छा असल्याचे या 
योजनेस जो प्रतिसाद मिळाला त्यावरून वाटले. ज्यांना संस्कृत परि- 
चयाचे नाही, ज्यांना मूळ संस्कृत पुराणे सहज उपलब्ध होत नाहीत, 
ज्यांना उपलब्ध झाली तरी त्यांच्या अवाढव्य विस्तारामुळे ती वाचणे 
शक्य होत नाही; त्यांच्यासाठी प्रत्येक पुराणातील निवडक विषयांची 
पुनः रचना करून, पुनरुक्ती टाळून त्या त्या पुराणाचे यथायोग्य दशन 
घडविण्याचा येथे प्रयत्न केला आहे. या प्रयत्नात माझे स्वतःचे असे 
काही नाही. संस्कृत विद्येचे संशोधक, प्राचीन संस्कृतीचे अभ्यासक 
यांच्यासाठी हा उपक्रम नाही हे स्पष्टच आहे. 

निम्मे आयुष्य संतसाहित्य, संतचरित्रे, संतबोध यांच्या चिंतनात, 
मननात गेल्यावर आता जिज्ञासा अशी झाली की, ज्ञानेश्‍वरांनी तरी 
' अष्टादश पुराणें । तींचि मणिभूषणें ' असा पुराणांचा उल्लेख का केला ? 
' पाहिलीं पुराणें धांडोळिलीं दरुषणें ' असे तुकाराममहाराज म्हणतात, 
तेव्हा त्यांच्या पाहाण्यात कोणती पुराणे आली होती ? ' पुराणांचा 
इतिहास । गोडरस सेविला ' हा गोड रस कोणता ? ' तुका म्हणे ऐसें 
आहे हें पुराणीं । नव्हे माझी वाणी पर्दारची ' असे महाराज म्हणतात, 
तेव्हा त्यांच्या समोर कोणते पुराण होते ? अशा प्रश्‍नांचा उत्तरांच्या 
शोधात मी गेली सहा वर्ष आहे. पूर्वीपासून घरी बहुतेक सर्व पुराणे 
असल्याने या शोधास गती मिळाली. ' प्रसाद 'चे उत्साही चालक श्री. 
म. य. तथा वापुसाहेब जोशी यांची कार्यकुशल व गुणग्राही योजना 
मला उपकारक ठरेल असे वाटल्यावरून मी हे पुराणांच्या दर्शनाचे नवे 
काम स्वीकारले आहे. त्यांच्या उत्साहाचे चीज मराठी बोलणारा 
मनुष्य निःसंशय करील असा विझवास वाटतो. 


' रेणुका ', लक्ष्मी पाके - प्र. न. जोशी, 
नवी पेठ पुणे ३०. १९-७-१९८१ 

विष्णुपुराण-परिचय 


असे हे सात्त्विक पुराण 


देव प्रपन्चातिहर प्रसादं कुरु केशव । 
अवलोकनदानेन भूयो मां पावयाच्युत ।॥। 
नाथ योनिसहल्नेषु येषु येवु व्रजाम्यहम्‌ । 
तेषु तेष्वच्युता भक्तिरच्यतास्तु सदा त्वयि ॥ 
या प्रीतिरविवेकानां विषयेष्वनपायिनी । 
त्वमामनृस्मरतः सा मे हृदयान्मापसर्पतु ॥ 
(१.२०.१६-१९) 
'केशवा, आपण शरणागतांचे दुःख हरण करता. माझ्यावर कृपा 
करावी. अच्युता, मला पुनःपुन्हा आपले पुण्यकारक दर्शन देऊन पवित्र 
करावे. नाथा, सहस्र योनींत मी जेथे जेथे जाईन तेथे तेथे मला नेहमीच 
आपली भक्ती प्राप्त व्हावी. अविवेकी, विषयी लोकांची जशी अनपायिनी 
म्हणजे सहज प्रीती विषयांत असते तशी माझी प्रीती आपले स्मरण 
करताच माझ्या हृदयात सतत असावी. ती कधीच दूर न व्हावी. 
 विष्णुपुराणात भक्त प्रल्हादानें केलेली ही केशवाची स्तुती. वैष्णव- 
दशनाचा व तत्त्वज्ञानाचा आधार असलेले हे सात्त्विक पुराण अनेक 
सुंदर स्तोत्रे, स्तुतिगीते व उद्बोधक भक्तकथा यांनी समृद्ध आहे. विष्णूंच्या 
उपासनेचे विविध अंगांनी यात वर्णन आले आहे. प्रचलित सूचीनुसार 
या पुराणाचा क्रमांक तिसरा असून इतिहास व संस्कृती यांच्या दृष्टीने 
या पुराणाची महती विशेष आहे. वेदव्यासांनी आपले पौराणिक वाडमय 
रोमह्षेण या प्रसिद्ध शिष्याला शिकविले. त्यांच्या सहा दिष्यांपैकी 

अकृतत्रण, साव्यं, शांशपायन या तिघांनी स्वतःची अशी पुराणसंहता 
तयार करून त्यावरून विष्णुपुराण तयार झाले. या पुराणातील इलोकांची 
संख्या किती आहे ? नारदीय पुराणात याचे चोवीस हजार इलोक असल्याचे 
सांगण्यात आले आहे. परंतु आज उपलब्ध असलेल्या विष्णुपुराणात 
फक्त सात हजार इलोक आहेत. मूळ मोठ्या विष्णुपुराणाचे हे संक्षिप्त 
स्वरूप कोणी तयार केले की काय ? 

विष्णुधर्मोत्तर पुराण या नावाचे आणखी एक उपपुराण आहे. 
यातही वैष्णवांचा आचारधर्म विवरून दिला आहे. विष्णूपूजेची पाच 
रात्रीची पद्धती या उपपुराणात असून बराचसा भाग तांत्रिक मंत्रमय 
आहे. अवतारकथांवरोबरच ग्रहज्योतिष, फलज्योतिष, आकाशवर्णन, 
राजधमं, राज्याभिषेकपद्धती, युद्धशास्त्र, धनुर्वेद, गायीची उपासना, 
चित्रकला, मूतिकला इत्यादी व्यावहारिक विषयही आले आहेत. नृत्य, 
नाटय, चित्र, शिल्प, मूर्ती इत्यादी कलाप्रकारांचे निर्देशही यात आलेले 
आहेत. हे विष्णुधर्मोत्तर पुराण हा विष्णुपुराणाचा भाग होता को काय? 
याचे संशोधन होणे अगत्याचे आहे. प्रस्तुत विष्णुपुराण हा पूर्वार्ध व 
विष्णुधर्मोत्त रपुराण हा उत्तरार्ध, अशी तर केव्हा तरी अवस्था नसेल ना? 


विष्णुपुराणाचा नि्सितिप्रसंग 

„ -जब्रस्तुतचे विष्णुपुराण प्रकटं कसे झाले ? पुराणाच्यां प्रारंभीच 
कथा आली आहे. वसिष्ठ ऋषींचा पुत्र शक्‍ती व त्याचा पुत्र पराशर. 
पराइराच्या ध्यानात आले की, आपला पिता शक्ती याला विइवा- 
मित्राच्या प्रेरणेने एका राक्षसाने मारून खाल्ले. पराशराला यामुळे राग 
आला व त्यानें सवं राक्षसांच्या नाशासाठी एक यज्ञ आरंभिला. या 
यज्ञात शेकडो राक्षस जळून नष्ट झाले. वसिष्ठांनी हे पाहिले व त्यांना 
या गोष्टीचे फार दु:ख झाले. ते आपल्या नातवाला म्हणाले, ' बापाच्या 
बधाबहूल तू सबं राक्षसांना अपराधी ठरविलंस, हे वरं नाही. वत्सा, 
मनुष्य फार कष्ट करून यश व तप संपादन करतो. क्रोधामुळे त्यांचा 
नाश होतो. स्वगं, मोक्ष काहीच मिळत नाही. हे ध्यानात घे आणि तू 
हे राक्षसवधाचं कार्य थांबीव. क्रोध सोडून दे. 

. ,पराशराने वसिष्ठांचा उपदेश मानला. राक्षसांचा संहार त्यानें 
थांबविला. राक्षसवंशाचा पूर्वज महर्षी पुलस्त्य असून त्याला हा संहार 
थांबल्याचे समजून अतिशय आनंद झाला. तो पराशराला जाऊन भेटला 
ब “तू एक पुराण तयार करशील ' असा वर दिला. त्यानंतर मेत्रेयाने 
प्रन केल्यावरून पराशराने हे पुराण सांगोपांग कथन केले. बुद्धिमान 
वसिष्ठ व पुलस्त्य यांनी प्रेरणा दिल्यावरून हे पुराण प्रकट झाले. हे सवं 
जग विष्णूपासून उत्पन्न झाले, त्यांच्यांतच स्थित आहे व तेच त्याचा 
लय करणारे आहेत. या भावतत्त्वाचा आविष्कार तत्त्वज्ञान व बोधकथा 
यांच्या माध्यमातून या पुराणात झाला आहे. 


असे हे भारतमाहात्म्य 
्रस्तुतचे विष्णुपुराण सहा अंशांत व एकशे सव्वीस अध्यायांत 
विभागलेले आहे. पहिल्या अंशात म्हणजे भागात चोवीस तत्त्वांचे 
विवरण, जगाची उत्पत्ती, कालतत्त्वाचे स्वरूप, विविध सगे, चातुरवण्यं- 
व्यवस्था, पृथ्वीविभाग, अन्नादींची उत्पत्ती, मारीची आदी प्रजापतिगण, 
मनू यांची प्रजा, रो्रसृष्टीची निर्मिती, समुद्रमंथनकथा, ध्रुवाचे आख्यान, 
राजा वेन व पृथूचे चरित्र, दक्षाच्या साठ कन्या व त्यांचा वंशविस्तार, 
प्रल्हादाचे विस्तृत चरित्र, कश्यपांच्या वंशाचा विस्तार; इत्यादी विषय 
आले आहेत. दुसऱ्यात प्रामुख्याने भूगोलाचे, भारतादी नऊ खंडांचे, 
प्लक्ष, शाल्मल आदी द्वीपांचे, सप्त पातालांचे, विविध नरकांचे, भर्भवः 
आदी सात ऊध्वंलोकांचे, झ्िशुमारचक्राचे वर्णन आले असून भरताचे, 
जडभरताचे सविस्तर आख्यान आले आहे. भारतवर्षाचे वर्णन अत्यंत 
आत्मीयतेने आळे असून भारतमाहात्म्य वर्णन करताना म्हटले आहे; 
अत्रापि भारतं श्रेष्ठ जम्बूद्वीपे सहामुने । 
यतो हि कमंभूरेषा ह्यतोऽन्या भोगभसयः 
अत्र जन्मसहस्राणां सहस्नरपि सत्तम । 
कदाचिल्लभते जन्तुर्मानुषं पुण्यसञचयात्‌ ।। 
गायन्ति देवाः किल गीतकानि । 
धन्यास्तु ते भारतभूमिमागे । 

स्वर्गापवर्गास्पदमागेभूते । 
भवन्ति भूयः पुरुषा: सुरत्वात्‌ ॥ 
कर्मण्यसङ्कल्पिततत्फलानि । 
संन्यस्य विष्णौ परमात्मभूते ॥ 
(२.३.२२-२४) 

“मैत्रेय महामुने, जंबूद्रीपात भारत हे फार श्रेष्ठ आहे. कारण ही 
मनुष्याची कर्मभूमी असून अन्य भूमी ही भोगभूमी आहे. हजारो जन्मांचे 
फेरे झाल्यावर जर पुण्याचा साठा असेल तरच जीवाला या देशात 
मनुष्याचा जन्म येतो. हा देश स्वर्ग व मोक्ष यांना मार्गेभूत असून येथील 
पुरुष फलाची आसक्ती सोडून कर्मे करणारे आहेत. कर्मफले ते भगवंताला 
अर्पण करतात. त्यामुळे जीव मलरहित बनून भगवंतांच्या ठिकाणी लीन 
होतात. ते पुरुष आमच्यापेक्षाही भाग्यवान आहेत असे स्वर्गातील देवही 
म्हणतात.' र 
विष्णुपुराणाच्या तिसऱ्या अंशात सात मन्वंतरांचे मनू, इंद्र, देव, 


सप्तर्षी यांचे वर्णेन आले आहे. चतुर्युगांनुसार भिन्न भिन्न व्यासांची नावे, 
ब्रह्मज्ञानाचे माहात्म्य, ऋग्वेदाच्या शाखांचा विस्तार, शुक्लयजुवेदाच्या 
शाखांचा विस्तार, साम व अथववेद यांच्या शाखा, अठरा पुराणे, चौदा 
विद्या इत्यादींचे वर्णन आले असून याच अंशात प्रसिद्ध अशी यमगीता 
आली आहे.. भगवान विष्णूंची आराधना, चातु्वर्ण्यंधर्माचे वर्णन, 
ब्रह्मचर्य आदी आश्रमांचे वर्णन, जातकमं, नामकरण, उपनयन, विवाह, 
इत्यादी संस्कार, गृहस्थाचा सदाचार, श्राद्ध, प्रेतकर्म इत्यादी विषय 
सविस्तर आले आहेत. पुराणांसंबंधी यात म्हटले आहे की, पुराणार्थ- 
विशारद व्यासांनी आख्यान, उपाख्यान, गाथा, कल्पशुद्धी इत्यादींच्या 
साह्याने पुराणसंहितेची रचना केली. रोमहर्षण सूत हे व्यासांचे 
प्रख्यात शिष्य. महामती व्यासांनी त्यांना सरवे पुराणें शिकविली. सुमती, 
अग्निवर्चा मित्रायू, झांसपायन, अकृतत्रण, सावर्णी हे सूतजीचे सहा 
शिष्य पुराणज्ञ पुरुष एकूण अठरा पुराणांचा निर्देश करतात. त्यांत 
ब्रह्मपुराण सर्वांत प्राचीन होय. ही अठरा पुराण अशी आहत; 

बराह्मं पाद्मं वैष्णवं च शेवं भागवतं तथा । 

तथान्यन्नारदीयं च मार्कण्डेयं च सप्तमम्‌ ।। 

आग्नेयमष्टमं चेव भविष्यन्नवमं स्मृतम्‌ । ` 
दशमं ब्रह्मवेवतं लङ्ग मेकादशं स्मृतम्‌ ॥ 
वाराहं द्वादशं चैव स्कादं चात्र त्रयोदशम्‌ । 
चतुदशं वामनं च कमं पञ्चदशं तथा। 
:- मात्स्यं च यारुडं चेव ब्रह्माण्डं च तत: परम्‌ । 
 महापुराणान्येतानि ह्यष्टादश महामुने 
(३.६ २१-२४) 
यांशिवाय आणखीही अठरा उपपुराणे आहेत. त्यांतही सृष्टी, 
प्रलय, देवादिकांचे वंश, मन्वंतर, भिन्नभिन्न राजांची चरित्रे, यांचा 
समावेश झाला आहे. सहा वेदांगे, चार वेद, मीमांसा, न्याय, पुराण व 
घमंशास्त्र ह्या चार विद्या आहेत. आयुर्वेद, धनुर्वेद, गांधर्व, अर्थशास्त्र 
या चार आणखी यांत मिळविल्या की विद्या अठरा होतात. 


सौभरीचे रमणीय चरित्र 


विष्णुपुराणाच्या चौथ्या अंशात वैवस्वत मनूच्या वंशाचे वर्णन 
आले असून इक्ष्वाकूचा वंश, सौभरिचरित्र, मांधाताची संतती, सगराची 
उत्पत्ती, खट्वांग, श्रीराम यांची चरित्रे, निमिवंशाचे वर्णन, चंद्रवंश- 
वर्णेन, जन्हूचे गंगापान, जमदरनी व विश्वामित्र यांची उत्पत्ती, नहुषपुत्र 
ययातीचे चरित्र, सहस्नार्जुनचरित्र, स्यमंतकमण्याची कथा, तुर्वसू, ब्रह 
अनू इत्यादींचे वंशवर्णन, पुरुवंश, कुरुवंश, भविष्यात होणारे कुरुवंशीय, 
मगधवंशीय राजे, कलियुगाचे राजे, त्यांचा धर्म, इत्यादी विषय याच 
चोथ्या अंशात आले आहेत. 

सौभरिचरित्राचा येथे संक्षेपाने निर्देश करण्यासारखा आहे. 
सौभरी हा बारा वर्षेपर्यंत जलात निवास करून होता. त्याच जलात 
सम्मद नावाचा एक बहुत संतान असलेला एक पती दीर्घकाय मत्स्यराज 
होता. जळात राहून तपस्या करणाऱ्या सौभरी ऋषीने एकाग्रतेने केलेली 
समाधी सोडून तो मत्स्यराजाच्या पुत्रपौत्रादिक परिवारात रमन गेला. 
त्यांच्या रमणीय क्रीडा पाहून तो मनात म्हणाला, अशा या अनिष्ट 
योनीत जन्मास येऊनही हे सवे आनंदाने क्रीडा करतात. आपणही 
अशीच क्रीडा आपल्या पुत्रादिकांबरोबर करू. त्याने आपली जलतपस्या 

सोडली. गृहस्थाश्रमात प्रवेश करण्याच्या इच्छेने त्याने राजा माधांतास 
विचारले, 

* राजा, मौ कन्येच्या परिग्रहाच्या अभिलाषेनं इथं आलो आहे. 
तू तुझ्या अनेक कन्यांपैकी एक कन्या दे. तुझ्या पन्नास कन्यांपैेकी मला 
एकच दे ना. 

राजाने सौभरीचे जराजीणे शरीर पाहिले. तो मनात विचार 
करीत आहेसे पाहून मुनीनेच विचारले, ' नरेन्द्रा, तुळा चिता वाटते ? 
मी तर कुठली असह्य बाब तर नाही सांगितली.' हा सौभरी आपल्याला 
शाप देईल, या भीतीने राजा मांधाता त्याला म्हणाला, 

“ भगवन्‌, आमच्या कुलाची रीत आहे की, कन्या ज्याला पसंत 
करील त्यालाच ती दिली जाते. अशा अवस्थेत मी काय करू ?' राजाच्या 
या भाषणावर सौभरी मुनी म्हणाले, ' राजा, मळा एक संधी द्यावी. 
कन्यांच्या अंतःपुरात नपुंसक आहेत. त्यांच्यापर्यंत माझा प्रवेश होईल 
असं कर. तुझी एखादी कन्या मला पसंत करील तर मी तिच्याशी विवाह 
करीन. नाही तर या उतार वयात मला या उद्योगाचं प्रयोजन उरणार 
नाही. राजाने कन्यांच्या अंतःपुररक्षकांपर्यंत जाण्यासाठी मुनींना आज्ञा 
दिली. अंतःपुरात प्रवेश करताना सौभरींनी आपले रूप सिद्ध व गंधव 
यांच्याप्रमाणे अतिशय रमणीय बनविले: त्यांना पाहाताच सर्वच कन्यांनी 
त्यांच्यावरील आपले प्रेम व्यक्त केले. राजाने विवाहसंस्कार करून महषीं 
सौभरीस सवं कन्यांचे दान केले. 

सौभरी ऋषीने झिल्पकलाप्रेणेता विरवकर्म्याकडून प्रत्येक पत्नीस 
वेगवेगळा महाल बनविला. फुलणारी कमळे, विहार करणारे हंस व 
कारंडव जलपक्षी, यांनी समृद्ध असणारे सरोवर प्रत्येक महालाशेजारी 
तयार झाले. सौभरीच्या आज्ञेने त्या महालात अनिवार्यानंद नावाची 
एक महानिधी निर्माण झाल्याने भक्ष्य, भोज्य, लेह्य आदी सामन्रीने 
राजकन्या आलेल्या अतिथींना संतुष्ट करू लागल्या. एक दिवस कन्यांच्या 
स्नेहाने राजा मांधाता महर्षी सौभरींच्या आश्रमात आला. त्याने तेथे 
अति रमणीय वन, उपवन पाहिले. आपल्या एका कन्येस भेटून जलपू्ण 
वात्सल्याने तो तिला म्हणाला, “ बेटा, सवे ठीक आहे ना? तुला कसले 

कष्ट तर नाहीत ना? महर्षी सौभरी प्रेम करतात ना न त्यावर ती कन्या 
म्हणाली, “पिताजी, हा महाल पाहा किती रमणीय आहे. सर्व खाद्य- 
पदार्थ आहेत. सुकोमल शय्या आहे. असं असलं तरी आपल्या जन्मभूमीची 
आठवण कुणास येणार नाही? त्यात एक दुःख मात्र आहे. माझा पती 
हा महर्षी अत्यंत प्रीतीनं केवळ माझ्यापाशीच असतो. तो माझ्या इतर 
बहिणीकडे जात नाही. त्या बिचाऱ्या किती कष्टी असतील ? हे एक 
दुःख आहे.' राजाने आपल्या सवं कन्यांची चौकशी केली. स्वं कन्यांनी 
पहिल्या कन्येसारखीच उत्तरे दिली. राजाला आनंद व आचर्य यांनी 
विवश चित्ताने मुनींची भेट घ्यावीशी वाटली. त्याने सौभरी मुनींस 
म्हटले, 

“ भगवन्‌, आपण आपल्या योगसिद्धीचा प्रभाव मला दाखबिलात. 
असा हा प्रकार मी कुठं पाहिला नव्हता. आपल्या तपस्येचंच खरं म्हणजे 
हे फळ होय. कालक्रमानुसार सौभरी मुनींना या कन्यांपासून दीडशे पुत्र 
झाले, त्यांच्या स्नेहात व लीलांत मुनी रमून गेले. त्यांचे हृदय अतिशय 
प्रेमळ व॒ कोमल बनले. ते मनाशी म्हणू लागले, ' अरे, माझ्या मोहाचा 
हा केवढा विस्तार झाला आहे पाहा ! पण मनोरथांची पूतता वा 

“समाप्ती कधी होईल का ? एक मनोरथ पूर्णं झाला की दुसरा निर्माण 
होतो. माझे पुत्र पायांनी चालू लागले: ते मोठे झाले. त्यांची लग्नं झाली. 
त्यांना पुत्र झाले. पण मी आता त्या पुत्रांच्याही नातवांची स्वप्नं 
पाहात आहे ! मृत्यूपयंत मनोरथ कधी संपणारच नाहीत. आणि ज्या 
चित्तात मनोरथांची आसक्ती त्याला परमार्थ केव्हा सुचणार ? 
“ मनोरथासक्तिपरस्य चित्तं । न जायते वे परमार्थसंगि ।।' हेच खरे. 

या विचाराने सौभरींचे चित्त विव्हल वनले. त्यांनी पुत्र, गृह, 
आसन, धन सोडून आपल्या सवे स्त्रियांसह वनात जाणे पसंत केले 
त्यांनी तेथे धर्माचे अनुष्ठान करून स्व पापांचा. नाश केला. रागद्वेषादी 
विकारांना सोडून ते संन्यासी बनले. 


संक्षेपाने पूण कृष्णच रित्र 
बिष्णुपुराणाच्या पाचव्या अंशात संपूर्णे कृष्णचरित्र थोडक्यात 

आले आहे. पूतनावध, शकटभंजन, कालियदमन, घेनुकासुरवध, गोवर्धन- 
पूजा, इंद्राचा कोप व त्याच्याकडून श्रीकृष्णास अभिषेक, अक्ररजींची 
गोकुलयात्रा, कुष्णांचे मथुरागमन, कुवलायापीड हत्ती व चाण्रादी 
मल्लांचा नाश, उग्रसेनास राज्यपद, जरासंधाचा पराजय, रुक्मिणीशी 
विवाह, नरकासुरवध, पारिजातहरण, उषाच रित्र, सांबविवाह, यदुवंझाचा 
विनाश; असे मुख्य बिषय या कृष्णचरित्रात आले आहेत. 


कलिधमं निरूपण 


सहाव्या अंशात करलिधर्मनिरूपण, शूद्रांचे व स्त्रियांचे महत्त्व, 
नेमित्तिक व प्राकृत प्रलय, त्रिविध ताप, अष्टांगयोग; इत्यादी विषयांचे 
वर्णेन आले आहे. या कलियुगाचे माहात्म्य असे की, थोडेसे पुण्यही महान 
फल देते. या कलियुगात शूद्र श्रेष्ठ आहे. स्त्रिया श्रेष्ठ आहेत. असा व्यासांचा 
निर्णय विष्णुपुराणाने शेवटी दिला आहे. या कलियुगात मनुष्याची प्रवृत्ती 
वर्णाश्नमधर्मास अनुकूल राहाणार नाही..या वेळो धर्मविवाह, गुरुशिष्यांचे 
संबंध, दांपत्यक्रम, देवयज्ञ क्रियांचा क्म यांना महत्त्व उरणार नाही. जो 
बलवान तो सर्वांचा स्वामी होईल. अल्प धनाच्या प्राप्तीने सवे लोक 
आपण धनाढ्य आहोत अशी कल्पना करतील, केसांनीच स्त्रिया शृंगार 
करतील. धनहीन पतीला स्त्रिया सोडून देतील. धनवान पुरुषाला त्या 
पती मानतील. सर्वांची बुद्धी धनसंचयाच्या कामी खर्चे होईल. सवं 
संपत्ती उपभोगातच खर्च होईल. लोक एक एक दमडीचा स्वार्थ साधतील. 
ब्राह्मणांच्या बरोबरीने शूद्र समानत्वाचा दावा करतील. दूध देत आहे 
तोपर्यंत गायीचा सन्मान होईल. 

कलियुगात प्रजा क्षुधेने व्याकुळ होईल. अनावृष्टीने लोक दु:खी 
बनतील व आत्मघात करण्याकडे वळतील. स्नान न करताच ठोक 
भोजन करतील. अग्नी, देव, अतिथी यांचे पूजन होणार नाही. पिडोदक- 
क्रिया होणार नाहीत. वेदमार्गाचा लोप होईल. माणसे पाखंडी बनतील 
अधर्माची वद्धी होईल. अल्पवयात पुरुषांचे केस पिकू लागतील. लोक 
मंदबद्धीचे, मिथ्या चिन्ह धारण करणारे, दुष्ट चित्ताचे होतील. भगवान 
विष्णूंचे पूजन होणार नाही. चारही वर्ण बहुधा शूद्रासारखे होतील 

धान्य अत्यंत कमी.होईल. बकरीचे दूध उपलब्ध होईल. या कलियुगात 
सासू व सासरा यांना पूज्यता मिळेल. हृदयस्वामिनी भार्या व तिचे भाऊ 
हे सुहृद बनतील. माता-पिता यांना कोणी विचारणार नाही. अल्पबुद्धीची 
माणसे वाणी, मन, शरीर यांनी सतत पापकर्मे करीत राहतील. 


पुरुषार्थेसिद्धी करणारे पुराण = 
असे हे विष्णुपुराण कथा, आख्याने, सृष्टितत्त्व, आचारधर्म, 

तत्वचर्चा यांनी समृद्ध आहे. उपसंहार करताना पुराणकाराने म्हटले 
आहे, जन्मापासून मृत्यूपर्यंत जीव अनंत दुःखे व यातना भोगतो. मी 
कोण ? कोठून आलो ? मला कोठे जायचे आहे? माझे स्वरूप काय 
आहे ? कोणत्या बंधनाने मी. वद्ध आहे? माझे कतंव्याकतेव्य कोणते ? 
धर्मे कोणता ? अधमं कोणता ? यांसंबंधातील कसलाच विचार करीत 
नाही. अज्ञानाने माखलेला जीव इंद्रियभोगांतच तृप्त असतो. पण स्त्री, 
पुत्र, भूमी, संपदा या गोष्टींत माणसाला कधीच खरे सुख मिळत नाही. 
त्याला शाश्‍वत सुख इवे असेल तर निष्काम कर्म आचरायला हवे. ज्ञान- 
योगाचा आश्रय घेतला पाहिजे. या ज्ञानाची विविध रूपे विष्णुपुराणाने 
वर्णेन केलेली आहेत. शास्त्रजन्य व विवेकजन्य ज्ञानांच्या योगाने परमा- 
त्म्याचे ज्ञानः होईल “असे हे पुराण मानते: विषंणुपुसाणाचा समारोप 
करताना म्हटले आहे. '' २७५. 

पुराणं बेष्णवं चेतत्सवकिल्बिषत्ताशनम्‌ । 

विशिष्ट सर्वश्ास्त्रभ्यः पुरुषार्थोपपादकम्‌ । 

हे विष्णुपुराण सर्व पापांचा नाश करणारे आहे. सवं शास्त्राहुन 

विदिष्ट व पुरुषार्थं सिद्ध करून दाखविणारे आहे. अनेक उत्तमोत्तम व 
भावगर्भ स्तोत्रांनी या पुराणाने वैष्णवधर्माची बांधणी केली आहे. 
्रल्हादान स्तुती करताना म्हटले आहे. 

रूपं महत्ते स्थितमत्र विदवं । 

ततश्च सूक्ष्मं जगदेतदीश ॥। 

रूपाणि सर्वाणि च भूतभेदा । 

सतेषवन्तरास्माख्यमतीव सूक्ष्मम्‌ ॥ 

तस्माच्च सूक्ष्मादिविद्षेषणाना । 
सगोचरे यत्परमात्मरूपम्‌ । 
किमप्यचिन्त्यं तव रूपमस्ति । 
तस्मै नमस्ते पुरुषोत्तमाय ॥ 
( १.१९.७४-७५) 

' परमेशा, हे निखिल ब्रह्मांड आपलेच स्थूल रूप आहे. त्याहीपेक्षा 
सूक्ष्म हे पृथ्वीमंडल आहे. त्याहीपेक्षा सूक्ष्म भिन्न भिन्न रूपधारी हे प्राणी 
आहेत. त्यांच्यांतील अंतरात्मा तर सर्वाहन सूक्ष्म आहे. त्याच्याही 
पलीकडे सुक्ष्म आदी विशेषणांच्या पलीकडचे जे आपले अचित्य रूप 
आहे त्या आपल्या पुरुषोत्तमरूपास नमस्कार असो. परमात्मन्‌, सर्व 
भूतांत आपली जी गुणाश्रया पराशक्ती आहे, त्या नित्यस्वरूपिणीस 


नमस्कार असो.' 
‘ CE 

अनुक्रमणिका 


१. प्रास्तविक 
२. कथा-उपकथा 


समुद्रमंथन व लक्ष्मीची स्तुती 

ध्रुवाचे आख्यान 

राजा वेन व पृथ्वी 

प्राचीनबर्हीचा जन्म व प्रचेतांची आराधना 
प्रचेतांचा विवाह, दक्षाचा प्रजाविस्तार 
प्रल्हादास एवढे शासन का ? 

प्रल्दादास शिक्षा, त्याचा वालकांना उपदेश 
प्रल्हादावर कृत्येचा प्रयोग 

प्रल्हादावर संकटपरंपरा 

प्रल्हादास श्रेष्ठ वरदान 

जडभरताचा परमार्थविचार 
कृष्णावताराचा उपक्रम 

भगवानांचा गर्ंप्रवेश, देवकीची स्तुती 
भगवान श्रीकृष्णांचा जन्म 
वसुदेव-देवकीची कारागृहातून मुक्तता 
पृतनेंचा वध ; 

शकटभंजन, यमलार्जुनउद्धार, वृंदावनगमन 
कालियाचे दमन 

धेनुकासुराचा, प्रलंबाचा वध 

ब्रजभूमीत गोवर्धनपूजा 

श्रीकृष्णांकडून गोवर्धनधारण 

इंद्रकृत श्रीकृष्णाभिषेक 

गोपींच्यासह रासक्रीडा 

वृषभासुराचा वध 
दानपती अक्रूर गोकुळाकडे 

केशिदेत्याचा वध 

अक््रांची गोकुलयात्रा 

कृष्णांचे मथुराप्रयाण, गोपींना विरह, अक्रूरांना मोह 
श्रीकृष्णांचा मथुराप्रवेश, रजकवध, माळ्यावर कृपा 
कुब्जेवर कृपा, मल्लांचा नाश व कंसवध 
उग्रसेनास राज्याभिषेक, भगवानांचे अध्ययन 
जरासंधाचा पराभव 

द्वारकादुर्गाची रचना, कालयवनाचा नाश, 
मुचुकुंदकृत भगवत्स्तुती 

मुचुकुंदाची तपस्या, बलरामाचे यमुनाकर्षण 
रुक्मिणीचे हरण 

प्र्युम्तहरण व शंबरवध 

रुक्मीचा वध 

नरकासुराचा वध 

पारिजातह्रण 

सोळा हजार कन्यांशी विवाह 

उषाअनिरुद्धाचे आख्यान 

पौंडूकवध व काशीदहन 

सांबाचा विवाह 

ह्विविदाचा वध 

यदुवंशविनाश, भगवानांचे स्वघामगमन 
परीक्षितास राज्याभिषेक व पांडवांचे स्वर्गारोहण 
केशिध्वज व खांडिक्य यांची कथा 


३. सृष्टिरचना 


्रह्मदेवांची सृष्टिनिमिती 
चातुवेण्येव्यवस्था, पृथ्वीचे विभाग, अन्नादींची निमिती 

ब्रह्मदेवाची मानसप्रजा 
मांधाताच्या कन्यांचा पती सौभरिमुनी 
मांधात्याच्या वंशात त्रिशंकू व सगर 


४. सदाचारदशन 

यमग्ीतेतील भक्तस्वरूप 
विष्णुभगवानांची आराधना, चातुवेण्येधमं 
ब्रह्मचर्य आदी आश्रमांचा आचार 
जातकमं, नामकरण, विवाहसंस्कार 
गृहस्थाचा नित्यक्रम 

गृहस्थाचा सदाचार 

' नग्न ' कोणास म्हणावे ? 
ककिधर्माचे निरूपण 

१ प्रास्ताविक 


नमस्ते पुण्डरोकाक्ष नमस्ते पुरुषोत्तम । 
नमस्ते सववेलोकात्मत्नमस्ते तिग्मचक्रिणे ॥ 
नमो ब्रह्मण्यदेवाय गोब्राह्मणहिताय च । 
जगद्धिताय कृष्णाय गोविन्दाय नमो नमः ॥ 


¦ कमलनयना, आपणांस नमस्कार असो. पुरुषोत्तमा, आपणांस 
नमस्कार असो. सर्वेलोकात्मना, आपणांस नमस्कार असो. तीक्ष्ण-चक्र- 
धारी प्रभो, आपणांस नमस्कार असो. आपणांस वारंवार नमस्कार असो. 
गोब्राह्मणहितकारी ब्रह्मप्यदेवा, श्रीभगवान श्रीकृष्णा, आपणांस नमस्कार 
असो. जगतहितकारी श्रीगोविदास वारंवार नमस्कार असो.' 

एकदा मैत्रेय आपल्या नित्यकर्मातून मुक्त झाले व मुनिवर 
पराशर यांना प्रणाम व अभिवादन करून म्हणाले, ' गुरुदेव, मी 
आपणांपासूनच सवं देव, वेदांग, सवे ्मंशास्त्रं यांचं क्रमशः अध्ययन 
केलं आहे. सुनिश्चेष्ठा, आपल्याच कृपेनं दुसरे कुणी माझे विपक्षी 
लोकही प्रायः असं म्हणणार नाहीत की, मी सवं शास्त्रांचा अभ्यास 
परिश्रमानं केला नाही. धर्मज्ञा, महाभागा, मी आता आपणापासून या 
जगताची निर्मिती कशी झाली, पुढंही काय होणार आहे, या जगताचं 
उपादानकारण काय आहे? हे सवे चराचर कुठून उत्पन्न झालं? हे 
प्रथम कशात लीन होतं ? आणि यापुढं कशात लीन होईल? हे स॒ 
मला आपण सांगावं. याखेरीज मुनिसत्तमा, आकाशादी भूतांचा 
परिणाम, समुद्र, पवेत, देव आदींची उत्पत्ती, पृथ्वीचं अधिष्ठान, सूर्य 
आदींचा परिणाम, त्यांचा आधार, देवादिकांचे वंश, मनू, मन्वन्तर, 

चार युगांत विभक्त कल्प, कल्पांचे विभाग, प्रल्याचं स्वरूप, युगांचे 
पुथक पृथक धर्म, देवर्षी व राजर्षी यांची चरित्रं, श्रीव्यासांनी केलेली 
' वैदिक शाखांची रचना, ब्राह्मणादी वणे, ब्रह्मचर्यादी आश्रम, त्यांचे धर्मे; 
महामुनी शक्तिनंदना, हे सवे आपण मला सांगावेत. ब्रह्मन, आपण 
माझ्यावर प्रसन्न व्हावं आणि महामुने, आपण मला हे सर्वे कृपा करून 
समजावून सांगावं.' 
त्यावर श्रीपराशर मुनी म्हणाले, 
धर्मज्ञ मैत्रेया, माझ्या पिताजींचे पिता श्रीवसिष्ठांनी ज्याचं वर्णन 
केलं होतं त्या प्राचीन प्रसंगाचं तुम्ही मला आज चांगलं स्मरण करून 
दिलं आहे, मी यासाठी कृतज्ञ आहे. मैत्रेया, जेव्हा विश्वामित्रांच्या 
प्रेरणेनं माझ्या पिताजींना राक्षसानं खाल्लं असं मला समजलं तेव्हा 
-मला भारी क्रोध आला. मी राक्षसांचा नाश करण्यासाठी एक यज्ञ सुरू 
` केला. त्या यज्ञात शेकडो राक्षस जळून भस्म झाले. या प्रकारानं ते सवें 
` राक्षस नष्ट झाल्यानंतर माझे महाभाग पितामह वसिष्ठ म्हणाले, 
‹ वत्सा, इतका क्रोध करणं इष्ट नाही. तू आता या कोपास सोडून दे. 
राक्षसांचा काही अपराध नाही. तुझ्या पित्यास असंच होणार होतं. 
ज्ञानवानास कोण काय करू शकणार ? वत्सा, कोण कुणाला मारतो? 
प्रत्येक पुरुष आपल्या क्रियेचं फल भोगतो. हा क्रोध मनुष्याचं संचित 
यश व तप यांचा नाश करतो. वत्सा, हा लोक व परलोक या दोघां- 
नाही नाहीसं करणाऱ्या या क्रोधाचा सवच महर्षी त्याग करतात. म्हणून 
तूही या क्रोधास वशीभूत न होता याचा त्याग करावास. आता या 
बिचाऱ्या राक्षसांना दग्ध करण्यापासून कोणता लाभ होणार ? तुझा 
हा यज्ञ बंद व्हायला हवा. कारण साधूंचं क्षमा हेच बल असतं. 

र पितामह पराशर यांचे हे बोलणे ऐकून मेत्रेयानें यज्ञ बंद केला. 
यामुळे मुनिश्रेष्ठ वसिष्ठ संतुष्ट झाले. त्याच वेळी ब्रह्मदेवांचे पुत्र 
पुलस्त्य तेथे आले. पितामह वसिष्ठांनी त्यांना अघ्यं दिला. तेव्हा ते 
महर्षी पुलहाचे ज्येष्ठ बंधू महाभाग पुलस्त्य मैत्रेयास म्हणाले, 

' तुझ्या चित्तात मोठा वैरभाव असूनही आपल्या वयोवृद्ध 
वसिष्ठांच्या म्हणण्यानुसार तू क्षमेचा आश्रय केला आहेस. यासाठी तू 

सवे शास्त्रांचा ज्ञाता होशील. महाभाग, क्रुद्ध होऊनही तू माझ्या संता- 
नांचा समूल उच्छेद केला नाहीस. म्हणून मी तुला एक उत्तम वर 
देतो. वत्सा, तू पुराणसंहितेचा रचनाकार होशील. देवांच्या वास्तविक 
स्वरूपास तू यथावत जाणशील. माझ्या प्रसादानं तुझी वृद्धी प्रवृत्ती 
(कर्मयोग) व निवृत्ती (सांख्ययोग) यांसंबंधी कर्मात संदेह्रहित 
पुलस्त्यांनी असे म्हणताच भगवास वसिष्ठ म्हणाले, 
‹ वत्सा, या पुलस्त्यांनी तुझ्यासाठी जे म्हटलं ते सवे सत्य होईल.' 
इतके सर्वं सांगून पराशरमुनी म्हणाले, [ 
मैत्रेया, पूर्वेकालात बुद्धिमान वसिष्ठ व पुलस्त्य यांनी जे काही 
` सांगितले ते सवे तुझ्या प्रश्‍नानं माझ्या स्मरणात आलं आहे. मैत्रेया; 
तुझ्या प्रश्‍नाच्या अनुरोधानं मी सवे पुराणसंहिता तुला सांगणार आहे. 
नीट ध्यान देऊन तू ती ऐकावीस. हे सर्व॑ जगत विष्णूंपासून निर्माण 
झालं आहे. त्यांच्यांतच ते स्थित आहे. तेच त्याच्या स्थितीचे, लयाचे 
कर्ते असून हे सवे जग म्हणजे तेच आहेत. हि 


२ कथाउपकथा व 


समुद्रमंथन व लक्ष्मीची स्तुती 


एकदा शंकरांचे अंशावतार दुर्वासमुनी या पृथ्वीवर भ्रमण करीत 
होते. फिरता फिरता त्यांनी एका विद्याधरीच्या हातात संतानक पुष्पांचीं 
एकः दिव्य माला पाहिली. तिच्या सुगंधाने सव वनवासी संतुष्ट झाले 
होते. त्या उन्मत्त प्रवृत्तीच्या विप्राने ही सुंदर माला पाहून त्या 
विद्याधर सुंदरीस ती मागितली. तेव्हा मोठे नेत्र असलेल्या त्या कृशांगी 
मुंदरीनें त्यांनी ती माला आदरपूर्वकःप्रणाम करून अपण केली. त्या 

उन्मत्त, वेषधारी विप्रवरानें ती माला आपल्या मस्तकावर बांधली व तो 
पृथ्वीवर भ्रमण करू लागला. याच वेळी त्यानें उन्मत्त ऐरावतावर 
बसून सवं देवांसहित चाललेल्या तर्यैलोक्योधिपती शचीपती इंद्रास पाहिले. 
त्याला पाहून मुनिवर दुर्वासांनी उन्मत्त वृत्तीने मत्त भुंग्यांप्रमाणे गुंजाय- 
मान अशी ती माला आपल्या शिरावरून काढली व ती त्या देवराज 
इद्रावर फेकून दिली. देव राजाने ती घेऊन आपल्या ऐरावताच्या मस्तकावर 
घातली. केलासपवेताच्या शिखरावर गंगा जशी शोभावी तशी ती माला 
ऐरावताच्या मस्तकावर शोभू लागली. त्या मदोन्मत्त हत्तीनेही त्या 
मालेच्या सुगंधास आकषित होऊन तिला आपल्या सोंडेने हुंगले व त्याने 
ती पृथ्वीवर फेकून दिली. हे पाहून मुनिश्रेष्ठ दुर्वासांना अतिशय क्रोध 
भाला. ते देवराज इंद्राला रागाने म्हणाले, 

* ऐरवर्याच्या मदानं दुषितचित्त झालेल्या इंद्रा, तू मोठाच धीट 
दिसतोस. तू मी ही दिलेली शोभायुक्त माला पाहिली नाहीस ? तिचा 
काहीच आर्दर केळा नाहीस ? अरे, तू प्रणाम करून ' फार मोठी कृपा 
केलीत ' असं नाही म्हटल॑स. हर्षानं प्रसन्न होऊन तू तिला आपल्या 
मस्तकावर नाही धारण केलंस. मूढा, मी दिलेल्या मालेचं काही मूल्य 
राखलं नाहीस. यासाठी तुझं निलोकाचं वैभव नष्ट होईल. इंद्रा, तू ' 
निश्चितच मला व ब्राह्मणांना समान समजतोस. म्हणूनच तू माझा 
असा अपमान आज केला आहेस. मी दिलेली ही माला तु पृथ्वीवर 
फेकलीस. म्हणून तुझं हे त्रिभुवन शीघच श्रीहीन होईल. देवराज, 
ज्याच्या क्रुद्ध होण्यानं सवं चराचर जगत भयभीत होतं त्या माझा तू 
अतिगर्वानं असा अपमान केला आहेस. ' 

SO a खाली उतरला. तो निष्पापपणे 
नु पूर्वक करू लागला. त्याने मुनिवरांना 

होते प्रणाम केल्यावर मुनिश्रेष्ठ दुर्वास त्याला म्हणाले, | 
क त as नाही. माझ्या अंतःकरणात क्षमेसाठी 
जा मुनजन दुसरेच असतील. मी तर दुर्वास आहे. हे तू नीट 
- गोतमादी अन्य मुनिजनांनी व्यर्थच तुळा इतकं महत्त्व दिलं. 
पण याद राख. मी तर दुर्वास आहे. माझं मुख्य सर्वस्व क्षमा न करणं 

हे आहे. दयामूर्ती वसिष्ठ आदींची अति स्तुती करूनच तू इतका गविष्ठ 
बनला आहेस. आज माझा तू अपमान केलास! अरे, आज या 
त्रैलोक्यात असा कोण आहे की, जो माझा प्रज्वलित जटाकलाप व 
वाकडी भूकुटी पाहून भयभीत होणार नाही ? शतक्रता, तु वारंवार 
अनुनय, विनय करण्याचं ढोंग का करतो आहेस ? तुझ्या या सांगण्यानं 
काय होणार आहे? मो क्षमा करू शकत नाही. ' 

इतके म्हणून विप्रवर दुर्वास तेथून निघून गेले. इंद्रही ऐरावता- 
वर बसून अमरावतीकडे निघून गेला. त्या दिवसापासून इंद्राचे तीनही 
लोक लता, वृक्ष इत्यादींनी क्षीण होऊन श्रीहीन झाले. नष्टभ्रष्ट झाले. 
यज्ञ बंद झाले. तपस्वी लोकांनी तप करणे सोडून दिले. लोकांची दानादी 
धर्मावरील निष्ठा संपली. सर्वे लोक लोभादींना वशीभूत होऊन सत्त्व 
शून्य झाले. तुच्छ वस्तूसाठी ते हपापलेले झाले. जेथे सत्त्व असते तेथे 
लक्ष्मी राहते, लक्ष्मीचा साथी सत्त्व आहे. श्रीहीन झालेल्यांना सत्त्व 
कोठून दिसणार ? विना सत्त्वाखेरीज गुण तरी कसे स्थिर होणार? 
गुणांखेरीज पुरुषात वळ, शौयं आदींचा अभाव होतो. निर्वेल, अशक्त 
पुरुष सर्वांकडून अपमानित होतो. अपमानित पुरुषाची प्रतिष्ठित बुद्धी 
बिघडून जाते. 

या प्रकाराने त्रिलोक श्रीहीन व सत्त्वरहित झाल्यावर दैत्य, दानव 
यांनी देवांवर प्रखर हल्ला केला. सत्त्व, वेभव यांनी शून्य असलेल्या 
देत्यांनी लोभवश निःसत्त्व व श्रीहीन देवांशी घनघोर युद्ध केले. देत्यांच्या 
द्वारे देवांचा पराभव झाला. इंद्रादी सवे देव अरिनदेवास पुढे करून 
पितामह ब्रह्मदेवांना शरण गेले. देवांचा सवे वृत्तान्त एकून ब्रह्मदेव 
म्हणाले, 

' देवगण, देत्यदलन परमेशवर भगवान विष्ण यांना तुम्ही शरण 
जावं. या जगाची उत्पत्ती, स्थिती, संहार यांचे ते कारण आहेत आणि 
नाहीतही. ते चराचरचे ईश्वर, प्रजापतींचे स्वामी, सर्वव्यापक, अनंत, 
अजेय असून शरणागतवत्सल आहेत. ते तुमचं सर्वांचं मंगल करतील. ” 

सवें देवांसह लोकपितामह ब्रह्मदेव क्षीरसागरच्या उत्तरतटावर 
गेले. तेथे त्यांनी पराशरनाथ भगवान विष्णूची मंगलमय वाक्यांची 

म्हटले, 

तुती क आपणांस नमस्कार असो. आपण अणूंपेक्षाही अणू 
म्हणजे लहान आहात. पृथ्वी आदी सवें मोठ्या वस्तूंपेक्षाही आपण गुरू 
म्हणजे वजनदार व मोठे आहात. आपण निखिल लोकविश्राम आहात, 
पृथ्वीचे आधारभूत आहात, अप्रकार्‍्य, अभेद्य, स्वरूप, सवश्वर, अनत, 
अज आहात. अव्यय आहात. माझ्यासहित सवं जगत आपणांतच स्थित 
आहे. आपणांपासूनच हे जगत निर्माण झालं आहे. आपण सर्व भूतमय 
आहात. जे परेहून पर आहे ते आपणच आहात. मुक्तिलाभासाठी, मोक्ष- 
कामी मुनिजन आपलंच ध्यान करतात. भगवान, आपण प्रसन्न व्हाव, 
आपण शुद्धस्वरूप असूनही उपचारांनी परमेश्‍वर, परमा- लक्ष्मी, तिचे 
ईदवर आहात. आपणच सवं देहधारींचे आत्मा आहात. आपण आमच्या- 
वर कृपा करावी. आपण कारण व कार्यरूप आहात. आपण कारणाचंही 
कारण, कार्याचंही कार्यं आहात. श्रीहरी, आपण आम्हांवर प्रसन्न व्हावं. 

‹ आपणच भोवता, भोग्य, ख़ष्टा, सुज्य, कर्ता, कार्यरूप आहात. 
आपणांस प्रणाम असो. आपणच विशुद्ध बोधस्वरूप आहात. नित्य, अजन्मा, 
अक्षय, अव्यक्त, अविकारी आहात. आपण स्थूल नाहीत को सूक्ष्मही नाहीत. ' 
आपण कोणत्याही अन्य विशेषणाचा विषय नाही. आपणच भगवान विष्णू 
नित्य निमंल आहात. आपणांस प्रणाम असो. आपल्या दहा हजाराव्या 
अंशातील दहा हजार अंशात या. विदवाची रचना स्थित आहे. आपणच 
अव्यक्त, परब्रह्मस्वरूप आहात. आम्ही आपंणांस प्रणाम करतो. नित्य- 
युक्त योगिगण ,आपल्या पुण्यपापादिकांचा क्षय झाल्यावर अकार द्वारे 
चितनीय अशा अविनाशी पदाचा साक्षात्कार करून घेतात. तेच भगवान 
विष्णूंचं परमपद आहे. देवगण, मुनिगण, शंकर यांपैकी कुणीच आपल्या 
पदास जाणू शकत नाही. भगवान विष्णूंच्या ब्रह्मा, शिव या शक्ती 
आहेत. सर्वेदवरा सर्वंभूतात्मना, सवेरूपा, सर्वाधारा, अच्युता, विष्णू, 
आम्हा भक्तांवर प्रसन्न होऊन आपण दशन द्यावं.” | 
` ¦ सर्वे देवांनी अशाच प्रकारे दिष्णूंची स्तुती केली. बृहस्पती आदी 
देवांनी स्तुती करताना म्हटले, ' जो परमस्तवनीय आहे, जो आद्य 
्रज्ञपुरुष आहे, जो पुर्वेजांचाही पूर्वपुरुष आहे, तोच या जगताचा रचयिता, 

निविशेष परमात्मा असून आम्ही सर्वजण त्यांनाच नमस्कार करीत 
आहोत. भूतभव्येशा, यज्ञमूर्तीकवरा, भगवाना, अव्यया, आम्हां सर्वे 
शरणागतांवर आपण प्रसन्न व्हावं. आम्हांस दर्शन द्यावं. नाथा, आमच्या- 
बरोबर ब्रह्मदेव, रुद्रासह शिव आहेत, वारा आदित्यांसह भगवान पूषा, 
अग्नींच्यासह्‌ पावक, हे दोन अर्विनीकुमार, आठ वसू, समस्त रुद्रगण, 
साध्यगण, विइवेदेव, देवराज इंद्र हे सबं देवगण दैत्यसेनेपासून पराजित 
पावून इथं आपणांस शरण आले आहेत.' 
अशा प्रकारची स्तुती झाल्यानंतर शंखचक्रधारी भगवान परमेश्‍वर 
त्यांच्या समोर प्रकट झाले. उत्कृष्ट तेजोराशिमय अपूर्वं दिव्यमूर्तीला 
'पाहून पितामह आदी सर्वे देवगण अति विनयपूर्वक प्रणाम करून 
क्षोभवश होऊन चकितनयनांनी त्या कमलनयन भगवानांची स्तुती करू 
लागले, ते म्हणाले, 
नमो नमोऽविशषस्त्वं त्वं ब्रह्मा त्वं पिनाकधुक्‌ । 
इन्द्रस्त्वमग्निः पवनो वरुणः सविता यमः ॥ 
वसवो मरुत: साध्या विश्‍वेदेवगणाः भवान्‌ । 
योऽयं तवाग्रतो देव समीपं देवतागणः ॥। 
स त्वमेव जगत्स्रष्टा यतः संगतो भवान्‌ ॥ 
त्वं यज्ञस्त्वं वषट्कारस्त्वमोङ्कारः प्रजापतिः । 
विद्या वेद्यं च सर्वात्मंस्त्वत्मयं चाखिलं जगत्‌ ॥ 
त्वामार्त्ताः शरणं विष्णो प्रयाता देत्यनिजिता: । 
` चयं प्रसीद सर्वात्मंस्तेजसाप्याययस्व नः ॥ 
तावादारत्तिस्तया वाञ्छा तावान्मोहस्तथासुखम्‌ । 
यावन्न याति शरणं त्वामशेषाधनाशनम्‌ ॥। 
तवं प्रसादं प्रपन्नात्मन्‌ प्रपन्नानां कुरुष्व न: । 
तेजसां नाथ सवेषां स्वशक्त्याप्यायनं कुरु ।। 
‹ प्रभो आपणांस नमस्कार असो. नमस्कार असो. आपण निर्विशेष 
आहात. तथापि आपणच ब्रह्मा आहात, आपणच शंकर आहात. आपणच इंद्र 
आहात. अग्नी, पवन, वरुण,सूर्यं व यमराज आपणच आहात. देवा, वसुगण, 
मरुद्गण, साध्यगण, विशवेदेवगण पण आपणच आहात. आपल्या समोर 

हा जो देवसमुदाय आहे तोही जरत्ल्लष्टया, आपणच आहात. कारण 
आपणच सवंत्र परिपूणं आहात. आपणच यज्ञ आहात. आपणच वषट्कार 
आहात, आपणच ओंकार आहात, प्रजापती आहात. सर्वात्मन्‌, विद्या, 
वेद्य, संपूर्ण जगत ही सर्वं आपलीच रूपं आहेत. विष्णो, दैत्यांपासून पराभूत 
होऊन आतुर बनून आम्ही आपणांस शरण आलो आहोत. सर्वस्वरूपा, 
आपण आमच्यावर प्रसन्न व्हावं. आपल्या तेजानं आम्हांस शक्तिमान 
करावं. प्रभो, जोपर्यंत जीव सवे पापांना नष्ट करण्यासाठी आपणांस 
शरण येत नाही तोपर्यंत त्याच्यात दीनता, इच्छा, मोह, दुःख आदी 
राहातात. प्रसन्नात्मन्‌, आम्ही शरणागत आहोत. आमच्यावर आपण 
प्रसन्न व्हावं. नाथा, आपल्या झक्तीनं आम्हा सर्वं देवांचं तेज पुनः 
वाढवावं.' | 
देवांनी विनीत भावाने एवढे म्हटल्यावर विइवकर्ता भगवान 
श्रीहरी प्रसन्न होऊन म्हणाले, ' देवगण, मी तुमचं तेज पुन्हा वाढवीन. 
तुम्ही या वेळी मी सांगीन तसं मात्र करावं. तुम्ही दैत्यांसह सवं औषधी 
आणून अमृतासाठी क्षीरसमुद्रात टाकून द्या. मंदराचळास रवी करा. 
वासुकी नागाचा दोर बनवून दैत्यदानव यांच्यासह माझं साह्य घेऊन 
समुद्र घुसळून अमृत मिळवा. तुम्ही लोकांनी सामनीतीचा अवलंब करून 
देत्यांना म्हणावं, ' या कामात आपणांसही समान हिस्सा मिळेरू.' समुद्र- 
मंथनापासून जे अमृत निघेल त्याचं पान करून तुम्ही सवे सबळ व्हाल. 
अमर व्हाल. देवांनो, तुमच्यासाठी मी अशी युक्ती करीन की, तुमच्या 
द्वेषी देत्यांना अमृत मिळणार नाही. त्यांना या समुद्रमंथनापासून केवळ 
क्लेशच होतील.” 
त्यानंतर देवगणांनी दैत्यांशी संधी करून अमृतमंथनाची सिद्धी 
केली. देव, दानव, दैत्य यांनी नाना प्रकारच्या औषधी जमा केल्या. 
आणि त्या शरदऋतूच्या आकाशाच्या प्रमाणे निर्मल कांती असणाऱ्या 
क्षीरसागरात टाकल्या. मंदराचलास रवी केली. वासुकी नागाचा दोर 
So यात आरंभ केला. भगवानांनी वासुकीच्या 
मु दत्यांना नियुक्त केले. महातेजस्वी 
वासुकीच्या मुखातून निघणाऱ्या निःश्वासारनीच्या ज्वालांनी गोंधळून 

सवं दैत्य निस्तेज झाले. आणि वासुकीच्या शवासवायूने विक्षिप्त बनून 
देवांची शक्‍ती मात्र वाढत गेली. 

भगवानांनी स्वतः कूर्मरूप धारण करून क्षीरसागरात घुसळल्या 
जाणाऱ्या मंदराचलास आधार दिला. हेच चक्रगदाधर भगवान आपल्या 
एका रूपाने देवांत व दुसऱ्या रूपाने दैत्यांत मिसळून जोराने नागराजास 
ओढू लागले. देवांचे वल वाढत होते. आपल्या विशाल रूपाने केशवांनी 
वरून पर्वत दाबून धरला होता. देव व दानव यांच्या द्वारे अझा प्रकारे 
क्षी रसमुद्राचे मंथन होऊन प्रथम यज्ञसामग्री च्या, हवीच्या रूपात सुरपूजिता 
कामधेनू उत्पन्न झाली. तिला पाहून देव व दानव यांना फार आनंद 
झाला. त्यांचे डोळे दिपून गेले. ' हे काय आहे ? ही कोण आहे ?' असे 
म्हणणाऱ्या सिंद्धांच्या समक्ष मदाने भरलेल्या डोळ्यांची वरुणादेवी तेथे 
प्रकट झाली. पुन्हा मंथन सुरू झाले. आपल्या गंधाने त्रिलोकाला सुगंधित 
करणाऱ्या आनंदवर्धंक कल्पवृक्षास समुद्रातून वर येताना सर्वांनी पाहिले. 
त्यानंतर क्षीरसागरातून रूप व उदारता आदी गुणांनी युक्‍त अशा 
अद्भुत अप्सरा प्रकट झाल्या, त्यानंतर चंद्रमा प्रकट झाला. तो महा- 
देवांनी स्वीकारला. समुद्रातून निर्माण झालेल्या विषास नागांनी ग्रहण 
केले. त्यानंतर सवेतवस्त्रधारी साक्षात भगवान धन्वंतरी अमृताने भरलेला 
कुंभ घेऊन प्रकट झाले. त्यांना पाहून मुनिगणांसह देव व दानवगण हे 
स्वस्थचित्त झाले. - 

त्यानंतर क्षीरसमुद्रातान विकसित कमलावर विराजमान झालेली 
स्फुटकांतिमयी श्रीलक्ष्मीदेवी हातात कमलपुष्प घारण करून प्रकट झाली. 
सवे महषिगणानें अति प्रसन्नतापूर्वेक श्रीसूक्तद्वारा तिची स्तुती केली. 
विशवावसू, आदी गंधवंगण तिच्या पुढे गायन करू लागले. घृताची आदी 
अप्सरा नाचू लागल्या. तिच्या स्नानासाठी गंगा आदी नद्या स्वत: प्रकट 
झाल्या. दिग्गजांनी सुवणेकलशांनी भरून निर्मल जलाने सर्वेलोक- 
महेइवरीस, श्रीलक्ष्मीदेवीस स्नान घातले. क्षीरसागराने मूतिमान होऊन 
तिळा विकसित कमलपुध्पांची माला समर्पण केली. विश्‍वकर्म्याने तिच्या 
अंगप्रत्यंगांत विविध आभूषणे घातली. याप्रकारे दिव्यमाला, वस्त्र धारण 
करून दिव्य जलाने स्तान करून, दिव्य आभूषणांनी विभूषित होऊन 

श्रीलक्ष्मी सर्व देवांच्या समक्ष श्रीविष्णूंच्या वक्षःस्थलाशी विराजमान 
झाली. श्रीहरीच्या वक्षःस्थलावर शोभणारी श्रीलक्ष्मी पाहून सवं देवांना 
अतिशय प्रसन्नता वाटली. लक्ष्मीपासून परित्यक्त झालेले भगवान विष्णूंचे 
विरोधी विप्रचित्ती आदी दैत्यगण मोठे उद्विग्न झाले. तेव्हा त्या महा- 
बलवान दैत्यांनी धन्वंतरीच्या हातातून अमृताने भरलेला तो कमंडलू 
प्रळवन नेला. म्हणून भगवान विष्णूंनी मोहिनीरूपधारी स्त्रीचे रूप 
घेऊन आपल्या मायेने तो अमृतकलश दानवांकडून घेऊन देवांना दिला. 
इंद्र आदी देवांनी ते अमृत पिऊन टाकले. त्यामुळे दैत्य अति- 

तीक्षण खड्ग व इतर शास्त्रे घेऊन सुसज्ज झारे व त्यांवर तुटून पडले. 
प्रण अमृतपानामुळे बलवान झालेल्या देवांनी त्या सर्वे देत्यांना पराभूत 
क्रून पाताळात पिटाळून लावले. देव आता पूर्वीप्रमाणे प्रसन्नतापूर्वक 
जख, चक्र, गदाधारी भगवानांना प्रमाण करून स्वर्गाचा कारभार पाहू 
लागले. त्याच वेळी प्रखर तेजोयुक्त भगवान सूयं आपल्या मार्गाने व 
अन्य तारागण आपापल्या मार्गाने चाळू लागले. सुंदर दीप्तिशाली 
भगवान अग्निदेव अत्यंत प्रज्वलित झाले. त्याचवेळी सवे प्राण्यांत 
धर्मेमय प्रवृत्ती झाली. त्रिलोक श्रीसंपत्न झाला. देवांत इंद्राने स्वर्गात 
जाऊन पुनः राज्य सुरू केले. राज्यसिहासनावर आरूढ होऊन पद्महस्ता 
श्रीलक्ष्मीची इंद्राने अशी सुती केली. इंद्र म्हणाला, 

नमस्ये सर्वलोकानां जननीमब्जसम्सवाम्‌। | 

श्ियमुक्निद्रपद्माक्षीं विष्णुवक्षःस्थलस्थितम्‌ ॥ 

पद्मालयां पद्मकरां पद्मपत्रनिभेक्षणाम्‌ । 

वन्दे पद्ममुखीं देवीं पद्मनाभप्रियामहम्‌ ॥ 

त्वं सिध्विस्त्वं स्वधा स्वाहा सुधा त्वं लोकपावनी ॥ 

सन्ध्यारात्रि: प्रभा भूतिमंधा श्रद्धा सरस्वती ॥ 

यज्ञविद्या महाविद्या गुह्यविद्या च शोभने । 
, . आत्मविद्या च देवो त्वं विमुक्तिफलदायिनी ॥ 
आन्वीक्षिकी त्रयी वार्ता दण्डनीतिस्त्वमेब च 
: . सोम्यासोभ्येजंगदरपेस्त्वयेतद्वेवि पूरितम्‌ ॥ 
र ' कात्वन्या त्वामृते देचि सर्वयज्ञमयं वपु: । 

अध्यास्ते देवदेवस्य योगिचिन्त्यं गदाभृतः । 
त्वया देबि परित्यक्तं सकलं भुवनत्रयम्‌ । 
विनष्टप्रायमभवत्त्वयदानों समेधितम्‌ ॥ 
दाराः पुत्रास्तथागारसुहु ्वान्यथनादिकम्‌ । 
भवत्येतन्महाभागे नित्यं त्वद्वीक्षणान्नुणाम्‌ ॥ 

संपुण लोकांची जननी, विकसित कमलांप्रमाणे नेत्रांची, भगवान 
विष्णूंच्या वक्षःस्थलावर विराजमान झालेल्या देवी, कमलोद्भवा देवी, 
मी तुला नमस्कार करतो. आपलं निवासस्थान कमल हेच आहे. आपल्या 
करकमलांत कमलच असतं. आपले नेत्रही कमलदलांप्रमाणे असून आपण 
कमलमुखी, कमळनाभप्रिया, श्रीकमलादेवी याच नावांनी शोभता. 
आपणांस नमस्कार असो. देवी, तुम्हीच सिद्ध आहात. स्वधा आहात. 
स्वाहा आहात. सुधा आहात. त्रिलोकास पवित्र करणारी संध्या, प्रभा, 
विभूती, मेधा, श्रद्धा, सरस्वती तुम्हीच आहात. शोभने, यज्ञविद्या 
(कर्मकांड), महाविद्या (उपासना), गुह्यविद्या (इंद्रजाल) इत्यादी 
तुम्हीच आहात. तुम्हीच मुक्तिफलदायिनी आत्मविद्या आहात. देवी, 
आन्वीक्षिकी (तर्क विद्या ),वेदत्नयी, (वार्ता शिल्प,वाणिज्य आदी ),दंडनीती 
(राजनीती) या सवं तुम्हीच आहात. तुम्हीच आपल्या शात व उग्र 
ख्पांनी या सर्वं विश्वाला व्यापून टाकलं आहे. देवी, . तुझ्याशिवाय 
अशी कोणती स्त्री असेल की, जी देवदेव भगवान. यदाघरांच्या, योगि- 
जनचितित सर्वज्ञमय शरीराचा आश्रय घेऊ शकेल ? देवी, तुम्हांस सोडून 
दिलं म्हणून सर्वे त्रिलोक नष्टप्राय झालं होतं. आता तुम्हीच त्याला 
जीवदान दिलं आहे. महाभागे, स्त्री, पुत्र, गृह, धन, धान्य व सुहृद 
हे सबं तुमच्या दृष्टिपातांनी या मनुष्यांस मिळतात. 

* देवी, तुमच्या कृपादुष्टीस पात्र झालेल्या पुरुषांसाठी शारीरिक 
आरोग्य, ऐश्वर्य, शत्रपक्षाचा नाश, सुख यांची दुर्लभता नाही. तुम्हीच 
सर्व लोकांची माता आहात. देवदेव भगवान ह्री पिता आहे. माते, 
तुम्ही व भगवान विष्णू यांनी हे सर्वे चराचर जगत व्याप्त आहे.सवंपावनी 
माहेश्वरी, आमचा कोश, गोष्ठ (पश्युशाला ) गृह भोगसामग्री,शरीर, स्त्री 
आदींना आपण कधीच सोडू नये, विष्णुवक्षःस्थलनिवासिनी, आमचे 

पुत्र, सुहृद, पशू, भूषण यांना तुम्ही कधी सोडू नये. अमले,ज्या मनुष्यांना 
तुम्ही सोडून देता त्यांचं मानसिक बल, सत्य, शौच, शील इत्यादी गुण: 
त्यांना सोडून जातात. तुमची कृपादृष्टी झाली की, गुणहीन पुरुषही 
त्वरित शील आदींनी सवं गुण, कुलीनता, ऐश्वर्य यांनी संपन्न होतो. 
देवी, ज्यावर तुमची कृपादृष्टी पडते तो प्रशंसनीय असतो. तोच गुणी, 
धन्यभाग्य, कुलीन, बुद्धिमान, तोच शूरवीर व पराक्रमी होतो. विष्णु- 
प्रिये, जगज्जननी, तुम्ही ज्यापासून विमुख झालात त्याचे शील आदी 
सर्वगुण त्वरित अवगुणरूप होतात. देवी, तुमच्या गुणाचं वर्णन करण्यास 
ब्रह्मदेवही समं नाहीत. तिथं मी काय वर्णन करू? म्हणून हे कमल- 
नयने, आता मजवर प्रसन्न हो. मला कधीच सोडून जाऊ नये. ' 

ही इंद्राची स्तुती ऐकून सवंभूतस्थिता श्रीलक्ष्मी इंद्राला म्हणाली, 

* देवेरवर इंद्रा, मी तुझ्या या स्तुतीनं अतिप्रसन्न झाले आहे. तू 
कोणताही अभीष्ट वर माग. तोच देण्यासाठी मी इथं प्रकट झाले आहे.” 

* देवी, तुम्ही वर देऊ पाहाता तर मला पहिला वर असा द्या 
की, आपण या त्रेलोक्याला कधी सोडून जाऊ नये. समुद्रसंभवे, मला 
दुसरा वर असा द्यावा की, जो कोणी आपली या स्तोत्रानं स्तुती करील 
त्याचाही त्याग आपण कधी करू नये. ! 

“देवश्रेष्ठा इंद्रा, मी आता या त्रैलोक्यास कधीही सोडणार 
नाही. तुझ्या या स्तोत्रानं प्रसन्न होऊन मी आता इथंच राहीन. जो ` 
कुणी मनुष्य प्रातःकाली व सायंकाळी या स्तोत्रानं माझी स्तुती करील 
त्याला मी कधी विमुख होणार नाही. 

या प्रमाणे प्रसन्न झालेल्या महाभागा श्रीलक्ष्मीने देवराज इंद्राला 
दोन वर दिले. ही लक्ष्मी प्रथम भूगूद्वारे ख्याती नावाची स्त्री म्हणून 
उत्पन्न झाली. अमूतमंथनाच्या वेळी सर्वं देव व दानव यांच्या प्रयत्नाने 
ही समुद्रातून प्रकट झाली. या प्रकारे या जगताचे स्वामी देवाधिदेव 
भगवान श्रीविष्णू जेव्हा जेव्हा अवतार धारण करतात तेव्हा ही लक्ष्मी 
त्यांच्याबरोबर असते. जव्हा श्रीहरी आदित्यरूपाने उत्पन्न झाले तेन्हा 
ती पद्मापासून निर्माण झाली म्हणून ही पद्मा झाली. जेव्हा. ते 
परशुरामर्पाने अवतररे तेव्हा ती पृथ्वी झाली. श्रीहरी राम झारे तेव्हा 

ही लक्ष्मी सीता झाली. कृष्णावतारात ही रुक्मिणी झाली. याप्रकारे 
भिन्न भिन्न अवतारांत ही भगवानांपासून कधीच पृथक झाली नाही. 
भगवान देवरूप झाले की ही दिव्य शरीर धारण करते व मानवी रूप 
धारण करून प्रकट होते. विष्णुभगवानांच्या शरीरास अनुरूप असे ही 
आपले शरीर बनविते. जो मनुष्य लक्ष्मीचे हे माहात्म्य ऐकेल त्याच्या 
घरात सर्वदा, तीनही कुलांत लक्ष्मीचा नाश कधी होणार नाही. ज्या 
घरात श्रीलक्ष्मीचा हा स्तोत्रपाठ होतो त्यांना कलहाची आधारभूत 
अशी दरिद्रता कधी उरतच नाही. इंद्राच्या मुखातून प्रकट झालेली ही 
` लक्ष्मीस्तुती निर्धनता दूर करणारी आहे. 


ध्रुवाचे आख्यान 


स्वायंभुवमनूचे प्रियव्रत व उत्तानपाद या नावांचे दोन महा- 
बलवान व धमंज्ञ पुत्र होते. उत्तानपादाची आवडती पत्नी सुरुचीपासून 
पित्याचा अत्यंत लाडका असा एक पुत्र उत्तम नावाचा झाला. त्या 
राजाची दुसरी पत्नी सुनीती नावाची होती. ती त्याला विशेष प्रसन्न 
वाटत नव्हती. तिच्या पुत्राचे नाव ध्रुव होते. एके दिवशी राजसिंहा- 
सनावर बसलेल्या आपल्या पित्याच्या मांडीवर भाऊ उत्तम वसलेला 
पाहाताच ध्रुवालाही पित्याच्या मांडीवर बसण्याची इच्छा झाली. 
राजाने सुरुचिपुत्राप्रमाणे त्याचा तितकासा आदर केला नाही. आपल्या 
सवतीचा पुत्र मांडीवर बसण्यासाठी उत्सुक आहे, असे पाहुन ती म्हणाली 
‹ पोरा, माझ्या पोटातून उत्पन्न न होता दुसऱया एखाद्या स्त्रीचा तू पुत्र 
असूनही असा व्यथं मोठा मनोरथ का करतोस ? तू तर अविवेकी 
दिसतोस, यासाठीच तू अशा अळभ्य उत्तमोत्तम वस्तूची इच्छा करीत 
आहेस. हं. हे ठीक आहे. तू याच राजाचा पुत्र आहेस. पण मी तर 
तुला माझ्या गर्भात नाही ना धारण केलं ? समस्त चक्रवर्ती राजांचं 
आश्रयरूप हे राजसिंहासन तर माझ्या पुत्राला योग्य आहे. तू व्यर्थ 
कश्यासाठी स्वतःच्या चित्तास संताप करून घेतोस ? माझ्या पुत्राप्रमाणं 
तू उगाचच हे व्यर्थं मनोरथ का करतोस ? तू काय जाणीत नाहीस की 
तुझा जन्म सुनीतीच्या पोटातून झाला आहे !' 

` आपल्या सावत्र. आईने इतके कठोर शब्द ऐकविल्याबरोवर तो 
लहान वालक रागावून आपल्या पित्याला सोडून मातेकडे गेला. त्याचे 
ओठ कापत होते. आपल्या या क्रोधाने व्यापलेल्या पोरास पाहून 
सुनीतीने त्याला आपल्या मांडीवर बसवून विचारले, 'बेटा, तुझ्या या 
रागाचं कारण काय ? तुझा कुणी आदर केला नाही की काय ? तुझा 
कुणी अपमान केला ?' आईने असे विचारताच ध्रुवाने सुरुचीने जे 
बोलणे केले ते सर्व आपल्या मांतेस सांगितले. आपल्या पुत्रान हुंदके देत 
देत सांगितलेली हकीगत ऐकून सुनीतीचे चित्त खिन्न झाले. दीघं श्‍वास 
सोडून मलिननयना होऊन तिने म्हटले, 

: बेटा, सुरुचीनं ठीकच म्हटलं. तू अवश्य मंदभाग्य आहेस. वत्सा 
जर पुण्यवान असतास तर तुला असं ऐकावं लागलं नसतं. बच्चा, तू 
व्याकूळ बनू नकोस. कारण तू पूवेजन्मात जे कमें केले असश्षील त्याला 
दूर कोण करणार ? म्हणून तुला त्या वाकयांनी खेद वाटता कामा नये. 
बेटा, ज्याचं पुण्य मोठं त्यालाच राज्यलाभ, राजछत्र, उत्तम उत्तम घोडे, 
हत्ती, रथ, आदी मिळतात. असं जाणून तू शांत हो. अन्य जन्मांत 
केलेल्या पुण्यकर्मामुळं सुरुचीवर राजाची परम प्रीती आहे. आणि 
पुण्यहीना असल्यानं माझ्यासारखी स्त्री केवळ भार्या (भरण करण्यास 
योग्य) अशी बनली आहे. तिचा पुत्र उत्तम मोठा पुण्यवान व माझा 
पुत्र तू ध्रुव माझ्यासमान अल्प पुण्यवान आहेस. तथापि बेटा, तुला 
दु:ख वाटता कामा नये. कारण ज्याला जेवढं मिळतं त्यातच त्यानं 
समाधानी राहिलं पाहिजे. आणि तुला खरंच सुरुचीच्या बोलण्यानं दुःख 
झालं असेल तर तू सर्वे फलदायक पुण्याचा संग्रह करण्याचा प्रयत्न कर. 
तू सुशील पुण्यात्मा, प्रेमी व सवे प्राण्यांचं हित करणारा हो. सत्पात्र 
मनुष्याच्या जवळ सवें प्रकारची संपत्ती स्वतः होऊन येते.' 

“माते, तू माझं चित्त शांत करण्यासाठी जे सांगितलंस ती 
दुर्वाक्यं माझ्या हृदयात थोडीही स्थिर झारी नाहीत. मी आता असं 
पद प्राप्त करण्याचा प्रयत्न करीन की, ते सवें लोकांना आदरणीय व 
सवेश्रेष्ठ वाटेल. राजाची प्रेयसी तर सुरुची अवश्‍य आहे. मी तिच्या . 
उदरातून जन्म घेतला नाही हेही खरंच. तथापि माते, तुझ्या गर्भात 

मी वाढलो. माझा प्रभाव तर तू पाहा ना. उत्तम हा माझा भाऊ, 
त्याला सुरुचीने गर्भात वाढविले. पित्यानं दिलेलं राज्यासन त्यालाच 
प्राप्त व्हावं. माते, कुणा दुसऱ्यास दिलेल्या पदाचा इच्छुक मी नाही. 
मी तर आपल्या पुरुषार्थानंच त्या पदाची इच्छा करीन. त्या पदास 
पिताजींनीही प्राप्त केलं नसेल. 

मातेला असे सांगून ध्रुव त्या महालातून बाहेर पडला व नगराच्या 
वाहेर येऊन उपवनात पोचला. ध्रुव तेथे प्रथम आला तेव्हा आधीच 
आलेल्या सात मुनीश्‍वरांना मृगचर्मावर वसलेले त्याने पाहिले. राज- 
कुमाराने त्या सर्वांना प्रणाम करून अति नञ्रत्वाने म्हटले, 

* महात्मे, मी सुनीतीचा पुत्र, उत्तानपाद राजाचा मुळ्या. मी 
मनात आत्मग्लानी निर्माण झाली म्हणून आपणांपाशी आलो आहे. 
| ' राजकुमार, आता तर तू अवघा चार-पाच वर्षाचा बालक 
आहेस. आताच तुला अशी उपरती होण्याचं काही कारण नाही. तुला 
कसलीच चिता दिसत नाही. कारण तुझा पिता राजा जिवंत आहे. 
बाळका, तुझी कुठली इष्ट वस्तू हरवली आहे असंही दिसत नाही. तुझ्या 
शरीरातही आम्हांस कसलीच व्याधी दिसत नाही. मग तुझ्या मनाच्या 
ग्लानीचं कारण कोणतं ? काही हेतू तर मनात नाही ?' 

तेव्हा सुरुची काय काय म्हणाली ते सवं ध्रुवाने ऋषींता सांगितले. 
ते सवे ऐकून ऋषिगण आपापसांत विचार करू लागले. या क्षात्रततेजाचा 
हा केवढा प्रभाव आहे. सापत्न मातेचे बोलणे या बालकाने हृदयास 
लावून घेतले आहे. ते त्याला म्हणाले, ' क्षत्रिकुमारा, या निर्वेदातून 
तू जर काही करू इच्छितोस तर आम्ही काही सांगू शकू: आम्ही तुला 
कोणत्या प्रकारे साह्य करावं ?' 

‹ द्विजश्रेष्ठा, मला तर धनाची अपेक्षा नाही. राज्याचीही नाही. 
मला मात्र असं स्थान हवं की, जे यापूर्वी कुणी भोगलं नसेल. मुनिश्रेष्ठ, 
आपण मला हे साह्य करावं. मी काय केळं म्हणजे मला ते सर्वात 
अग्रगण्य स्थान प्राप्त होईल ? निरनिराळया प्रकारे ऋषींनी त्याला 


विचारले. 
मरीची म्हणाले, ' राजपुत्रा, गोविदाच्या आराधनेशिवाय 

मनुष्याला असं श्रेष्ठ स्थान नाही मिळणार: म्हणून तू अच्युतांची 
त 

र “जो परा प्रकृतीच्याही पलीकडचा आहे तो ल 

पुरुष जनादेन ज्यावर संतुष्ट होईल त्यालाच ते अक्षयपद मिळेल. 

हे सत्य सांगतो. 

अंगिरा म्हणाले, “तू जर अग्रस्थानाचा इच्छुक असशील तर्‌ 
या जगात ओतप्रोत भरलेल्या त्या अव्ययात्मा अच्युतास, त्या गोविदास 
जाणून घे. त्याची आराधना कर.' 

पुलस्त्य म्हणाले, ' परब्रह्म परमधाम व परस्वरूप आहे. त्या 
हरीची आराधना करूनच मनुष्य अति दुलेभ अशा मोक्षपदाची प्राप्ती 
रत घेतो. « ° ट्‌ 

पुलह म्हणाले, ' सुव्रता, ज्या जगत्पतींच्या आराधनेनं इंद्रानं 
अत्युच्च इंद्रपद मिळविलं त्या यज्ञपती भगवान विष्णूंची तू आराधना 
कर. ' 

कृतु म्हणाले, ' जो परमपुरुष यज्ञ व योगेश्वर आहे त्या जनादेनास 
संतुष्ट केल्यावर जी प्राप्त होणार नाही अशी गोष्ट आहे कोणती ?' 

वसिष्ठ म्हणाले, ' वत्सा, विष्णुभगवानांची आराधना करूनच तू 
आपल्या मनात जे आहे ते मिळवशील. मग त्रिलोकीच्या उत्तमोत्तम 
स्थानांचा प्रश्‍न तो काय ?' 

यावर ध्रुव म्हणाला, 

¦ महषिगण, मला विनीताला आपण आराध्यदेव तर सांगितळात. 
आता त्याला प्रसन्न करण्यासाठी मी काय काय करावं ? त्याची 
आराधना मी कोणत्या जपानं करावी ? आपण सर्वानी मला प्रसन्न 
होऊन सांगावं.' 

ऋषिगण म्हणाले, 

* राजकुमारा, विष्णुभगवानांच्या आराधनेत तत्पर पुरुषानं ज्या 
प्रकारची आराधना करावी असं आम्हांस वाटतं ते तू आता आमच्या- . 
पासून नीट ऐक. मनुष्यानं प्रथम बाह्य विषयांतून आपलं चित्त हटविलं 
पाहिजे. त्यानं आपलं चित्त एकमात्र गदाधरात स्थिर करावं, राज- 

कुमार, असं चित्त एकाग्र झालं की, तन्मय होऊन कोणता जप करावा ते 


नीट ऐक. “ॐ नमो भगवते वासुदेवाय-' 3 हिरण्यगर्भ, पुरुष, प्रधान 
व अव्यक्तरूप, शुद्धज्ञानस्वरूप वासुदेवास नमस्कार असो- या मंत्राचा 
जप पूर्वी तुझ्या पितामहानं, भगवान स्वायंभुव मनूनं जपला होता. तेव्हा 
संतुष्ट झालेल्या श्रीजनार्दैनानं त्यास त्रिलोकांत दुलभ अशी मनोवांच्छित 
सिद्धी दिली होती. याच प्रकारानं तूही निरंतर या मंत्राचा जप करून 
श्रीगोविदांना प्रसन्न करून घे 

ऋषींनी सांगितलेला हा मंत्र व त्याचा प्रभाव ऐकन धवाने 
त्यांना प्रणाम केला व तो त्या वनातून निघून गेला. स्वतःला कृतकृत्य 
मानून तो यमुनातटवर्ती अति पवित्र अशा मधू नावाच्या एका वनात 
आला. फार पूर्वी या वनात मधू नावाचा एक दैत्य राहत होता. म्हणून 
पृथ्वीवर हे मधुवन या नावाने प्रसिद्ध झाले. याच ठिकाणी मधूचा पुत्र 
लवण नावाच्या एका महावलवान राक्षसास मारून शत्रुष्ताने मधुरा 
(मथुरा) नावाची पुरी वसविली. या मधुवनात निरंतर देवदेव श्रीहरी 
राहतात. त्याच सरवंपापहारी तीर्थावर ध्रुवाने तपस्या केली. मरीची 
आदी ऋषींनी त्याला जसा उपदेश केला होता त्याच प्रकारे त्याने 
आपल्या हृदयात विराजमान झालेल्या निखिलदेवेशवर श्रीभगवानाचे 
ध्यान करायला आरंभ केला. अनन्यचित्त होऊन असे ध्यान करताच 
त्याच्या हृदयात स्वंभूतान्तर्यामी भगवान श्रीहरी सर्वतोभावाने प्रकट 
झाले. 

योगी ध्रुवाच्या चित्तात भगवान श्रीविष्णू स्थित झाले, तेव्हा सवं 
भतांचा भार धारण करणारी पृथ्वी त्याचा भार सांभाळू शकली नाही 
त्या ध्ुवाच्या डाव्या पायावरील उभे राहण्याने पृथ्वीचा डावा अर्धा 
भाग झकन गेला. पुन्हा ध्रुव उजव्या पायावर उभे राहून तप करू 
लागला की, पृथ्वीचा डावा भाग कळून जायचा. ज्या वेळेस तो पायाच्या 
अंगठ्याने पृथ्वीस दाबून उभा राहायचा तेव्हा पवंतांच्यासह समस्त 
भमंडल विचलित होऊन जायचे. त्यावेळी नदी, नद, समुद्र इत्यादी 
अत्यंत क्षुब्ध होऊन गेले. त्यांच्या क्षोभामुळे देवांच्यांत मोठीच खळवळ 


. वि. पु...३ 

माजली. तेव्हा याम नावाच्या देवांनी अत्यंत व्याकुळ बनून इंद्राशी 
विचार केला व ध्रुवाच्या ध्यानाचा भंग करण्याची योजना आखली. 
इंद्राच्या बरोबर अति आतुर कूष्मांड नावाच्या उपदेवांनीही नाना रूपे 
धारण करून ध्रूवाची समाधी भंग पावेल असा प्रयत्न केला. 

त्या वेळी मायेने निर्माण झालेली त्याची माता सुनीती नेत्रांत 
अश्रू धारण करून त्याच्या समोर प्रकट झाली आणि म्हणाली, ' पुत्रा, 
पुत्रा, बेटा, शरीरास कष्ट देणारं हे भयंकर तप तू सोडून दे. मी मोठी 
कामना मनात धरून तुला प्राप्त केलं आहे. अरे, मला एकटीला, अनाथ 
मातेला सावत्र मातेच्या कटू वाक्यांनी उद्विग्न होऊन सोडणं उचित 
नाही. बेटा, मी आश्रयहीन आहे. तूच एक माझा आधार आहेस. तू 


कुठं पाच वर्षांचा पोर, अन्‌ कुठं ही तुझी उग्र साधना ! या निष्फल व ` 


क्लेशकारी आग्रहापासून तू आपलं मन परत फिरीव. आता तर तुझं 
खेळप्याचं, बागडण्याचं वय, यानंतर अध्ययन करण्याचा समय येईल. 
त्यानंतर सवं भोग तू भोग आणि मग नंतर तुझी तपस्या ठीक होईल. 
या सुकुमार वयात कशासाठी तू तपस्या करतोस? तू या प्रकारानं 


_ in si क्क > कम 


हहे... 


आपल्या सर्वेनाशास प्रवृत्त कशासाठी झाला आहेस? मला प्रसन्न . 


राखणं हा तुझा परमधर्म. तेव्हा तु तुझं आयुष्य व मनःस्थिती लक्षात 
घेऊन अनुकूल काम करावंस. मोहानं वाहू नकोस. या तपरूपी अधर्माला 
सोडून दे. बेटा, तु जर या तपस्येस सोडून दिलं नाहीस तर मी इथं 
तुझ्यासमोर प्राण देईन. ' 


श्रुवाच्या मनात भगवान विष्णू स्थिर झाले होते. डोळ्यांत अश्रू 
आणून उपदेश करणाऱ्या, विलाप करणाऱ्या त्या स्त्रीकडे ध्रुवानें 
पाहिलेही नाही. त्यानंतर ' बेटा, इथून निघून जा. पाहा या महा- 
भयंकर वनात कसे भयानक राक्षस आहेत. शस्त्रं, अस्त्रं घेऊन पाहा ते 
कसे येत आहेत. तू जा इथून ' असे म्हणून ती मायावी स्त्री निघून 
गेली. याच वेळी ज्यांच्या मुखातून अग्नीच्या ज्वाला बाहेर निघत 
होत्या ह अनेक राक्षसगण हातांत शस्त्रे, अस्त्रे घेऊन प्रकट झाले. त्या 
राक्षसांनी आपली चमकदार झास्त्रे आडवी-तिडवी फिरविली. त्या 
राजपुनाछा त्यांनी फार त्रास देण्याचा प्रयत्न केला. ' याला मारा ', 

' याला कापून काढा ', ' याला खाऊन टाका ' या प्रकारच्या शब्दांनी 
तेथे गोंगाट व्हायला लागला. सिंह, उंट, मगर इत्यादींची तोंडे असलेल्या 
राक्षसांनीही त्या राजपुत्राला फार त्रास दिला. त्यांनी नाना प्रकारचे 
आवाज काढून गर्जना केली. 

पण त्या भगवदासक्तचित्त बालकास ते राक्षस, त्यांची शस्त्रे व 
अस्त्रे, त्यांचा ओरडा यांचा काहीच त्रास झाला नाही. तो एकाग्र 
चित्ताने निरंतर स्वतःत आश्रयभूत झालेल्या भगवान विष्णूंनाच पाहत 
होता. त्यांच्याच ध्यानात तो निमग्न झाला. त्याची दुष्टी इकडेतिकडे 
जातच नव्हती. तेव्हा क्षुद्र देवांनी आपले मायेचे चाळे थांबविले. तेच 
जगाचे आदिकारण, शरणागतवत्सल, अनादी, अनंत श्रीह्रींना शरण 
गेले. ते म्हणाले, 
 'देवाधिदेवा, जगन्नाथा, परमेश्वरा, पुरुषोत्तमा, आम्ही या 
श्रुवाची तपस्या पाहून संतप्त झालो व आपणांस शरण आलो आहोत. 
देवा, ज्या प्रकारानं चंद्रमा आपल्या कलांनी प्रतिदिन वाढतो त्याच 
प्रकारानं तोही तपस्येच्या प्रभावानं प्रतिदिन वाढत जातो आहे. जनादन, 
आम्ही उत्तानपादपुत्राच्या तपस्येनं भयभीत झालो आहोत. आम्ही. 
आपणांस शरण आलो आहोत. आपण त्याला तपस्येपासून निवृत्त 
करावं. त्याला काय हवंय हे आम्हांस माहीत नाही. त्याला इंद्रत्व हवंय 
की सूर्येत्व हवंय हे आम्हांस माहीत नाही. त्याला कुबेर, वरुण, चंद्रमा 
यांच्या पदाची अभिलाषा आहे की काय ? म्हणून ईशा, आपण आमच्या- 
वर प्रसन्न व्हावं. या पुत्रास तपस्येपासून निवृत्त करून आमच्या 
हृदयास सलणारं दुःख दूर करावं. { 

‹ सुरगण, त्याला इंद्र, सूर्य, वरुण, कुवेर आदींच्या पदांची 
अभिलाषा नाही. मी त्याची सर्वं इच्छा पूर्ण करणार आहे. देवगण, 
तुम्ही निश्‍चित होऊन आपापल्या स्थानी जावं. मी तपस्येत मग्न 
झालेल्या त्या बालकाला निवृत्त करीन. ' 

देवाधिदेवांनी असे म्हटल्यावर इंद्र आदी सर्वे देव त्यांना प्रणाम 


£) 


' करून निघून गेले. सर्वात्मा भगवान श्रीहरी धुवाच्या तपस्येने प्रसन्न 


* होऊन त्याच्या निकट जाऊन चतुर्भुजरूपात प्रकट झाले. ते म्हणाले, 

' उत्तानपादपुत्रा, ध्रुवा, तुझं कल्याण असो. तुझी तपस्या पाहून 
मी प्रसन्न झालो आहे. तुला वर देण्यासाठी मी इथं प्रकट झालो आहे. 
सुत्रता, तू वर माग. सर्वे बाह्य विषयांपासून विरक्त होऊन तू आपलं 
चित्त माझ्याकडं दिलंस. मी तुझ्यावर अति संतुष्ट आहे. तू तुझ्या इच्छे- 
तुसार वर माग. ' 

देवाधिदेव भगवानांनी असे म्हटल्यावर वालक ध्रुवाने डोळे 
उघडले. आपल्या ध्यानावस्थेत जे रूप त्याने पाहिले तेच त्याला प्रत्यक्ष 
प्रकट झालेले समोर दिसले. हे अच्युतांचे रूप मोठे मनोहर होते. किरीट, 
शंख, चक्र, गदा, पद्म, शाडंग, धनुष्य, खड्ग धारण करणाऱ्या या 
खूपास पाहून ध्रुवाने जमिनीवर डोके टेकवून त्यांना प्रणाम केला. 
रोमांचित व थोडे भयभीत होऊन त्यानें देवांची स्तुती करण्याची इच्छा 
प्रकट केली. पण यांची स्तुती आपण कशी करावी? काय म्हटले 
असताना यांचे स्तवन होईल ? हे न जाणून तो आपल्या चित्तात फारच 
व्याकुळ झाला. शेवटी तो देवदेवांना अनन्यभावाने शरण जाऊन 
म्हणाला, 

' भगवन्‌, आपण माझ्या तपस्येनं संतुष्ट झाला आहात. तरी मी 
आपली थोडी स्तुती करू इच्छितो. ज्यामुळं मी आपली यथायोग्य 
स्तुती करीन असा एक वर मला आपण द्यावा. देवा, ज्यांची गती 
ब्रह्मादिकांनाही समजत नाही त्या आपली स्तुती मी एक बालक कशी 
करू ? पण हे परम प्रभो, आपल्या भक्तीनं प्रभावित बनन मी आपल्या 


` 


चरणांची स्तुती करण्यासाठी प्रवृत्त झालो आहे. म्हणून आपण मला या 
कामी बुद्धी देऊन साह्य करावं. ! 

ध्ुवाने इतके म्हटल्यानंतर त्या जगत्पती गोविदांनी आपल्या 
समोर उभ्या असलेल्या त्या उत्तानपादाच्या पुत्राच्या गालाला आपल्या 
शंखाने स्पशे केला. एका क्षणात धुवाची मनोवृत्ती पालटली. तो राज- 
कुमार प्रसन्न मुखाने अति नञ्ज होऊन सर्वेभूताधिष्ठान श्रीअच्यृतांची 
स्तुती करू लागला. त् 

* पृथ्वी, जल, अग्नी, वायू, आकाश, मन, बुद्धी, अहंकार, मूल 
प्रकृती; ही ज्यांची रूपं आहेत त्या भगवानांना माझा नमस्कार असो, 

अति शुद्ध, सूक्ष्म, सर्वेव्यापक, प्रधानापेक्षा पलीकडे असणाऱ्या गुण- 
भोक्त्या परमपुरुषास मी नमस्कार करतो. परमेश्वरा, पृथ्वी आदी सर्वे 
भूते, गंधादी त्यांचे गुण, बुद्धी आदी तेरा करण, प्रधान व पुरुष यांच्या 
पेक्षाही जो सनातन पुरुष आहे, त्या आपणांस, निखिल ब्रह्मांडनायकास, 
ब्रह्मभूत शुद्धस्वरूप परमात्म्यास मी शरण आलो आहे. हे सर्वात्मन्‌, 
योग्यांचे चितन, व्यापक व वर्धनशीलू असल्यामुळं ब्रह्मनाम स्वरूप 
धारण करणाऱ्या, त्या विकाररहित रूपास मी नमस्कार करतो. प्रभो, 

सहक्नशीर्षा पुरुषः सहन्नाक्षः सहस्रपात्‌ । 

सवेव्यापो सुवः स्पर्शादत्यतिष्ठद्दशाङगुलम्‌ ॥। 

यद्भूतं यच्च वे भव्यं पुरुषोत्तम तदभवान्‌। 

त्वत्तो विराट्‌, स्वराद्‌, सञ्राद्‌, त्वत्तशचाप्यधिपुरुषः॥। 

अत्यरिच्यत सोऽधइच तियंगूष्वं च वे भूवः । 

त्वत्तो विश्वमिदं जातं त्वत्तो भूतभविष्यती ॥ 

‹ आपण हजारो मस्तकांचे आहात. हजारो नेत्रांचे आहात, हजारो 
चरणांचे परमपुरुष आहात. आपणच संत्र व्याप्त असून सवं ब्रह्मांडास 
व्यापून दक्ष गुण महाप्रमाणानं स्थित आहात. पुरुषोत्तमा, भूत व 
भविष्य यांत जे पदार्थ आहेत ते सवं आपणच आहात. विराट्‌, स्वराट्‌, 
सम्राट्‌, अधिपुरुष ब्रह्मा इत्यादी सवं आपणांपासूनच निर्माण होतात. 
तेच सर्वं आपण या पृथ्वीच्या खाली, वर, सवंत्र इकडे तिकडे, सवंत्र 
वाढलेले आहात. हे सवं जग आपणांपासूनच निर्माण झालं आहे. 
आपणांपासून भूत व भविष्य निर्माण होतात. हे सर्व जगत आपल्या 
स्वरूपात या ब्रह्मांडाच्या अंतगत आहे. ज्यात सवं पुरोडाशांचे हवन 
होते तो यज्ञ, पुषदाज्य (दही व तूप), ग्राम्य व वन्य दोन प्रकारचे पशू 
हे सर्व आपणांपासूनच उत्पन्न झाले. आपणांपासून कक्‌, साम, गायत्री 
आदी छंद प्रकट झाले. आपणांपासूनच यजुवंदाची निर्मिती झाली. 
आपणांपासूनच अश्व व एक दात असणारा महिष आदी जीव निर्माण 
झाले. आपणांपासूनच गायी, बकऱ्या, मेंढ्या, मृग यांची उत्पत्ती झाली 
आहे. आपल्याच मुखातून ब्राह्मण, बाहूंपासून क्षत्रिय, मांडयांपामून वेश्य 

व पायांपासून शूद्र प्रकट झाले. आपल्या नेत्रांपासून सूये, प्राणापासून 
वायू, मनापासून चंद्र, नासारंध्रापासून प्राण, मुखापासून अग्नी, नाभी- 
पासून आकाश, डोक्यापासून स्वरे, कानांपासून दिशा, चरणांपासून 
पथ्वी आदी उत्पन्न झाले. या प्रकारे प्रभो, हे सवे जग आपणांपासूनच 
प्रगट झाले आहे. ज्या प्रकारे अगदी लहानशा बीजात खूप मोठा वट- 
वृक्ष राहतो, त्याच प्रकारे प्रलयकाली हे संपूर्ण जग बीजस्वरूपात 
आपणांतच लीन झालेले असते. बीजापासून अंकुररूपानं प्रकट होऊन 
वटवृक्ष वाढून अत्यंत विस्तार पावतो त्याच प्रकारानं सृष्टिकालात हे 
जग आपणांपासून प्रकट होऊन विस्तारळं आहे. ईश्वरा, ज्याप्रमाणं 
फांद्या व पानं यांतून केळीचं झाड अलग दिसत नाही, त्याप्रमाणंच या 
जगतापासून आपण वेगळे दिसत नाहीत. ते आपणांतच स्थित आहे. 
“सर्वांची आधारभूत अशी ल्हादिनी (निरंतर आल्हाद देणारी), 
संधिनी (विच्छेदनरहित), संवित्‌ (विद्याशक्ती) ; आपणांतच या शक्‍ती 
अभिन्नरूपानं राहतात. आपणांत आल्हाद वा ताप देणारी (सात्त्विक 
वा तामसी) अथवा उभयमिश्रा (राजस) अशी संवित्‌ नाही. कारण 
आपण निर्गुण आहात. आपण कार्येदुष्टीनं पृथकूरूप व कारणदुष्टीनं  . 
एकरूप आहात. आपणच सूक्ष्मभूत आहात. आपणच नाना जीवरूप 
आहात. भूतरान्तरात्मन्‌ अशा आपणांस मी नमस्कार करतो. योगी 
लोकांच्या द्वारे अंतःकरणात आपणच महत्तत्त्व, प्रधान; पुरुष, विराट्‌, 
सम्राट्‌, स्वराट्‌ आदी रूपांनी स्थित आहात. क्षयञ्ील पुरुषांत आपणच 
नित्य अक्षय आहात. आकाशादी सर्वात आपणच सर्वभूत अर्थात गुण- 
रूप आहात. सवे रूपांनी प्रकट होणारे सवं काही आपणच आहात. 
म्हणून आपल्या सर्वात्मकतेस नमस्कार असो. सर्वेश्‍्वरा, आपण सर्वात्मक 
आहात. कारण आपण स्वे भूतांत व्याप्त आहात. म्हणून मी आपणांस 
काय म्हणू ! आपण स्वतःच सर्वाच्या हृदयांतील गोष्टी जाणता. 
सर्वात्मन्‌, सर्वेभूतेशवर, सवं भूतांचे आदिस्थान, आपण सवे भतरूपानं 
सवे प्राणिमात्रांचे मनोरथ जाणता. नाथ, माझा जो काही "मनोरथ 
आहे, होता, तो तर आपण सफल केला आहे. जगत्पते, माझी तपस्या 
सफल झाली आहे. कारण मला आपलं साक्षात देन झालं आहे. ' 

* ध्रुवा, तुला माझं साक्षात दरशन झालं आहे. तुझी तपस्या जरूर 
पुरी झाली आहे. परंतु राजकुमार, माझं दर्शन कधी विफल होणार 
नाही. म्हणून तुला हवाय तो वर तू माग. माझ्या दशेनानं पुरुषाला 
सवं काही मिळतं. ' 

* भूतभव्येरवर, भगवन्‌, आपण तर सर्वाच्या अंतःकरणात 
विराजमान आहात. ब्रह्मन्‌, माझ्या मनातील अभिलाषा आपणांपासून 
लपून कशी राहील ? देवेशवरा, मी अति दुर्लभ वस्तूची मागणी करतो 
आहे. सवं जगताची रचना करणाऱ्या परमेश्वरा, आपण प्रसन्न झालात 
तर या जगतात दुलभ असं काय आहे ? इंद्रही आपल्या कृपाकटाक्षांनी 
फळरूप असं त्रेलोक्याचं राज्य भोगतो आहे. भगवान, माझ्या सावत्र 
मातेनं मला मोठ्या आढडतेनं म्हटलं होतं, ' जो माझ्या उदरातून 
आला नाही त्याला राज्यासन मिळणार नाही. ' प्रभो, आपल्या 
प्रसादानं मी आज सर्वोत्तम व अव्यय अशा स्थानाची इच्छा करीत 
आहे. हे स्थान सर्व विश्वाला आधारभूत वाटावं. ' 

"अरे बालक, तू तुझ्या पूर्वंजन्मातही मला संतुष्ट केळं होतंस. म्हणून 
तू ज्या स्थानाची इच्छा करतोस ते स्थान तुला अवश्य मिळेल. पुर्वे- 
जन्मात तू एक ब्राह्मण होतास. तुझं चित्त निरंतर एकाग्रतेनं माझ्यात 
लागलेलं होतं. तू माता-पित्यांचा सेवक होतास. स्वधर्माचं पालन 
करणारा होतास. कालान्तरानं एक राजपुत्र तुझा मित्र झाला. तो 
आपल्या युवावस्थेत संपूर्ण भोगांनी संपन्न व अति दर्शनीय अशा रूप- 
लावण्यानं युक्त होता. त्याच्या संगतीत तू असताना तुला त्याचं दुलंभ 
वैभव पाहून ' आपण पण राजपुत्र व्हावं ' अशी इच्छा झाली. भुवा, 
म्हणून तुला मनोवांच्छित राजपुत्रता प्राप्त झाली. ज्या स्वायंभुव मनूच्या 
कुलात जन्म येणं ही दुर्लभ गोष्ट त्या कुलात तू उत्तानपादाचा मुलगा 
म्हणून जन्मास आलास. वालका, ज्यानं मला संतुष्ट केलं आहे त्याला 
हे सर्व तुच्छ वाटेल. माझी आराधना करून मोक्षपदही त्वरित प्राप्त 
होतं. तेव्हा ज्याचं चित्त निरंतर माझ्यात लागलेलं आहे त्याला स्वर्गादी 
सुखांशी, वा लोकांशी काय करायचय ? 

' भ्रुवा, माझ्या कृपेनं निःसंदेह िलोकात सर्वात उत्कृष्ट स्थान 


CC-0. Jangamwadi Math Collection, Varanasi. An eGangoftri Initiative 


४० । विष्णुंपुरांण 


तुला मी देईन. सवे ग्रह व तारामंडल यांचं ते आश्रयस्थान असेल. 
धरुवा, मी तुला हे धुव (अढळ, निश्चळ) स्थान देतो. हे स्थान सूय, 
चंद्र, मंगळ, बुध, बृहस्पती, शुक्र, शनी, आदी ग्रहांपेक्षा, सवे नक्षत्रांपेक्षा, 
सवे सप्तर्षी, सवे विमानचारी देवगण यांच्यापेक्षा उंच आहे. देवांत 
तर काहीजण केवळ चार युगं, कोणी एक मन्वन्तरपर्यंत राहतात. पण 
मी तुला हे स्थान एक कल्पपर्यंत देतो. तुझी माता सुनीती अति स्वच्छ 
व निर्मळ तारारूपानं त्याच काळापर्यंत तुझ्याच जवळ एका विमानात 
निवास करील. जे लोक समाहितचित्तानं सायंकाळी व प्रभातकाळी 
तुझं गुणकीतँन करतील त्यांना महान पुण्याचा लाभ होईर.' 

जगत्पती देवाधिदेव भगवान जनार्दनांपासून ध्रुवाने अत्यंत उत्तम 
स्थान मिळविले. या ध्रुवाचा प्रभाव गाताना असुरांचे आचाय शुक्र- 
देवांनी म्हटले होते; 

'या ध्रुवाच्या तपाचा प्रभाव पाहा कसा आहे! त्याच्या तपस्येचं 
फल पाहा कसं अद्भुत आहे! ध्रुवास पुढे करून सप्तषिगण स्थित झाला 
असून सुनीती नावाची त्याची माताही सत्य व हितकारक बोलणारी 
आहे. जो कोणी ध्रुवाचे हे आख्यान, दिव्य लोकप्राप्तीचा हा प्रसंग 
ऐकेल त्याची सवे पापे नाहीशी होतील. तो स्वर्गलोकात राहील अथवा 
पृथ्वीवरील आपल्या आसनापासून च्युत होणार नाही. 


राजा वेन व पृथ्वी 


` या ध्रुवापासून त्याच्या पत्नीने शिष्टी व भव्य यांना जन्म दिला. 
भव्यापासून शंभूचा जन्म झाला आणि शिष्टी व त्याची पत्नी सुच्छाया यांना 
रिपू, रिपुंजय, विप्र, वकल, वृकतेजा या नावांचे पाच निष्पाप पुत्र झाले. 
त्यांतील रिपूस बृहतीच्या गर्भातून महातेजस्वी चाक्षुषाचा जन्म झाला. 
चाक्षुष व भार्या पुष्करिणी यांना मन्‌ झाला. मनूपासून वेराज प्रजा- 
पतीची मुलगी नड्वलाच्या गर्भातून दहा महातेजस्वी पुत्र झाले. कुरू, 
पुरू, शतद्युस्न, तपस्वी सत्यवान, शुची, अग्निष्टोम, अतिरात्र, सुद्युम्न, 
अभिमन्यू ही त्या पुत्रांची नावे होत. कुरू व आग्नेयी यांना अंग, सुमना, 
ख्याती, क्रतू, अंगिरा, शिवी, हे सहा परम तेजस्वी पुत्र झाले. अंगास 

सुनीथापासून वेन नावाचा एक पुत्र झाला. ऋषींनी त्या वेनाच्या 
उजव्या हातास मंथन करून पृथूची निर्मिती केली. या पृथूने पृथ्वीस 
स्थिर केले. 

मृत्यूची कन्या सुनीथा या नावाची असून ती अंगाची पत्नी होती. 
त्यांना वेन नावाचा पुत्र झाला. या मृत्युकन्येचा हा पुत्र आपल्या माता- 
महांच्या दोषांनी स्वभावतःच दुष्ट होता. सवं महर्षींनी या वेनास 
समारंभपूर्वक राज्यावर वसविले. तेव्हा त्याने घोषणा केली, ' भगवान 
यज्ञपुरुष मीच आहे. माझ्याशिवाय यज्ञाचा भोक्ता, स्वामी दुसरा कोण 
असणार ? म्हणून आता कुणीही यज्ञ, दान, हवन इत्यादी करण्याची 
जरूरी नाही. तेव्हा सर्वे ऋषी त्याच्यापाशी गेले व त्याची स्तुती करून 
ते नम्रतेने म्हणाले, 

‹ राजन्‌, पृथ्वीपते, आपलं राज्य, देहाचे उपकार, प्रजेचं हित 
यांसाठी आम्ही काही सांगू इच्छितो. आपलं कल्याण असावं. पाहा. 
आम्ही मोठमोठे यज्ञ करून सर्वेदवर यज्ञपती भगवान श्रीहरींचं पूजन 
करू. त्या उत्तम फळाचा सहावा भाग आपणांस मिळेल. नृपा, यज्ञांनी 
या प्रकारे भगवान विष्णू प्रसन्न होतील व आमच्या वरोवर आपल्याही 
सकल कामना पूर्ण करतील. राजन्‌, ज्या राजांच्या राज्यात यज्ञेश्‍वर 
भगवान श्रीह्रीचं यज्ञद्वारे पूजन करतात ते त्यांच्या सर्वं कामना पूणे 
करतात 

' माझ्याहून मोठा या जगतात आहे कुणी ? माझ्यापेक्षा पूजनीय 
आहे ? ज्याला तुम्ही यज्ञेश्वर मानता ते हरी आहेत तरी कोण ? ब्रह्मा, 
विष्णू, महादेव, इंद्र, वायू, यम, सूर्य, अग्नी, वरुण, धाता, पूषा, पृथ्वी, 
चंद्रमा इत्यादी सवं देव- जे शाप देण्यास व कृपा करण्यास समथं आहेत- 
ते सवं राजाच्या शरीरात निवास करतात. राजा म्हणूनच सवे देवमय 
आहे. ब्राह्मणांनो, हे सवं जाणून मी जशी आज्ञा केली आहे तसंच आपण 
सर्वानी वागावं. पाहा नीट. दान, यज्ञ, हवन सर्वे वंद करावं. द्विजगण, 
स्त्रीचा परमधमं पतीची सेवा करणं, तसाच तुम्हां प्रजेचा घमं माझ्या 


आज्ञेचं पालन करणं हा होय 
¦ महाराज, आपण धर्माचा क्षय होणार नाही अशी आज्ञा द्यावी 

पाहा. हे सवं जग म्हणजे यज्ञात दिलेल्या हवनसामग्रीचाच परिणाम आहे. 

महर्षींनी वारंवार विनंती करूनही राजाने धर्मरक्षणाची आज्ञा 
दिली नाही..ते आपापसांत फार कष्टी व क्रोधी बनले. “या पाप्याला 
मारावं. मारा याला. अशी चर्चा ते करू लागले. अनादी व अनंत 
यज्ञपुरुषाची, विष्णूंची जो निंदा करतो तो अनाचारी पृथ्वीचा पती 
होण्यास योग्य नाही. असे समजून मंत्रांनी पवित्र केलेल्या कुशांनी त्या 
ऋषींनी राजास मारले. त्यानंतर सर्वेत्र धूळ पसरलेली मुनीरवरांनी 
पाहिली. त्यांनी जबळच्यांना विचारले, ' हे काय आहे ?' ते त्यांना 
म्हणाले, राष्ट्र राजाहीन बनल्यावर दीनदुःखी लोकांनी चोर बनून 
दुसऱ्यांचं धन लुटायला आरंभ केला आहे. मुनिवर, तीव्र वेगाच्या 
परधनहारी चोरांच्या उत्पातामुळंच ही धूळ उडते आहे.' 

` तेव्हा मुनीइवरांनी आपापसांत विचार करून त्या पुत्रहीन राजाच्या 

मांडीचे मंथन करून यत्न केला. त्याच्या मांडीपासून एक पुरुष निर्माण 
झाला. जळालेल्या झाडाप्रमाणे तो काळा होता. अत्यंत ठेंगणा व छोटया 
मुखाचा होता. त्याने अति आतुर होऊन त्या सवं ब्राह्मणांना विचारले, 
“मी काय करू ?' ब्राह्मणांनी सांगितले, ' निषीद-बैस ' म्हणून तो 
निषाद या नावाने प्रसिद्ध झाला. त्याच्यापासून निर्माण झालेले लोक 
विध्याचछनिवासी पापपरायण निषादगण झाले. त्या निषादरूप द्वारातून 
राजा वेनाचे सर्व पाप संपले. म्हणून निषादगण वेनाच्या पापांचा नाश 
करणारे ठरले. 

पुनः त्या ब्राह्मणांनी त्याचा उजवा हात मंथन केला. त्यातून 
परमप्रतापी असा वेनसुत पृथू प्रकट झाला. आपल्या प्रज्वलित शरीराने 
तो अग्नीप्रमाणे तेजस्वी होता. याच वेळी आजगव नावाचे एक आद्य 
शिवधनुष्य व दिव्य बाण, कवच इत्यादी आकाशातून प्रकट झाले. त्यांना 
पाहून सर्वे जीवांना अतिशय आनंद झाला. या सत्पुत्राचा जन्म झाल्या- 
बरोबर वेनराजा स्वर्गवासी झाला. महात्मा पुत्र प्राप्त करूनच त्याची 
तरकातून सुटका झाली. 

महात्मा पृथूच्या राज्यभिषेकासाठी सवे समुद्र, सवे नद्या, सर्वं 
प्रकारची रत्ने, जल यांची उपस्थिती प्रकट झाली. आंगिरस देवगणां- 


~ 

सह पितामह ब्रह्मदेवांनी व समस्त स्थावरजंगम प्राण्यांनी तेथे येऊन 
वेनपुत्राच्या राज्याभिषेकाचा सोहळा पाहिला. त्याच्या उजव्या हातावर 
चक्राचे चिन्ह पाहून, त्याला विष्णूंचा अंश मानून पितामह ब्रह्मदेवांना 
अतिशय आनंद झाला. सवें चक्रवर्ती राजांच्या हातांवर हे चक्र असते. 
या प्रकारे महातेजस्वी व पराक्रमी वेनपुत्र धर्मकुशल महानुभावांच्या 
द्वारे विधिपूर्वक अति महान अशा राजराजेश्‍वरपदावर अभिषिक्त 
झाला. ज्या प्रजेला पित्याने अपरक्त (अप्रसन्न) केले होते तिलाच 
पुत्राने अनुरंजित (प्रसन्न) केले. अनुरंजन करणारा पृथू म्हणूनच 
' राजा ' झाला. तो जेव्हा समुद्रावर चालायचा तेव्हा जल स्थिर होत 
होते. त्याला परवंत मागे द्यायचे. त्याचा ध्वज कधी भंगला नाही. पृथ्वी 
पेरल्याशिवायच धान्य पिकविणारी होती. केवळ चितनमात्र करूनच 
अन्न सिद्ध होत होते. गायी कामधेनू होत्या. पुटपुटात मधू भरलेला 
होता. 
राजा पृथूने पेतामह नावाच्या एक यज्ञ केला. त्याने सोमाभि- 
षवाच्या दिवशी सोमभिषवभूमीपासून महामती सूताची उत्पत्ती केली. 
त्याच महायज्ञात बुद्धिमान मागधाचा जन्म झाला. तेव्हा मुनिवरांनी 
सूत व मागध यांना सांगितले, “ तुम्ही या प्रतापवान वेनपुत्र पृथूची 
स्तुती करावी. तुमच्यासाठी हेच कार्य आहे. आणि हा राजाही स्तुतीस 
योग्य असाच आहे. तेव्हा त्यांनी हात जोडून म्हटले, ' हे महाराज तर 
आजच उत्पन्न झाले. आम्ही तर त्यांचे कोणतेच धमं जाणीत नाही 
अद्याप यानं कोणतेच गण प्रकट केले नाहीत. त्याला विख्यात असं 
यशही मिळालेलं नाही. मग सांगा. कोणत्या आधारावर याची आम्ही 
स्तुती करावी ? ' त्यावर ऋषिगण म्हणाले 
हा महाबली चक्रवर्ती महाराज भविष्यात जे जे कमं करील, 
या राजाचे जे जे भावी गण होतील त्यांचं तुम्ही स्तवन करावं. ` 
ऐकून राजालाही परम संतोष झाला. त्याने मनाशी विचार 
केला, ' मनष्य सद्गणांमळंच प्रशंसेस पात्र होतो. म्हणून मलाही गुणांचं 
उपाजन केलं पाहिजे. आता स्तुतीच्या द्वारे हे ज्या गुणांचं वणन 
करतील त्याप्रमाणं मी सावधानपूर्वक तसंच वर्तन करीन. जरी. इथं 

त्यांनी काही अवगुणांचा निर्देश केला तर मी त्यांचा त्याग करीन. 
अशा निश्चयाने राजा सिद्ध झाला. तेव्हा त्या सूत ब मागध यांनी 
परम बुद्धिमान वेननंदन महाराज पृथूचे, त्याच्या भावी कर्मांना अनु- 
सरून स्वरसहित चांगल्या प्रकाराने स्तवन केले. ते म्हणाले, 

“हे महाराज सत्यवादी, दानशील, सत्यमर्यादा असणारे, लज्जाशील, 
सहृद्‌, क्षमाशील, पराक्रमी, दुष्टांचं दमन करणारे आहेत. हे धर्मज्ञ, 
कृतज्ञ, दयावान, प्रियभाषी, माननीयांना मान देणारे, यज्ञपरायण, 
ब्रह्मण्य, साधुसमाजात सन्मानित, व्यवहार जा गून शत्रू व मित्र यांना 
समान मानणारे आहेत. या प्रकारे सूत व मागध यांनी गायिलेल्या 
गुणांना आपल्या चित्तात धारण करून त्यांनुसार कार्ये करण्याचे पृथूने 
ठरविले. या पृथ्वीपतीने पृथ्वीचे पालन करून मोठमोठे यज्ञ केरे, अराज- 
कतेच्या वेळी सर्व औषधी वनस्पती नष्ट झाल्या होत्या. भुकेने व्याकुळ 
बनलेली प्रजा राजा पृथूपाशी आली व तिने प्रणाम करून म्ह्टले, 

“प्रजापती नृपश्रेष्ठ, अराजकतेच्या वेळी सवं औषधी वनस्पती 
पृथ्वीने स्वतःत लीन करून घेतल्या. म्हणून आपली ही पृथ्वी अतिशय 
क्षीण झाली आहे. विधात्यानं आपणांस आमचा जीवनदायक प्रजापती 
बनविळं आहे. म्हणून क्षुधारूप महारोगानं पीडित आम्ही इथं आलो 
आहोत. आम्हांस जीवनरूपी औषधी दयाव्यात. ' FF 
पृथुराजाने हे सर्वे ऐकले व त्याने आपले आजगव नावाचे दिव्य 
धनुष्य घेतले व दिव्य बाण लावून त्याने क्रोधपूवेक रीतीने पृथ्वीचा 
पाठलाग सुरू केला. पृथ्बी भयाने व्याकुळ बनून गायीचे रूप धारण 
करून पळू लागली. ब्रह्मलोकादी अनेक लोकांत ती गेली. सवं भूतांना 
धारण करणारी पृथ्वी जेथे जेथे गेली तेथे तेथे वेनपुत्र पृथूने शरसंधान 
करून तिचा पाठलाग केला. तेव्हा त्या प्रबल, पराक्रमी, महाराज 
पृथूला, त्याच्या वाणांच्या प्रभावाखाली कसा तरी जीव वाचवीत, 
कापत कापत पृथ्वी म्हणाली, 3 

' राजेन्द्रा, आपणांस स्त्रीवधाच्या पातकाची भीती नाही? 
आपण मला का मारता ? ' 


` ¦ एखाद्या अनर्थकाऱ्याला मार देण्यानं अनेकांना सुख होत असेल 

तर असा मार देणंही पुण्यप्रद मानावं लागेल. ' 

' नृपश्रेष्ठा, जर तू प्रजेच्या हितासाठीच मला मारू पाहतोस तर 
मी मरून गेल्यावर तुझ्या प्रजेला आधार तरी काय राहणार ?' 

' अग वसुधे, माझ्या आज्ञेचं उल्लंघन करणाऱ्या तुला मी मार- 
णारच. तुला मारल्यावर मी माझ्या योगवलानं या सर्वे प्रजेस धारण 
करीन ' 

पृथ्वी अत्यंत भयभीत झाली. थरथर कापतच ती पृथ्वीपतीस 
प्रमाण करून पुन्हा विनयाने म्हणाली, “ राजन्‌, यत्नपूर्वंक आरंभ 
- केलेल्या सवे कार्याची सिद्धी होत असते. आता मी आपणांस एक 
उपाय सुचविते. जर आपली इच्छा झाली तर आपण त्या प्रमाणं करावं. 
नरनाथा, मी ज्या औषधींना पचविलं आहे त्यांना मी आपली इच्छा 
असेल तर दुरधरूपानं देईन, म्हणून धर्मात्म्यांत श्रेष्ठ महाराजा, आपण 
प्रजेच्या हितासाठी असा एक वत्स वनवावा की त्याला मी वात्सल्यवश 
होऊन दूध पाजीन- आपण मला सवत्र समतल करावं. तिथं . मी उत्त- 
मोत्तम औषधींचं बीजरूप दुग्ध सवंत्र उत्पन्न करीन. ' 

तेव्हा महातमा महाराज पृथूने आपल्या धनुष्याच्या टोकाने 
शेकडो, हजारो पवेतांना उखडून त्यांना एके ठिकाणी एकत्र केले. यापूर्वी 
पृथ्वी समतल नसल्याने पुरे, ग्रामे इत्यादींचा नियमित विभाग नव्हता 
त्यावेळी अन्न, गोरक्षा, कृषी, व्यापार यांची निमिती झाली नव्हती. या 

वं गोष्टी वेनपुत्र पृथूच्या कारकीर्दीत सुरू झाल्या. जेथे जेथे भूमी 
समतल झाली त्या त्या स्थानावर प्रजेने आनंदाने निवास केला. त्या 
वेळेपर्यंत प्रजेचा आधार केवळ फलमूलादी होता. औषधी नष्ट झाल्या- 

वर तोही दुर्लभ झाला होता. पृथ्वीपती पृथूने स्वायंभुव मनूचा वत्स 
बनून आपल्या हातांनी पृथ्वीचे प्रजेच्या हितासाठी समस्त घान्यांसाठी 
दोहन केले. त्याच अन्नाच्या आधारावर अजनही प्रजा जिवंत राहिली 
आहे. महाराज पृथू प्राणदान करून भूमीचे पिता वनले. म्हणून त्या 
सर्वभतधारिणीस “ पृथ्वी ' असे नाव मिळाले. 

त्यानंतर देव, मनी, देत्य, राक्षस, पर्वत, गंधवव, सर्पे, दक्ष, पितृ- 
गण आदींनी आपापल्या पात्रांत आपल्यास हवे तसे दूध काढले. त्यांच्या- 

नसार सजातीय दोरधा व वत्स निर्माण झाले. भगवान विष्णूंच्या चरणां- 
पासून प्रगट झालेली ही पृथ्वी सर्वांना जन्म देणारी बनली. धारण, 
पोषण करणारी बनली. याप्रकारे पूर्वी वेनपुत्र महाराज पृथू एक 
प्रभावशाली व वीर्यवान राजा झाला. प्रजेचे रंजन करून तो खऱ्या 
अर्थाने ' राजा बनला. जो मनुष्य राजा पृथूचे चरित्र वाचील, ऐकीर, 
त्याचे कीतेन करील त्याला स्वे प्रकारची शांती प्राप्त होईल. 


प्राचीनबरहोचा जन्म व प्रचेतांचो आराधना 


या पृथूला अंतर्धान व वादी या नावांचे दोन पुत्र होते. अंतर्धाना- 
ची पत्नी शिखंडिनी. यांना हविर्धान नावाचा पुत्र झाला. हविर्धाना- 
फसून अरिनिकुलीना घिषणाने घ्राचीनवर्ही, शुक्र, गय, कृष्ण, वृज, अजिन 
हे सहा पुत्र प्राप्त करून घेतले. भगवान प्राचीनबर्ही हा एक महान 
प्रजापती होता. त्याने यज्ञांच्या द्वारे आपल्या प्रजेची चांगली वृद्धी केली. 
त्यावेळी या पृथ्वीवर प्राचीनाग्र नावाचे कुश सवंत्र पसरलेले होते. 
म्हणून हा प्राचीनबही याच नावाने विख्यात झाला. त्या महीपतीने 
महान तपस्या करून समुद्राची पुत्री सवर्णाशी विवाह केला होता. या 
समुद्रकन्येस प्राचीनवर्हीपासून दहा पुत्र प्राप्त झाले. ते प्रचेतानामक 
सवे पुत्र घनुविद्येत पारगामी होते. समुद्राच्या पाण्यात राहून त्यांनी 
दहा हजार वर्षांत धर्माचे आचरण करून घोर तपश्चर्या केली. 
एकदा प्रजापतीच्या प्रेरणेने प्रचेतांना महात्मा पिता प्राचीनबर्हीने 
अति सन्मानपूर्वंक संतानोत्पत्तीसाठी म्हटले, ' पुत्रांनो, देवाधिदेव ब्रह्म- 
देवांनी मला आज्ञा दिली आहे की, ' तुम्ही प्रजेची वृद्धी करावी.' मीही 
त्यांना म्हटले, ' ठीक आहे ' म्हणून पुत्रगण, तुम्हीही माझया प्रसन्नते- 
साठी सावधानपूर्वक प्रजेची वृद्धी करावी. कारण प्रजापतीची आज्ञा 
तुम्ही सर्वांनी मानावी. ' ध 
“ठीक आहे. तात, ज्या कर्मानं आम्ही प्रजावृद्धी करण्यासाठी 
समर्थं होऊ शकू ते आपण आम्हांस समजावून सांगावं. ' 
त ' वरदनायक भगवान विष्णूंची आराधना केल्यावरच मनुष्यास 
निःसंदेह इष्ट वस्तूची प्राप्ती होते, आणखी कोणत्याही उपायानं होत 

नाही. याशिवाय मी तुम्हांस काय सांगू ? म्हणून तुम्हांस शक्‍य झालं 
तर प्रजाभिवृद्धीसाठी तुम्ही सर्व भूतांचा स्वामी श्रीहरिगोविद यांची 
उपासना करावी. धर्म, अर्थ, काम, मोक्ष यांची इच्छा करणाऱ्यांनी 
सदा अनादी पुरुषोत्तम भगवान विष्णूंची आराधना करायला हवी. 
कल्पाच्या आरंभीच ज्यांची उपासना करून प्रजापतीनं या जगताची 
रचना केली, त्याच अच्युतांची तुम्ही आराधना करावी. ' 

पित्याची अशी आज्ञा झाल्यानंतर प्रचेता नावाच्या दहा पुत्रांनी 
समुद्राच्या जलात डुबून सावधानतापूर्वंक तप करायला प्रारंभ केला. 
सर्वेलोकाश्रय जगत्पती श्रीनारायणात चित्त लावून त्यांनी दहा हजार 
वर्षापर्यंत जलातच राहुन देवाधिदेव श्रीहरींची एकाग्र चित्ताने स्तुती 
केली. भगवान स्तुती करणाऱ्याची मनकामना पुरणं करतात. प्रचेतांनी 
तन्मयतेने स्तुती करताना म्हटले, 

' ज्याच्यात संपूर्ण वाक्यांची नित्यप्रतिष्ठा आहे, जो संपुण 
वाक्यांचा एकमात्र प्रतिपाद्य आहे, या जगाची उत्पत्ती व प्रलय यांचं 
जो कारण आहे, त्या निखिल जगन्नायकास, परमप्रभूस आम्ही नमस्कार 
करतो. जो आद्य ज्योतिस्वरूप आहे, अनुपम आहे, अणू, अनंत, अपार, 
सर्वं चराचरांचं कारण आहे, ज्या रूपहीन परमेश्वराची दिन, रात्री, 
संध्या ही प्रथम रूपं आहेत, त्या कालस्वरूप भगवानांस नमस्कार असो. 
सवे प्राण्यांचं जीवनरूप ज्यांच्या अमृतमय स्वरूपास देव व पितुगण 
नित्यप्रती भोगतात त्या सोमस्वरूपास नमस्कार असो. जो तीक्ष्णस्वरूप 
अशा आपल्या तेजानं सवं आकाशभंडलास प्रकाशित करतो, अंघकारास 
दूर करतो, जो घाम, शीत व जळ यांचं उगमस्थान आहे त्या सूर्य- 
स्वरूप नारायणाला नमस्कार असो. जो कठिनतायुक्त होऊन या सर्व 
जगताला धारण करतो, जो शब्द आदी पाच विषयांचा आधार तथा 
व्यापक आहे, त्या भूमिरूप भगवानांना नमस्कार असो. जो या जगताचं 
' योनिरूप आहे, जो सवं देहधारींचं बीज आहे, भगवान श्रीहरीच्या त्या 
जलस्वरूपास आम्ही नमस्कार करतो. जो समस्त देवांचा हुव्यभुक्‌ व 
पितृगणाचा कव्यभुक्‌ मुख आहे, त्या अस्निस्वरूप विष्णु-भगवानांना 
नमस्कार असो. 

“जो प्राण, अपान आदी पाच प्रकारांनी देहात स्थित होऊन 
दिनरात्र क्रिया करतो व ज्याची योनी आकाश आहे त्या वायुरूप 
` झगवानांना नमस्कार असो. जो सवे भूतांना अवकाश देतो त्या अनंत- 
मर्ती व परमश॒द्ध आकाशंस्वरूप प्रभूस नमस्कार असो. सवे इंद्रिय- 
सष्टीचे जो उत्तम स्थान आहे त्या शब्दस्पर्शादिरूप विधाता श्रीकृष्ण- 
चंद्रास नमस्कार असो. जो क्षर व अक्षर इंद्रियरूपानं नित्य विषयांचं 
ग्रहण करतो त्या ज्ञानमूल श्रीहरीस आमचा नमस्कार असो. त्या 
अंतःकरणरूप विदवात्म्यास आमचा नमस्कार असो. 

- ज्या अनंतात सकल विशव स्थित आहे, ज्यापासून हे निर्माण 
झालं आहे व ज्यात हे विलीन होणार आहे त्या प्रक्ृतिस्वरूप पर- 
मात्म्यास नमस्कार असो. जो शुद्ध व निर्गुण होऊन भ्रमवश गुणयुक्त 
दिसतो त्या आत्मस्वरूप पुरुषोत्तम देवास आम्ही नमस्कार करतो. हा 
परमात्मा कसा आहे ? 

अविकारमजं शुद्धं निर्गणं यच्निरञ्जनम्‌ । 

नताः स्म तत्परं ब्रह्म विष्णोर्यत्परमं पदम्‌ ॥। 

अदीघेहूस्वमस्थूलमनण्वऱयामलोहितम्‌ । 

अस्नेहच्छायमतन्‌मसक्तमशरीरिणम्‌ ॥ 
अनाकाशमसंस्पशेमगन्धमरसं च यत्‌ । 
अचक्षुःश्रोत्रमचलमवाक्‌पाणिमानसम्‌ ॥ 
अनामगोत्रमसुखमतेजस्कमहेतकम्‌ । 

अभयं स्रान्तिरहितमनिद्रमजरामरम्‌ ॥। 

‹ हा परमात्मा अविकारी, अजन्मा, शुद्ध, निर्गुण, निर्मल व 
श्रीविष्णूंचे परमपद आहे. त्या ब्रह्मस्वरूपास आम्ही नमस्कार . करीत 
आहोत. तो लांब नाही की ऱ्हस्व नाही. मोठा नाही की छोटा नाही. 
तो काळा नाही की लाल नाही. तो स्नेह (द्रव), कांती, शरीर यांनी 
रहित व अनासक्त व अशरीरी आहे. तो आकाश, स्पर्शे, गंध, रस यांनी 
रहित व डोळा, कान यांनी विहीन, तो अचल आहे. त्याला . जिव्हा 
नाही, हात नाहीत. मन नाही. त्याला नाम नाही. गोत्र नाही. सुख 

नाही. तो तेजानं शून्य व कारणहीन आहे. ज्याच्यात भय, भ्रांती, निद्रा, 
जरा, मरण या अवस्थांचा अभाव असतो. तो अरज (रजोगुणरहित), 
अशब्द, अमृत, अप्लुत (गतिशून्य), असंवृत (अनाच्छादित) आहे. 
त्याच्यात पूर्वापार व्यवहाराची गती नाही. त्या भगवान विष्णूचं परम- 
पद तेच आहे. ज्याचं ईशन (शासन) च परमगुण आहे, जो सर्वरूप 
आहे, अनाधार आहे, जिव्हा व दृष्टी यांचा अविषय आहे, त्या भगवान 
विष्णूंच्या परमपदास आम्ही नमस्कार करतो. ' 

अशा प्रकारे भगवान विष्णूंची मनापासून स्तुती प्रचेतांनी केली. 
दहा हजार वर्षापर्यंत ते जलात राहून अशी स्तुती करीत होते. तेव्हा 
श्रीहरीने प्रसन्न होऊन त्यांना उमललेल्या नीलकमलाप्रमाणे आभायुक्‍त 
मूर्तीने जलातच दर्शेन दिले. प्रचेतांनी पक्षिराज गरुडावर चढलेल्या 
श्रीहरीस पाहून ते भक्तीच्या भावनेने झुकले, वाकले. त्यांनी त्यांना 
मनोभावे नमस्कार केला. भगवान त्यांना म्हणाले, ' मी तुमच्यावर 
प्रसन्न झालो आहे. तुम्हांस वर द्यायला आलो आहे. तुम्हांस अभीष्ट 
असणारा एखादा वर मागावा. ' त्यांनी प्रजावृद्धीच्या आज्ञेची वार्ता 
भगवानांना सांगितली. भगवानांनी त्यांना अभीष्ट असा वर दिला व 
ते अंतर्धान पावले. प्रचेताही पाण्याच्या बाहेर आले. 


प्रचेतांचा विवाह, दक्षाचा प्रजाविस्तार 


प्रचेता तपस्येत मग्न असल्यामुळे राज्यकारभार विस्कळित झाला. 
पृथ्वीवरील वृक्ष कमी झाले. प्रजाही कष्टी होऊन नष्ट होऊ लागली. 
वायू नीट वाहात नव्हता. प्रजेचा व्यापार, तिचे चलनवलन थांबून 
सवंत्र स्थिरता आली होती. आकाश वृक्षांनी भरून गेले होते. पाण्या- 
तून बाहेर येताच प्रचेतांनी वृक्षांकडे पाहिले व क्रोधित होऊन रोषपूर्वेक 
आपल्या मुखातील वायू व अग्नी त्यांवर सोडले. वायूने वृक्षांना उखडून, 
सुकवून टाकले. अग्नीने त्यांना जाळून टाकले. वृक्षांचा नाश होत गेला. 

हा भयंकर वृक्षप्रलय पाहून, थोडेच वृक्ष शिल्लक राहिले आहेत 
असे पाहुन त्यांचा राजा सोम याने प्रजापती प्रचेतांना म्हटले, ' नुपति- 

वि. पु...४. 

गण, आपला क्रोध आता यांत व्हावा. मी जे काही सांगंतो आहे ते चीट 
ऐकावं. मी वृक्षांशी आपला संधी घडवून आणीन, वृक्षांपासुन उत्पन्न 
झालेली ही सुंदर वर्णाची रत्नस्वरूपा कन्या मी सांभाळली. भविष्यः 
जाणून या कन्येचं माझ्या अमृतमयी किरणांनी संगोपन: केलं. वृक्षांचीः 
' ही कन्या मारिषा या नावानं प्रसिद्ध असून ही तुमचा वंश वाढविणारी 
तुमची भार्या बनावी. माझ्या व तुमच्या अर्ध्याथर्ध्या तेजांनी हिला 
परमविद्वान असा दक्ष नावाचा प्रजापती उत्पन्न होईल. तो तुमच्या 
तेजासहित माझ्या अंशझाशी संयुक्त होऊन आपल्या तेजानं अग्नीच्य 
समान होईल व प्रजेची खूप वृद्धी होईल. ; 
यानंतर सोमाने पूर्वेकालची एक कथा निवेदन केली. पूर्वी वेद- 
वेत्त्यांत श्रेष्ठ असे एक कंडू नावाचे ऋषी होते. त्यांनी गोमती नदीच्या 
तीरावर परम रमणीयस्थानी तप केले. इंद्राने त्यांना तपोभ्रष्ट करण्या- 
साठी प्रम्लोचा नावाच्या एक उत्तम अप्सरेस नियुक्त: केले. त्या 
मंजुहासिनीने त्या मुनिश्रेष्ठाचे मन विचलित केले. त्यामुळे क्षुब्ध होऊन 
त्यांनी शंभरांपेक्षा अधिक वर्षेपर्यंत विषयासक्त होऊन: मंदराचलाच्या 
एका .कंदरात निवास केला. एके दिवशी त्या अप्सरेने कंडुमुनींना 
“ब्रह्मन्‌, मी आता स्वर्गलोकी जाते. आपण प्रसन्न होऊन मला 
आज्ञा द्यावी. 
' भद्रे, आणखी काही दिवस राहा ना ' आसक्तन्नित्त मुनींनी 
म्हटले. तेव्हा त्या सुंदरीनें महात्मा कंडूंच्या बरोबर आणखी शंभर वर्ष 
काढली. नाना प्रकारचे भोग त्यांनी घेतले. तिने पुन्हा. एकदा मुनींना 
विचारले, . . र + 
' मुनी, मला स्व्गेलोकी जाण्याची आज्ञा द्यावी.' 
. ' आणखी थोडे दिवस राहा ना.' | 
. असे अनेकदा झारे. अशीच आणखी शांभर वर्षे झाली. तेव्हा ती 
म्हणाली, ' मुनिश्रेष्ठा, आता मात्र मी निघाले हं. ; 
' . ‹ तेन्हा मुनींनी त्या विशालाक्षीस आलिंगन देऊन म्हटले, ' सुंदरी, 
आता तू खूप दिवसांसाठी जाणार. म्हणून आणखी क्षणभर तरी राहा. 


CC-0. Jangamwadi Math Collection, Varanasi. An eGangotri Initiative 


विष्णुपुराण । ५१ 


तेव्हा ती सुश्रोणी म्हणजे सुंदर कमर असलेली सुंदरी आणखी काही 
वर्ष राहिली. तिने ऋषींच्या बरोवर अशाच आणखी क्रीडा केल्या. हा 
मुनी आपणांस शाप देईल अशा भीतीने तिने मुनींना सोडले नाही. 
कामासक्त चित्ताने मुनींनाही तिच्या विषयी फारच प्रेम वाटू लागले. 

एके दिवशी कंडुमुनी त्वरेने आपल्या कुटोतून बाहेर आले. सुंदरी 
म्हणाली, ' आपण कुठं निघालात ?' 

* शुभे, दिवस मावळून गेला आहे. म्हणून संध्योपासन करून 
येतो. नाही तर नित्यक्रम नष्ट होईल.' 

त्यावर सुंदर दंतपंक्तीच्या त्या स्त्रीने मुनींना हसून म्हटले, 

* सवंधर्मंज्ञ मुनी, काय, आपला दिवस आजच अस्तास गेला ? 
विप्रा, अनेक वर्षे निघून गेली. आजच दिवस अस्तास गेल्याचं आपणांस 
कळलं ?' 

‹ भद्रे, या नदीच्या तटावर तू तर आजच सकाळी आलीस. मी 
तर आजच तुला माझ्या आश्रमात प्रवेश दिला. आता दिवस संपल्या- 
वर संध्याकाळ झाली. मग असा उपहास तू का करतेस ?' 

* ब्रह्मन्‌, आपण आता म्हटळंत नाही ? की ' आजच तू सकाळी 
आलीस. हे आपलं म्हणणं सत्य आहे. त्यात खोटं काही नाही. पण त्या 
सकाळला आज शेकडो वषं होऊन गेली आहेत.' 

‹ अग नीट सांग पाहू पुन्हा. तुझ्याशी रमताना मला काळाचं 
भान राहिलं नाही. किती वेळ गेला अशा रमण्यात ?' 

“आतापर्यंत नऊशे सात वर्ष, सहा महिने, तीन दिवस झाले आहेत.' 

“तू बरोबर सांगतेस? का माझी थट्टा करतेस ? मला तर 
असं वाटतं आहे की, मी या स्थानी तुझ्यासह फक्त एकच दिवस 
राहिलो आहे ! ' 

‘ब्रह्मन्‌, आपल्यापाशी मी खोटं कशाला बोलू ? आणि अशा 
वेळी की आपण आज माझ्याजवळ आपल्या धमंमार्गाचा उल्लेख 
केलात. मी असत्य कशासाठी सांगू ?' 

त्यावर कंडुमुनींना एकदम धक्का वसला. ते स्वतःशीच म्हणाले, 


‘ धिक्कार असो, धिक्कार असो. ते पुन्हा म्हणाले, ' अरे, माझं 
साहा लता त १000005007000007109 

सारं तप नष्ट झालं. ब्रह्मवेत्त्यांना जे धन वाटतं ते आज लुटलं गेलं. 
माझी विवेकबुद्धी मारली गेली. अहो, दुसऱ्यांना मोह पाडण्यासाठीच 
स्त्रीचा जन्म झाला की काय ? मला क्षुधा, पिपासा, लोभ, मोह, जरा, 
मृत्यू आदींना जिकून त्या अतीत परब्रह्मास जाणावयास हवं. जिनं 
माझी बुद्धी अशा प्रकारानं भ्रष्ट केली त्या कामरूपी महाग्रहाचा 
धिक्कार असो. नरकग्रामाच्या मार्गरूप या स्त्रीच्या संगापासून भगव- 
तांच्या प्राप्तीचं माझं सारं ब्रत नष्ट झालं.” 

त्या ध्मंज्ञ मुनींनी आपली निदा स्वतःच केली. तेथे बसलेल्या 
अप्सरेस ते म्हणाले, ' अग पापिणी, आता तू तुळा इच्छा होईल तिकडं 
जा. तू तुझ्या भाववृत्तीनं मला मोहित करून इंद्रानं सांगितलेलं कार्य पूर्णं 
केलं आहेस. मी आपल्या क्रोधाच्या अग्नीनं तुला जाळून भस्म करीत 
नाही. कारण सात पावलं बरोबर चालले तरी सञ्जनांशी मैत्री जडते. 
मी तर तुझ्या बरोवर कितीतरी दिवस निवास केला होता. पण यात 
तुझा तरी काय दोष ?मी तुझ्यावर रागवावं कशासाठी ? सारा दोष तर 
माझाच होता. कारण मी मोठाच अजितेन्द्रिय ठरलो. त्या इंद्रानं स्वार्था- 
साठी माझी तपस्या नष्ट व्हावी म्हणून अशी महामोहाची ही पेटी 
माझ्याकडे पाठविली. निदनीया, तुझा धिक्कार असो. 

ब्रह्मर्षी असे रागावून बोळत असताना भयाने तिच्या अंगास घाम 
फुटला. ती थरथरा कापत होती.तिच्याकडे पाहून कंड्मुनी एकदम ओरडून 
म्हणाले, “अगे, तू जा ना एकदम इथून.' वारंवार फटकारे शब्दांचे 
खाऊन ती अप्सरा आश्रमातून बाहेर निघाली. आकाशमागनि जाताना 
तिने आपला घाम वृक्षांच्या पानांना पुसला. वृक्षांच्या नवीन पानांना 
घाम पुसून ती जात राहिली. ऋषीने तिच्या गर्भात जो गर्भ स्थापन 
केला होता तोही रोमांचाने निघालेल्या घामाबरोबर तिच्या शरीरातून 
बाहेर आला. त्या गर्भास वृक्षांनी ग्रहण केले. वायूने एकत्रित करून 
सांभाळले. सोमाने आपल्या किरणांनी त्याला वाढविले. तो धीरे धीरे 
वाढू लागला. 
'वृक्षाग्रापासून उत्पन्न झालेली ही मारिषा ' सोम प्रचेतांना 


सांगू लागला, “ नावाची सुमुखी कन्या तुम्हांस वृक्षणण समर्पण करतील 

आता हा क्रोध शांत व्हावा. ही कन्या वृक्षांपासून उत्पन्न झालेली 
प्रम्लोचा व कंडुमुनी यांची कन्या आहे. माझी व वायची ही संतान आहे. 
तो साधुश्रेष्ठ कंडुमुनी तपानं क्षीण होऊन पुरुषोत्तमक्षेत्र नावाच्या 
भगवान विष्णूच्या निवासभूमीस गेला व राजपुत्रांनो, त्या महायोग्यानं 
तिथं एकनिष्ठ राहून एकाग्रचित्तानं ब्रह्मपारमंत्राचा जप करून, 
ऊर्ध्वं वाहू राहून्‌ भगवान विष्णूंची आराधना सुरू केली. 

' आम्हांस कड्मुनीचं ब्रह्मपार नावाचं स्तोत्र ऐकण्याची इच्छा 
आहे. याच जपानं त्यांनी श्रीकेशवांची आराधना केली होती. नाही ?' 

' राजकुमारांनो, तो मंत्र असा आहे, 

पारं परं विष्णुरपःरपारः। 
परं परेभ्यः परमार्थरूपी । 
सन्रह्मपारः परपारभतः। 

परः पराणामपि पारपारः॥ 

“ श्रीविष्णुभगवान संसारमार्गाची अंतिम अवस्था आहे. त्यांचा 
पार पाडणे अति-कठीण काम आहे. ते पराहुन पर अर्थात अनंत- 
आहेत. म्हणून सत्यस्वरूप आहेत. तपोनिष्ठ महात्म्यांनाच ते प्राप्त 
होतात. कारण त्यांची दृष्टी पराहून पलीकडची असते. परापेक्षा वेगळा 
अगोचर : परमात्मा आहे. तोच भक्तांचा पालक व त्याचं अभीष्ट पूरण 
करणारा आहे. तोच कारणांचं कारण, त्या कारणांचा हेतू व त्या हेतू- 
चाही हेतू आहे. या हेतूचाही परमहेतू तोच आहे. या प्रकारे सर्वे कर्म व 
कर्ता आदीसहित कार्येरूपानं स्थित राहुन तो प्रपंचाचं पालन करतो. 
ब्रह्मच प्रभू आहे. ब्रह्मच सर्वरूप आहे. ब्रह्मच सवं प्रजेचा रक्षक असून 
अविनाशी आहे. ते ब्रह्म अव्यय, नित्य, अजन्मा असून त्याच क्षय आदी 
सर्वे विकारांनी शून्य असा विष्णू आहे. कारण जे अक्षर, अज, नित्य 
ब्रह्मच पुरुषोत्तम भगवान विष्णुरूप आहे. म्हणून माझा राग आदी 
भाव शांत होतात. 

“य़ा ब्रह्मपारनामक स्तोत्राचा जप करून, केशवाची आराधना 
करून, त्या मुनीश्‍वरानं परम सिद्धी प्राप्त करून घेतली. आता मी ही 
मारिषा पूर्वजन्मी कोण होती हे सांगतो. ते ऐकून तुमच्या कार्याचा 

गौरव होईल. या सोमानें मारिषीचा पूर्ववृत्तान्त प्रचेतांना क 
ही साध्वी पूर्वजन्मी एक महाराणी होती. पुत्रहीन त sli 
निघनानंतर भक्तिभावाने विष्णुभगवानांना सतुष्ट केले. 1 आरा- 
नेने संतुष्ट होऊन भगवान विष्णू प्रकट झाले व म्हणाले, 
' शुभे, वर माग.' a१ 
‹ भगवन्‌, बालविधवा असल्यामुळं माझा जन्म व्यथ गला. जगतू- 
पते, मी एक अझी अभागिनी फलहीन, पुत्रहीन उत्पन्न झाले. म्हणून 
आपल्या कृपेनं जन्मोजन्मी मला चांगला प्रशंसनीय पती मिळावा, आणि 
प्रजापती ब्रह्मादेवांप्रमाणं पुत्र व्हावा. हे अधोक्षजा, आपल्याच प्रसादान 
कुल, शील, अवस्था (वय), सत्य, दाक्षिण्य (कार्यकुशलता), शीघ्र- 
कारिता, अविसंवादिता, सत्त्व, वृद्धसेवा, कृतज्ञता आदी गुणांनी व 
सुंदर रूपसंपत्तीनं मी संपन्न व्हावं. सर्वांना प्रिय होणारी मी अयोनिजा 
(मातेच्या गर्भाशिवाय) उत्पन्न होईन.' 

. ' तुला एकाच जन्मात मोठे पराक्रमी व विख्यात असे दहा कर्म- 
वीर तुझे पती होतील. शोभने, त्याच वेळी तुला प्रजापतीच्या समान 
एक: महावीयेवान व अत्यंत बलविक्रमयुक्त पुत्रही प्राप्त होईल. तो या 
जगात कितीतरी वंशवृद्धी करील. त्यांची संतानं सवें त्रिलोकात राज्य 
करतील. तूही माझ्या कृपेनं उदार, रूपगुणसंपन्ना, सुशीला, मनुष्यांचं 
चित्त प्रसन्न करणारी अयोनिजा म्हणूनच उत्पन्न होशील. । ` 

त्या विशालाक्षीला हे सरव सांगून भगवान अंतर्धान पावले. ही 
मारिषा आता प्रचेतांची पत्नी होईल. सोमदेवाने हे सवें सांगितल्यावर 
प्रचेतांचा राग शांत झाला. त्यांनी त्या मारिषेस वृक्षांपासून पत्निरूपात 
ग्रहण केले. त्या दहा प्रचेतांकडून मारिषास महाभाग दक्ष प्रजापती 
झाला. हाच पूर्वी ब्रह्मदेवांपासून उत्पन्न झाला होता. 

त्या महाभाग दक्षाने ब्रह्मदेवांच्या आज्ञेवरून सृष्टीच्या रचनेचे 
कार्यं वाढविले. उंचीनीच, द्विपद, चतुष्पद आदी नाना जीवांची त्याने 
निर्मिती करून त्यांना अपत्यरूपाने सांभाळले. वाढविले. प्रजापती दक्षाने 
प्रथम मनाची सृष्टी केली. त्यानंतर त्याने स्त्रियांना निर्माण केले. 
दहा धर्मे, तेरा कश्यप, कालपरिवतेनात नियुक्त सत्तावीस नक्षत्रे यांची 

निर्मिती . केली. .त्यांना दक्षाने आपल्या कन्या विवाह करून दिल्या. 
त्यांपासून देव, दैत्य, नाग, गायी, पक्षी, गंधर्व, अप्सरा, दानव इत्यादी 
उत्पन्न झाले. दक्षाच्या वेळेपासूनच मैथुनातून प्रजेचा जन्म होऊ लागला. 
त्याच्या आधी अत्यंत तपस्वी ऋषी, प्राचीन सिद्ध हे तपोबलाने, संक- 
ल्पाने, दशेनाने, स्पर्ानेच प्रजा निर्माण करीत असत. 

मध्येच मेत्रेयाने विचारले 

* महामुने, मी तर असं ऐकलं होतं की दक्ष प्रजापतीचा जन्म 
ब्रह्मदेवांच्या उजव्या अंगठ्यापासून झाला. मग तो प्रचेतांचा पुत्र कसा 
समजावा ? ब्रह्मन्‌ माझ्या मनात हा मोठाच संदेह निर्माण झाला आहे. 
दक्ष सोमदेवाचा दौहित्र असूनही तो त्यांचा श्‍वशुर कसा झाला ?' 

. * मैत्रेय, प्राण्यांची उत्पत्ती व नाश या गोष्टी प्रवाहरूपानं निरंतर 
होतच असतात. या विषयात ऋषी वर अन्य दिव्य दृष्टीचे पुरुष यांना 
कसलाच मोह होत नाही. मुनिश्रेष्ठा, हे दक्षादी युगायुगात होत असतात. 
पुन्हा विलीन होतात. विद्वानांना यात कसलाच संदेह वाटत नाही. 
द्विजोत्तमा, यात पुन्हा कसल्याच प्रकारची ज्येष्ठता, कनिष्ठता नाही. 
'त्यावेळचा प्रभाव, त्यावेळचं तप हीच ज्येष्ठत्वाची कारणं असतील.' 

. "ब्रह्मन्‌, मला आपण देव, दानव, गंधव, सप, राक्षस यांच्या 
उत्पत्तीसंबंधांनं. विस्तारपूर्वक सांगावे.” 
श्रीपराशरांनी त्याला सृष्टीचा हा सर्वे. विस्तार समजावंन 
सांगितला 


प्रल्हादास एवढे जासन का ? 


एकदा प्रश्‍न करून मेंत्रेय पराशरांना म्हणाला, 

‹' आपण तर असं सांगितलं की, या जगाचं सनातन कारण 
भगवान विष्ण हेच आहेत. परंतु भगवन्‌, आपण असं सांगितलंत को. 
दैत्यश्रेष्ठ प्रल्हादाला अग्नीनं भस्म केलं नाही. त्याला झस्त्रांस्त्रांचा 
आघात वाधला नाही. पाशवद्ध करून त्याला समुद्रात फेकून दिलं तरी 
तो जलावर सुखानं पडून राहिला. त्याच्या हालत्या अंगामुळं पृथ्वीच 
डगमगू लागली. त्याच्या शरीरावर पत्थरांची वृष्टी केली तरी तो मरण 

पावला नाही. आपण त्या महाबुद्धिमान प्रल्हादाचं असं खूपच वर्णन 
संतोषानं केलंत. मुने, असं ज्याचं अतुलनीय चरित्र आहे, त्या तेजस्वी 
महात्म्याचा प्रभाव, त्याच्या लीला आणखी विस्तारानं ऐकाव्याशा 
वाटतात. 

“ मुनिवरा, तो तर मोठाच धर्मेपरायण होता. मग देत्यांनी त्याला 
शस्त्रांनी अस्त्रांनी कशासाठी पीडित केलं ? त्याला समुद्रात का टाकलं ? 
त्यांनी त्याला पर्वंताखाली दडपून कश्यासाठी टाकलं ? सर्पांकडून त्याला 
का डसवलं ? पर्वंतशिखरावरून त्याला ढकलून का दिलं? त्याला 
अग्नीत का टाकलं ? त्या महादेत्यांनी त्या प्रल्हादास दिग्गजांच्या 
दातांत का अडकविलं ? सर्वेशोषक अशा वायूस त्याच्याविरुद्ध का 
उठविलं ? मुने, त्याच्यावर देत्यगुरूनी कृत्येचा प्रयोग का केला ? शंबा- 
सुरानं आपल्या मायांचे वार त्याच्यावर का केले? त्या महात्म्यास 
मारण्यासाठी त्या देत्यराजाच्या बल्लवांनी त्याच्या अन्नात हलाहल विष 
का घातलं ? ते तर त्याला रोज अन्न शिजवून वाढत होते ना? 

' महाभाग, महातमा प्रल्हादाचं हे सवं चरित्र मी ऐकू इच्छितो. 
त्याच्या माहात्म्याचं सूचक असं ते चरित्र आहे. दैत्यगण त्याला मारू 
शकले नाहीत, तर त्यात मला मुळीच आश्चर्य वाटलं नाही. कारण की, 
ज्याचं मन अनन्यभावानं भगवान विष्णूत लागलेलं आहे. त्याला भला 
कोण भारू शकेल ? जो नित्य धमेपरायण आहे, भगवानांच्या आराधनेत 
तत्पर आहे, त्याच्याशी त्याच्याच कुलातील दैत्यांनी हे अति दुष्कर व 
द्वेषपूर्णे इत्य केलं. तो धर्मात्मा, महाभाग, मत्सरहीन होता. त्या विष्ण- 
भक्तास देत्यांनी कोणत्या कारणासाठी इतके कष्ट दिले ? हे सवं आपण 
मला सांगावं. महात्मा लोक तर अल्या गुणसंपन्न साधुपुरुषाच्या शत्र- 
पक्षात असूनही त्यावर कोणत्याही प्रकारचा प्रहार करीत नाहीत. मग 
इथ तर स्वपक्षातील लोकांनी त्यावर प्रहार केले ! म्हणून मुनिश्रेष्ठा, 


हा सव वृत्तान्त मला विस्तारपूर्वक सांगावा. मी त्या दैत्यराजाचं चरित्र 
पू्णपणानं ऐकण्यास उत्सुक आहे. ' 

प्रल्हादास शिक्षा, त्याचा बालकांना उपदेश 


मेत्रेयास श्रीपराशरांनी प्रल्हादाची सर्वं कथा ऐकविली. 

पूर्वी दितीच्या पुत्राने, महाबली हिरण्यकशिपूने ब्रह्मदेवांकड्न 
एक चांगला भक्कम वर प्राप्त करून घेतला. त्या वराने त्याने सर्वे 
त्रिलोकास वश करून घेतले. तो देत्य आता इंद्रपुरीचे भोग भोगू लागला. 
तो स्वतःच एक महान असुर, सूर्ये, वायू, अग्नी, वरुण व चंद्रमा वनला 
होता. तो स्वतःच कुबेर व यमराज वनला होता. तो असुर स्वतःच सर्वे 
यज्ञांचा भोक्ता बनला होता. त्याच्या भयाने देवगण स्वर्ग सोडून 
मनुष्यशरीर धारण करून भूमंडलावर फिरू लागले. या प्रकारे संपूर्ण 
त्रिलोकाला जिकून तो त्रिभुवनाच्या वैभवाने गविष्ठ झाला. गंधर्वांकडून 
तो आपलीच स्तुती ऐकायचा. स्तुती ऐकता ऐकता तो अभीष्ट भोग 
भोगू लागला. 

त्या वेळी त्या मद्यपानासक्त महाकाय हिरण्यकशिपूची सर्वंत्र 
सिद्ध, गंधवे, नाग इत्यादी उपासना करीत होते. त्या दैत्य राजाच्या 
समोर काही सिद्धगण बाजा वाजवीत व त्याचे यशोगान करीत. कोणी 
अति प्रसन्न होऊन त्याचा जयजयकारही करीत. तो असुरराज तेथे 
स्फटिक व अश्रकरिला यांनी बनवलेल्या महालात प्रसन्नतेने सुरापान 
करी: त्याच्या समोर अप्सरांचे सुंदर नृत्य होई. त्याचा प्रल्हाद नावाचा 
एक मोठा भाग्यवान पुत्र होता. तो बालक गुरूच्या घरी जाऊन बालो- 
चित पाठ शिक लागला. एके दिवशी तो धर्मात्मा बालक आपल्या 
गरूच्यासह पिता दैत्यराजाकडे आला. त्यावेळी तो देत्यराज मद्यपानात 
मग्न होता. आपल्या चरणांवर झुकलेल्या आपल्या परम तेजस्वी पुत्रास- 
प्रल्हादास- उठवून हिरण्यकशिपूने विचारले 

वत्सा, आजपर्यंत अध्ययनात तत्पर राहून तू जे काही शिकलास 

त्याचं सार मला आज तू ऐकीव ना. 

' पिताजी, माझ्या मनात जे सारांशरूपानं स्थित आहे ते मी 
आपल्या आज्ञेनसार आपणांस ऐकवितो. सावधान राहून आपण एकावं 
जो आदी, मध्य, अंत यांनी रहित, अजन्मा, वृद्धिक्षयशून्य, अच्युत आहे, 

सवे कारणांचं कारण आहे, जो या जगाची स्थिती, अंतकर्ता आहे त्या 
श्रीहरीस मी प्रणाम करतो. 

हे सवे ऐकून त्या दैत्यराज हिरण्यकशिपूस अतिशय क्रोध आला. 
रागाने त्याचे डोळे लाल झाले. प्रल्हाद व त्याचे गुरू यांच्याकडं पाहून 
कापऱ्या ओठांनी तो म्हणाला, 

* दुर्बुद्धी ब्राह्मणाधमा, हे काय मी ऐकतोय ? तू माझी अवज्ञा 
करून या बालकास माझा शत्रू जो विष्णू त्याची स्तुती करून ही असार 
विद्या दिलीस ?' 


‹ देत्यराज, आपण क्रोधास वशीभूत होऊ नये. आपला हा पुत्र 


मी शिकविलेळ सांगत नाही.' 

' बेटा प्रल्हाद, मग सांग हे शिक्षण तुला कुणी दिलं ? तुझे 
गुरुजी तर सांगतात की मी त्याला हे असलं नाही शिकविलं.' 

* पिताजी, हृदयात स्थित असलेला भगवान विष्णू हा तर सर्व 
जगताचा उपदेशक आहे. त्या परमात्म्याला सोडून आणखी कोण कुणाल 
शिकविणार ?' 

' अरे मूर्खा, ज्या विष्णूचं तू माझ्यासारख्या जगदीइवरापुढं 
इतक्या धृष्टतापूर्वेक निःशंक होऊन वारंवार वर्णन करतो आहेस," तो 
आहे.तरी कोण ?' क 
` ` 'तो योग्यांच्या ध्यानाचा विषय नाही पिताजी; त्याचं परमपॅद 
वाणीनं वर्णेन करून सांगता येण्यासारखं नाही. ज्यापासून हे सर्व विश्‍व 
प्रकट झालं आहे, जो स्वयं विश्वरूप आहे तो परमेश्‍वर विष्णू आहे. 

“ अरे मूर्खा, मी इथं असताना आणखी दुसरा परमेश्वर कोणता ? 
तरीसुद्धा तू मृत्यूच्या मुखात जाण्याच्या इच्छेत पुन्हा पुन्हा मला तेच 
सांगतोस ?' 

__ "तात, तो ब्रह्मभूत विष्णू तर केवळ माझाच नाही, तो सर्व 
प्रजेचा व आपलाही कर्ता आहे. नियंता आहे. तो परमेश्‍वर आहे. आपण 
प्रसन्न व्हावं. व्यर्थं क्रोध का करीत आहात ?' 


“बरे, कोण पापी या दुर्बुद्धी वाळकाच्या हृदयात जाऊन घुसला 
आहे ? त्यामुळंच हा असं अमंगल वचन बोलतो आहे.' 

` पिताजी, तो विष्णुभगवान केवळ माझ्याच हृदयात आहे असं 
नाही. तो तर सवं विश्‍वात भरून राहिला आहे. तो सर्वगामी परमात्मा 
मला, आपणां सर्वांना, स्वे प्राणिमात्रांना आपापल्या क्रियांना प्रवृत्त 
करतो. ' 

` ' या पापी पोरास इथून घेऊन जावं. आणि त्या गुरूलाही येथून 
घेऊन जाऊन चांगलीच शिक्षा करावी. त्या दुर्मेतीस न जाणो कुणी 
माझ्या शत्रूबद्दल इतकी प्रशंसा शिकविली ?' 

दैत्यगणाने त्या बालकास तेथून नेले. त्याला त्यांनी पुनः गुरूच्या 
आश्रम।त नेले. तो गुरूची रात्रंदिवस सेवा करून अध्ययन करू लागला. 
आणखी काही काळ गेला तेव्हा दैत्यराजाने पुनः प्रल्हादास बोलाविले. 
तो मुलास म्हणाला, 

* बेटा, आज काही कथा ऐकविणार ?' 

' ज्यानं प्रधान, पुरुष व हे चराचर जगत उत्पन्न केलं आहे त्या 
संकल प्रपंचाचं कारण म्हणजे हे श्रीभगवान विष्णू आम्हांवर प्रसन्न 
व्हावेत 
“अरे, हा तर अजून फार दुरात्मा राहिलेला आहे. याला मारा 
आता याला जिवंत ठेवण्यापासून कोणताच लाभ नाही. कारण की 
स्वपक्षाची हानी करणारा हा आपल्या कुलाचा एक अंगाररूप बनळा 
आहे. ' 

दैत्यराजाची आज्ञा होताच शेकडो, हजारो देत्यगण मोठमोठी 
झस्त्रे व वस्त्रे घेऊन प्रल्हादाला मारण्यासाठी तयार झाले. त्यांना पाहून 
प्रल्हाद म्हणाला 

* अरे दैत्यांनो, भगवान विष्णू तर सस्त्रांत, तुमच्यांत, माझ्यात, 
स्वेत्र स्थित आहे. या सत्याच्या प्रभावानं या शस्त्रांचा व अस्त्रांचा 
माझ्यावर कसलाच प्रभाव चालणार नाही.' 

त्या शेकडो दैत्यांच्या शस्त्रसमूहाचा आघात होऊनही प्रल्हादाच्या 
शरीरास थोडयाही वेदना झाल्या नाहीत. तो जसा होता तसाच बरू- 
संपन्न राहिला. तेव्हा त्याला हिरण्यकशिपू म्हणाला, 

“ अरे दुर्बुद्धी, तू आता माझ्या शत्रूची स्तुती करणं सोडून दे 

जा. मी तुला आज अभयदान देतो. आता आणखी मूखपणा करू नकोस.” 

“ तात, ज्यांच्या स्मरणमात्रेनं जन्म, जरा, मृत्यू आदींचं सवं भय 
दूर होतं, त्या सकल भयहारी अनंताच्या हृदयात स्थित असल्यामुळं 
मला भय कसं वाटणार ?' 

‹ अरे सर्पांनो, या अत्यंत दुर्बुद्धी व दुराचारीस आपल्या विषार्नि- 
संतप्त मुखांनी कापून त्याला नष्ट करावं.' 

अशी आज्ञा होताच अतिक्रूर व विषधर तक्षक आदी सर्पांनी 
प्रल्हादाच्या सवे अंगास दंतप्रहार केले. परंतु त्याला तर श्रीकृष्णचंद्रात 
आसक्तचित्त राहिल्यामुळे, भगवत्स्मरणाच्या परमानंदात डुबल्याने त्या 
महासर्पांनी आघात करूनही आपल्या शरीराची शुद्ध आली नाही. 
तेव्हा सर्प त्या देत्यराजास म्हणाले, 

* देत्यराज, पाहा ना. आमच्या दाढा तुटून गेल्या. दात पडायला 
लागले. आमच्या फण्यांना पीडा होत आहे. आमची हृदयं कापत आहेत. 
पण याची त्वचा मात्र थोडीही कापली गेली नाही. यासाठी आता 
आम्हांस दुसरं कोणतं तरी कार्य सांगावं.' 

' दिग्गजांनो, तुम्ही सर्वांनी आपल्या सर्व दातांनी एकदमच या 
माझ्या झन्रुपक्षाकडीळ बालकास माझ्यासमोर मारून टाकावं. पाहा ना. 
अरणीतून उत्पन्न झालेला अग्नी जसा शेवटी तिलाच जाळतो, त्याप्रमाणं 
काहीजण जेथून निर्माण झाले त्यांचाच नाश करतात. A 

दैत्यराजाची आज्ञा होताच परवतशिखराप्रमाणे विशालकाय 
असणाऱ्या त्या दिग्गजांनी त्या वालकास पृथ्वीवर आपटून आपल्या 
तीक्ष्ण दातांनी खूप चावून चावून पाहिले. परंतु गोविदाचे स्मरण करीत 
राहणार्‍या त्या बाळकाच्या वक्षःस्थलावर प्रहार करणाऱ्या त्या हत्तींचे 
दात मात्र तुटून गेले. प्रल्हाद आपल्या पित्यास, हिरण्यकशिपुस म्हणाला, 

ररक * या हत्तीचे वज्राप्रमाणे कठोर दात पड्न गेले, यात माझं बल 

च नाही. हा परिणाम त्या श्रीजनारदन भगवानांचा आहे. तेच 
महाविपत्ती व केश नष्ट करतात. त्यांच्या स्मरणाचा हा प्रभाव आहे. 
दिग्गजांनो, तुम्ही दूर हटावं. देत्यगण, तुम्ही अग्नी पेटवा. वायू, 


तुम्ही या अग्नीस प्रज्वलित करावं. या 
दावा पापी पोरास अग्नीत टाकून 


CC-0. Jangamwadi Math Collection, Varanasi. An eGangotri Initiative 


विष्णुपुराण । ६१ 


दैत्यस्वामीची आज्ञा होताच देत्ययण लाकडांचा प्रचंड अग्नी 
तयार करून त्यात प्रल्हादास ढकलण्यास सिद्ध झाले. एवढ्यात प्रल्हाद 
म्हणाला, 

* तात, पवनां प्रेरित केलेला हा अग्नी मला जाळू शकणार 
नाही. मला तर या वेळी सववच दिशा अति शीतल वाटतात. जणू सर्व 
दिशांना कमळं पसरली आहेत. ' 

त्यानंतर शुक्रांचे पुत्र पुरोहित म्हणून पुढे आले आणि म्हणाले, 

' राजन्‌, आपण या वालकावरील राग सोडून देवून शांत व्हावं. 
आपला क्रोध कमी करावा. आपणांस तर देवांवरही रागावणं आवडतं. 
राजा, आपण या बालकास अशी शिक्षा देऊ की, जीमुळं आपल्या शत्रु- 
पक्षाचा नाश होईल ब हा वालक आपल्याकडं नम्र होऊन येईल. देत्य- 
राज, बाल्यावस्थेत तर सर्वे प्रकारचे दोष एकत्र होतात. म्हणून या 
बालकावर आपण क्रोधाचा प्रयोग वारंवार करू नये. जर आपण 
सांगूनही हा विष्णूंचा पक्ष सोडीत नसेल तर याला नष्ट करण्यासाठी 
आपण एका कृत्येची योजना करू. ' 

पुरोहितांनी असे सांगितल्यावर देत्यराजाने दैत्यांकडून प्रल्हादास 
अग्निकुंडातून वाहेर काढले, प्रल्हाद पुन्हा गुरुजींच्या घरी राहून शिकू 
लागला. तो अन्य दानवकुमारांना वारंवार उपदेश करू लागला. प्रल्हाद 
त्या मुलांना म्हणाला, 

' देत्यकुलोत्पन्न असुरवालकांनो, ऐका. मी तुम्हांस परमार्थाचा 
उपदेश करतो. तुम्ही काही गैरसमज करून घेऊ चका. कारण माझ्या 
या सांगण्यामागं कोणत्याही प्रकारचा लोभ वगरे काही नाही. सर्व 
जीव जन्म, बाल्यावस्था, पुन्हा यौवनावस्था प्राप्त करतात. त्यानंतर 
हळूहळू त्यांना वृद्धावस्था प्राप्त होते. दैत्यराजकुमारांनो, शेवटी हा 
जीव मृत्यूच्या मुखात जातो. हे सवे आपण पाहतो. मृत्यूनंतर पुन्हा जन्म 
येतो. हा नियम कधी टळू शकत नाही. याविषयी श्रुतिस्मृतिरूप 
आगमही प्रमाण आहेत की, ज्या दानाशिवाय कोठळीच वस्तू उत्पन्न 
होत नाही. पुनर्जन्म प्राप्त करून देणाऱ्या गर्भवास आदी जितक्या 
अवस्था आहेत त्या सवे दुःखरूप आहेत. मनुष्य मूर्खेतावश होऊन 

क्षुधा, तृष्णा, शीतादी अवस्था यांच्या श्ांतीत सुख मानतो. पण 
वास्तविक ते सर्व दुःखच असतं. ज्याचं शरीर वातादी दोषांनी अत्यंत 
सिथिल झालं आहे त्याला ज्या प्रकारचा व्यायाम सुखप्रद होईल, 
त्याचप्रमाणे ज्याची दुष्टी श्रांतिज्ञानानं झाकलेली आहे त्याला दुःखच 
सुखरूप वाटतं. अहो, कुठं ते कफ आदी महाघूणित पदार्थांचं समूहरूप 
शरीर व कुठं कांती, शोभा, सौदे व रमणीयता आदी दिव्य गुण ? 
जर एखाद्या मूढ माणसास मांस, रुधिर, पू, विष्ठा, मूत्र, स्नायू, मज्जा, 
अस्थींचा समूह्‌ यांनी युक्त असलेल्या शरीराबद्दल प्रेम वाटलं तर 
त्याला नरकाचंही प्रेम वाटेल. शीतामुळं अग्नी, तहानेंमुळं जल, क्षुधेमुळं 
अन्न सुखकारी वाटतं. पण यांचे प्रतियोगी जल आदी आपणांहून भिन्न 
अशा अग्नी आदी कारणांनी सुखाचे हेतू वाटतात. 

' देत्यकुमारांनो, विषयांचा जेवढा संग्रह केला जातो तितकं 
मनुष्याच्या चित्तात दुःख वाढत जातं. जीव आपल्याला प्रिय वाटणारे 
जितके संबंध वाढवितो तितकेच त्याच्या हृदयास बोचणारे काटे शोक- 
रूपानं तयार असतात. घरात जे काही धनधान्यादी साठे असतात ते 
मनुष्य कुठंही असला तरी त्याच्या चित्तात असतातच. त्यांच्या नाशाची, 
त्यांच्या दाहकतेची सामग्रीही तिथंच अस्तित्वात असते. याप्रकारे जगत 
असतानाही महान दुःख होतं, मरणानंतरही यमयातना होतात. गर्भ- 
प्रवेशात तर उग्र कष्ट भोगावे लागतात. जर तुम्हांस गर्भवासात लेश- 
मात्र सुखाचं अनुमान करता येतं तर पाहा. हा संसार या प्रकारे दुःखी 
होतो आहे. या दु:खांचा परम आश्रय हा संसार आहे. या संसारसागरा- 
तून एकमेव परमगती म्हणजे भगवान विष्णू हे आहेत. मी हें सवे सत्य 
सांगत आहे. ' 

* असं नका समजू, की आपण तर अजून लहान मुळं आहोत. 
कारण जरा, यौवन, जन्म आदी अवस्था या देहाचेच हे घर्म आहेत. या 
शरीराचा अधिष्ठाता आत्मा मात्र नित्य आहे. त्यात हे धमं नाहीत. 
जो थ्य दुराशांनो विक्षिप्तचित्त राहतो. ' आता मी बालक आहे. 
oh ज झाल्यावर मग कल्याणाचं साधन 

हुणतो, ` आता तर मी युवक बनलो आहे.. 

वृद्ध झाल्यानंतर मग आत्मकल्याणाचा विचार करू. ' आणि वृद्धावस्था 
आल्यावर तो म्हणतो, ' आता तर मी वृद्ध झालो. आता माझी सारी 
इंद्रियं आपापल्या कामांत प्रवृत्त होत नाहीत. शरीर शिथिल बनलं आहे. 
आता मी काय करू शकणार? साम्यं होतं तेव्हा मी काहीच केलं 
नाही.' अशी माणसं आपल्या कल्याणपथावर कधीच अग्रेसर होत 
नाहीत. ते केवळ भोगतृष्णेतच व्याकुळ वनतात. मूख लोक आपल्या 
वाल्यावस्थेत खेळतात, बागडतात. युवावस्थेत विषयांत फसून जातात. 
वृद्धावस्थेत त्यांना सर्वे प्रकारची असमर्थता प्रत्ययास यते. म्हणून विवेकी 
माणसानं देहाच्या बाल्य, यौवन, वृद्ध इत्यादी अवस्थांचा विचार न 
करता, अपेक्षा न करता वाल्यावस्थेतच आपल्या कल्याणाचा प्रयत्न नीट- 
पणानं करावा. 

“मी जे आतापर्यंत तुम्हांस सांगितलं ते जर तुम्ही मिथ्या मानलं 
नसेल तर माझ्या प्रसन्ततेसाठी बंधनातून मुक्‍त करणाऱ्या विष्णु- 
भगवानांचं स्मरण करा. त्यांचं स्मरण करण्यात कोणते परिश्रम होतात? 
स्मरणं मात्र करूनच ते अत्यंत शुभ फल देतात. रात्रंदिवस त्यांचं स्मरण 
केल्यानं पापंही नष्ट होतात. त्या सर्वेभूतस्थ प्रभूत तुमची वुद्धी अहूनिश 
स्थिर व्हावी. त्यावर तुमचं निरंतर प्रेम वाढावं. यामुळं तुमचे सवे 
क्लेश दूर होतील. 

* जेव्हा हा सवे संसार तापत्रयानं दग्ध होत आहे तर या बिचाऱ्या 
शोचनीय जीवांचा द्वेष कोण बुद्धिमान करील ? जीद आनंदमय आहे, 
पण मीच परम शक्तिहीन आहे. असं मानलं तरी प्रसन्न व्हावं. कारण 
द्वेषाचं फल दुःखरूपच आहे. जर कोणी प्राणी वैरभावानं द्वेष करील 
तर विचारवंतांना तो ' अहो, हा तर महामोहानं व्याप्त आहे ' असंच 
वाटेल. ही अवस्था अत्यंत शोचनीय आहे. 

‹ दैत्यगण, मी आपणांस हे भिन्न भिन्न दुष्टींचे विकल्प, उपाय 
सांगितले. तुम्ही यांचा समन्वयपूर्वंक संक्षेपानं विचार करावा. या सवें 
जगताचं रूप कसं आहे ? 

विस्तारः सबंभूतस्य विष्णोः सर्वमिदं जगत्‌। 
ृष्टव्यमात्मवत्तस्मादभेदेन विचक्षणे: ॥ 

समुत्सुज्यासुरं भावं तस्माद्यूयं तथा वयम्‌ । 

तथा यत्नं करिष्यामो यथा प्राप्स्याम निर्वृतिम्‌ ॥ 

या नाग्निना न चाकण नेंस्दुना च न वायुना । 

प्ेन्यवरुणाभ्यां वा न सिद्धैनं च राक्षसैः ॥ 

न यक्षेर्न च देत्येन्दर्नोरगेर्न च किन्नर: । 

न मतुष्येने पशुभिर्दोषेनंवात्मसम्भवे: । 

ज्वराक्षिरोगातीसारप्ली हगुल्मादिकेस्तथा । 

वेषर्यामत्सराद्यैर्वा रागलोभादिभिः क्षयम्‌ ॥ 

न चान्येर्नीयते कं दिचिन्नित्या यात्यन्तनिर्मला । 

तामाप्नोत्यमले न्यस्य केशवे हृदयं नर: ।। 
* हे सवे जगत सवं भूतमय भगवान विष्णूंचा विस्तार आहे. म्हणून 
विचक्षण पुरुषांनी याला अभेदरूपानं आत्मवत्‌ पाहिलं पाहिजे. म्हणून 
देत्यभाव सोडून तुम्ही व आम्ही असा प्रयत्न करू की, ज्यामुळं शांतीचा 
लाभ होईल. जो अग्नी, सूर्य, चंद्रमा, वायू, मेघ, वरुण, सिद्ध, राक्षस, 
यक्ष, दैत्यराज, सपे, किन्नर, मनुष्य व पशू, आपले मन यांनी निर्माण 
झालेल्या दोषांनी, ज्वर, नेत्ररोग, अतिसार, प्लीहा, गुल्म आदी रोगांनी 
द्वेष, ईर्ष्या, मत्सर, राग, लोभ अथवा अन्य कोणत्याही भावानं जो 
क्षीण होत नाही, जो सवदा अत्यंत निर्मल असतो. तोच मनुष्य अमल- 
स्वरूप श्रीकेशवात प्रवेश करू शकतो. 

“देत्यांनो, मी आग्रहपूर्वक सांगतो की, तुम्ही या असार संसारा- 
विषयी कधीच संतुष्ट असू नये. तुम्ही स्त्र समदुष्टी करा. कारण 
समता हीच श्रीअच्युतांची वास्तविक आराधना आहे. ते अच्यूत एकदा 
प्रसन्न झाले तर या जगात दुलंभ अशी काय गोष्ट आहे ? तुम्ही धर्म, 
अर्थे, काम यांची इच्छाच कधी करू नका. ते तर अत्यंत तुच्छ आहेत. 


त्या ब्रह्मरूप महावृक्षाचा आश्रय घेऊन तुम्ही निःसंदेह असं मोक्षरूप 
फल प्राप्त करावं.” 


प्रल्हादावर कृत्येचा प्रयोग 


प्रल्हादाचे हे कृत्य पाहुन देत्यांनी दैत्यराज हिरण्यकशिपूस भिऊन 

त्याला हा सवे उपदेशाचा प्रकार सांगितला. दैत्यराजाने त्वरित आपल्या 
बल्लवांना पाकगृहातून बोलविले. तो त्यांना म्हणाला, 

“स्वयंपाकी लोकहो, माझा हा दुष्ट व दुर्मती पुत्र आता इतरां- 
नाही कुमार्गाकडे नेत आहे. तुम्ही याला त्वरित मारून टाकावं. तुम्ही 
याला कळू न देता सवें पदार्थातून हलाहल विष मिसळून टाका. 
कसलाही विचार न करता हे खाद्यपदार्थ त्या दुष्ट पोरास द्या व त्याला 
मारून टाका. 

त्या आज्ञेनुसार स्वयंपाकी लोकांनी प्रल्हादास विषाने भरलेले पदार्थं 
खायला दिले. प्रल्हादाने भगवन्नामांचा उच्चार करीत करीत ते विष- 
मिश्रित पदार्थ खाल्ले. भगवन्नामांच्या प्रभावाने ते विष निस्तेज झाले. 
त्या विषारी पदार्थांना खाऊनही प्रल्हादास कोणताच विकार झाला 
नाही. तो ते विष पचवून स्वस्थ चित्ताने शांत राहिला. ते महाभयानक 
विष प्रल्हादाने पचविले; हे पाहून स्वयंपाकी भयाने व्याकुळ झाले व 
हिरण्यकशिपूकडे जाऊन म्हणू लागले, 

‹ देत्यराज, आम्ही आपल्या आज्ञेनुसार अत्यंत जालिम विष 
खाद्यपदार्थात घातलं होतं. पण आपल्या पुत्रानं- प्रल्हादानं ते सारं अन्न 
पचविलं. 

त्यावर हिरण्यकशिपु पुरोहितांना म्हणाला, 

‹ पुरोहितगण, त्वरित उपाय करा. लोकर करा. या पोराला 
नष्ट करण्यासाठी एक कृत्या निर्माण करा. उशीर लावू नका. 

तेव्हा पुरोहितांनी अति विनीत प्रल्हादास त्याच्याजवळ जाऊन 
म्हटले, ' आयुष्मन्‌, तू त्रिलोकात विख्यात अशा ब्रह्मदेवांच्या कुलात 
जन्मला आहेस. तू दैत्यराज हिरण्यकशिपूचा पुत्र आहेस. तुला देवांशी 
काय काम? तुझा पिताच सबं लोकांचा आश्रय आहे. तूही असाच होशील. 
म्हणून तू अशी विपक्षाची स्तुती करणं सोडून दे. पिताच सवें दृष्टींनी 
प्रशंसनीय असतो. तोच सवं गुरूं श्रेष्ठ गुरू होय.' 

‹ महाभागगण, आपलं बोलणं तर ठीक आहे. या संपूर्ण त्रिलोकात 
भगवान मरीचींचं हे .महान कुल अवश्य प्रशंसनीय आहे. याबद्दल 

वि. पु...५ 

कुणीच दुसरं काही म्हणू शकणार नाही. माझे पिताजी या जगात र 
पराक्रमी आहेत, हेही मी जाणतो. हे आपलं म्हणणं एकदम ठीक आहे. 
'यात गैर काहीच नाही. आपण जे म्हटलं की सर्वे गुरूंत श्रेष्ठ गुरू पिता, 
तो परमगुरू आहे हेही मान्य आहे. मळा यात तर कसलाच संदेह वाटत 
नाही पिताजी परम गुरू आहेत, प्रयत्न करून पूजनीय आहेत. यात 
शंकाच नाही, पण मला तर असं वाटतं की,.मी त्यांचा कोणताच 
अपराधही केलेला नाही. पण आपण जे म्हटलं की ' तुला अनंताशी, 
देवांशी काय प्रयोजन ?' आपला हा प्रश्‍न मात्र मला ठीक नाही वाटत. 
अशा आपल्या बोलण्याला न्यायोचित कोण म्हणेल ?' प्रल्हाद थोडा 
थांबला व पुन्हा हसून म्हणाला, 

* तुम्ही विचारलंत, ' तुळा अनंताशी काय प्रयोजन? ' या आपल्या 
प्रहताबहदल धन्यवाद देतो. माझ्या गुरूंनो, आपण विचारता की माझे 
अनंताशी काय प्रयोजन ? आपल्या या प्रश्‍नाबद्दल आभारी आहे. असो. 
आपणांस जरं वाईट वाटत नसेल तर माझं त्या अनंताशी काय प्रयोजन 
हे थोडक्यात सांगतो. ऐकावं. धमं, अर्थ, काम, मोक्ष हे चार पुरुषार्थ 
मानले गेले आहेत. हे चारही ज्यांनी सिद्ध होतात त्यांच्याशी काय 
प्रयोजन ? काय म्हणावं आपल्या या विचारण्याला ? त्याच अनंता- 
पासून दक्ष, मरीची. आदी ऋषीकवरांना धर्म, काही अन्य मुनींना 
'अर्थ व काहींना काम यांची प्राप्ती झाली आहे. कित्येक अन्य महा- 
पुरुषांनी ज्ञान, ध्यान, समाधी यांच्याद्वारे त्यांचं तत्त्व जाणून आपल्या 
संसारबंधनातून मोकळे. होऊन मोक्षपदाची प्राप्ती करून घेतली. 
म्हणून संपत्ती, ऐइवयं, माहात्म्य, ज्ञान, संतती, करम, मोक्ष -या सर्वांचं 
एकमात्र मूल श्रीहरी असल्यानं त्याची आराधना महत्त्वाची ठरते. हे 
द्विजगण, याप्रकारे ज्यापासून धर्मे, अर्थ, काम, मोक्ष ही चारही फलं 
प्राप्त होतात त्याच्याबद्दल आपण असं काय विचारता की, ' अनंताशी 
काय प्रयोजन ? आणखी काय सांगू ? कोणता लाभ होणार ? आपण 
अ पय त सना आपण काहीही म्हणू शकता. 

विचारही करता येत नाही. आता या विषयासंबंधी 
अधिक काय सांगावं ? भाझ्या विचारानं तर या जगताचे स्वामी तेच 

आहेत. तेच सर्वांच्या अंत:करणात स्थित आहेत. तेच या जगाचे स्वपिते, 
पालक ब संहारक आहेत. तेच भोक्ता, भोज्य व तेच एकमात्र जगदी- 
इवर आहेत. गुरूंनो, मी बाल्यभावानं काही अनुचित म्हटलं असेल तर 
मला आपण क्षमा करावी. ' 

* अरे बालका, तू पुन्हा कधी असं बोलणार नाहीस असं समजून 
तुला आम्ही अग्नीतून वाचविलं. तु इतका बुद्धिहीन असशील हे आम्ही 
जाणलं नव्हतं. अरे दुर्मते, जर तू आमच्या सांगण्यानं हा मोहमय आग्रह 
सोडला नाहीस तर आम्ही तुला नष्ट करण्यासाठी एक कृत्या उत्पन्न 
क्रू. ' 

‹ कोणता जीव कुणापासून मारला जातो? कोण कुणापासून 
रक्षित होतो ? शुभ व अशुभ आचरणांच्या द्वारे आत्मा स्वतःच आपल 
रक्षण करतो, अथवा नाश करतो. कर्मानुसारच सबं काही घडतं. सवं 
शुभाशुभ गतींचं कारण केवळ कर्मच असतं. म्हणून प्रयत्नपूर्वक शुभ- 
कर्मांचंच आचरण करायला हवंय. ' 

प्रल्हादाचे हे बोलणे ऐकून देत्यराजाच्या त्या पुरोहितांनी क्रोधित 
होऊन अग्निशिखेप्रमाणे प्रज्वलित शरीराची एक कृत्या उत्पन्न केली. 
त्या अतिभयंकर कृत्येने आपल्या पदाघातानेच पृथ्वीला कंपित करून 
सोडले. तिने प्रकट होताच मोठ्या क्रोधाने प्रल्हादाच्या छातीत आपल्या 
त्रिशूलाने प्रहार केला. पण ते त्रिशूल त्या बालकाच्या छातीवर आदळ- 
ताच त्या तेजोमय झस्त्राचे शेकडो तुकडे होऊन ते जमिनीवर पडले. 
ज्याच्या हृदयात अक्षुण्ण-भावाने श्रीहरिभगवान विराजतात त्याला 
लागूनः वज्ञाचेही तुकडे होतात, तर त्रिशूलाची काय कथा ? त्या पापी 
पुरोहितांनी त्या निष्पाप बालकावर कृत्येचा प्रयोग केला होता. तेव्हा 
तिने त्यांच्यावरच वार करून ती स्वतःच नष्ट झाली. आपल्या गुरूंना 
कृत्येकड्न भस्मसात होताना पाहून तो महामती प्रल्हाद म्हणाला, ' हे 
कृष्णा, रक्षण करावं. अनंता, वाचवावं 7 असे शब्द उच्चारून तो त्या 
पुरो हितांकडे गेला. त्याने परमेश्वराची प्राथंना करताना म्हटले, 

‹ सर्वव्यापी, विदवख्पा, विदवस्रष्टा, जनादेना, या ब्राह्मणाचं या 
मंत्राग्तिरूप दुःसह दुःखापासून रक्षण करावं. ` सर्वव्यापी जगद्गुरू 

भगवान विष्णू सर्वे प्राण्यांत व्याप्त आहेत ' या सत्याच्या प्रभावानं हे 
पुरोहित जिवंत व्हावेत. जर मी सर्वव्यापी व अक्षय ` श्रीविष्णुभगवा- 
नांना आपल्या विपक्षी लोकांतही पाहू शकत असेन तर हे पुरोहित 
जिवंत व्हावेत. जे लोक मला मारण्यासाठी आले, मला विष देण्यासाठी 
आले, ज्यांनी मला अग्नीत जाळण्याचा प्रयत्न केला, ज्यांनी मला 
दिग्गजांकडून पीडा केली, ज्यांनी मला सर्पांकडून त्रास दिला, त्या 
सर्वाविषयी मी समान मित्रभावानं राहीन. माझी कधी पापबुद्धी 
जर झाली नसेल तर त्या सत्याच्या प्रभावानं हे दैत्यपुरोहित सजीव 
उठावेत. ' 

इतके म्हणून त्यांना स्पर्ष करताच ते व्राह्मण स्वस्थ होऊन 
उठून बसले. त्या विनयशील बालकास ते म्हणाले, 

' वत्सा, तू फार श्रेष्ठ आहेस. तू दीर्घायू, निद्र, बल-वीर्यसंपन्न, 
पुत्र, पौत्र, धन-एश्वरयं यांनी संपन्न व्हावंस.' 

इतके म्हणून पुरोहितांनी दैत्यराज हिरण्यकशिपूस जे घडले ते 
सांगितले. 


प्रल्हादावर संकटपरंपरा 


आपल्या पुत्रावर कृत्येचाही प्रयत्न विफल झाला हे पाहून 
हिरण्यकशिपूने प्रल्हादास बोलावून घेतले. तो त्याला म्हणाला. 

' अरे प्रल्हादा, तु मोठा प्रभावशाली दिसतोस. तुझे हे सर्व 
चमत्कार मंत्रादिजनित आहेत की स्वाभाविक आहेत ?' 

आपल्या पित्याच्या चरणांना स्पर्श करून प्रल्हाद म्हणाला. 

* पिताजी, माझा हा प्रभाव मंत्रादिजनित नाही की स्वाभाविकही 
नाही. पण ज्यांच्या हृदयात श्रीअच्यृत भगवानांचा निवास असतो 
त्यांना मात्र ही सामान्य गोष्ट वाटते. जो मनुष्य दुसऱ्यास वाईट नाही 
करीत, तात, त्याचं विश्षेष काही कारण नसतानाही कुणीच काही 
वाईट करू शकत नाही. जो मनुष्य मन, वाचा व क्रिया यांनी दुसऱ्यांना 
कष्ट देतो त्याछा त्या परपीडा-रूप बीजापासून उत्पन्न होणारं अशभ 
फु मिळतं. आपणांसहित सर्व प्राण्यांत मी श्रीकेशवांचे दशन घेतो. कधी 

कुणास वाईट बोलत नाही. कधी वाईट करीत नाही. कधी कटू शब्द 
बोलत नाही. या प्रकारांनी सर्वत्र शुभचित्त होऊन मला शारीरिक 
मानसिक, दैविक, भौतिक दुःखं कशी प्राप्त होतील? याच रीतीनं 
भगवानांना सर्वभूतमय जाणून सर्वांनी त्यांची अविचल भक्ती केली 
पाहिजे. ' 
प्रल्हादाच्या या बोलण्याने देत्यराजास पुनः क्रोध आला. 
त्याने आपल्या अनुचरांना म्हटले ' हा मोठाच दुरात्मा आहे. याला या 
शंभर योजने उंच असलेल्या महालातून ढकलून द्यावं. तो या पर्वतावर 
पडून फत्तरांमुळे त्याचं अंग छिन्न-भिन्त होऊन जाईल. 
त्या सर्व दैत्यांनी व दानवांनी प्रल्हादास त्या महालातून खाली 
ढकलून दिले. तेही त्या प्रयत्नात हृदयात श्रीहरीचे स्मरण करून खाली 
पडले. जगत्कर्ता भगवान केशवांचा परमभक्त प्रल्हाद जेव्हा महालातून 
पडू लागला तेव्हा त्याला जगद्धात्री पृथ्वीने निकट जाऊन आपल्या 
मांडीवर झेळले. त्याला कसलीच जखम झाली नाही. त्याचे एकही हाड 
मोडले नाही. हे पाहून दैत्यराज हिरण्यकशिपूने परममायावी शंवरा- 
सुरास बोलावून म्हटले, 
. : ' हा दुर्बुद्धी वालक आमच्याकडून मारला जात नाही. आपण 
माया जाणता. आपणच याला मायेने मारून टाकाव. 
- „ देत्येन्दा, या बालकास मी आताच मारून टाकतो. तुम्ही माझ्या 
मायेचं बल पाहावंच. पाहा, मी आपणांस शेकडो, हजारो माया दाखवितो.' 
तेव्हा त्या दुर्बुद्धी शंबरासुराने सर्वत्र समदर्शी घ्रल्हादास मारण्या- 
साठी खूप माया रचून ठेवल्या. शंवरासुराकडे द्वेषहीन वृत्तीने पाहून ` 
प्रल्हाद सावधान चित्ताने श्रीमधुसूदन भगवानांचे स्मरण करू लागला. 
त्यावेळी भगवानांच्या आज्ञेने तेथे ज्वालामालांनी युक्त असे सुदर्शन 
चक्र आले. त्या शीघगामी चक्राने बालकाचे रक्षण करण्याच्या उद्देशाने 
शंबरासुराच्या सहस्र मायांचा एकएक करून नाश केला ! तेन्हा देत्य- 
राजाने सर्वांना सुकविणाऱ्या वायूस म्हटले, ' वायू, माझ्या आज्ञेनं तू 
याला नष्ट कर.” तेव्हा त्या अति तीब्र, शीतल व रूक्ष वायूने त्याच्या 
शरीरात प्रवेश केला. वायू आपल्या शरीरात प्रवेश करतो आहें असे 

च्यानात येताच प्रल्हादाने धरणीधरास हृदयात धारण केले. त्याच्या 
हृदयातील जनादेनाने क्रुद्ध होऊन त्या भीषण वायूस पिऊन टाकले. 
त्यामुळे वायू क्षीण झाला. “ 

` त्यानंतर प्रल्हाद आपल्या गुरूंच्या घरी गेला. तेथे गुरुजी 
नित्यप्रती शुक्राचार्याच्या राज्यफलप्रदायिनी राजनीतीचे अध्ययन 
करीत होते. शिकवीत होते. गुरुजींनी त्याला नीतिशास्त्रात निपुण व 
विनयसंपन्न पाहिले. ते त्याच्या पित्यास म्हणाले, ' आता हा सुशिक्षित 
झाला आहे. दैत्यराज, आम्ही आपल्या पुत्रास नीतिशास्त्रात निपुण 
केळं आहे. भूगुनंदन शुक्राचार्यानं जे काही म्हटलं आहे तेही प्रल्हाद 
तत्त्वतः सवे जाणतो. ' 

हिरण्यकशिपू प्रल्हादास म्हणाला, 

' प्रल्हाद, राजाच्या मित्रांशी वतन कसं असावं ? शत्रूंशी कसं 
असावं ? या त्रिलोकात जो मध्यस्थ म्हणजे दोनही पक्षांचा हितचितक 
असेल त्यांच्याशी कसं आचरण करावं? मंत्री, अमात्य, बाह्य व अंत:- 
पुरातील सेवक, गुप्तचर, पुरनिवासी, शंकित लोक, अन्य लोक यांच्याशी 
कसा व्यवहार करावा? प्रत्हादा, तू आता असं सांग की करण्यास योग्य 
व न करण्यास योग्य अशा कार्याचं विधान कसं करावं? दुर्गे व आटविक 
(जंगली मनुष्य) आदींना कसं वश करून घ्यावं ? गुप्त इात्रुरूप 
काटघांना कसं काढावं? हे सवें व तू जे काय शिकलास ते सवं मला 
सांग. तुझा यासंबंधीचा भाव मला समजावून घ्यायचा आहे.” 

विनयभूषण प्रल्हादाने पित्याच्या चरणांना प्रणाम करून, हात 
जोडून म्हटले, 

' "पिताजी, गुरुजींनी या सर्वे विषयांचं शिक्षण मला दिलं यात 
कसलाच संदेह नाही. मी ते सवं समजावून घेतले आहेत. पण माझा 
विचार असा आहे की, ती नीतितत्त्वं चांगली नाहीत. साम, दाम, दंड, 
भेद हे सर्वे उपाय मित्रादींच्यासाठी सांगितले आहेत. परंतु पिताजी, 
आपण क्रोध करू नये. भला तर कोणीच शत्रुमित्रादी दिसतच नाहीत. 
आणि महाबाहू, जर काही साध्यच नसेल तर या साधनांची तरी जरूरी 
काय आहे ? तात, सर्वंभूतात्मक जगन्नाथ जगन्मय परमात्मा गोविदात 

शन्रुमित्र या गोष्टी कशा संभवतील ? हा श्रीविष्णुभगवान तर आप- 
ल्यात, माझ्यात, अन्यत्रही सवे जागी वर्तमान आहे. तर मग ' हा माझा 
मित्र; हा शत्रू ' असा भेदभाव तरी कसा राहील ? म्हणून तात, 
अविद्याजन्य दुप्कर्मांना प्रवृत्त करणाऱ्या या वाग्जालास सर्वथा सोडन 
आपल्या कल्याणासाठी यत्त केला पाहिजे. दैत्यराज, अज्ञानामुळंच 
मनुष्यांना अविद्येत विद्याबुद्धी वाटते. वालक नाही का अज्ञानवश होऊन 
काजव्यास अग्नी समजतो ? कर्म असं असावं, की जे बंधनाचं कारण 
होणार नाही. विद्या अशीच असावी, की ती मुक्तीची साधिका होईल. 
या खेरीज दुसरं कर्म तर परिश्रमरूप असून अन्य विद्या कला-करौशल्य 
मात्र आहेत. 

' महाभाग, अशा प्रकारे या सर्वांना असार समजून मी आप- 
णांस प्रणाम करून जे उत्तम सार आहे ते सांगतो. आपण श्रवण करावं. 
राज्य प्राप्त करून घेण्याची चिता कुणास नसते ? धनाची अभिलाषा 
कुणास नसते ? पण या दोनही गोष्टी त्यांनाच मिळतात की ज्यांना 
त्या मिळणाऱ्या होत्या. महाभाग, महत्त्वप्राप्तीसाठी सर्वेच प्रयत्न 
करतात. पण वैभवाचं कारण तर भाग्य आहे. उद्यम नाही. प्रभो, जड, 
अविवेकी, निर्बल, अनीतिज्ञ यांनाही भाग्यवश नाना प्रकारचे भोग व 
राज्यादी प्राप्त होतात. म्हणून ज्यांना महान वैभवाची आशा आहे. 
त्यांनी- केवळ: पुण्यसंचयाचाच प्रयत्य करावा. ज्यांना मोक्षाची इच्छा 
आहे त्यांनी समत्वलाभाचा प्रयत्न करावा. देव, मनृष्य, पशू, पक्षी, 
वृक्ष व सरीसृप - हे सवें भगवान बिष्णूंहन भिन्न असले तरी वास्तवात 
अनंताचीच ती रूपे आहेत. ही गोष्ट जाणणारा पुरुष सर्वं चराचर 
जगतास आत्मवत पाहातो. कारण हे सवे विस्वरूपधारी भगवान दिष्णूच 
आहेत. असं जाणून घेतल्यानंतर तो अनादी परमेश्वर भगवान अच्युत 
प्रसन्न होतो. तो प्रसन्न झाला की सारे क्लेश दूर होतात. 

प्रल्हादाचे हे भाषण ऐकून हिरण्यकशिपू आपल्या सिंहासनावरून 
उठला व त्याने आपल्या पुत्राच्या वक्षःस्थलावर एक लाथ मारली. 
क्रोध व अमर्ष यांनी जळणाऱ्या व सर्वे जगतास मारू पाहणाऱ्या त्या 
दैत्यराजाने म्हटले, | विंत्रचित्ते, राहू, बला तुम्ही सर्वांनी याला 

चांगल्या प्रकारे नागपाशानं बांधून महासागरात ढकळून द्या. उशीर करू 
नका. नाहीतर सवे लोक व देत्यदानवही या मूढ दुरात्म्याच्या मतानु- 
सार वर्तन करतील. याच्या प्रमाणे तेही विष्णुभक्त होतील. आम्ही 
याला खूप दटावलं. प्रतिकार केला. पण हा दुष्ट शत्रूचीच स्तुती करतो 
आहे. ठीक आहे. दुष्टाला मारणं हेच लाभदायक होतं.' 
त्या दैत्यांनी आपल्या स्वामीची आज्ञा शिरोधार्य मानून त्वरित 
प्रल्हादाला नागपाशात बांधून समुद्रात बुडविले. त्यावेळी प्रल्हादाच्या 
हल्या-इलण्यामुळे सवं समुद्रात खळबळ उडाली. अत्यंत क्षोभामुळे 
त्यात सर्वेत्र उंच उंच लाटा निर्माण झाल्या. त्या महान जलपुरात सर्व 
पृथ्वी जणू ड्वून गेली. हे पाहून हिरण्यकशिपू देत्यांना म्हणाला, 
* अरे दैत्यांनो, तुम्ही या दुमेतीस या समुद्रात सवं बाजूंनी मोकळा 
न ठेवता याला सवे अंगांनी पर्वतांची दाबून टाका. पाहा ना. याला 
अग्नीनं जाळलं नाही. याला शस्त्रांनी जखम झाली नाही. याला सर्पांची 
वाधा झाली नाही, याला वायू काही करू शकला नाही. विष व कृत्याही 
क्षीण होऊन गेली. याला मायामंत्राचा उपयोग झाला नाही. वरून 
खाली लोटून दिला तरी याला काही झालं नाही. दिग्गज याला मारू 
शकले नाहीत. हा बालक अत्यंत दुष्टचित्त आहे. आता याच्या जगण्याचं 
काहीच प्रयोजन नाही. आता मात्र हा पर्वंताखाली दडपला जाऊन 
हजारो वर्षेपर्यंत या पाण्यातच पडून राहील. त्यामुळं हा दुर्मती स्वत:चं 
प्राण सोडील.” 
तेव्हा दैत्य व दानव यांनी त्याला समुद्रात ढकलल्यावर त्याच्यावर 
मोठमोठे पर्व॑त टाकून दिले. त्या महामतीने वरून अंगावर पर्वत पडत 
असताना अत्यंत एकाग्र चित्ताने श्रीअच्युतभगवानांची स्तुती केली. तो 
म्हणाला, 
नमस्ते पुंडरीकाक्ष नमस्ते पुरुषोत्तम । 
नमस्ते सर्वलोकात्मन्नमस्ते तिग्मचक्रिणे ।। 
नमो ब्रह्मण्यदेवाय गोब्राह्मणहिताय च । 
जगद्धिताय कृष्णाय गोविदाय नमो नम: ॥ 
“हे कमलनयना, आपणांस नमस्कार असो. पुरुषोत्तमा, आपणांस 

नमस्कार अंसो. सवं लोकात्मन्‌, आपणांस नमस्कार असो. हे तीण 
चक्रधारी प्रभो, आपणांस वारंवार नमस्कार असो. गोग्राह्मणहितकारी 
ब्रह्मण्यदेवा, भगवाना, श्रीकृष्णा, आपणांस नमस्कार असो. जगतहित- 
कारी श्रीगोविदास नमस्कार असो. 

' आपणच ब्रह्मारूपानं या विश्‍वाची रचना करता. पुन्हा त्यात 
स्थित होऊन विष्णुरूपानं त्याचं पालन करता. शेवटी रुद्ररूपानं संहारही 
करता. अझा त्रिमूतिधारी, आपणांस नमस्कार असो. हे अच्युता, देव, 
यक्ष, असुर, सिद्ध, नाग, गंधव, किन्नर, पिशाच, राक्षस, मनुष्य, पशू, 
पक्षी, स्थावर, पिपीलिका (मुंगी), सरीसृप, पृथ्वी, जल, अग्नी, आकारा, 
वायू, शब्द, स्पशे, रूप, रस, गंध, बुद्धी, आत्मा, काळ, गुण; या सर्वांचं 
पारमार्थिक रूप आपणच आहात. वास्तविक आपणच हे सर्वे आहात. 
आपणच विद्या-अंविद्या, सत्य-असत्य, विष-अमृत असून आपण वेदोक्त 
प्रवृत्त व निवृत्त आहात. हे विष्णो, आपणच सवे कर्मांचे भोक्ते व त्यांची 
सामग्री आहात: सर्व कर्मांची जेवढी फळं तेवढी आपणच आहात. प्रभा, 
माझ्यात व अन्यत्र समस्त भूतांत, भुवनांत आपलेच गुण व ऐश्वर्य 
व्यापून राहिले आहेत. योगिगण आपलंच ध्यान करतात. याज्ञिकगण 
आपणांसच यजन करतात. पितृगण, देवगण यांच्या रूपांनी आपणच 
हव्य व कव्य यांचे भोक्ता आहात. री 

“ईशां, हे निखिल ब्रह्माण्डच आपलं स्थूल रूप आहं. त्याहीपेक्षा 
सूक्ष्म हे पृथ्वीमंडल आहे. त्याहीपेक्षा सूक्ष्म हे भिन्न भिन्न रूपधारी प्राणी 
आहेत. त्यांच्यांत असणारा अंतरात्मा आणखीही अत्यंत सूक्ष्म आहे. 
त्याच्याही पलीकडे जे सूक्ष्म आदी विशेषणांनी ध्यानात न येणारं आपल 
काही अचित्य असं परमात्मास्वरूप आहे, त्या पुरुषोत्तमखूपास माझा 
नमस्कार असो. सर्वात्मन्‌, सवं भूतांस जी आपली गृणाश्रया पराशक्ती 
आहे, त्या शक्तीला, सुरेश्वरा, मी त्या नित्यस्वरूपिणीस नमस्कार 
करतो. जो वाणी व मन यांच्या पलीकडचा आहे, विशषणरहित आहे, 
ज्ञान्यांच्या ज्ञानानं परिच्छेद्य आहे, त्या स्वतंत्र पराशक्तीस मी वंदन 
करतो. र 

‹ त्या ॐ भगवान वासुदेवांना मी सदा नमस्कार करतो. ज्याच्या 

अतिरिक्त दुसरी कोणतीच वस्तू नाही, तथा जो स्वयं सर्वाहून अति- 
रिक्त, असंग आहे, ज्याला कोणतंही नाम नाही, रूप नाही, जो आपल्या 
सत्तार्पानं मात्र उपलब्ध होतो, अशा त्या महात्म्याना नमस्कार असो. 
नमस्कार असो. नमस्कार असो. ज्याच्या परस्वरूपास न जाणताही 
देवगण त्याच्या अवतारशरीराची सम्यक्‌ अर्चेना करतात, त्या महात्म्याला 
नमस्कार असो. जो ईश्वर सर्वाच्या अंतःकरणात स्थित होऊन त्यांच्या 
शुभाशुभ कर्मांना पाहतो, त्या सबेसाक्षी विश्वरूप परमात्म्यास मी 
नमस्कार करतो. 

' ज्याच्यापासून हे सवे जगत सर्वथा अभिन्न आहे, त्या श्रीभगवान 
विष्णूंना नमस्कार असो. तेच जगाचं आदिकारण आहेत. योग्यांचं 
ध्येयही तेच आहेत. या अव्यय हरीनं माझ्यावर प्रसन्न व्हावं. ज्याच्यात 
हे सवे विश्‍व ओतप्रोत आहे तो अक्षर, अव्यय, सर्वांना आधारभूत 
असणारा हा श्रीहरी माझ्यावर प्रसन्न व्हावा. ॐ त्या श्रीविष्णू- 
भगवानांना नमस्कार असो. ज्याच्यात सर्व काही स्थित आहे, ज्यापासून 
हें सवं निर्माण झालं आहे, जो स्वतः सर्व काही आहे, सर्वांचा आधार 
आहे, त्याला नमस्कार असो. भगवान अत्यंत सवंगामी आहेत. म्हणून 
तेच माझ्या रूपात स्थित आहेत. म्हणून हे सवं जगत माझ्यातच 
सामावलेलं आहे. मीच सर्वे काही आहे. माझ्या सनातन रूपातच हे सर्वे 
स्थित आहे. मीच अक्षय, नित्य, आत्माधार परमात्मा आहे. मीच या 
जगताचा आदिअंत असून त्यात स्थित ब्रह्मसंज्ञक परमपुरुष मीच आहे.' 


प्रल्हादास श्रेष्ठ वरदान 


भगवान विष्णूंना याप्रमाणे स्वतःहून अभिन्न चितून तो प्रल्हाद 
पुर्ण तन्मयतेमुळे स्वंतःच अच्युतरूपाचा अनुभव घेऊ शकला. तो स्वतःचा 
स्वतःसच विसरला. त्यावेळी त्याला श्रीविषणूखेरीज दुसरे काहीच प्रतीत 
होत नव्हते. मीच अव्यय व अनंत परमात्मा आहे हीच एक त्याच्या 
चित्तात भावना होती. त्याच्या अंतःकरणात ज्ञानरूप अच्युत श्रीभगवान 
विराजमान झाले. विष्णूशी एकरूप झाल्याबरोबर तो क्षणभरातच नागः 
पाशातून मुकत झाला. भ्रमणशीळ ग्रहगण, तालतरंगांनी सवं महासागर 

क्षुब्ध झाले. पवेत, वनोपवने यांसहित पृथ्वी डळमळू लागली. महामती 
प्रल्हादाने आपल्यावरील सवं पर्वंतसमूहास दूर फेकले व तो त्या संकटा- 
तून वाहेर पडला. आकाशादी जगतास पाहून आपण प्रल्हाद आहोत हा 
भाव त्याच्या मतात पुन्हा जागा झाला. त्या महाबुद्धिमान बालकाने 
आपले मन, वाणी, शरीर संयमपूर्वक ठेवून एकाग्रचित्ताने भगवान 
पुरुषोत्तमांची स्तुती सुरू केली. तो म्हणाला, 

उऊ नमः परमार्थार्थं स्थूलसूक्ष्म क्षराक्षर । 

व्यक्ताव्यक्त कलातीत सकलेश निरञ्जन ॥ 

गुणाञजन गुणाधार निर्गुणात्मन्‌ गुणस्थित। 

मूर्तामूतंमहामूत सूक्ष्ममूतं स्फुटास्फुट ॥ 

' हे परमार्थ, हे अथे, हे स्थूलसूदम, हे क्षराक्षर, हे व्यक्ताव्यक्त, 
हे कलातीत, हे सकलेश्‍वर, हे निरंजन देव, आपणांस नमस्कार असो. 
गुणांना अनुरंजित करणाऱ्या गुणाधारा, निर्गृणात्मना, गुणस्थिता, हे 
मृतं आणि अमूतरूपा, महामूतिमाना, सूक्ष्ममूर्ते, प्रकाशाप्रकाशस्वरूपा, 
आपणांस नमस्क्रार असो. हे विकराला, सुंदररूपा, विद्या व अविद्यामय 
अच्युता, हें सदसत्रूप जगताच्या उद्भवस्थाना, सदसज्जगताच्या पालका, 
आपणांस नमस्कार असो. हे नित्यानित्य प्रपंचात्मन्‌, प्रपंचापासून पृथक्‌ 
राहणाऱ्या, ज्ञानियांच्या आश्रयरूपा, एकानेकरूप आदिकारणा, वासुदेवा, 
आपणांस नमस्कार असो. जो स्थूलसूक्ष्मरूप व स्फुट प्रकाशमय आह, 
जो अधिष्ठानरूपानं स्वंभूतस्वरूप तथापि वस्तुतः सवे भूतादींहून 
पलीकडचा आहे, विश्‍वाचं कारण न होताही ज्यापासून हे सर्वं विशव 
निर्माण झालं आहे, त्या पुरुषोत्तम भगवानांना नमस्कार असो. ' 

इतक्या तन्मयतेने प्रल्हादाने प्रार्थना केल्याबरोबर पीतांबरधारी 
देवाधिदेव भगवान श्रीहरी प्रकट झाले. ते प्रकटताच “ भगवान विष्णूंना 
नमस्कार असो, नमस्कार असो ' असे प्रल्हादाने म्हटले. तो आणखी 
म्हणाला, ' हे शरणागत दुःखहारी केशवदेवा, आपण प्रसन्न व्हावं. 
अच्यता, आपल्या पुण्यद्शेनानं मला पुन्हा पवित्र करावं. ' 

` प्रल्हाद, मी तुझ्या अनन्यभक्तीनं अत्यंत प्रसन्न झालो आहे. 
तुझ्या इच्छेस येईल तो तू वर माग. 

` ‹ नाथा, हजारो योनींतून मी जिथं जिथं जाईन तिथं तिथं 
मला आपली सदा अक्षुण्ण भक्‍ती मिळावी. अविवेकी पुरुषाची जशी 
विषयात प्रीती अविचल असते तशीच भक्ती आपणांबद्दल मला नित्य 
स्मरण करताच वाटावी. आपण माझ्या हृदयातून कधीही दूर होऊ 
नये. ' 

: प्रल्हाद, माझ्यावर तर तुझी भक्ती आहेच. पुढेही ती अशीच 
राहील. परंतु याशिवाय तू माझ्यापासून काही वर मागावास. ' 

देवा, मी आपल्या स्तुतीत प्रवृत्त झाल्यामुळं माझ्या पित्याच्या 
मनात माझ्याविषयी द्वेष उत्पन्न झाला आहे. त्यामुळं त्यांच्यांत निर्माण 
झालेलं पाप दूर व्हावं. त्याशिवाय त्यांनी माझ्या शरीरावर शास्त्रांचे 
आघात केले. मळा अग्नीत टाकलं, सर्पांकडून दंश केला. भोजनात विष- 
मिश्चित पदाथं दिले, बांधून समुद्रात टाकून दिलं आणि वर पर्वेतांनी 
दाबलं, असे जे काही दुर्व्यवहार माझ्या पिताजींनी केले त्यांबद्दल निर्माण 
झालेलं त्यांचं पाप देवा, दूर व्हावं. ' 

“प्रल्हाद, माझ्या कृपेनं तुझी हीही इच्छा पूणं होईल. असुर- 
कुमारा, मी तुला आणखी एक वर देतो. जो हवाय तो माग. ' 

“ भगवान, मी तर आपल्या या वरानंच कृतकृत्य झालो आहे. 
आपल्या कृपेनं आप्रल्यावर माझी निरंतर, अविचल भक्ती जडेलं. प्रभो, 
संवं जगताचं कारणरूप आपण आहात.. आपणांवर ज्याची निश्चल 
भक्ती जडली आहे त्याच्या मुठीत मुक्ती निवास करते. तर मग धर्म, 
अथ, काम यांच्याशी त्याला काय काम ?' 

' प्रल्हाद, माझ्या भकतीनं युक्‍त असं तुझं चित्त निश्चळ झालं 
आहे. यामुळे तुला माझं निर्वाणपद प्राप्त होईल.” 

असे म्हणून भगवान पाहाता पाहाता अंतर्धान पावले. प्रल्हादाने 
पुन्हा घरी यऊन आपल्या पित्याचे चरण धरले. ज्याने प्रल्हादास नाना 
प्रकारांनी त्रास दिला होता त्यानेच आपल्या पुत्राचे शिर हुंगून डोळयांत 
ह माते १ व, वळ हो ' तो महान असुर आपल्या कर्मांी 
oo च र प्रेम करू लागला. प्रल्हादही आपले 
शुश्रूषा करू लागला. त्यानंतर नृसिहरूपधारी 

भगवान विष्णूद्वारे पिता मारला गेल्यावर प्रल्हाद देत्यराज झाला. त्याला 
प्रारब्धक्षयकारिणी राज्यलक्ष्मी, पुष्कळसे पुत्रपौत्रादी, परम एश्वये 
इत्यादींची प्राप्ती होऊन कर्माधिकाराने क्षीण होऊन, पापपुण्यरहित 
होऊन त्यानेही भगवानांचे ध्यान करता निवाणपदाची प्राप्ती करून 
घेतली. अशी ही देत्यप्रवर प्रल्हादाची प्रभावशाली कथा. या महात्मा 
प्रल्हादाचे चरित्र जो ऐकेल त्याचे पाप त्वरित नष्ट होईल. पूणिमा, 
अमावास्या, अष्टमी, द्वादशी या तिथींना ही कथा वाचील, ऐकील त्याला 
गोदानाचं फल मिळेल. 


जडभरताचा परमार्थविचार 


एकदा मैत्रेय पराशरांना म्हणाले, “ भगवन्‌, मी राजा भरतांचं 
चरित्र ऐकू इच्छितो. हा राजा भरत निरंतर योगयुक्त राहून भगवान 
वासुदेवात चित्र एकाग्र करून झालग्रामक्षेत्रात राहात असे. असं 
असूनही त्याला मुक्‍ती का नाही मिळाली ? त्याला पुन्हा ब्राह्मणाचा 
जन्म का आला ? मुनिश्ेष्ठ, ब्राह्मण होऊन या भरतानं काय केलं ? 
कृपा करून मला सर्व सांगावं.' 

पराशरांनी मैत्रेयास भरताचे सर्वं चरित्र समजावून दिले. पृथ्वी- 
पती भरत हा चिरकालपर्येत शालग्रामक्षेत्रात राहिला. तो गुणवानांत 
श्रेष्ठ होता. त्याने अहिंसा आदी ब्रते पाळून वर्तन संयमपूवंक ठेवले होते. 

“हे यज्ञेश, हे अच्युत, हे गोविद, हे माधव, हे अनंत, हे केशव, 
हे कृष्ण, हे विष्णू, हे हृषिकेश, हे वासुदेव, आपणांस नमस्कार असो.' 
अश्षा प्रकारची प्राथना राजा भरत निरंतर करीत असे. तो स्वप्नातही 
या पदाशिवाय दुसरे काही जाणीत नसे. की इतर कोणाचे चितन करीत 
नसे. तो निःसंग, योगयुक्त, तपस्वी राजा भगवानांच्या पूजेसाठीच केवळ 
समिधा, पुष्पे, कुश यांचा संग्रह करीत असे. याखेरीज त्याला कशातच 
स्वारस्य नव्हते. 

एकदा नदीवर स्नानासाठी राजा भरत गेला. स्नान झाल्यानंतर 
त्याने संध्यादी कर्मांना सुरुवात केली. एवढ्यात त्या नदीच्या तीरावर 
लौकरच प्रसूत होणारी एक हरिणी वनातून पाणी पिण्यासाठी आली. 

ती पाणी पीत असतानाच वनातून एका सिंहाची भली मोठी गर्जना 
झाली. गर्जना ऐकून हरिणी भयभीत होऊन इकडे तिकडे आसरा शोधू 
लागली. नदीच्या तटावर चढत असताना तिला फार श्रम झाले आणि 
तिचा गर्भं नदीतच गळाला. नदीच्या पाण्याच्या लह्रींवर तरंगणारा, 
वाहात जाणारा तो गर्भ राजा भरताने पकडला. भयभीत झाल्यामुळे, 
गर्भपाताच्या दोषामुळे हरिणी अतिशय कष्टी झाली व मरण पावली. 
त्याहरिणीचा मृत्यू पाहून राजा मनात कळवळला व त्याने त्या नवजात 
हरिणशावकास आपल्या आश्रमात आणले. राजाने त्या बालकाचे 
पालनपोषण नीटपणाने केले. ते बालक सुदृढ बनून प्रतिदिन सुखाने 
वाढू लागले. तो बच्चा कधी आश्रमाच्या आसपास खेळायचा, बागडा- 
यचा. कधी वनात दूरवर जायचा व सिंहाची गर्जना ऐकून भयाने परत 
आश्रमात यायचा. प्रातःकाळी तो वनसंचार करायला निघे व संध्या- 
काळी आश्रमात येऊन पडून राहायचा. पर्णशालेच्या अंगणात सुखाने 
बागडायचा. 
कधी जवळ, कधी दूर राहणाऱ्या या हरिणबालकाची आसक्ती 
राजाच्या मनात निर्माण झाली, त्याचे चित्त सदैव त्याच्याच भोवती 
फिरू लागले. दुसऱ्या कोणत्याच विषयाचे भान त्याला राहिले नाही. 
राजाने सर्वे राजका सोडले, बंधुबांधवांचा त्याने त्याग केला. पुत्रा- 
द्रिकांचा लोभ सोडून तो केवळ हरिणबाळकाच्या प्रेमात गुंतला. 
त्याच्यावर राजा भरताची भारी ममता जडली. तो बाहेर गेला आणि 
लौकरच परत नाही आला तर राजाच्या मनात निता वाटत राहिली. 
तो मनात म्हणू लागला, या बच्च्यास झांडग्यानं खाल्लं तर नसेल? तो 
सिहाच्या पजात तर सापडला नसेल? पाहा ना, त्या वत्साच्या खुरांनी 
ही भूमी कशी सुशोभित झाली आहे ! माझ्याच प्रसन्नतेसाठी जन्मास 
भाढला हा बच्च्या आज गेला तरी कुठं ? आज तो कुशरपुर्वेक रीतीनं 
यऊन आपल्या शिगांनी माझं अंग खाजवून मळा आनंदित करील ना? 
गाहा ना. त्याच्या नवजात दातांनी तुटलेले हे कुश शिखाहीन ब्रह्म- 
सला त दिसत आहेत! 'बराच वेळ होऊन गेला तरी हरिणबालक 
ही हे पाहून राजा भरत व्यथित व्हावयाचा. चितेने तो ग्रासून 


‘+ 

-जायचा. पण जेव्हा तो दोडत दौडत सुखाने आश्रमात परतायचा, तेव्हा 
राजाचे मुख प्रेमाने प्रफुल्ल व्हायचे. राजा या रीतीने त्या वत्सात 
-आसक्त झाला व त्याने राज्य, भोग, समृद्धी, स्वमन यांना सोडून 
आपले सवें चित्त त्या हरिणशावकात गुंतविले. त्याच्याप्रमाणेच राजाही 
स्थिरवृत्ती सोडून चंचल बनत चालला. 
काळान्तराने त्या मृगबालकाकडे पुत्राच्या स्नेहाने पाहात पाहात 
राजाने आपले जीवित संपविले. प्राण सोडताना तो स्नेहवश होऊन 
त्या मृगाकडेच पाहात होता. त्याच्यातच तो मग्न झाला असताना 
त्याला मरण आले. या सुदृढ भावनेमुळे तो जंबुमार्गातील कालंजर 
पर्वतावरील घोर वनात आपल्या पूर्वजन्मीच्या वासनेनुसार एक मृग 
झाला. पूर्वजन्मातील स्मृती असल्याने त्याला उपरती झाली व 
आपल्या मातेस सोडून तो शालग्नामवनात राहू लागला. सुके गवत, 
पाने, पाचोळा खाऊन तो आपल्या शरीराचे पोषण करी. त्यानंतर त्याने 
तो जन्म सोडला व तो एक सदाचारसंपन्न योग्याच्या पवित्र कुळात 
ब्राह्मणाचा मुलगा म्हणून जन्मास आला. याही वेळी त्यास पूर्वेजन्माची 
आठवण होती ! तो स्वे विज्ञासंपन्न व स्व शास्त्रांचा ज्ञाता होता. 
आत्मचितनात तो रमून जायचा. देव इत्यादी व सवे प्राणी यांच्याकडे 
तो अभिन्नरूपाने पाहायचा. उपनयनसंस्कार झाल्यावरही त्याने गुरू- 
जवळ वेदपाठ केला नाही. कोणत्याही कर्माकडे त्याने लक्ष दिले नाही. 
कोणतेही शास्त्र तो शिकला नाही. जर कोणी काही प्रश्‍न केला तर 
मंदबुद्धीच्या माणसाप्रमाणे काही असंस्कृत, असार, ग्रामीण वाक्यांनी 
थोडेफार बोलत राही. त्याचे शरीर निरंतर मळलेले, सुकलेले होते. 
अंगावरील कपडे फाटके व मलीन असायचे. त्याचे दात घाणेरडे होते. 
त्याच्या या अशा ध्यानामुळे तो नगरवासियांकडून नेहमी अपमानित 
व्हायचा. 
योगश्रीच्या प्राप्तीस सर्वात अधिक वाधक सन्मान असतो. जो 
योगी पुरुष मनुष्यांकडून अपमानित होतो. त्याला सत्त्वाचा, सिद्धीचा 
लाभ होतो. म्हणून योग्याने सन्मार्ग दूषित न करता असे आचरण 
ठेवावे की, लोक त्याचा सतत अपमान करतील. त्याच्या संगतीपासून 

दूर राहातील. या सारतत्त्वास अनुसरून तो महामती विप्र आपोआपच 
लोकांना जड व उन्मत्त प्रकृतीचा वाटला. जव आदी धान्य, तांदूळ, 
शाक, जंगलीफल, धान्यकण जे काही त्याला मिळेल त्यावर तो खाऊन 
कसातरी निर्वाह करीत असे. त्याचा पिता मरण पावल्यावर त्याच्या 
भावांनी, नातेवाईकांनी त्याचे एकंदर वरतेन पाहून त्यास शेतीच्या 
कामास प्रवृत्त केले. तेथेही तो प्रकृतीने सुस्त व जड असल्यामुळे क्रिया- 
हीन राहायचा. त्याच्या या उदासीन वृत्तीमुळे त्याच्यावर संकटे यायची. 
एकदा तर या संस्कारशूत्य व जड प्रकृतीच्या माणसास रात्रीच्या वेळी 
पृषत राजाच्या सेवकाने पकडले व त्याला देवीस वळी देण्यासाठी 
सजविले. या परमेइवरयोग्यास बळी देण्याची तयारी झाली तेव्हा 
साक्षात महाकाली प्रकट झाली व तिने आपल्या खड्गाने त्या क्रूरकर्मा 
राजसेवकास ठार केले व त्याच्या रुधिराचे तिने आपल्या: परिवारासह 
पान केले. | 
त्यानंतर एकदा सोवीरराजा रस्त्याने चालला होता. त्याच्याही 
सेवकांनी या मंदबुद्धीच्या ब्राह्मणाकडे पाहून हा मजूर म्हणून चांगला 
असेल अशी कल्पना केली व त्याला आपल्या बरोबर घेतले. महाराजा 
सोवीर मोक्षधर्माचा ज्ञाता महामुनी कपिलांशी धमंचर्चा करण्यासाठी 
पालखीतून इक्षुमती नदीकडे निघाला होता. त्या परिवारासह एक साधा 
मजूर म्हणून भरतमुनी राजाच्या पालखीस खांदा. देण्यासाठी सिद्ध 
झाला. त्या भरतमुनीस पुवेजन्मीचे स्मरण होतेच. आपल्या पापमय 
्रारब्धाचे क्षालन करण्यासाठी त्याने ती शिविका उचलली व तिला 
खांदा देऊन तो चालू लागला. तो महाबुद्धिमान भरत चालण्यात अतिशय 
मंद होता. त्याचे अन्य साथी मात्र खूप जलदीने चालत राहिले. शिबि- 
केची गती विषम झाली. सौबीरराजास त्रास होऊ लागला. तो रागावून 
म्हणाला, “ शिबिकावाहकांनो, हे काय चालवलं आहे ? समान गतीनं 
चरा ना. तरी शिबिकेची गती विषमच राहिली. त्यावर राजा म्हणाला, 
“अरे हे आहे काय ? अशा असमान भावानं का चालता ? राजाच्या 
या भ्रश्‍नाचे उत्तर देताना भरताकडे पाहून एक शिबिकावाहक म्हणाला, 
' आमच्यांतीर हाच एक फार सावकाश चालतो. आम्ही काय करावं ? 

“अरे, तू तर आताच शिविकेचा भार सहन केलास. इतक्यात 
थकलास तू ? तू तर चांगला धष्टपुष्ट दिसतोस. इतकेही काम नको ?' 
राजा भरताकडे पाहुन म्हणाला. 

* राजन्‌, मी धष्टपुष्ट नाही, की मी आपली शिबिकाही घेतलेली 
नाही. मी थकलोही नाही. मला काम करण्याची आवश्यकताच नाही.” 

“अरे, तू तर चांगला पुष्ट दिसतोस. आतासुद्धा शिविका तुझ्या 
खांद्यावर आहे ना. एवढं ओझं सहन करण्यास थोडे श्रम होणारच.' 

राजन्‌, तुला प्रत्यक्ष काय दिसतं आहे ते मला प्रथम सांग. 
बलवान, अवलवान ही भाषा नंतर करू. “ तू माझ्या शिविकेस खांदा 
दिला आहेस. यावेळी शिविका तुझ्या खांद्यावर आहे ' हे तुझं म्हणणं 
मिथ्या आहे. आणखी राजा, असं पाहा को, या पृथ्वीवर मी पाय 
रोवले आहेत, पायांवर मांडया आहेत, त्यांच्यावर उदर आहे. त्याच्या- 
वर वक्षःस्थल आहे. वाहू व खांदे आहेत. या खांद्यावर ही शिविका आहे. 
पण हा सारा बोजा माझ्यावर कसा पडतो ? राजन्‌, या शिविकेत 
ज्याला तू स्वतःचे समजतोस ते शरीर आहे. वास्तवात तू तिथं शिविकेत 
* व मी इथं पृथ्वीवर हे सवं वोलणं मिथ्या आहे. राजा, मी, तू व अन्य 
सवे जीव पंचमहाभूतांनी वहन केले आहेत. हा भूतवर्ग गुणांच्या प्रवाहात 
सापडून वाहतो आहे. पृथ्वीपते, हे सत्त्वादी गुणही कर्मांती वशीभूत 
"असतात. सर्वं जीवांत कमं अविद्याजन्य आहे. आत्मा तर शुद्ध, अक्षर, 
शान्त, निर्गुण, प्रकृतीच्या पलीकडचा आहे. तोच समस्त जीवांत ओतप्रोत 
भरलेला आहे. त्याची वृद्धी होत नाही, की त्याला क्षय नसतो. त्याची 
वृद्धी होत नाही, त्याचा क्षय होत नाही, असं असूनही तू मला असं कसं 
म्हणतोस की “ तू भलामोठा धष्टपुष्ट आहेस ?' जर क्रमशः पृथ्वी, पाय, 
मांडया, कटी, उदर, खांदे यांच्यावर असलेली ही शिविका ही मला 
भारभूत झाली तर ती तशी तुलाही होणार. याप्रमाणे केवळ ही 
शिबिकाच नाही तर सवं पर्वत, वृक्ष, ग्रह, पृथ्वी आदींचा भार जीवांनी 
घेतला आहे ! राजन्‌, प्रकृतिजन्य कारणांनी पुरुष सवंथा भिन्न असल्या- 
'मळे मला परिश्रम तरी कसले होणार? ज्या द्रव्यांनी ही शिबिका 

बनली त्यांनीच तुझं, माझं, सर्वांचं शरीर बनलं आहे. त्यात ममत्वाचा 
'आरोप असतो.' मा 

इतके म्हणून त्या विप्राने शिबिका खांद्यावर धारण करून मौन 
पत्करले. राजा त्वरित शिबिकेतून उतरला व त्याने त्या वाहकाचे चरण 
पकडले. राजा त्याला म्हणाला, ' द्विजराज, ही शिविका सोडून द्या. 
प्रभो, हा छद्मी वेष धारण करणारे आपण कोण आहात ? आपण 
कोणत्या निमित्तानं इथं आलात ? मला हे सर्वे ऐकण्याची उत्कंठा 
आहे. ' राजन्‌, ऐक मी अमुक आहे, हे नाही मला सांगता येणार. तू 
माझ्या येण्याचं कारण विचारलं आहेस. येणं-जाणं या सर्व क्रिया कर्म- 
'फलानुसार होतात. सुखदुःखांचा भोग देहादीस होतो. धर्माधमंजन्य 
` सुखदुःख भोगण्यासाठीच हा जीव देहधारणा करतो. भूपाल, सवे जीवांची 
अवस्था या ध्म-अधर्म कारणाने बनलेली आहे. मग विशेषरूपानं तू 
माझ्या आगमनाचं कारण का विचारतोस ?' 

* स॒वे कार्यात धर्म, अधमं यांचंच कारण होतं हे सत्य आहे. कर्मे- 
'फलांच्या उपभोगांसाठी जीवास देह धारण करावा लागतो हेही खरं 
आहे. पण आपण आताच म्हटलं ना ? 'मी कोण आहे ?' हे नाही 
सांगितलं जाणार' पण याच प्रश्‍नाचं उत्तर मला हवं आहे. ब्रह्मन्‌, जो 

` आहे तोच मी आहे. असं का म्हटलं जात नाही ? द्विजा, हा ' अहं' 
शब्द तर आत्म्यास कोणत्याही प्रकारचा दोष नाही लावीत.' 

“राजा, तू आता म्हणालास. ' अहं ' शब्द आत्म्याला दोष नाही 
लावत. हे सवे ठीक आहे. पण अनात्म्यातच आत्मतत्त्वाचं ज्ञान करून 
देणारा एक भ्रांतिमूलक ' अहं ' शब्द आहे. तो दोषाचं कारण आहे. 
नुपा, ' अहं शब्दाचा उच्चार जिव्हा, दात, ओठ, तालू यांनी 
केला जातो. परंतु हे सर्वे ' अहं” नाहीत. कारण ते तर या झाब्दाच्या 
उच्चाराचे कारण आहेत. तर मग जिव्हादी कारणांमुळे ही वाणी स्वतः 
आपणांसच ' अहं ' म्हणते आहे ? अशा स्थितीत ' तू मोठा आहेस ' असं 
म्हणणं उचित नाही. शिर करचरणादीरूप हे शरीर आत्म्यापासून 
भिन्न आहे. म्हणून राजा, या ' अहं ' शब्दाचा उपयोग मी केव्हा करू? 
नृपश्रष्ठा, माझ्याहून कोणी भिन्त, सजातीय आत्सा,असतील तरच 

“मी हा, तो हा ' असं म्हटलं जाणार. पण ह्या सवे शरीरभर एकच 
आत्मा विराजमान आहे. म्हणून ' आपण कोण आहात ? मी अमुक 
आहे.” ही वाक्यं सवे निष्फल ठरतात. 

' राजा, तू राजा आहेस. ही शिविका आहे. समोर हे शिबिका- 
वाहक आहेत. ही सवं तुझी प्रजा आहे. पण नृपा, यांतील परमार्थतः 
कोणतीच वस्तू सत्य नाही. राजा, वृक्षापासून लाकूड व त्याच्यापासून 
ही शिबिका झाली. मग सांग तू हिला लाकूड म्हणणार की वृक्ष? 
महाराज वृक्षावर बसले आहेत, अथवा लाकडावर वसले आहेत असं 
नाही कुणी म्हणणार. ' राजा शिविकेत बसला आहे.' असंच सवें लोक 
म्हणतील. नृपश्रेष्ठा, रचनाविशेषत्वामुळे लाकडांचा हा समूह शिविका 
बनला आहे. पण तत्त्वतः ही त्यापासून कोठली भिन्न वस्तू नाही. नाहीतर 
` या काष्ठापासून तिला वेगळं घुंडाळता आलं असतं ! याच प्रकारानं 
तुझं हे छत्र पाहा. त्याच्या काडया वेगळ्या करून त्या छत्राचा, छत्रीचा 
विचार कर ना. छत्र दिसतं का कुठं ? हाच विचार तुझ्यात, माझ्यात 
करताना महत्त्वाचा आहे. तुझं व माझं शरीर हे एकाच पंचमहाभूतांचं 
बनलं आहे. दुसरी कुठलीच वस्तू नाही. पुरुष, स्त्री, गाय, बकरा, अश्व, 
गज, पक्षी, वृक्ष आदी लौकिक संज्ञांचा प्रयोग कमंहेतुक शरीरातच होतो. 
राजा, जीव तर न देव आहे, न मनुष्य आहे, न पझू आहे, न वृक्ष आहे, 
हे सवं कमंजन्य शरीरांचे आकृतिभेद आहेत. 

¦ लोकांचा राजा, राजाचे सैनिक, आणखीही काही वस्तू आहेत. 
पण राजन्‌, ह्या गोष्टी परमार्थतः सत्य नाहीत. केवळ कल्पनामय आहेत. 
जी वस्तू परिणामादी कारणांनी कोणत्याही संज्ञेस पात्र होत नाही तीच 
परमार्थवस्तू आहे. अशी वस्तू कोणती आहे ? समस्त प्रजेचा तू राजा 
आहेस. पित्याचा पुत्र आहेस, शत्रूचा शत्रू आहेस. पत्नीचा पती आहेस, 
पुत्राचा तू पिता आहेस. राजा, सांग. मी तुला काय म्हणू ? महीपती, 
तु या डोक्यात आहेस ? या मानेत आहेस? पायात वगेरेत आहेस ? 
पृथ्वीपती, तू या सर्व अवयवांपेक्षा भिन्न आहेस. आता तू सावध होऊन 
विचार कर की ' मी कोण आहे?” महाराज, आत्मतत्त्व हे असं आहे, 
त्याला सर्वाहून पृथक्‌ करूनच सांगावं लागतं. 

शिबिका वाहणारा हा प्रिय इतके थोर तत्त्वज्ञान जाणतो हे 
समजून राजा चकित झाला. मोठ्या विनयपुर्ण वाणीने तो त्याला 
म्हणाला, 

“भगवन्‌, आपण जो परमार्थावर विचार सांगितलात तो ऐकून 
माझ्या मनोवृत्ती गोंधळून गेल्या आहेत. विप्रा, आपण संपूर्ण जीवात 
व्याप्त असं जे असंग विज्ञानाचं दिग्दर्शन केळं आहे ते प्रकृतीच्या पली- 
कडचं ब्रह्म॑ आहे. पण आपण जे म्हटळंत की, मी शिबिकेस धारण केलं 
नाही. शिबिका माझ्या खांद्यावर नाही, ज्यानं ही धारण केली आहे ते 
शरीर माझ्यापासून वेगळं आहे. जीवाची प्रवृत्ती सत्त्व, रज, तम या 
गुणांच्या प्रेरणेने होते. गुण कर्मानुसार प्रवृत्त होतात. पण यात माझं 
कतृत्व ते काय? परमार्थज्ञ, आपलं हे तत्त्वज्ञान ऐकून माझं मन परमा- 
र्थासाठी जिज्ञासु बनून उतावीळ झालं आहे. महाभाग, मी याच जिज्ञासेनं 
उत्सुक बनून महामुनी कपिलांकडे निघालो होतो. पण मध्येच आपली 
भेट झाली. आपली वाक्यं ऐकून आपणांकडून परमार्थज्ञान ऐकावं अशी 
तीव्र इच्छा मला झाली आहे. कपिलमुनी भगवान विष्णूंचे अंश आहेत. 
या जगाचा मोह दूर करण्यासाठीच त्यांनी या पृथ्वीवर अवतार धारण 
केला आहे. पण आपण जे भाषण माझ्यासमोर आज केलंत ते ऐकून 
तो महात्मा कपिलादेव माझ्यासमोर उभा आहे असं मला वाटलं. 
म्हणून द्विजश्नेष्ठा, आपण मला हे स्वं तत्त्वज्ञान समजावून द्यावं. ' 

* राजा, तुला श्रेय हवंय की परमार्थ पाहिजे.? कारण भूपते, 
श्रेय तर सवं बाबतींत अपारमाथिक आहे. राजन्‌, जे पुरुष देवादिकांची 
आराधना करून धन, संपत्ती, पुत्र, राज्य इत्यादींची इच्छा करतात 
त्यांना परम श्रेय प्राप्त होतं. त्यांना स्वगंप्राप्ती हे फल मिळतं. त्यासाठी 
'करावं लागणारं यज्ञकमं हेही श्रेयच आहे. पण राजा, प्रधान श्रेय तर 
कोणत्याही फळाची अपेक्षा, इच्छा न धरणं हे आहे. योगयुक्त पुरुषांना 
प्रकृतीआदीपासून अतीत अशा आत्म्याचं ध्यान करावं लागतं. कारण 
त्या परमात्म्याचं संयोगरूप श्रेय हेच त्यांना वास्तविक श्रेय वाटतं. 

` राजन्‌, अशा प्रकारे श्रेयं तर अनेक, शेकडो, हजारो आहेत. 
परन्तु ती सवच काही परमार्थपर नाहीत. मग खरा परमार्थं कोणता ? 

ऐक. जर धन हाच परमार्थ असता तर घर्मासाठी त्याचा त्याग का 
केला जातो? इच्छित भोगांच्या प्राप्तीसाठी त्याचा व्यय का केला 
जातो ? म्हणून धन हा परमार्थ नाही, नरेश्‍वरा, पुत्र हा परमार्थ आहे 
का? तर आपल्या पित्याचा व पिता त्याच्या पित्याचा परमार्थ होईल,म्हणून 
या चराचर जगात पित्याचा कार्यरूप पुत्र हा परमार्थ होऊ शकणार नाही. 
राज्यादी सुख यांना परमार्थ म्हणावे तर ते कधी राहाते, कधी जाते. 
म्हणून हाही परमार्थ नाही. ऋक्‌, यजुः, साम या वेदत्रयीनं संपन्न होणारी 
यज्ञकर्म यांना परमार्थ म्हणावा का? राजा, जी वस्तू कारणारूपा 
मृतिकेचे कायं होते ती कारणानुगामी होण्यामुळं मृत्तिकारूपच मानावी 
लागेल. समिधा, तूप, कुश इत्यादी नाशवान द्रव्यांनी संपन्न होणारा 
यज्ञही नाशवान मानावा लागेल. पण परमार्थ तर प्राज्ञ पुरष अविनाशी 
आहे असं सांगतात. आणि नाशवंत द्रव्यांपासून निष्पन्न होणारं कर्म, 
त्यापासून मिळणारे स्वर्गसुखादी भोग हे नाशवंतच असणार यात संदेह 
नाही. फलाशा सोडून जर निष्काम कमं केलं व त्याला परमार्थ मानलं 
तर ? पण त्यालाही मुक्तिरूप फल मिळणार असल्यानं ते साधन 
होतं. म्हणून तोही परमार्थ नाही. देहादीपासून आत्म्याचा वेगळेपणा 
मानून त्याचं ध्यान केलं तर त्याला परमार्थ म्हणावा का? येथेही 
अनात्मा- आत्मा असा भेद आहे. परमार्थात भेद असत नाही. म्हणून 
यासही परमार्थ म्हणता येणार नाही, परमात्मा व जीवात्मा यांचा 
संयोग. परमार्थ म्हणता येणार नाही. परमात्मा व जीवात्मा यांचा 
संयोग परमार्थ होईल? पण हेही शक्य नाही, कारण एका द्रव्याचा 
संयोग दुसऱ्या द्रव्याशी हा परमार्थ होऊ शकत नाही. 

' म्हणून राजा निःसंदेह ही सर्वे श्रेयं आहेत. परमार्थं नाहीत. 
मग परमार्थं कशास म्हणावं ? आत्मा एक व्यापक, सम, शुद्ध, निर्गुण, 
प्रकृतीच्या पलीकडचा, जन्मवृद्धींच्या रहित सवेव्यापी असा अव्यय आहे. 
राजा तो परमज्ञानमय आहे. असत्‌ नाम व जाती आदींनी त्या सर्व 
व्यापकाचा कधी संयोग होत नाही. कधी झाला नाही. कधी होणार 
नाही. ते तत्त्व सवं प्राण्यांच्या शरीरांत विद्यमान असूनही एकच आहे. 
याप्रकारचं जे ज्ञान ते विशेषत्वांत परमार्थज्ञान आहे. इँताची भावना 

धारण करणारे पुरुष अपारमाथिक आहेत. ज्या प्रकाराने अभिन्नः 
भावानं व्याप्त एकच वायू बासरीच्या छिद्रांतून पडून षड्ज आदी 
भेद निर्माण करतो त्याचप्रमाणं एक परमात्मा अनेक प्रकारच्या 
भेदांनी प्रतीत होतो.एकरूप आत्म्याचे जे भेद आहेत ते वाह्यदेहादी कर्म- 
प्रवृत्तीच्या कारणाने होतात. देवादी शरीरांच्या भेदाचं निराकरण 
केल्यावर ते शिल्लक राहत नाहीत. त्याची स्थिती अविद्येच्या आवरणा- 
पर्यंतच राहाते. थोडक्यात, 

एको व्यापी समः शुद्धो निर्गुणः प्रकृतेः परः। 

जन्मवृद्धयादिरहित आत्मा सर्वगतोऽन्ययः ॥ 

परज्ञानमयोऽसद्भिर्नामजात्यादि्भिविभुः । 

न योगवान्न युकतोऽभून्नेव पार्थिव योक्ष्यते ।। 

तस्यात्मपरदेहेषु सतोऽत्येकमयं हि यत्‌ । 

विज्ञानं परमार्थोऽसौ द्वेतिनोऽतथ्यदशिनः॥ 

वेणुरन्ध्रप्रभेदेन भेद: षड्जादिसंज्ञितः । 

अभेदव्यापिनो वायोस्तथास्य परमात्मनः ॥ 

एकस्वरूपभेदरच बाह्यकमंप्रवृत्तिजः। 

देवादिभेदेऽपध्वस्ते नास्त्ये वावरणे हि सः ॥ 


कुष्णावताराचा उपक्रम 


मैत्रेय एकदा श्रीपराशरमुनींना म्हणाले, ' भगवन्‌, यदुकुलात जो 
भगवान विष्णूंचा अंशावतार झाला त्याची कथा मला विस्तारानं 
सांगता ? मुने, त्या भगवान पुरुषोत्तमानं आपल्या अंशांशानं पृथ्वीवर 
अवतीणं होऊन जे जे कृत्य केले ते सर्व मला वर्णन करून सांगा. 

“मैत्रेया, जगात परममंगळकारी भगवान विष्णूंच्या अंश्ांशाव- 
ताराचं चरित्र ऐकावं. श्रीपराशरांनी थोडक्यात श्रीकृष्णच रित्रातील 
मुख्य घटना उभ्या केल्या. पूर्वकालात देवकराजाची महाभाग्यशालिनी 
पुत्री देवीस्वरूपा देवकीच्या बरोबर वसुदेवाचा विवाह झाला. वसुदेव व 
देवकी वैवाहिक संबंधामुळे एकमेकांशी संबंधित' झाले होते. त्यांना 
पोचविताना भोजनंदन कंस सारथी बनून त्यांचा मांगलिक रथ हाकीत 

होता. त्याचवेळी मेघाप्रमाणे एक गंभीर घोषणा आकाशवाणीने केली. 
कंसाला उंच स्वरात ही वाणी म्हणाली, ' अरे मूढा, पतीच्या वरोबर 
चाललेल्या या देवकीस तू रथातून नेत आहेस; पण हिचाच आठवा 
गर्भ तुझा प्राण घेणार आहे.' इतकी वाणी ऐकताच महाबली कंस 
क्रोधित झाला. हातात खड्ग घेऊन तो देवकीला मारण्यासाठी उत्सुक 
झाला, तेव्हा वसुदेवांनी त्याला म्हटले, ' महाभागा, अनघा, आपण 
देवकीचा वध करू नये. मी हिच्या गर्भातून प्रकट झालेली सर्वे बालकं 
आपणांस समर्पण करीन.' 
वसुदेवाच्या बोलण्यावर विश्‍वास ठेवून कंसाने देवकोचा वध 
केला नाही. याच वेळी अत्यंत भाराने पीडित होऊन पृथ्वी गायीचे रूप 
धारण करून सुमेरू पवेतावर देवांच्या सभेत गेली. तेथे तिने ब्रह्मदेवां- 
सह सर्वं देवांना प्रणाम करून खेदपूर्वक करुणाजनक स्वरांनी सारा 
वृत्तान्त सांगून म्हटले 
ज्या प्रकारानं अग्नी सुवर्णाचा व किरणांचा सूर्य हा परमगुरू 
आहे त्याप्रमाणं सवे लोकांचे गुरू श्रीनारायण माझेही गुरू आहेत. ते 
प्रजापतींचे पती व पूर्वेजांचेही पूर्वज ब्रह्मदेव असून तेच कला, काष्ठ, 
निमेष आदी रूपांत प्रतीत होणारे अव्यक्त स्वरूप कालतत्त्व आहे. देव 
श्रेष्ठाण, आपणां सर्वांचा समूहही त्यांचाच अंरूप आहे. आदित्य, 
मरुद्गण, साध्यगण, रुद्र, वसू, अश्विनीकुमार, अग्नी, पितृगण, लोकांची 
सष्टी करणारे अत्री आदी प्रजापतिगण, हे सवे अप्रमेय महात्मा विष्णू- 
चीच रूपं आहेत. यक्ष, राक्षस, दैत्य, पिशाच, सपे, दानव, गंघव, अप्सरा 
आदी महात्मेही त्या विष्णूचीच रूपं आहेत. ग्रह, नक्षत्र तारांगणांनी 
चित्रित झालेले आकाश, अग्नी, जल, वायू, पृथ्वी, इंद्रियादी विषय- 
सर्वे जग विष्णमयच आहे. तथापि त्या अनेकरूपधारी विष्णूंची ही रूपं 
समद्राच्या तरंगांसमान दिनरात्र एक दुसऱ्याशी वाध्य-वाधक होतात 
' यावेळी कालनेमी आदी दैत्यगण मृत्युलोकावर अधिकार 
गाजवन जनतेस अहनिश क्लेश देत आहेत. या कालनेमीस भगवान 
बिष्णंनी मारलं होतं. पण आता तोच उग्रसेनाचा पुत्र महान असुर 
कंसाच्या रूपानं निर्माण झाला आहे. अरिष्ट, धेनुक, केशी, प्रलंब, नरक, 

सुंद, बलीचा पुत्र, भयंकर बाणासुर तथा आणखीही श्रेष्ठ बलवान 
दुरात्मा राक्षसराजांच्या घरात उत्पन्न झाले आहेत. त्यांची मी गणनाच 
करू शकत नाही. हे दिव्यमूतिधारी देवगणांनो, या वेळी माझ्यावर 
महाबलवान व गविष्ठ देत्यराजांच्या अनेक अक्षौहिणी सेना आहेत. 
परमेइवरा, मी आपणांस हे सांगू इच्छिते की, आता त्यांच्या अत्यंत 
भारानं पीडलेली जी मी तिला या पृथ्वीचा व अनाचाराचा भार सहन 
होत नाही. म्हणून महाभागगण, आपण माझा भार उतरावा. मी 
व्याकुळ बनून रसातरास जाणार नाही असं आपण करावं. 

पृथ्वीचे हे भाषण ऐकून ब्रह्मदेव म्हणाले, 

' देवगण, पृथ्वीचं जे काही सांगितलं आहे ते सर्व सत्य आहे. 
वास्तविक पाहता मी, शंकर, आपण सवे लोक नारायणस्वरूपच आहोत. 
त्यांच्या ज्या ज्या विभूती आहेत त्या परस्पर न्यूनता व अधिकता यांना 
बाध्य व वाधकरूपानं सदाच असतात. म्हणून चला, आपण क्षीर- 
सागराच्या पवित्र तटावर जाऊ. तिथं जाऊन .श्रीहरींची आराधना 
करून त्यांना हा सर्व वृत्तान्त सांगू. ते विश्वरूप सर्वात्मा सर्वथा 
जगताच्या “हितासाठी आपल्या शुद्ध सत्त्वांशानं अवतीर्ण होतील व 
पृथ्वीवर धर्माची स्थापना करतील. 

असे ब्रह्मदेवांनी म्हटल्यानंतर सर्व देवांसहित पितामह ब्रह्मदेव 
तेथे गेले व त्यांनी एकाग्रचित्ताने श्रीगरुडध्वज भगवानांची स्तुती करून 
म्हटले, 

“ हे वेदवाणीसही अगोचर असणार्‍या प्रभो, परा व अपरा या 
दोन विद्या आपणच आहात. ही दोनही आपली मूर्त व अमूर्तं रूपं 
आहेत. हे अत्यंत सूक्ष्म, अत्यंत विराट स्वरूप, हे सवं, स्वेज्ञा, शब्द- 
ब्रह्मा, परब्रह्मा, ही दोन ब्रह्म आपल्या ब्रह्ममयाचीच रूपं आहेत. 
आपणच ऋग्वेद, यजुवेंद, सामवेद, अथववेद आहात. प्रभो, अधोक्षजा, 
इतिहास, पुराण, व्याकरण, मीमांसा, न्याय व धर्मशास्त्र हे सवे आपणच 
आहात. 

“ हे आद्यपते,- जीवात्मा, परमात्मा, स्थूल-सूक्ष्मदेह, त्यांचं कारण 
अव्यक्त, या सर्वांच्या विचारानं युक्‍त जो अंतरात्मा व परमात्माच्या 

स्वरूपाचं बोधक असं जे वेदान्तवाक्य आहे तेही आपणांपेक्षा भिन्न 
नाही. आपण अव्यक्त, अनिर्वाच्य, अचित्य, नाम व वरणं यांनी रहित, 
हातपायरहित, रूपहीन, शुद्ध सनातन व पराहून पर आहात. आपण, 

श्रणोष्यकणं : परिपइ्यसि त्व- । 

सचक्ष्रेको बहुरूपरूपः ॥ 

अपादहस्तो जवनो ग्रहीता । 

त्वं वेत्सि सर्वं न च सर्ववेद्य: ॥ 

' देवा, आपण कर्णहीन असूनही सर्वे काही ऐकता. नेत्रहीन असूनही 
अनेक रूपांत प्रकट होता. हस्तपादादिरहित असूनही आपण अत्यंत 
वेगवान आहात. ग्रहण करणारे आहात. सर्वांना अवेद्य असूनही आपण 
सर्वांना जाणता. परमात्मन्‌, ज्या धीर पुरुषाची बुद्धी आपल्या श्रेष्ठतम 
रूपाहून पृथक्‌ आणखी काहीही पाहात नाही, अण्पेक्षाही अणुसदुश 
आपल्या रूपास पाहाणारी त्या पुरुषाची दुष्टी आत्यंतिक अज्ञाननिवृत्ती 
होते. आपण विइवाचं केंद्र व त्रिभुवनाचे रक्षक आहात. सर्वं भूतं 
आपणांत स्थित असून जी काही भूत, भविष्य अणूहून लहान, ते सर्व 
आपणच प्रकृतीच्या पलीकडचे एकमात्र परम पुरुष आहात. आपणच 
चार प्रकारचा अग्नि बनून या जगतास तेज व विभूती यांचं दान 
करता. अनंतमूर्त, आपले नेत्र सर्वे बाजूंनी आहेत. हे धातः, आपणच या 
तीन लोकांत आपली तीन पावलं ठेविता. 

' हे ईश, एकच अग्नि अविकारी असूनही विकृत होऊन नाना 
प्रकारांनी प्रज्वलित होतो, त्याचप्रमाणं आपण सर्वगतरूप एकच असूनही 
ही सर्व रूपं धारण करता. जे एकमात्र श्रेष्ठ परमपद आहे ते आपणच 
आहात. ज्ञानदुष्टीनं पाहाता आपणच एक ज्ञानी पुरुष दिसता. परमा- 
त्मन्‌, भूत व भविष्य जे काही स्वरूप आहे ते आपल्याहून निराळे 
आणखी काही नाही. आपणच व्यक्त, अव्यक्तरूप आहात. समष्टि- 
व्यष्टिरूप आपणच आहात. आपणच सर्वज्ञ, सवेसाक्षी, सर्वशक्तिमान 
व सर्व ज्ञान, वल, ऐइवर्य यांनी युक्त आहात. आपण ऱ्हास, वृद्धी यांनी 
रहित, स्वाधीन, अनादी व जितेन्द्रिय आहात. आपणच श्रम, तन्द्रा, 
भय, क्रोध, काम आदींनी रहित आहात. 

“आपण अनिद्य, अप्राप्य, निराधार, अव्याहतगती आहात. 
आपणच सर्वांचे स्वामी आहात. अन्य ब्रह्मादींचा आश्रय आहात. आप- 
णच सूर्यादी तेजांचे तेज व अविनाशी आहात. आपणच समस्त आवरण- 
शून्य, असहायांचे पालक, सवं महाविभूतींचे आधार आहात. पुरुषोत्तमा 
आपणांस नमस्कार असो. आपण कोणत्याही कारणानं, अकारणानं 
अथवा कारणाकारणानं शरीरग्रहण करीत नाही. पण केवळ धर्म रक्षणा- 
साठीच आपण शरीर धारण करता.' 

ब्रह्मदेवांनी एवढी स्तुती केल्यावर भगवान आपल्या विश्‍वरूपात 
प्रकट झाले व प्रसन्न चित्ताने ब्रह्मदेवांना म्हणाले, ' ब्रह्मन्‌, आपण देवां- 
सहित आला आहात. आपण माझ्याकडून कोणती अपेक्षा करता ? 
सांगा. आपली इच्छा तृप्त झाली असंच समजा.' श्रीह्रींचे ते दिव्य- 
बिइवरूप पाहुन सवं देवही भयभीत झाले. विनीत होऊन ब्रह्मदेव पुनः 
स्तुती करताना म्हणाले, : 

: नमो नमस्तेऽस्तु सहञ्रकृत्वः । 

सहस्रबाहो बहुवक्त्रपाद ॥ 
- नमो नमस्ते जगतः प्रवृत्ति- । 
विनाशसंस्थानक राप्रमेय ।। 
ˆ “ “ हे. सहस्रबाहो, अनंतमुखा, अनंतचरणा, आपणांस हजार वेळा 
नमस्कार असो. जगाची उत्पत्ती, स्थिती व विनाश करणाऱ्या हे 
अप्रमेया, आपणांस वारंवार नमस्कार असो. भगवन्‌, आपण सूक्ष्माहून 
सूक्ष्म व गुरूहून गुरू व अति बृहत्‌ प्रमाण आहात. प्रधान (प्रकृती) 
महत्तत्त्व व अहंकारादींत प्रधानभूत मूल पुरुष यांच्या पलीकडं आपण 
आहात. भगवन्‌, आपण आमच्यावर प्रसन्न व्हावं. देवा, या पृथ्वीवरील 
हा पवतरूपी मूळबंध इथं निर्माण झालेल्या महान असुरांच्या उत्पाता- 
मुळं शिथिल झाला आहे. म्हणून हे अपरिमितवीर्या, आपण हा भार 
कमी करावा, या हेतूनं आम्ही शरण आलो आहोत. सुरनाथा, आम्ही, 
हा इंद्र, अश्विनीकुमार, वरुण, रुद्रगण, वसुगण, सूये, वायू, अग्नी-आदी 
समस्त देवगण इथं उपस्थित झाले आहेत. यांनी अथवा मी जे काही 
उचित करायचं असेल त्यासाठी आज्ञा द्यावी. ईशा, आपलीच आज्ञा 

पालन करून सर्व दोषांपासून मुक्‍त होऊ.' 

या प्रकारे देवांनी केलेली स्तुती ऐकून भगवान परमेश्‍्वरांनी 
आपले शयाम व इवेत असे दोन केस उपटले. देवांना ते म्हणाले, ' माझे 
हे दोन केस पृथ्वीवर अवतार धारण करून पृथ्वीवरील भार उतरून 
टाकतील. आपले कष्ट दूर होतील. सवे देवगण आपापल्या अंशांनी 
पृथ्वीवर अवतार घेऊन आपल्या आधी उत्पन्न झालेल्या उन्मत्त देत्यांशी 
युद्ध करतील. माझ्या दुष्टिपातानं दलित होऊन पृथ्वीतलावर सर्वे 
दैत्यगण निःसंदेह क्षीण होत जातील. 

' वसुदेवाची जी देवीसमान देवकी नावाची भार्या आहे तिच्या 
आठव्या गर्भात माझा हा इयाम केस अवतार धारण करील. आणि 
असा अवतार घेऊन तो कालनेमीचा अवतार कंस याचा वध करील.' 
इतके म्हणून श्रीहरी अंतर्धान पावले. भगवान अदृश्य झाल्यावर त्यांना 
प्रणाम करून सवं देव सुमेरुपरवंतावरून पुनः पृथ्वीवर आले. 

याच वेळी भगवान नारदांनी कंसाच्या घरी जाऊन म्हटले, 
‹ देवकीच्या आठव्या गर्भात भगवान धरणीधर अवतार घेणार आहेत. ' 
नारदांची ही वार्ता ऐकून कंस कुपित झाला व त्याने वसुदेव आणि 
देवकी यांना कारागृहात बंद केले. वसुदेव कबूल केल्याप्रमाणे आपला 
प्रत्येक पुत्र कंसाच्या हाती देत होता. असे ऐकले जाते की, पहिले सहा 
गर्भ हिरण्यकासिपूचे पुत्र होते. भगवान विणूंच्या प्रेरणेने योगनिद्राही 
गर्भात स्थित राहिली. ज्या अविद्यारूपिणीने सवं जग मोहित झाले आहे 
ती योगनिद्रा भगवान विष्णूंची महामाया आहे. तिला भगवान म्हणाले, 

‹ निद्रे, जा. तू माझ्या आज्ञेनं पातालात स्थित अशा सहा गर्भांना 
एक एक करून देवकीच्या गर्भात स्थापन कर. कंसाच्या द्वारे ते सर्वे 
मारले गेल्यावर शेषनामक माझ्या अंशापासून देवकीच्या उदरात सातवा 
गर्भं राहील. देवी, गोकुळात वसुदेवांची रोहिणी नावाची दुसरी एक भार्या 
आहे. तिच्या उदरात सातव्या गर्भाची अशी स्थापना कर की तिला तो 
स्वतःचाच वाटावा. या संदर्भात लोक म्हणतील की, कारागृहात बंदिस्त 
असल्यामुळे भोजराज कंसाच्या भयानं देवकीचा सातवा गर्भ गळून 
पडला. तो श्वेत झैलशिखराप्रमाणे वीर्यपुरुष गर्भातून आकर्षण 

केल्यामुळं संकर्षण या नावानं प्रसिद्ध होईल. 

“ त्यानंतर शुभे, देवकीच्या आठव्या गर्भात मी राहीन: त्याचवेळी 
तू त्वरित यशोदेच्या गर्भात प्रवेश करावास. वर्षानतूच्या काळात 
भाद्रपद (श्रावण) कृष्ण अष्टमीस रात्रीच्या समयी मी जन्म घेईन व 
तू नवमीस जन्म घे. आनंदिते, त्यावेळी माझ्या शक्तीच्या प्रभावानं 
बसुद्रेवजी मला यशोदेच्या घरी व तुला देवकीच्या शयनमंदिरात' घेऊन 
जाईल. तेव्हा देवी, कंस तुळा पकडून पर्वतशिलेवर आपटेल. त्यावेळी 
तू एकदम आकाशात स्थित होशील. 

' त्यावेळी सहस्रनयन इंद्र, शिर झुकवून, प्रणाम करून तुल 
भगिनीरूपात स्वीकार करील. तूही शुंभ, निशुंभ, सहस्र दैत्यांना 
मारून आपल्या अनेक स्थानांवर समस्त पृथ्वीस सुशोभित करशील. तूच 
भूती, सन्तती, क्षांती, कान्ती आहेस. तूच आकाश, पृथ्वी, धृती, लज्जा, 
पुष्टी, उषा आहेस. यांशिवाय या जगात ज्या ज्या रक्ती असतील ती 
तुझीच रूपं होत. जे लोक प्रात:काळी तुला आर्या, दुर्गा, वेदगर्भा, अंबिका, 
भद्रा, भद्रकाली, क्षेमदा, भाग्यदा इत्यादी नावांनी नञ्रतापूर्वक हाक 
मारून तुझी स्तुती करतील त्यांच्या सवे कामना माझ्या कृपेनं तृप्त 
होतील. मदिरा व मांस यांची भेट चढवून भक्ष्य ' व भोज्य पदार्थ्याच्या 
रे पुजा केल्यानं प्रसन्न होऊन तू मनुष्यांच्या सवं कामना पूर्ण करशील; 


च्छ 


देवी, तू आता मी सांगितलेल्या स्थानावर जावंस. ' 


भगवानांचा गरभेप्रबेश, देवकीची स्तुती 


देवदेव श्रीविष्णुभगवानांनी सांगितल्याप्रमाणे त्या जगद्धात्री 
योगमायेने सहा गर्भाना देवकीच्या उदरात स्थित केले. सातव्यास तिने 
गर्भातून बाहेर काढले. सातव्या गर्भाने रोहिणीच्या उदरात प्रवेश 
` केल्यावर श्रीहरींनी तीनही लोकांचा उद्धार करण्याच्या इच्छेने 
देवकीच्या गर्भात प्रवेश केला. योगमायाही त्याच दिवशी यशोदेच्या 
गर्भात स्थित झाली. विष्णुअंश पृथ्वीवर अवतार धारण करणार असे 
निश्‍चित होताच आकाशातील ग्रहण ठीक रीतीने फ़िरत राहिले. 
ऋतुगणही मंगलमय होऊन शोभायमान झाले. त्यावेळी देवकी अत्यंत 

तेजस्वी म दिसू लागली. तिच्याकडे कोणीही पाहू शकत नव्हता. 
च पाहाणाराचे चित्त थक्क होऊन जाई. तेव्हा देवगणांनी, 
अन्य पुरुषांनी व स्त्रियांनी आपल्या शरीरात भगवान विष्णूंना धारण 
करणाऱ्या देवकीची अहनिश स्तुती केली. ती अशी, 

* शोभने, तू प्रथम ब्रह्मप्रतिविम्बधारिणी मूप्रकृती होतीस. 
त्यानंतर तू जगद्विधात्याची वेदगर्भा वाणी झालीस. सनातने, तूच सृज्य 
पदार्थांना उत्पन्न करणारी सृष्टिरूपा आहेस. तूच सर्वांची बीजस्वरूपा 
यज्ञमयी वेदत्रयी आहेस. तूच फलमथी यज्ञक्रिया, अग्निगर्भा अरणी, तूच 
देवमाता अदिती व देत्यप्रसू दिती आहेस. तूच दिनकरी प्रभा, ज्ञानगर्भा 
गुरुशुश्रूषा तूच आहेस. न्यायमयी परमनीती व विनयाची मूलभूता लज्जा 
तूच आहेस. तूच काममयी इच्छा, संतोषमयी तुष्टी, बोधगर्भा प्रज्ञा 
व धैयंधारिणी धृती आहेस. ग्रह, नक्षत्र, तारागण यांना धारण करणारे 

`तथा कारणस्वरूप आकाश तूंच आहेस. 

* जगद्धात्री देवी, हें सवं तथा आणखीही हजारो विभूती या वेळी 
तुझ्या उदरात स्थित आहेत. शुभे, समुद्र, पर्वत, नदी, द्वीप, वन व 
नगरांनी सुशोभित ग्राम, ख़वंट व खेटादींनी समस्त पृथ्वी, संपूर्णे अग्नी 
व जल, समस्त वायू, ग्रह, नक्षत्र, तारागण यांनी चित्रित झालेलं शेकडो 
विमानांनी पूर्णं आकाश, भूर्लोक, भुवर्लोक, स्वर्लोक, मह, जन, तप, 
ब्रह्मलोकांपर्यंत सवंब्रह्माण्ड व त्यामधील देव, असुर, गंधव, चारण, 
नाग, यक्ष, राक्षस, प्रेत, गुह्यक, मनुष्य, पशू, अन्यान्य जीव, यशस्विनी, 
हे सवं अंतगंत असल्यामुळं जो श्रीअनंत सर्वंगामी, सर्वभावन आहे, 
ज्याचं रूप, कर्म, स्वभाव, सर्वे परिणाम यांचं मापन होणं शक्‍य नाही 
तो श्रीविष्णु भगवान तुझ्या गर्भात स्थित आहे. तूच स्वाहा, स्वधा, विद्या, 
-सुधा व आकाशस्थिता ज्योती आहेस. सर्वे लोकांचं रक्षण करण्यासाठी 
तूच पृथ्वीवर अवतार धारण केला आहेस. देवी, तू प्रसन्न होऊन या 
स॒वं जगताचं कल्याण कर. ज्यानं या सवं जगताला धारण केलं 
आहे त्या प्रभूस तू प्रीतिपुर्वक आपल्या गर्भात धारण कर.' 

भगवान श्रीकृष्णांचा जन्म 


देवांनी एवढी प्रार्थना केल्यावर देवकीने जगताच्या रक्षणाच्या 
हेतूने भगवान पुंडरीकाक्षांना आपल्या गर्भात धारण केले. सर्वे जगतरूप 
कमल विकसित करण्यासाठी महात्मा अच्युतरूप सूर्याचा उदय 
त्यानंतर झाला. चंद्राच्या प्रकाशाप्रमाणे भगवानांचा जन्मदिवस सर्वे 
जगताला आल्हाद देणारा झाला. सवं दिशा अत्यंत निर्मेळ होऊन गेल्या. 
भगवानांचा जन्म झाला आणि. संतजनांना परम संतोष झाला. प्रचंड 
वायू शांत झाला. नद्या अत्यंत स्वच्छ व निर्मळ होऊन प्रसन्नतेने वाहू 
लागल्या. समुद्रगण आपल्या मधुर व गंभीर नादाने बाजा वाजवू लागले. 
गंधर्वांचे गायन सुरू झाले. अप्सरा नाचू लागल्या. जनार्दन प्रकट 
झाल्यावर आकाशातून देवगणांनी पुष्पवृष्टी केली. शांत झालेले यज्ञाग्नी 
पुन्हा प्रज्वलित झाले. अ्धेरात्रीच्या समयास भगवान जनार्दैनांचा जन्म 
झाल्यानंतर पुष्पवर्षार्वं करून मेघगण मंदमंद गर्जना करू लागले. 
भगवानांचे प्रफुल्ल कमलदलासमान वदन पाहून, चतुर्भूज रूप व वक्षः- 
स्थळावर श्रीवत्सचिन्ह पाहून आनकदुंदुभी वसुदेवाने प्रसन्न होऊन 
भगवानांची प्रार्थना केली. वसुदेव म्हणाला, 

'देवदेवेश्वरा, आपण जरी या साक्षात स्वरूपात प्रकट झाला 
असलात तरी देव, माझ्यावर कृपा करावी व हे आपलं शंखचक्रदाधारी 
दिव्य रूप आपण आवरून धरावं. देवा, आपण माझ्या घरी अवतीणे 
झाला आहात याचा सुगावा कंसास लागला तर तो माझा सर्वनाश 
करील.' 

यानंतर देवकीही म्हणाली, 

* जो अनंतरूप व अखिल विश्वस्वरूप आहे, जो गर्भात स्थित 
असूनही आपल्या शरीरानं सवे लोकांना धारण करतो, ज्यानं आपल्या 
मायेनं हे बाळरूप धारण केलं आहे तो देवदेव आमच्यावर प्रसन्न व्हावा. 
सर्वात्मन्‌, आपण आपल्या या चतुर्भुजरूपाचा उपसंहार करावा. भगवन्‌, 


राक्षसाच्या अंशापासून निर्माण झालेल्या या कंसाला आपल्या या 
जन्माचा वृत्तान्त समजू नये.” 

- * देवी, पूर्वजन्मी तूच तर पुत्राची कामना करून मला पुत्ररूपानं 
येण्याची प्रार्थना केली होतीस. आज मी तुझ्या गर्भातून जन्म घेतला 
आहे. यामुळं तुझी मनकामना पूर्ण झाली.” 

इतके म्हणून भगवान मौन राहिले. वसुदेवांनी त्यांना घेतले व 
ते रात्रीच वाहेर पडले. वसुदेव वाहेर निघताना कारागृहाचे रक्षक व 
मथुरेचे द्वारपाल योगनिद्रेच्या प्रभावाने अचेतन वनले. त्या रात्री भयंकर 
पर्जन्यवृष्टी होत असल्याने शेषभगवान आपल्या फणा उभारून आनक- 
दुंदुभीच्या मागून चाळू लागले. भगवान विष्णूंना बरोबर घेऊन जाताना 
वसुदेवांना नानाप्रकारच्या भवऱ्यांनी तुडुंब भरलेल्या यमुनेच्या गंभीर 
यमुनेतून जावे लागले. ते गुढग्यांएवढ्या पाण्यातून नदीपार गेले. त्यांनी 
यमुनातटावर कंसाला कर देण्यासाठी जमलेल्या नंद आदी वृद्ध गोपांनाही 
पाहिले. याच वेळी योगनिद्रेच्या प्रभावाने सवं मनुष्यांना मोहिनी पडून 
मोहित झालेल्या यशोदेने एका कन्येस जन्म दिला. 

वसुदेवाने आपल्या बालकास यशोदेजवळ ठेवले व यशोदेची कन्या 
आपल्या बरोबर घेऊन तो नंदाच्या शयनगृहातून बाहेर पडला. यशोदेने 
सावध होऊन पाहिले तो नीलकमलासमान ऱ्याम वर्णाचा एक पुत्र 
जन्मास आला आहे. तिच्या मनास अत्यंत प्रसन्नता वाटली. वसुदेवांनी 
कन्येस बरोवर घेऊन कारागृहातील आपल्या महालात देवकीच्या शयन- 
गृहात गुप्तपणाने तिला ठेवून दिले. बालकाच्या रडण्याचा ध्वनी ऐकून 
झोपलेले रक्षक एकदम जागे झाले. देवकीस संतान झाल्याचे वृत्त कंसाला 
कळविण्यात आले. कंस त्वरित धावतच आला. “नको नको रे ' असे 
दुःखी वाणीने देवकी म्हणताच कंसाने त्या नवजात बालिकेस घेतले व 
'वाहेर येऊन दगडावर आपटले. आपटत असतानाच ती एकदम निसटून 
आकाशात स्थित झाली. तिने सस्त्रयुक्त असे अष्टभुजेचे रूप धारण 
केले होते. तिने उंच स्वरात कंसाला रोषपूणं रीतीने सांगितले, 

‹ अरे कंसा, मला असं आपटून तुला काय मिळालं ? तुझा वघ 
करणाऱ्या वालकाचा तर जन्म झालाच आहे. देवांचं सवेस्वरूप असणारा 
तो श्रीहरी पूर्वजन्मीही तुझा काल होता. असं नीट जाणून तू आपल्या 
- हितासाठी तत्पर व्हावंस.' इतके म्हणून ती दिव्य माला धारण करणारी 

चंदनविभूषिता, सिद्धगणद्वारे स्तुती होत असलेली देवी भोजराज कंसास 
पाहाता पाहाता आकाशमार्गाने निघून गेली. 


वसुदेव-देवकीची काराग॒हातुन मुक्तता 


आकाशगामिनी बालिकेचे शब्द ऐकताच कंस अत्यंत खिन्न झाला. 
त्याने प्रलंब व केशी इत्यादी मुख्य मुख्य असुरांना बोलावून म्हटले, 

* प्रलंबा, महाबाहो केशिन्‌, धेनुका, पूतने, अरिष्ट आदी असुर- 
गणांनो, माझं वचन नीट ऐकावं. ही एक वार्ता प्रसिद्ध झाली आहे की, 
दुरात्मा देवांनी मला मारण्यासाठी मोठा प्रयत्न केला आहे. पण मी 
वीरपुरुष आहे. मी आपल्या शोर्यानं त्या देवांना बिलकुल जुमानणार 
नाही. अल्पवीये इद्र, एकटाच फिरणारा महादेव, एखादं छिद्र पाहून, 
शोधून दैत्यांचा वध करणारा विष्णू, हे देव काहीच करू शकणार 
नाहीत. माझ्या बाहुबलानं दलित आदित्य, अल्पवीर्य वसुगण, अग्नी, 
अन्य सर्वे देव माझं काय अनिष्ट करतील ? आपण सर्वांनी पाहिलंच 
असेल की, युद्धभूमीवर मी असताना देवराज इंद्र आला. व वक्ष:स्थला- 

' वर नाही, आपल्या पाठीवर वाणांचा वर्षांव घेऊन रणातून पळून गेला. 
ज्यावेळी या इद्रानं माझ्या राज्यातील वर्षांव बंद केला त्यावेळी माझ्या 
बाणांनी विद्ध होऊन मेघांनी वृष्टी केली नाही का ? आमचे गुरू 
श्वशुर जरासंध सोडून दिले तर या पृथ्वीवरील सर्व नृपांनी माझ्या 
बाहुबलास भयभीत होऊन माझ्यापुढं आपली शिरं नमविली नाही का ? 

' दत्यश्चेष्ठगण, देवांच्या प्रती माझ्या चित्तात अवज्ञेचा भाव आहे. 
वीरगण, त्यांनी माझा वघ करण्याचा यत्न आरंभला हे पाहूनच मला 
हसू यंत आहे. तथापि दैत्येन्द्र, त्या दुष्ट व दुरात्म्यांच्या अपकाराचा 
बदला घेण्यासाठी मला अधिक प्रयत्न केला पाहिजे. म्हणून पृथ्वीवर 
जो कुणी यशस्वी व यज्ञकर्ता असेल त्याचा देवांकडील कल पाहून वध 
करायला हवा. 

* देवकीच्या गर्भातून जन्मास आलेल्या बालिकेनं हेही सांगितलं 
की, त्या माझ्या पूवंजन्मीच्या कालाचा निश्चयानं जन्म झाला आहे. 
म्ह यून आज पृथ्वीवर जन्मास आलेल्या बालकांची विशेष चौकशी 

करावी. ज्या वालकात विशेष रीतीचा उद्रेक दिसेल त्या बालकास 
आपण मारलं पाहिजे. ; 

असुरांना अशी आज्ञा देऊन कंसाने कारागृहातून वसुदेव-देवकींची 
मुक्तता केली. तो त्यांना म्हणाला, ' आपल्या बालकांची मी आजपर्यंत 
वृथा हत्या केली. माझा नाश करणाऱ्या वालकाचा जन्म झाला आहे. 
परंतु आपण दुःख करू नये. आपल्या बालकांचं देवच तसं होतं. आपणा- 
सारख्यांच्या प्रारब्धदोषानंच त्या बालकांना माझ्याकडून प्राणास मुकावं 
लागलं.' 

वसुदेव-देवकीस मुक्त करून कंसाने शंकित चित्ताने आपल्या अंत:- 
पुरात प्रवेश केला. 


पुतनेचा वध 


बंदीगृहातून सुटताच वसुदेवांनी नंदाची भेट घेतली. नंदास पुत्र 
झाल्याचे समजून वसुदेवांनी त्याला आदरपूर्वक शब्दांत म्हटले, * या 
वृद्धावस्थेतच आपणांस पुत्राचा लाभ झाला ही मोठी सौभाग्याची वाब 
म्हणावी लागेल. आपण या कंसराजाचा सारा कर भरला आहे ना? 
आता इथं धनवान पुरुषानं अधिक काळ थांवता कामा नये. आपला 
करभार चुकता झाला असेल तर आपण आता इथं कशासाठी थांबता ? 
नंदजी, आपण त्वरित आता गोकुळात जावं. तिथं, रोहिणीस झालेल्या 
माझ्या पुत्राचीही आपण उत्तम प्रकारानं देखभाल करावी. ' 

वसुदेवांनी असे सांगताच नंद आदी महावलवान गोपगण छकड्यात 
सामान ठेवून, कर वगेरे भरून गोकुळाकडे निघून गेले. गोकुळात 
असताना एके रात्रीच्या समयास बालघातिनी पूतना झोपलेल्या कृष्णास 
मांडीवर घेऊन बसली व तिने आपला स्तन बालकाच्या मुखात दिला. 
रात्रीच्या वेळी पुतना ज्या ज्या बालकांच्या मुखात स्वतःचा स्तन देई 
. ती ती बालके मृत्युमुखी पडत. पण कृुष्णचंद्राने कोधपूर्वंक तिच्या स्तनास 
आपल्या हातांनी असे दाबून पकडले की त्याने त्यायोगे तिचा प्राणच 
हरण केला. स्तायुबंधनांनी शिथिला झालेली पूतना घोर शब्द उच्चारून 

मरताना महाभयंकर रूप धारण करून पृथ्वीवर पडली. तिचा भयंकर 
आवाज ऐकून भयभीत ब्रजवासीगण जागे झाले. त्यांनी पाहिले की, 
कृष्ण पूतनेंच्या मांडीवर असून पूतना मात्र मरून पडली आहे. 

तेव्हा भयभीत झालेल्या यशोदेने कृष्णास आपल्या मांडीवर 
घेतले. तिने गायीच्या शेपटाने झाडून बालकाचा ग्रहदोष दूर केला. 
नंदगोपानेही काही प्राथंना करून बालकाचे रक्षण व्हावे म्हणून कृष्णाच्या 
कपाळावर शेणाचे भस्म लावले. नंदगोप म्हणाला, 

“ज्याच्या नाभीतून प्रकट झालेल्या कमछातून सवं जगाची निर्मिती 
झाली आहे ते सवे भूतांचे आदिस्थान श्रीहरी तुझं रक्षण करोत. 
ज्यांच्या दाढांच्या अग्रभागावर स्थापित होऊन सवं भूमीचा, जगताचा 
उद्धार करणारे श्रीकेशव तुझं रक्षण करोत. ज्या प्रभूने आपल्या 
नखाग्रांनी शत्रूचं वक्षःस्थळ विदीणं केलं ते नृसिंहरूपी जनार्दन तुझं 
रक्षण करोत. ज्यानं क्षणमात्र सदास्त्र त्रिविक्रम रूप धारण करून 
आपल्या तीन पावलांनी त्रिलोकास व्यापं त्या वामन भगवानांनी तुझं 
रक्षण करावं. गोविद तुझ्या शिराचं रक्षण करतील. बालका, 

शिरस्ते पातु गोविन्दः कण्डं रक्षतु केशव: । 
गुह्यं च जठरं विष्णुजंडघे पादौ जनादन: ॥ 
मुलं बाहू प्रबाह च मनः सर्वे न्द्रियाणि च । 
रक्षत्दव्याहतेशवर्यस्तव नारायणोऽव्ययः ।। 

' गोविद, तुझ्या शिराचं, केशव कंठाचं, विष्णू गुह्यस्थानाचं व 
जठराचं, जनादन मांडधांचं व चरणांचं रक्षण करोत. तुझं मुख, बाहू, 
प्रबाहू, मन,सर्व इंद्रियं यांचं रक्षण अखंड ऐववर्यसंपन्न अविनाशी नारायण 
करोत, तुझं अनिष्ट करणारं पिशाच, कूष्माण्ड, राक्षस यांचा नाश 
शाङ्‌'ग धनुष्य, चक्र व गदा धारण करणाऱ्या भगवान विष्णूंच्या शंख- 
ध्वनींनं व्हावा. भगवान वैकुंठ दिशांस, मधुसूदन विदिशांस, हृषिकेश 
आकाशात, पृथ्वीस धारण करणारे श्रीशेष पृथ्वीवर तुझं रक्षण करोत. ! 

अशा प्रकारे स्वस्तिवाचन करून नंदगोपाने बालक कृष्णास एका 
छकडयाच्या खाली नीट झोपविले. मरण पावलेल्या पूतनेच्या महाकाय 
देहाकडे पाहुन सवं गोपांना भयमिश्चित विस्मय वाटला. 

एके दिवशी छकड्याच्या खाली झोपलेल्या श्रीकृष्णास भक 
लागली. दुधासाठी रडता रडता त्याने छकड्यास एक लाथ मारली. 
छकडा उलटून पडला व त्याची मोडतोड झाली. मोठा आवाज झाला 
म्हणून गोपीगण तेथे धावून आले. पाहातात तो छकडा उद्ध्वस्त झालेला 
व खाली बालकृष्ण उताणा पड्न खेळतो आहे. गोपगणांनी विचारले 
“या छकडयास कुणी उलटविलं ? कुणी याची मोडतोड केली ? तेथे 
खेळत असणाऱ्या वालकांनी म्हटले, ' या बालकाने छकडा उलटविला 
आम्ही आमच्या डोळयांनी पाहिळं.रडताना यानं लाथ मारली अन्‌ हा 
छकडा मोडून गेला. हे इतर कुणाचं काम नाही 

हे ऐकून गोपगणास चित्तात भारी नवल वाटले. नंदगोपाने 
चकित होऊन त्या वालकास उचलून घेतले. यशोदेने छकड्यात ठेव- 
लेल्या भांड्यांच्या तुकड्यांची, छकड्याची पुष्प, अक्षत, फूल, दही 
यांनी पूजा केली. याच सुमारास वसुदेवाच्या निरोपावरून गर्गाचार्य 
गोपांना ध्यानात येणार नाही अशा रीतीने गोकुळात आले व त्यांनी 
बालकांचे द्विजोचित संस्कार केले. त्या दोघांचा नामकरण-संस्कार 
करून महामती गर्गांनी मोठ्याचे नाव राम व छोट्याचे नाव कृष्ण 
ठेवले. थोडयाच दिवसांत बालके रांगू लागली. हात व गुडघे यांच्या 
आधाराने रांगत रांगत ती गोठ्यापर्यंत जाऊ लागली. गाईचे शेण, 
राख यांनी त्यांची शरीरे माखली जाऊ लागली. अशाच अवस्थेत ते 
घरभर रांगत असत. यशोदा व रोहिणी त्यांना किती म्हणून आवर- 
णार ? कधी ते गायींच्या कळपात खेळत, कधी वासरांत खेळत, तर 
कधी नवजात वत्सांच्या शेपट्या पकडून ओढत. वालके एके ठिकाणी 
कधी स्थिर राहत नसत. साथसाथ राहून खेळणाऱ्या त्या चंचल 
बालकांना सावराता सावरता यशोदा थकून जाई. तेव्हा एकदा 
यशोदेने निर्दोष कमं करणार्‍या कृष्णास कमरेत एका दोराने बांधले 
व तो दोर एका चांगल्या वजनदार उखळास बांधून ठेवला. 
आणि ती रोषपू्वेक स्वरांत म्हणाली, ' अरे चंचळ पोरा, आता तुझं 

साम्यं असेल तर दाखव चालून ' इतके म्हणून यशोदामाता घरकामा- 
साठी निघून गेली. 

यशोदा गृहकार्यात व्यग्र असतानाच कमलनयन कृष्ण उखळा- 
सकट: ओढीत यमलाजुंनवृक्षांच्या मध्ये येऊन थांबला. उखळास 
खेचताना ते दोनही वृक्ष उन्मळून पडले. उखडण्याचा कडकड असा 
फार मोठा आवाज झाला. ब्रजवासी लोक दौडत धावतच तेथे येऊन 
पोचले. ते दोन उन्मळून पडलेले वृक्ष व मध्ये उखळास वांधलेला कृष्ण 
पाहून सर्वांनाच नवल वाटले. बालकाचे छोटेछोटे दात इवेतकिर- 
णांनी चमकत होते. त्यावेळेपासून दोराने वांधल्यामुळे कृष्णाचे नाव 
दामोदर झाले. 

तेव्हा हा उत्पात पाहून नंदगोपांनी आपआपसांत चर्चा केली. 
हे भयंकर प्रकार पाहून ते भयभीत झाले होते. आता आपण या ठिकाणी 
न राहाता कोठल्यातरी दुसऱया उपवनात जाऊ असे त्यांनी ठरविले. 
पृतनावध, शकटभंजन, वृक्षांचा नाश, अचानक असे उत्पात पाहून 
गोप त्रस्त झाले. भूमीसंबंधी एखादा मोठा अपघात होण्यापूर्वीच गोकूळ 
सोडून जावे असे त्यांच्या मनात आले. ' चला, त्वरा करा. लौकर 
आवरा ' असी प्रत्येक कुटुंबाची एकच घाई झाली. व्रजवासी गोपांनी 
आपापले छकडे सजविले. सामान आवरले. गायींना बरोबर घेऊन गोप 
गोकूळ सोडून निघालेही. ज्या काही थोडाफार किरकोळ वस्तू गोकुळात 
उरल्या; त्यावर कावळचयांचे थवे घिरट्या घाल लागले. नाना प्रकारच्या 
पक्ष्यांनी तेथे दाटी केली. र | 

लीलाविहारी भगवान कृष्णाने गायींच्या अभिवृद्धीसाठी आपल्या 
शुद्ध चित्ताने नित्य वृंदावनधामाचे चितन केले. अत्यंत रूक्ष ग्रीष्म- 
कालातही त्यामुळे वर्षानऋहतूसारखी प्रसन्नता प्रकट झाली. अधंचंद्राकार 
वत्सांची व गायींची रांग लावून व्रजवासींनी एका नवीनच वस्तीस 
आरंभ केला. राम व कृष्ण हे वत्सांचे रक्षक बनले. गोठ्यात बसून 
त्यांच्या नित्याच्या बाललीला सुरू झाल्या. त्या दोनही बालकांनी 
आपल्या डोक्यांवर मयूरपिसांचे टोप धारण केले. वन्यपुष्पांची कर्ण- 
भूषणे त्यांनी लेवून क्रीडा केली. ग्वालोचित वंशी म्हणजे बासरी 

त्यांच्या हातात शोभू लागली. ते सर्वे प्रकारचे ध्वनी करू लागले. 
पानांच्या पिपाण्या करून, वाजवून ते निरनिराळे आवाज करू लागले. 
वृंदावनातील झाडे-झुडपेही त्यांच्यावरोबर प्रसन्नतेने हसु लागली, 
डुलू लागली. ती मुले खेळण्यात रमली, कधी एकमेकांच्या पाठीवर 
वसून रमू लागली. कधी इतर गोप बालकांवरोवर ते गायी चारायलाही 
जात असत. अशा रीतीने खेळत रमत काही काळ गेल्यावर निखिल- 
लोकपालक वत्सपाल सात वर्षाचे झाले. 

तेव्हा मेघसमूहाने आकाश एकदा भरून आले. अतिशय मुसळ- 
धार पावसामुळे दिशा अंधारून गेल्या. वर्षाकाल सुरू झाला. दूर्वांचे 
हरित अंकुर सर्वत्र उगवून आले. इंद्रगोपांचे लाल किडे संत्र दिसू 
लागल्यामुळे पृथ्वी पद्मरागविभूषिता मरकतमयीप्रमाणे दिसू लागली. 
नवीन धन मिळाल्याने जसा एखादा दुष्ट पुरुष उच्छुंलल वनतो तसेच 
नद्यांचे जळ सवेत्र पसरू लागले. त्याने आपला निदिष्ट मार्गे सोडून 
दिला. मूर्ख माणसाच्या धृष्टतापूर्ण उक्तींमुळे चांगल्या वक्त्याची वाणी 
जशी फिकी पडते तसेच मलिन मेघांनी आच्छादला गेल्यामुळे निर्मळ 
चंद्र शोभाहीन झाला. विवेकहीन राजाच्या संगतीत गुणहीन मनुष्य 
प्रतिष्ठा पावतो, त्याच प्रकाराने आकाशमंडलात गुणरहित इंद्रधनुष्य 
स्थित झाले. दुराचारी पुरुषाला जशा कुलीन पुरुषाच्या निष्कपट शुभ 
क्रिया दिसाव्यात तशाच मेघमंडलात बगळयांच्या निर्मेल पंक्ती सुशोभित 
झाल्या. श्रेष्ठ पुरुषाबरोवर एखादा दुर्जन मित्र दिसावा, तसे दुश्य 
आकाशात चंचल विद्युत प्रकट झाल्याने दिसू लागले. महामूर्खाच्या 
अन्याथिका उक्तींसमान सर्वे मार्गे तृण व गवत यांनी आच्छादून गेले. 

त्यावेळी उन्मत्त मयूर व चातक यांनी सुशोभित झालेल्या महा- 
बनात कृष्ण व राम प्रसन्नतापूर्वंक गोपङुमारांसह हिइफिरू लागले. 
गायींच्या मागे फिरून ते कधी मनोहर गाणे गात असत. कधी ताना 
मारीत. कधी अत्यंत शीतळ वृक्षाखाली बसून विश्रांती घेत. कधी ते 
कदंब पुष्पांचा विचित्र वेष बनवून वापरीत, तर कधी मथूरपिसांच्या 
माळेने सुशोभित होत असत. कधी नाना प्रकारच्या पर्वतीय धातूंच्या 
मिश्रणाने स्वतःची शरीरे रंगवीत: कधी पानांच्या शय्येवर पडून एखादी 

डुलकी घेत. तर कधी मेघगजेनेवरोवर “हा हा ' करून कोलाहल 
माजवीत. कधी दुसऱ्या गोपांच्या गाण्याची ते प्रशंसा करीत. कधी 
बासरी वाजवून मोराच्या ओरडण्याची नक्कल करीत. अशा प्रकारे ते 
दोघे अत्यंत प्रेमाने, नाना प्रकारच्या भावनांनी खेळ खेळीत. प्रसन्न 
चित्ताने वनात हिंडत-फिरत. सायंकाळ झाली की, इतर गोपबालक व 
गायी यांच्यासह ते परत व्रजात येत असत. समवयस्क गोपबालकांच्या 
सहवासात याप्रमाणे राम व कृष्ण क्रीडा करीत गोकुळात वा ब्रजभूमीतः 
वाढू लागले. 


कालियाचे दसन 


एके दिवशी रामाला बरोबर न घेता कृष्ण एकटाच वृंदावनात 
निघून गेला. वनमालांनी विभूषित होऊन तो गोपवालकांवरोवर खेळू 
लागला. फिरत फिरत तो चंचल तरंगांच्या यमुनेच्या तटावर गेला. 
किनाऱ्यावरील फेसमिश्चित पाण्यामुळे यमुना जणू हसत होती. याच 
यमुनेच्या काठी कृष्णाने विषाग्नीने संतप्त झालेले कालियानागाचे एक महा- 
भयंकर कुंड पाहिले. त्याच्या विषाग्नीने किनाऱ्यावरील सारे वृक्ष जळून 
गेले होते. वायूवरोबर वाहत जाणाऱ्या विषकणांनी पक्ष्यांचे समुदायही 
दग्ध झालेलें होते. ते कुंड म्हणजे मृत्यूचे एक दुसरे मुखच होते. ते पाहून 
मधुसूदनानें विचार केला, “याच डोहात दुष्टात्मा कालियानाग राहतो : 
आहे. त्याचं विष हे शस्त्र असून तो दुष्ट माझ्याकडून पराभूत होऊन 
समुद्रास सोडून इथं येऊन राहिला आहे. त्यानं या समद्रगामिनी नदीस 
दूषित केलं आहे. आता हिचं जल तहानलेला मनुष्य व गायी यांच्या 
उपयोगी येणार नाही. आता मला या नागराजाचं दमन करायला हवं. 
त्यामुळं सारी व्रजवासी प्रजा सुखपूर्वक निर्भय बनून जाईल. या कुमार्गी 
दुरात्म्यास शांत केलं पाहिजे. यासाठी तर मी या जगात अवतार धारण 
केला आहे. आता मी या उंच उंच फांद्यांच्या डोहाजवळ, या कदंबवृक्षा- 
वर चढतो व तेथून वामुभक्षी नागराजाच्या कुंडात उडी मारतो. ! : 

असा विचार करून भगवान कृष्णांनी आपली कमर कसली. 
वेगाने त्यांनी नागराजाच्या कुंडात उडी मारली. त्यांच्या उडी मारण्याने 

डोहातील पाणी अत्यंत क्षोभित झाले व दूरस्थ किनाऱ्यावरील सारे 
वृक्ष त्यामुळे भिजून गेले. विषारी सर्पाच्या विषम विषाच्या ज्वालांनी 
तप्त झालेले ते पाणी अंगावर पडताच ते वृक्षही त्वरित जळू लागले. 
त्यांच्या ज्वालांनी समस्त दिशा व्यापून गेल्या. डोहात उतरल्यावरोवर 
कृष्णाने नागराजाचे दार ठोठावले. शब्द ऐकताच नागराज त्वरित 
त्याच्या सन्मुख येऊन उभा राहिला. त्याचे नेत्र क्रोधाने लाल झाले 
होते. मुखातून अग्नीच्या ज्वाला वाहेर येत होत्या. तो अन्य महाविषारी 
वायुभक्षी सर्पांनी घेरलेला होता. त्याच्यावरोवरच मनोहर हारांनी 
भूषित झालेल्या व शरीरकंपाने हलणाऱ्या, कुंडळांच्या कांतीने शोभणाऱ्या 
सुशोभित अशा शेकडो नागपत्नी होत्या. त्या सर्पाने कुंडलाकार बनून 
कृष्णचंद्रास आपल्या शरीराने वांधून टाकले. तो त्याला आपल्या 
विषारिनसंतप्त मुखांनी चावू लागला. 

त्यानंतर कृष्णचंद्र नागकुंडात पडला व सर्पाच्या फण्यांनी पोडित 
होत आहेसे पाहून इतर गोपवालकांनी ही सर्व वार्ता ब्रजात कळवून 
शोकाने व्याकुळ होऊन रडायला आरंभ केला. गोपगण म्हणाले, 

' अहो, या हो, पाहा हो. हा कृष्ण कालियाडोहात पड्न मूच्छित 
झाला आहे. पाहा ना. त्याला नागराज खात आहे. ' वज्ापाताप्रमाणे 
हे शब्द ऐकताच गोपगण, यशोदा, गोपी त्वरित कालियाङ्गुंडावर दौडतच 
आल्या. ' हाय हाय, कृष्ण कुठं आहे ?' इत्यादी शब्दांनी गोपी व्याकुळ 
बनून शोक करू लागल्या. यशोदा तर चालताना सारखी अडखळत 
होती, पडत होती. तेथे आल्यावर तिने पाहिले की, कृष्णचंद्र सर्पाच्या 
विळख्यात सापडला आहे. त्याने कृष्णाच्या शरीराला वेढून टाकल्या- 
मुळे कृष्णाचा निरुपाय झाला आहे. महाभागा यशोदा व नंदगोप पुत्राच्या 
मुखाकडे एकटक होऊन हताश बनून पाहत होते. अन्य गोपीही कृष्णाची 
ही अशी दशा पाहून रडू लागल्या. व्याकुलतापूर्वंक त्या गद्गदवाणीने 
म्हणाल्या, 

‹ आता आम्ही सर्वच यशोदेच्या सह या सर्पराजाच्या कुंडात 
डुबून जातो. आता परत ब्रजात जाणं उचित नाही. सूर्याशिवाय दिन 
कसला ? चंद्राशिवाय रात्र कसली ? सांडाशिवाय गायी कसल्या ? 

कुष्णाशिवाय आम्हांस त्या ब्रजात आहे तरी काय? कृष्णाला घेतल्या- 
खेरीज आम्ही आता ब्रजात परत जाणार नाहीच. त्याच्याशिवाय ब्रज 
हे जलहीन सरोवरासमान अत्यंत अभव्य व असेव्य वाटेल. जिथं नील- 
कमलदलासारखी इयामसुंदराची मूर्ती नाही त्या मातृमंदिरावर आता 
प्रीती असणं ही आश्‍्चर्याचीच बाब होईल ! अग, खुललेल्या कमलदलां- 
प्रभाणे डोळे असणाऱ्या या श्रीहरीशिवाय अत्यंत दीन झालेल्या तुम्ही 
जाणार तरी कुठं ? ज्यानं अत्यंत मनोहर बोलीनं आमचे सवे मनोरथ 
आपल्या बोलण्यानं वशीभूत केले, त्या कमलनयन कृष्णचंद्राच्या शिवाय 
आम्ही नंदजींच्या गोकुलात आता जाणारच नाही. अगे, गोपींनो, पाहा 
ना, सर्पेराजाच्या फणांनी आवृत झालेल्या श्रीकृष्णाचं मुख आमच्याकडे 
पाहून मधुर हास्यानं शोभत आहे.' 

गोपींचे असे हे निर्वाणीचे बोलणे ऐकून, त्रासविव्हल चकितनेत्र 
गोपांना पाहून, पुत्राकडे डोळे लावून बसलेल्या अत्यंत दीन नंदास पाहून, 
मूर्च्छाकुल झालेल्या यशोदेस पाहून महाबली रोहिणीनंदन बलरामजी 
आपल्या सांकेतिक भाषेत कृष्णास म्हणाला, ' देवदेवेशवरा, काय तू 
स्वतःसच अनंत मानीत नाहीस ? मग कशासाठी हे असे मानवभाव 
व्यक्त करीत आहेस ? चाकाची नाभी अऱ्यांचा आश्रय करते ना ? 
त्याचप्रमाणं आपणच या जगाचे आश्रय आहात. कर्ता, हर्ता, रक्षक 
आपणच आहात. आपणच त्रैलोक्यस्वरूप व वेदत्रयीमय आहात. हे 
अचित्यात्मन्‌, इंद्र, रुद्र, अग्नी, वसू, आदित्य, मरुद्गण, अर्विनीकुमार 
तथा समस्त योगिजन आपलंच चितन करतात. जगन्नाथा, जगाच्या 
हितासाठी, पृथ्वीचा भार उतरण्यासाठी आपण या मर्त्यलोकात अवतार 
घारण केला आहे. आपला अग्रज मीही आपलाच अंश आहे. भगवन्‌, 
आपले हे गोपवेषधारी समस्त देवच आपल्या कृत्यांचं अनकरण करून 
आपल्या वरोबर आहेत. हे शाइवता, प्रथम आपण आपल्या विहारा- 
साठी देवांगनांना गोपीरूपानं या ब्रजभूमीत अवतीणे केलंत व नंतर 
आपण इथ अवतार घेतलात. कृष्णा, इथं अवतार धारण केल्यावर 
आपणां दोघांना तर हे गोप, गोपी, हेच आपले बांधव झाले आहेत. मग 
आपण या दुःखी बांधवांची अशी उपेक्षा का करता ? कृष्णा, हा मनुष्य- 

भाव, हे वालचापल्य तर आपण पुष्कळच दाखविलं आहे. आता आपण 
त्वरित या दुष्टात्म्यास, ज्याचे शस्त्र त्याचे दात आहेत, त्याला दमन 
करावं. 

असे स्मरण दिल्यावरोवर मधुर हास्याने आपले ओष्ठसंपुट उघडून 
श्रीकृष्णचंद्राने उसळी मारून सर्पवंधनापासून स्वत:स मोकळे करून घेतले. 
आणि आपल्या दोनही हातांनी त्या नागराजाचा मधला फणा पकडून 
कृष्ण त्या नतमस्तक सर्पराजाच्या डोक्यावर चढून नाचू लागला. 
श्रीकृष्णचंद्राच्या चरणांच्या आघातांनी त्याचे प्राण मुखात येऊन ठेपले. 
तो आपले जे मस्तक उंचावीत होता त्यावर कृष्ण पाय देऊन ते दाबीत 
होता. श्रीकृष्णचंद्राने भ्रांती, रेचक, दण्डपात नावांच्या नृत्यातील गतींनी 
ताडन केल्यामुळे तो महासर्पं मूच्छित झाला. त्याच्या नाका-तोंडातून 
खूपच रक्त वाहिले. याप्रकारे त्याचे शिर, त्याची मान, त्याच्या मुखातून 
वाहणारे रक्‍त पाहून नागराजाच्या पत्नी श्रीकृष्णापाशी आल्या व 
करुणवाणीने म्हणाल्या, 

ज्ञातोऽसि देवदेवेश सधंज्ञस्त्वमनृत्तम । 

परं ज्योतिरचित्यं यत्तदंशः परमेइवरः ॥ 

न समर्थाः सुरास्तोतुं यमनन्यसवं विभुम्‌ । 

स्वरूपवणंनं तस्य कथं योषित्करिष्यति ॥। 

* देवदवेशवरा, आम्ही आपणांस ओळखलं आहे. आपण सर्वज्ञ व 
सवंश्रेष्ठ आहात. जे अचित्य आहे, जे परमज्योतिरूप आहे, त्याचाच अंश 
आपण आहात. ज्या स्वयंभू व व्यापक प्रभूची स्तुती करण्यात देवगणही 
समर्थं नाही त्या आपल्या स्वरूपाचं आम्ही स्त्रिया कसं वर्णेन करू 
शकणार ? पृथ्वी, आकाश, जल, अग्नी, वायुस्वरूप हे सर्व ब्रह्मांड ज्याचा 
छोटासा अंश आहे, त्याची स्तुती आम्ही कशी करू ? योगिजन ज्याचं 
स्वरूप नित्य यत्न करूनही नीट जाणीत नाहीत, जो परमार्थेर्पानं 
अण्पेक्षाही अणू आहे, स्थूलापेक्षाही स्थूल आहे त्याला आम्ही नमस्कार 
करीत आहोत. ज्याच्या जन्मास विधाता व अंतास काल हेतू नाही, 
ज्याचा स्थितिकर्ताही कुणी नाही त्याला आम्ही सर्वदा नमस्कार करतो. 
या कालियानागाच्या दमनात आपणांस थोडासाही क्रोध आलेला नाही. 

केवळ लोकरक्षण हाच एक आपला हेतू आहे. म्हणून आपण आमचं 
निवेदन ऐकावं. 

' क्षमाशीलांत श्रेष्ठ असणाऱ्या कृष्णा, साधुपुरुषानं सदाच स्त्रिया, 
मूढ व दीन जंतूंबर कृपा करायला हवी. म्हणून आपण या दीनाचा 
अपराध क्षमा करावा. प्रभो, आपण तर सर्वं जगाचं अधिष्ठान 
आहात. आणि हा सपं आपल्या अपेक्षेनं अत्यंत बलहीन आहे. आपल्या 
चरणांनी पीडित होऊन हा तर अर्ध्या मृहूर्तातच आपला प्राण 
सोडील असं वाटतं. हे अव्यया, प्रीती समानतेतून, द्वेष उत्कटातून 
पाहिला जातो. कुठं हा अल्पवीर्यं सपं व कुठं आपलं अखिल भुवनाश्रय 
स्थान ! आपला द्वेष याच्या बरोबर ? म्हणून हे जगत्स्वामिन्‌, या 
दीनावर आपण दया करावी. प्रभो, आता हा नाग आपले प्राण सोडायला 
उत्सुक आहे. कृपया आपण या आमच्या पतीवर दया करावी. आम्हांस 
या पतीची भिक्षा द्यावी. हे भुवनेश्‍वरा, हे जगन्नाथा, हें महापुरुषा, हे 
पुर्वेजा, हा नाग आता आपला प्राण सोडतो आहे कृपया आम्हांस 
आमच्या पतीची भिक्षा घालावी. हे वेदान्तवेद्य देवेश्वर, हे दुष्ट दैत्य- 
दलन, आता हा नाग आपले प्राण सोडू पाहात आहे, आम्हांस आमच्या 
पतीची भिक्षा घालावी.' 

नागपत्नींची अशी प्रार्थनाः होत असताना थकलेला, भागलेला 
नागंरांजंही मोठया कष्टाने धीरे धीरे बोलू लागला, | 

* नाथा, आपलं स्वाभाविक अष्टगुणविशिष्ट परम ऐश्वर्य 
निरतिशय आहे. म्हणून मी आपली स्तुती कोणत्या प्रकारानं करू ? 
आपण पर आहात. आपण पराचंही आदिकारण आहात. परात्मका, 
पराची प्रवृत्तीही आपणांपासूनच निर्माण झाली. आहे. आपण म्हणन 
परापेक्षा पर आहात. मग मी आपली स्तुती कशी करू? ज्यापासून 
बरह्मा, रुदर, इंद्र, मरुद्गण, अद्विनीकुमार, वसुगण व आदित्य इत्यादी 
सर्वे उत्पन्न झाले, त्या आपली स्तुती मी कशी करू ? हे सर्वे जगत 
ज्यांच्या काल्पनिक अवयवाचा एक सूक्ष्म अवयवांशमात्र आहे, त्या 
आपली स्तुती मी कशा प्रकारे करू ? ज्या सदसत (कार्यकारण) 
स्वरूपाच्या वास्तविक रूपास ब्रह्मादी देवेश्वरगणही जाणीत नाहीत त्या 

आपली स्तुती मी कशा प्रकारे करू ? ज्यांची पूजा ब्रह्माआदी देवगण 
नंदनवनातील पुष्प, गंध, अनुलेपन आदींनी करतात त्या आपली पुजा 
मी कशा प्रकारे करू ? देवराज इंद्र ज्यांच्या अवतारख्पांची पुजा 
करतो, पण त्यांचं यथार्थं रूप जाणीत नाही. त्या आपली पूजा मी कशा 
प्रकारे करू ? योगिगण आपल्या सव इंद्रियांना संयमित करून ज्याची 
ध्यानद्वारे पूजा करतात, त्या आपली पूजा मी कशा रीतीनं करू ? ज्या 
प्रभूंच्या स्वरूपाची चित्तात भावना करून योगिजन भावमय पुष्पांनी 
ध्यानद्वारा उपासना करतात त्यांची पूजा मी कशा रीतीनं करू ? 

* देवेशवरा, आपली पूजा वा स्तुती करण्यास मी सवदा असमर्थ 
आहे. 


सोऽहं ते देवदेवेश नाचंनादो स्तुतौ न च । 
सामर्थ्यवान्‌ कृपामात्रमनोवृत्तिः प्रसीद मे॥ 
सपंजातिरियं कूरा यस्यां जातोऽस्मि केशव । 
तत्स्वभावोऽयमत्रास्ति नापराधो ममाच्युत ॥ 
सृज्यते भवता सवं तथा संहियते जगत्‌ । 
जातिस्वरूपस्वभावाइच सृज्यन्ते सुजता त्वया ॥ 

: देवा, आपली पुजा वा आपली स्तुती करण्यास मी सर्वथा 
असमर्थ आहे. माझी चित्तवृत्ती केवळ आपल्या कृपेकडं लागलेली आहे. 
म्हणून आपण माझ्यावर प्रसन्न व्हावं. केशवा, माझा जीत जन्म झाला 
आहे ती सर्पंजाती अत्यंत क्रूर आहे. पण हा माझा जातिस्वभाव आहे. 
अच्युता, यात माझा कोणताच अपराध नाही. या सवे जगताची रचना 
व संहार आपणच करता. या जगताच्या रचनेच्या वेळीच त्याची जात, 
रूप, स्वभाव इत्यादी सर्वे आपणच तयार करता. 

“ ईस्वरा, आपणच माझी जाती, माझं रूप, माझा स्वभाव यांनी 
मला जसं बनविलंत त्यास अनुसरून मी आपलं कार्यं करीत होतो. 
देवदेवा, जर माझं आचरण विपरीत असेल तर आपण मला अवइय 
दंड द्यावा. तथापि हे जगत्स्वामिन्‌, आपण मला अज्ञानाला जो दंड 
दिला आहे तो ठीक आहे. अच्युता, आपण माझा पुरुषार्थ नष्ट केलात. 

माझं विष संपविलंत. माझं फार मोठं मानमदेन आपण केलं आहे. आता 
आपण मला केवळ प्राणदान द्यावं. मी काय करावं याची आज्ञा 
आपणच द्यावी.' 

“सर्पा, आता तू या यमुनाजलात राहाता कामा नयेस. तू त्वरित 
आपले पुत्र, आपला परिवार यांच्यासहित समुद्राच्या जलात जाऊन 
राहा. तुझ्या मस्तकावर माझ्या चरणचिन्हांचे ठसे आहेत. ते पाहून 
सर्पांचा शत्रू गरुडही तुझ्यावर कधी प्रहार करणार नाही. 

सपेराज कालियास इतके सांगून भगवान कृष्णांनी त्याला सोडून 
दिले. त्याने श्रीह्रींना प्रणाम केला व तो सर्वांसमक्ष आपले सेवक, पुत्र, 
बंधू, सवे स्त्रिया यांच्या सहित ते कुंड सोडून समुद्राच्या दिशेने निघून 
गेला. सर्प निघून गेल्यावर गोपगण, मृत मनुष्य परत आला असे जणू 
समजून श्रीकृष्णास आलिंगन देऊ लागले. त्यांनी मोठय़ा प्रेमाने त्याच्या 
मस्तकावर नेत्रजलाचा अभिषेक केला. काही अन्य गोपगणांनी यमुनेचे 
स्वच्छ जल पाहून प्रसन्नता वाटून त्या लीलाविहारी कृष्णचंद्राची 
विस्मित चित्ताने स्तुती करायला प्रारंभ केला, त्यानंतर गोपींच्या गीतांनी 
व गोपांच्या प्रशंसेने सन्मानित होऊन कृष्णचंद्र ब्रजाकडे जाण्यास 

_ निघाला. 


धेनुकासुराचा, प्रलंबाचा वघ . 


एके दिवशी बलराम व कृष्ण बरोबरच गायी चारता चारता 
एका अतिशय रमणीय तालवनात आले. त्या दिव्य तालवनात धेन॒क 
नावाचा एक गाढवाच्या आकाराचा दैत्य मुगमांसाचा आहार घेऊन 
सदा राहात होता. त्या तालवनातील पिकलेल्या फळांची संपत्ती पाहून 
त्यांना तोडून खाण्याच्या इच्छेने गोपगण म्हणाले, 

' भैया रामा, कृष्णा, या भूमिप्रदेशाचं रक्षण सदा धेनुकासुर 
करतो. म्हणून इथं अशी पक्व फळं लगडून राहिलेली आहेत. आपल्या 
गंधांनी सर्वे दिशांना आमोदित करणाऱ्या तालफळांकडे पाहा. आम्हांस 


यांना खावंसं वाटतं. जर आपली इच्छा असेल तर आपण यांना पाडन 
द्यावं. ह 

गोपकुमारांची ही इच्छा ऐकून वलरामाने ' असंच आपण करू या ' 
असे म्हणून एक फळ पाडले. त्यानंतर कृष्णचंद्रानेही काही फळे पृथ्वीवर 
पाडली. पडणाऱ्या फळांचा आवाज ऐकून तो दुरात्मा व दुष्ट गर्देभासुर 
कोधाने धावतच आला. त्या महाबलवान असुराने आपल्या मागच्या 
दोन पायांनी वळरामाच्या छातीवर प्रहार केला. बलरामाने त्या दोन 
पायांना पकडून ठेवले व त्याने त्याला वर आकाशात घुमविले. तो 
जेव्हा निर्जीव झाला तेव्हा बळरामाने त्याला त्या तालवृक्षावरच फेकून 
दिले. तो गद्धा त्या झाडावरून पडता पडताच त्या वृक्षाची खूप फळे 
खाली जमिनीवर पडली. त्याचे काही सजातीय गर्दभासुर येताच 
बलराम व कृष्ण यांनी त्यांचा तसाच निकाल लावला. त्यामुळे मरण 
पावलेले असुर व तालवृक्षांची फळे यांनी पृथ्वी सुशोभित झाली. या 
वेळेपासून तालवनात गायी निर्भय होऊन सुखपूर्वंक तृण चरू लागल्या. 

आपल्या सर्वे अनुचरांसह गोप वं गोपी यांना ते तालवन आता 
सुखदायक झाले. सुरम्य ताळवनातील गर्देभासुर आता मारला गेला 
होता. धेनुकासुरास मारून ते दोन वसुदेवपुत्र प्रसन्न मनाने भांडीर 
नावाच्या वटवृक्षाच्या तळाशी आले. त्यांच्या खांद्यांवर गायी बांधण्याची 
दोरी होती. वनमालांनी ते विभूषित झाले होते. ते मधूनच सिंहनाद 
करीत, गात, वृक्षांवर चढत, दूरवर चरत असलेल्या गायींना त्यांची 
नावे घेऊन मोठयाने पुकारीत. नव्या शिगांच्या वत्सांप्रमाणे ते दोन 
कुमार शोभू लागले. त्या दोघांची वस्त्रे क्रमशः सोनेरी व इयामल 
रंगांची होती. म्हणून ते इंद्रधनुष्ययुक्त इवेत व इयाम मेघाप्रमाणे दिसत 
होते. सर्व लोकपालांचे हे प्रभू पृथ्वीवर अवतीर्णे होऊन नाना प्रकारच्या 
लौकिक लीलांनी परस्परांशी खेळत असत. मनुष्यधर्मात तत्पर राहून 
मनुष्यतेचा सन्मान करून, मनुष्यजातीच्या गुणांनी युक्‍त क्रीडा करीत 
ते वनामध्ये हिंडत असत. फिरत असत. ते दोन महाबली वालक कधी 
झोपाळ्यावर बसून झोके घेत. कधी परस्परांशी मल्लयुद्ध करीत. तर 
कधी फत्तर फेकून नानाप्रकारचे व्यायाम करीत. 

याचवेळी खेळत असलेल्या या दोन वालकांना उचलून घेऊन 
जाण्यासाठी प्रलंब नावाचा एक दैत्य गोपवेषात तेथे आला. दानव- 

श्रेष्ठ प्रलंब मनुष्य नसतानाही मनुष्यरूप धारण करून निःशंकभावाने 
त्या बालकांत घुसला. त्या दोघांची असावधानता पाहून त्या देत्याने 
कृष्णास सवेथा अजेय समजून बलरामास मारण्याचा निश्‍चय केला. 
ती सवे मुले हरिणाक्रीडन नावाचा खेळ खेळू लागली. दोनदोन वालके 
एकत्र येऊन निश्‍चित लक्ष्यापाशी जात होती. श्रीदामाच्या बरोबर 
कृष्णचंद्र, प्रलंबाच्या वरोवर बलराम, अशा अनेक जोड्या ठरून त्यांचा 
खेळ सुरू झाला. गोपबालक उडत बागडत स्पर्धा करू लागले. शेवटी 
कृष्णचंद्राने श्रीदामास, बलरामाने प्रलंबास, कृष्णपक्षीय गोपांनी अन्य 
गोपबालकांना पराभूत केले. 
या खेळात ज्या ज्या वालकांचा पराभव झाला त्यांनी सर्वांनी आपा- 
पल्या साथीदारास आपल्या खांद्यावर घेऊन भांडीरवटापर्यंत जाऊन तेथून 
,परत यायचे असे ठरले. पण या खेळात प्रलंब्ासुराने मात्र आपल्या 
खांद्यावर बलरामास घेऊन आकाशमार्गाने उंच झेप घेतली. रोहिणी- 
नंदन बलरामाचा भार त्या असुरास सहन झाला नाही. त्यामुळे तो 
` वर्षाकालीन मेघाप्रमाणे वाढून अत्यंत स्थूल शरीराचा वनला. माला व 
आभूषण धारण करणाऱ्या, शिरावर मुकुट ठेवणाऱ्या, गाडीच्या चाका- 
प्रमाणे भयानक नेत्र असलेल्या, आपल्या पादप्रहाराने पृथ्वीस कंपा- 
यमान करणाऱ्या, दग्धपर्वंतासमान आकार असणाऱ्या त्या दैत्यास 
पाहून, तो निर्भय राक्षस बळरामास घेऊन जात आहे, अशा अवस्थेत 
बलरामाने ओरडून कृष्णचंद्रास सांगितले, ' भैया, कृष्णा, पाहा ना, 
छद्मपुर्वेक गोपवेष धारण करून हा पर्वेतप्राय राक्षस, महाकाय दैत्य 
मला घेऊन जात आहे. मधुसूदना, आता मी काय करावं? पाहा ना. 
.हा दैत्य दुरात्मा मला शी घरगतीनं घेऊन जात आहे.' 
तेव्हा श्रीकृष्णचंद्राने मधुर हास्य करून बलरामाला म्हटले, 
“सर्वात्मन्‌, आपण सर्वं गुह्य पदार्थात अत्यंत गुह्यरूप असूनही हे 
असे स्पष्ट मानवभाव कशासाठी व्यक्त करता ? आपण आपल्या 
स्वरूपाचं चितन करावं. ते सवं जगताचं कारण आहे. ते 
,कारणाचंही कारण आहे. ते प्रलयकालातही स्थित राहाणार आहे. 
-आपणांस काय माहीत नाही ? आपण दोघेही या जगतात पृथ्वीचा 

भार उतरविण्यासाठीच मृत्युलोकात अवतार घेतला आहे. अनंता, 
आकाश आपलं शिर आहे. मेघ केश आहेत. पृथ्वी चरण आहेत. अग्नी 
मुख आहे. चंद्र मन आहे. वायू इवास व प्रश्‍वास आहे. चार दिशा बाहू 
आहेत. भगवान्‌, आपण महाकाय आहात, आपणांस मुखं आहेत, सहस्र 
हात आहेत. सहस्र पाय आहेत. आपण सह्न ब्रह्मदेवांचे कारण 
आहात. मुनिजन आपलं वर्णन सहस्र प्रकारांनी करतात: 
आपल्या दिव्य स्वरूपास कोणीच जाणीत नाही. सवं देवगण आपल्या 
अवताररूपाचीच उपासना करतात हे काय आपणांस माहीत नाही ? 
की हे सर्वे विश्‍व शेवटी आपणांतच विलीन होणार आहे ! अनंतमूते, 
आपणच धारण केलेली ही पृथ्वी सवे चराचर विश्वास धारण करते. 
हें अजा, निमेषादी कालस्वरूप आपणच असून कृतयुग आदी भेदांनी 
आपणच या जगतास .ग्रासता. ज्याप्रकारे वडवानलानं प्यालेल जल 
वायुद्वारे हिमाल्यापयंत पोचून हिमाचं रूप धारण करतं आणि पुन्हा 
सूर्येकिरणांचा संयोग होताच ते जलरूप होतं. त्याच प्रमाणं हे ईशा, हे 
सर्वं जगत्‌ आपल्याकडूनच नष्ट होऊन आपल्याच अधीन राहते. आणि 
पुनः प्रत्येक कल्पात आपणच सृष्टिरचनेस प्रवृत्त होता. व हे जगाचं 
स्थूल रूप प्रकट होतं. विश्वात्मन्‌, आपण व मी असे दोघेजण या 
जगताचे एकमात्र कारण आहोत. जगताच्या हितासाठी आपण अशी 
भिन्नभिन्न रूपं धारण केली आहेत. म्हणून हे अमेयात्मन्‌, आपण आपल्या 
स्वरूपाचं स्मरण करावं. मनुष्यभावाचं अवलंधन करूनच या देत्यास 
मारून या आपल्या बंधुजनांचं हित साघावं. ' 
महात्मा कृष्णचंद्रांनी अशा प्रकाराचे स्मरण दिल्याबरोबर महा- 
बलवान बलराम हसत हसत त्या प्रलंवासुरास पीडा देऊ लागले. त्यांनी 
क्रोधवश होऊन डोळे लाल करून त्याच्या मस्तकावर एक जोराचा 
ठोसा मारला. या प्रहाराने त्या देत्याचे दोन नेत्र बाहेर आले. त्यानंतर 
या दैत्याच्या मेंदूस धक्का पोचला म्हणून तो मुखाने रक्‍त ओकू लागला. 
शेवटी तो पृथ्वीवर पडून मरण पावला. वलरामाच्या या अद्भुत 
कार्यामुळे गोपगण प्रसन्न होऊन ' साघु, साधु ' म्हणत राहिले व 
त्यांनी त्याची प्रशंसा केली. गोपांच्या बरोवर बलराम व श्रीकृष्ण हसत 

बलराम व श्रीकृष्ण याप्रमाणे ब्रजात विहार करीत असताना 
वर्षाकार संपून दारदऋतूचा उदय झाला. पुत्र, क्षेत्र इत्यादींच्या ममतेत 
जसा गृहस्थ पुरुष संताप पावतो तक्शाच प्रकारे मासे डबकयातील जलात 
तप्त झाले होते. संसाराची असारता जाणून जसे योगिजन शांत होतात 
त्याचप्रमाणे मयूरगण मदहीन होऊन मौन झाले होते. सर्वे प्रकारची 
ममता सोडून जसे ज्ञानी पुरुष घराचा त्याग करतात त्याचप्रमाणे निमेळ 
अशा इवेत मेघांनी आकाहमंडलाचा त्याग केला होता. विविध पदार्थांत 
ममत्व असल्यामुळे देहधारीयांचे हृदय सारहीन होते त्याचप्रमाणे शरद- 
कालीन सूर्यामुळे सरोवरे सुकून गेली होती. निर्मल चित्ताच्या पुरुषाचे 
मन जसे ज्ञानद्वारे समत्व प्राप्त करून स्वस्थ होते त्याप्रमाणे शरत्कालीन 
जलाशी कुमुदांचा संबंध प्राप्त झाला. साधुकुलात चरमदेहधारी योगी 
जसा शोभून दिसतो त्याच प्रकारे तारकामंडलमंडित निर्मल आकाद्यात : 
पुर्णचंद्र विराजमान होऊ लागला. क्षेत्र व पुत्र यांची ममता विवेकी 
मनुष्य आपोआप हळूहळू सोडतो त्याप्रमाणे जलाशयांचे जल आपल्या 
तटांना सोडून ओसरू लागले. ज्या प्रकाराने अंतराय विघ्नांनी विचलित 
होऊन कुयोग व क्लेश यांचा पुन्हा संयोग होतो त्याप्रमाणे प्रथम सोडून 
दिलेल्या जलाशयात हंसांचा पुन्हा संयोग झाला. क्रमश: महायोग प्राप्त 
करून जसा यती निश्चल होतो तसाच जल स्थिर झाल्यामुळे समद्र 
निश्चल झाला. सवंगत भगवान विष्णूंस जाणूनच मेधावी पुरुषांच्या 
चित्ताप्रमाणे सर्वं जलाशये स्वच्छ झाली. 
br योगाग्नीच्या द्वारे ज्यांचा क्लेशासमूह नष्ट झाला आहे त्या 
T चित्ताप्रमाणे मेघ लीन झाल्यामुळे आकाश निर्मल झाले. 
ज्याप्रमाणे अहकारजनित महान दुःखास विवेक शांत करतो, त्याप्रकारे 
ूर्येकिरणांच्या वारे उत्पन्न झालेला ताप चंद्रम्याने शांत केला. प्रत्याहार 
जसा इंद्रियांना त्यांच्या विषयांपासून खेचतो, त्याचप्रमाणे झरत्कालाने 
आकाशातून मेघांना, पृथ्वीपासून धुळीला व जळापासून मलाला द्र 

केले. पाण्याने भरून गेल्यामुळे, जणू तलावांचे जल पूरक करून आता 
रात्रंदिवस कुंभक व रेचक या कियांद्वारे प्राणायाम करू लागले. 

अशा प्रकारे ब्रजमंडलाचे निमेळ आकाश व नक्षत्रमय शरत्काल 
येताच श्रीकृष्णांनी सवं ब्रजवासियांना इंद्राच्या उत्सवाची तयारी 
करताना पाहिले. महामती कृष्णांनी त्या गोपांच्या उत्सवाचा उत्साह 
अत्यंत उत्साहपू्वंक पाहिला. कुतूइलवश होऊन त्यांनी वृद्ध गोपांना 
विचारले, 

' आपण हे काय चालविलं आहे ? हा इंद्रयज्ञ कसला ?' 

' कृष्णा, मेघ व जल यांचा स्वामी देवराज इंद्र आहे. त्याच्या 
प्रेरणेनंच मेघगण जलरूपी रसाची वर्षा करतात. आपण सर्वं देहधारी 
त्या वर्षावानं उत्पन्न झालेल्या अन्नावर निर्वाह करतो. त्याच अन्नाचा 
आपण उपयोग करतो. देवादिकांनाही त्यानंच तृप्त करतो. त्या वर्षावा- 
मुळेच गवत विपुल प्रमाणात वाढतं व गायी तुष्ट, पुष्ट होऊन वत्सवती 
होतात. भरपुर दूध देतात. ज्या भूमीवर वर्षाव करणारे मेघ कृपा 
करतात, त्याच भूमीवर अन्न व तृण यांचा अभाव होत नाही. तेथील 
लोक कधी भुकेले राहत नाहीत, हा पर्जेन्यदेव इंद्र पृथ्वीचं जळ सूर्य 
किरणांच्या द्वारे खेचून सवं प्राण्यांच्या वृद्धीसाठी मेघांतून परत पृथ्वी- 
बर टाकून देतो. म्हणून या वर्षाऋतूत सर्वे राजे, आम्ही, अन्य मनुष्य 
गण, देवराज इंद्राची यज्ञाच्या द्वारे प्रसन्नतापुर्वंक पुजा करतो. ' 

इंद्राच्या पुजेसंबंधी नंदाची अशी वचने ऐकून दामोदर कृष्ण देव- 
राजास कुपित करण्यासाठी म्हणू लागले, ' तात, आपण कृषक म्हणजे 
शेतकरी आहात काय ? आपण व्यापारीही नाही. आपल्या देवता तर 
या गायी आहेत. कारण आपण सवं लोक वनचर आहोत. आन्वीक्षिकी 
(तरकंशास्त्र), त्रयी (कर्मकांड), दंडनीती, वार्ता या चार विद्या आहेत. 
यांतील केवळ वार्ताचे विवरण ऐकावं. हे महाभागा, वार्ता नावाची ही 
एक विद्या कृषी, वाणिज्य व पशुपालन या तीन वृत्तीची आश्रयभूता 
आहे. वार्ताच्या या तीन भेदांतून कृषी शेतकऱ्यांची, वाणिज्य व्यापाऱ्यांची 
व गोपाल ही आपल्या लोकांची उत्तम विद्या आहे. जी व्यक्ती ज्या 


वि. पु...८ 

विद्येने युक्‍त तिची ती इष्टदेवता होते. तीच पूजाअर्चा करण्यासाठी 
योग्य. तीच परम उपकारिणी आहे. जी व्यक्ती एकाकडून फल घेऊन 
दुसऱ्याची पूजा करते, तिचं या लोकात वा परलोकातही शुभ होत 
नाही. शेतांच्या अंतास सीमा आहे. सीमेच्या शेवटास वनें आहेत. 
वनांच्या शेवटी पर्वत आहेत. हे पंत हीच आपली परमगती आहे. 
आपण भिती, कवाडे बंद करून राहत नाही, आपलं निरिचित घर नाही 
की आपण शेती करणारे किसान नाहीत. आपण तर चत्रधारी मुनींच्या 
सारखे जनसमुदायात सुखी आहोत. चक्रधारी मुनीप्रमाणे आपण शकट 
घेऊन सवत्र भ्रमण करतो व जिथं सायंकाळ होईल तिथं निवास करतो. 

“असं ऐकलं आहे की, या वनातील पर्वतगण इच्छेनुसार रूप 
धारण करणारे आहेत. ते मनोवांच्छित रूप धारण करून आपापल्या 
शिरावर विहार करतात. जर कधी वनवासीगण या गिरिदेवांना कसली 
तरी बाधा करीत असतील तर ते सिंहादीरूपे धारण करून त्यांना 
मारून टाकतात. म्हणून आजपासुन या इं्रयज्ञस्थानी आपण गिरियज्ञ 
वा गोयज्ञ करू. त्याचा प्रचार आपण करू या. आपलं इंड्राशी काय 
प्रयोजन ? आपल्या देवता गायी व पर्वत आहेत. ब्राह्मणलोक मंत्रयज्ञ 
व कृषकगण सीरयज्ञ (नांगराची पुजा) करतात. म्हणून पर्वत व वनात 
राहणारे आपण गिरियज्ञ व गोयज्ञ करू या. 

' म्हणून आपण सर्वानी विधिपूर्वक मेध्य पशूंचा बली देऊन 
विविध सामग्रीनं गोवर्धेनपर्वताची पूजा करू. आज सवें ब्रजाचं दूध 
एकत्रित करून त्यानं ब्राह्मण व अन्यान्य याचक यांनी भोजन करावं. 
यासंबंधी अधिक विचार करण्याची गरज नाही. गोवधेंनाची पूजा, होम, 
ब्राह्मणभोजन समाप्त झाल्यावर शरद्ऋतूतील पुष्पांनी सजलेल्या 
मस्तकाच्या गायी गिरियज्ञाची प्रदक्षिणा करतील, गोपगण, आपण 
सर्वांनी जर प्रीतिपूवंक माझ्या या संमतीनुसार कार्य कराल तर त्यामुळं 
गायी, गिरिराज व मी स्वत: यांना अत्यंत प्रसन्नता वाटेल. ' मर 

कृष्णाचे हे भाषण ऐकून नंद व व्रजवासी गोप प्रसन्न झाले. ' साधु 
साधु असा उच्चार करून ते म्हणाले, “ वत्सा, तु जो विचार प्रकट 
केला आहेस तो फारच महत्त्वाचा व सुंदर आहे. आपण सर्वजण असंच 

करू या. आजपासूनच गिरियज्ञास प्रारंभ करू. त्यानंतर व्रजवासियांनी 
गिरियज्ञाचे अनुष्ठान केले. दही, खीर, मांस आदी पदार्थ पर्वंतराजास 
समर्पण झाले. शेकडो, हजारो ब्राह्मणांना भोजन देण्यात आले. पुष्प- 
भूषित गायी व सजल जल्धारांप्रमाणे गरजणारे सांड यांनी गोवर्धनाची 
परिक्रमा केली. त्या वेळी कृष्णाने पर्वताच्या शिखरावर अन्य रूपात 
प्रकट होऊन सर्वांना हे भासविले की, आपणच मूतिमान गिरिराज 
आहोत. अन्य गोपांच्या बरोबर पर्वतावर चढून त्यांनी दुसऱ्या स्वरूपात 
आपलेच पूजन केले. कृष्णांचे ते रूप अंतर्धान पावल्यावर सवं गोपजन 
अभीष्ट वर प्राप्त करून, गिरियज्ञ समाप्त करून आपापल्या घरी आले. 


श्रीकृष्णांकडन गोवर्धनधारण 


आपला यज्ञ झाला नाही हे पाहून इंद्र अत्यंत रागावला. त्यानें 
रोषधू्वेक संवर्तक नावाच्या मेषांच्या दलास बोलावून म्हटले, ' अरे 
मेघांनो, मी सांगतो तसं आता करा. माझी आज्ञा आज आपण सर्वांनी 
पुरी करावी. पाहा ना. त्या दुर्बुद्धी नंदगोपानं अन्य गोपांवरोबर 
कृष्णाच्या साह्यानं बलानंच अंध बनून माझ्या यज्ञाचा भंग केला. म्हणून 
त्यांची परमजीविका, जी त्यांच्या गोपत्वाचं कारण आहे, त्या गायींना 
माझ्या आज्ञेनं खूप मोठी वृष्टी करून तुम्ही संतप्त करावं. मीपण 
पर्वतशिखराप्रमाणं अत्यंत उंच असणाऱ्या ऐरावत हत्तीवर, चढून वायू 
ब जल सोडण्यासाठी तुम्हांस साह्य करीन.' 

इंद्राची अशी आज्ञा ऐकून गायींना नष्ट करण्यासाठी मेघांनी 
अतिप्रचंड वायू व वृष्टी यांचा वर्षाव केला. एका क्षणात महान जल- 
धारांनी पृथ्वी, दिशा, आकाश एकरूप होऊन गेल्या. मेघगण विद्युल्लता- 
रूप दंडाघातानें भयभीत होऊन महान शब्दांनी दिशांना व्यापून मुसळ- 
धार पाऊस पाडू लागले. मेघांचा वर्षाव रात्रंदिवस झाला. सवं जगत 
अंधकारपूर्णं झाले. वरखाली, सवं वाजूंना सवंत्र पाणीच पाणी झाले. 
वर्षाव व जोराचा वारा यांनी गायींची कटी, त्यांचे पाय, त्यांच्या माना 
सुन्न होऊन गायी मूच्छित होऊन गेल्या. काही गायी आपल्या वत्सांना हः 
आपल्या अंगाखाली लपवून संरक्षण देऊ लागल्या. काही गायी हः 

पाण्याच्या जोराच्या प्रबाहानें. वत्सहीन झाल्या. वार्‍याने कंपायमान 
झालेली दीनवदन झालेली वासरे व्याकुळ बनून मंद स्वरांनी श्रीकृष्णास 
“ रक्षण करा, रक्षण करा ' असे म्हणू लागली. शः 
'- सर्वं गायी, गोप, गोपी, सेवकंलोक, सर्व गोकुळच अतिशय 
व्याकुळ होऊन गेले. हे पाहून श्रीहरींनी विचार केला- यज्ञभंगामुळे 
रुष्ट झालेल्या इंद्राचा हा सर्व प्रकार आहे. आता आपणांस या सर्व 
ब्रजभूमीचंच रक्षण करायला हवं. आता आपण धैयेपूर्वक मोठमोठे 
शिलाखंड पवंतातून घेऊन यांचे एक मोठे छत्र करू व ते व्रजभूमीच्या वर 
धारण करू- श्रीकृष्णांनी असा विचार करून सवं गोवधेनपर्वंत उखडून 
आपल्या लीलेने तो आपल्या हातावर तोलून धरला. पर्वत उचलून 
धरताच तो शूरनंदन श्यामसुंदर गोपांना हसून म्हणाला, ' या. या. 
त्वरित या पववताच्या खाली या. वृष्टीपासून रक्षण व्हावं म्हणून मी हा 
एक उपाय केला आहे. इथं वायुहीन स्थानात येऊन सुखपूर्वेक बसा. 
निर्भय बनून प्रवेश करावा. पर्वत : पडेल की काय, याची भीती मुळीच 
करू नका.” 

श्रीकृष्णांनी असे सांगताच जलघारांनी पीडित झालेले गोपगोपी 
आपापली भांडीकुंडी घेऊन छकडयांसह, गायींसह पर्वताच्या खाली जमा 
झाले. ब्रजवांसियांनी हर्ष व विस्मयपूर्वक वृत्तीने श्रीकृष्णास पर्वत धारण 
करताना पाहिले. हु्षचित्त होऊन त्यांनी श्रीकृष्णांचे मनापासून स्तवं 
केले . गोपांचा नाश करण्यासाठी इंद्राने सात रात्रीपर्यंत सतत जल- 
वर्षाव केला. पण श्रीकृष्णाने पर्वतच धारण करून गोकुळाचे रक्षण केले 
व इंद्राची प्रतिज्ञा व्यर्थ करून दाखविली. इंद्राने मेघांना स्तब्ध केले. 
आकाश मेघहीन बनले. इंद्राची प्रतिज्ञा भंग पावलीसे पाहून सव गोकुळ- 
निवासी तेथून निघून प्रसन्नतापूर्वक आपापल्या स्थानी गेले. त्या ब्रज- 


वासियांना विस्मयपूर्वेक पाहून कृष्णांनी गिरिराज गोवर्धनास आपल्या 
स्थानावर स्थिर केले. | 

याप्रकारे गोवधेनपवेताचे धारण, गोकुळाचे रक्षण झालेले पाहून 

देवराज इंद्रास श्रीकृष्णांचे दर्शन घेण्याची इच्छा झाली. म्हणून शत्रुजित 
देवराज गजराज ऐरावतावर बसून गोवर्धनपर्वंतावर आला. तेथे सर्व 
जगाचे रक्षक गोपवेषधारी महावळवान श्रोकृष्ण ग्वालबालकांच्यासह 
गायी चारताना त्याला दिसले. त्याने हेही पाहिले की, पक्षिश्रेष्ठ गरुड 
अदृश्यभावाने त्यांच्यावर आपल्या पंखांची छाया पसरवीत आहे. हे 
पाहून इंद्र ऐरावतावरून उतरला. एकान्तात श्रीमधुसुदनांकडे प्रीति 
पू्वेक दृष्टी देऊन इंद्र स्तुती करून म्हणाला, 

कृष्ण कृष्ण श्रुणुष्वेदं यदर्थमहमागतः । 

त्वत्समीपं महाबाहो नेतच्चिन्त्यं त्वयान्यथा ॥ 

भारावतारणार्थाय पृथिव्याः पृथिवीतले । 

अवतोर्णोऽखिलाधार त्वमेव परमेश्‍वर ॥। 

मखभंगविरोधेन मया गोकुल्नाशकाः । 

समादिष्टा महामेधास्तेइचेदं कदनं कृतम्‌ ॥ 

::; ५ कृष्णा, मी आपल्यापाशी कशासाठी आलो आहे हे आपण ऐकावं. 
महावाहो; आपण कसलाही गैरसमजःकरून-घेऊ नये. हे अखिल्ाघारा 
परमेश्वरा, आपण पृथ्वीचा भार उतरण्यासाठीच हा अवतार धारण 
केला आहे. यज्ञभंगानं विरोध मानून मीच या गोकुळाछा नष्ट करण्या- 
साठी महामेघांना आज्ञा दिली होती. त्यांनीच हा संहार केला. पण 
आपण पवंतासच उचलून सरवे गायींचं रक्षण केलंत. वीरपुरुषा, आपल्या 
या अद्भुत कृतीनं मी फारच प्रसन्न झालो आहे. कृष्णा, आपण एका 
हातावर पर्वत धारण केलात. या दुश्यास पाहुन आपणाकडून देवांचे 
प्रयोजन सिद्ध झाल्याचं मी पाहिलं. आपण जे गायींचं रक्षण केलंत ते 
पाहून मी आपला विशेष सत्कार करण्यासाठी इथं आलो आहे. श्रीकृष्णा, 
आता मी गायींच्या वाक्यानुसारच आपणांस उपेंद्रपदावर अभिषेक 
करणार आहे. आपण स्वत:च गायींचे स्वामी, इंद्रियांचे स्वामी आहात, 
म्हणून आपण आता ' गोविद. या नावाने प्रसिद्ध व्हाल.' 

त्यानंतर इंद्राने आपले वाहन गजराज ऐरावतास घेऊन श्रीकृष्णा- 
वर पवित्र जलाचा अभिषेक केला. श्रीकृष्णांना अभिषेक होत असताना 
गायींनीही त्वरित आपल्या स्तनांतून दुग्धधारा सोडून पृथ्वीस भिजवून 
टाकले. याप्रकारे श्रीजनार्दनांस उपेंद्रपदावर स्थापित करून मोठ्या 
प्रीतीने व विनयाने इंद्र म्हणाला, ' महाभाग, आता या गायींचं वचनही 
पूर्ण झालं. आता पृथ्वीचा भार उतरविण्यासाठी मी काही सांगतो आहे 
ते आपण कृपा करून ऐकावं. हे पृथ्वीधर, पुरुषसिह, अर्जुन नावाच्या 
माझ्या अशानं पृथ्वीवर अवतार धारण केला आहे. आपण कृपा करून 
त्याचं नेहमी रक्षण करावं. मधुसूदना, तो वीर या पृथ्वीचा भार 
उतरण्यासाठी आपणांस साह्य करील. म्हणून आपण त्याचं स्वत:च्या 
शरीराप्रमाणं रक्षण करावं.’ 

“भरतवंशात पृथेचा पुत्र अर्जुनानं तुमच्या अंशापासून अवतार 
धारण केला आहे हे मी जाणतो. मी जोपर्यंत पृथ्वीवर आहे तोपर्यंत 
त्याचं रक्षण करीन. शत्रुसूदन, देवेन्द्रा, जोपर्यंत या महीतलावर आहे 
तोपर्यंत अर्जुनाला युद्धात कुणीच जिंकणार नाही. देवेन्द्रा, विशाल 
भुजांचा कंस नावाचा देत्य, अरिष्टासुर, केशी, कुवल्यापीड, नरकासुर 
आदी अन्यान्य दैत्यांचा नाश झाल्यावर इथं महाभारतय॒द्ध होईल. 
सहस्राक्षा, त्याचवेळी पृथ्वीचा भार उतरला असं समजावं. आता तुम्ही 
रसन्नतापू्वेक जावं. आपल्या पुत्राची, अर्जुनाची कसलीच चिता तुम्ही ` 
करू नये. मी असताना अर्जुनाचा कोणताही शत्रू यशस्वी होणार: नाही. 
अजुंनासाठी मीच महाभारताच्या शेवटी युधिष्ठिरादी सर्व पांडव अक्षत 
शरीरानं कुंतीच्या स्वाधीन करीन.' 

कृष्णांनी इतके आश्‍वासन दिल्यावर देवराज इंद्राने त्यांना 
आलिंगन दिले व तो ऐरावत हत्तीवर बसून स्वगेलोकास निघून गेला. 
कृष्णही गोपींच्या दृष्टिपाताने पवित्र झालेल्या मार्गाने गोपकुमार व 
गायी यांच्यासह ब्रजास गेले. 


CEC-0. Jangamwadi Math Collection, Varanasi. An eGangotri Initiative 


विष्णुपुराण । ११९ 
गोपींच्यासह रासक्रीडा 


इंद्र निघून गेला. निर्दोष कर्म करणाऱ्या कृष्णास, गोवर्धन धारण 
करणाऱ्या कृष्णास पाहून गोपगण प्रीतीने६म्हणाले, 

` भगवान, महाभाग, आपण या गिरिराजास धारण करून 
आमचं व आमच्या गायींचं आपण महाभयापासून रक्षण केलंत. तात, 
आपली ही अनुपम बाललीला कुठं ? आणि कुठं आमची निदित 
गोपजाती ? कुठं आपलं हे दिव्यकमं, हे सर्व आहे तरी काय? आम्हांला 
कृपा करून सांगा ना. आपण यमुनाजलातील कालियानागाचं दमन 
केलंत, धेनुकासुरास मारलंत, पुनः हा गोवधंनपवंत उचललात, आपल्या 
या अद्भुत पराक्रमांनी आमच्या चित्तात एक मोठी शंकाच निर्माण 
झाली आहे. हे अमितविक्रमा, आम्ही भगवान श्रीहरीच्या चरणांची 
शपथ घेऊन आपणांस खरं खरं सांगतो की, आपलं हे वलवीये पाहून 
आम्ही आपणांस सामान्य मनुष्य नाही मानीत. केशवा, स्त्री व वालकं 
यांच्या सहित सर्वे ब्रजवासी आपणांवर अत्यंत प्रीती करतात. आपलं हे 
कमे तर देवांनाही अतिशय दुष्कर आहे. कृष्णा, आपली ही बाल्यावस्था, 
विचित्र असं हे बलवीर, आमच्यासारख्या नीच पुरुषांत जन्म घेणं- हे 
अमेंयात्मन्‌, या सवं बाबींचा विचार करता आमच्या मनात एक शंका 
येते. आपण देव आहात की दानव आहात ? यक्ष आहात की गंधवं ? 
या बाबींचा विचार करून काय फायदा ? आमचे तर आपण बंधूच 
आहात. म्हणून आपणांस नमस्कार असो.” 

गोपगणांनी अशी स्तुती केल्यावर महामती क्रष्णचंद्र थोडा वेळ 
गप्प राहिले. पुनः थोडया प्रणयजन्य कोपपूर्वक म्हणू लागले, 

¦ गोपगण, जर आपणांस माझ्यासंबंधी कसलीच लज्जा वाटत 
नसेल तर मी आपणांस प्रशंसनीय आहे, याचा विचार करण्याची जरूरीच 
काय आहे ? जर माझ्यावर आपली प्रीती असेल, मी आपल्या प्रशंसेस 
पात्र असेन, तर आपण सर्वांनी माझ्यासंवंधी वांधववुद्धीच धारण करावी. 
मी देव नाही की गंधं नाही. यक्ष नाही की दानव नाही. मी तर 
आपणां सर्वांचा बांधव आहे. आपण आता या विषयी चिता करू नये. 

श्रीकृष्णांचे हे थोडे कोपयक्त भाषण ऐकून गोपगण गप्प बसले. 
ते सवे मुकाट्याने वृंदावनाकडे गेले. निर्मळ आकाश, शरदचंद्राची 
चंद्रिका, दिशांना सुरभित करणारी विकसित कमलिनी, कुमुदिनी, 
वनखंडास मुखरित करणारे मधुकर पाहून श्रीकृष्णांनी गोपींच्या बरोबर 
रमण्याची इच्छा प्रकट केली. त्या वेळी बलरामशिवायच श्रीमुरली- 
मनोहर स्त्रियांना प्रिय वाटणारे अत्यंत मधुर, अस्फुट व मृदुल पद उंच व 
धीम्या स्वरांनी गाऊ लागले. त्यांचे ते सुरम्य गीतध्वनी ऐकून गोपी 
आपापली घरे सोडून तत्काल जेथे. मधुसूदन होते तेथे आल्या. 
तेथे येऊन काही गोपींनी त्यांच्या स्वरांत स्वर मिळवून धीरेधीरे 
गायला सुरुवात केली. काही मनातल्या मनात त्याचेच स्मरण करू 
लागल्या. काही “ हे कृष्ण हे कृष्ण ' असे म्हणत लज्जावश संकुचितं 
झाल्या. काही गोपी प्रेमोन्मादिनी होऊन त्वरित त्याच्यापुढे जाऊन 
उभ्या राहिल्या. काही गोपी वाहेर वडीलधारी माणसे, गुरुजन पाहून 
आपल्या घरातच राहून डोळे बंद करून तन्मयभावाने श्रीगोविदाचे 
ध्यान करू लागल्या. तर काही गोपी. जगाचे कारण परब्रह्मस्वरूप 
श्रीकृष्णाचे चितन करता करताच मूच्छित झाल्या. प्राणापान रोखला 
गेल्याने त्या जणू मुकत झाल्या. भगवानांच्या ध्यानामुळे, विमल आल्हादा- 
मुळे त्यांची सवं: पुण्यराशी समाप्त झाली व भगवानांच्या अप्राप्तीच्या 
मंहान दुःखाने त्या सर्वं पापलीन झाल्या होत्या. गोपींनी घेरलेल्या त्या 
रासारंभरूप रसासाठी उत्कंठित गोविंदाने त्या शरच्चंद्रसुशोभित 
रात्रीचा सन्मान केला. 
त्या वेळी भगवान श्रीकृष्ण अन्यत्र कोठे तरी गेला. कृष्णक्रियांच्या 
अधीन झालेल्या गोपी समूहरूपाने त्या वृंदावनात .भटकू लागल्या. 
कृष्णाशी निबद्धचित्त झालेल्या त्या ब्रजांगना परस्परांशी अशा प्रकारचा 
वार्तालाप करू लागल्या, ' मीच श्रीकृष्ण आहे. पाहा ना, कशा सुंदर 
जीं चालतो आहे. क्षणभर माझी गती तर पाहा. दुसरी म्हणाली, 
कष्ण तर मीच आहे ग. माझं गाणं तर ऐक ना, ' अन्य काही गोपी 
हात उठवून म्हणाल्या, “ अरे दुष्टांनो, ऐका तर. मीच कृष्ण आहे. 
क्षणभर थांबा तर. असे म्हणून ती कृष्णाच्या साऱ्या चरित्राचे लीला- 

पूर्वक अनुकरण करू लागली. आणखी एका गोपीने म्हटले, ' अरे, गोप- 
गण, हा पाहा मी गोवर्धनपर्वंत धारण केला आहे. तुम्ही पावसाचं भय 
बाळगू नका. निःशंक होऊन या खाली या व विश्रांती घ्या. आणखी 
एक गोपी कृष्णाचे अनुकरण करून म्हणू लागली, ' मी धेनुकासुरास 
मारलं. आता इथं गायी स्वच्छंदानं विहार करतील.' 

अशा प्रकारे सवे गोपी श्रीकृष्णाच्या नाना लीला आठवून त्यांत 
व्यग्र झाल्या व त्या अति सुरम्य वृंदावनात हिंडू लागल्या. खुललेल्या 
कमलाप्रमाणे नेत्राची एक गोपसुंदरी सर्वागांनी पुलकित झाली व पृथ्वी- 
कडे पाहून म्हणू लागली, “ अग सखे, लीलाललित गायी , श्रीकृष्णाची 
ध्वजा, वज्र, अंकुश, कमल आदीच्या रेखांनी सुशोभित अशी ही पदचिन्ह 
तर पाहा. आणि त्याच्यावरोवर आणखी एक पुण्यवती मदमती युवती 
पण दिसते आहे. तिचे हे ठळक छोटे छोटे पाय व पातळ चरणचिन्हं 
उमटलेली दिसतात ना. इथं निश्‍्चयानं दामोदरानं उंच होऊन पुष्पचयन 
केलेलं आहे. कारण इथं त्या महाभागाच्या चरणांच्या केवळ अग्र- 
भागांचेच ठसे उमटलेले दिसतात. 

“या इथं वसून त्यानं निशचयानं कुणा मोठ्या भाग्यवतीचा 
पुष्पशषृंगार केला असेल. अवश्यच तिनं पूर्वजन्मात सर्वात्मना भगवान 
विष्णूंची उपासना केली असणार. आणि हे पाहा ना. पुष्पबंधनाच्या 
सन्मानानं गंविता होऊन तिचा मान करून श्रीनंदनंदन तिला सोडून या 
मार्गानं गेलेले दिसतात. अग सख्यांनो, पाहा ना, इथं कुणी नितंबभारानं 
. मंदगामिनी गोपी कृष्णाच्या मागे मागे गेली आहे ! ती आपल्या गंतव्य 
स्थानाकडे तीब्र गतीनं गेली आहे. म्हणून तर तिच्या चरणचिन्हांच्या 
अग्रभागांचे ठसे अधिक खोल उमटले आहेत. इथं ती सखी आपला हात 
त्याच्या हातात देऊन चाललेली दिसते. कारण इथली पदचिन्हं पराधीना- 
सारखी दिसत आहेत. पाहा, इथं ती मंदगामिनी निराश होऊन परत 
फिरलेली दिसते. या तिच्या परतीच्या पदचिन्हांनी असं वाटतं की, तिनं 
त्याला करस्पशे करून त्याचा अपमान केला असावा. इथं कृष्णानं तिला 
अवश्य सांगितलं असावं, ' तू इथंच वैस. मी त्वरित निघून जातो. पुन्हा 
केव्हा तरी तुझ्याजवळ येईन. म्हणूनच इथं तिच्या चरणचिन्हांची गती 

शीघ्र दिसते आहे, कृष्ण इथूनच गहन वनात निघून गेला आहे. म्हणून 
तर त्याची पदचिन्हं दिसत नाहीत. चला, आता आपण. परत फिरू. 
कारण येथून पुढं चंद्राची किरणं पोचतच नाहीत. ' 
त्यानंतर त्या गोपी कृष्णाचे दशन झाले नाही म्हणून निराश 
झाल्या व परत यमुनातटावर आतल्या व पुन्हा त्यांनी कुष्णचरितगान 
सुरू केले. थोडया वेळाने त्यांनी प्रसन्रमुखारविद त्रिभुवनरक्षक अक्लिष्ट- 
कर्मा श्रीकृष्णास येताना पाहिले. त्याला पाहताच काही गोपींनी ' कृष्ण 
कृष्ण कृष्ण !' करून अति हर्षाने त्याचा जयजयकार केला. काही 
प्रणयकोपवश गोपींनी आपल्या भ्रूभंगासह ललाट उडवून श्रीहरीस 
पाहिले व आपल्या नेत्ररूप भ्रमरांच्या द्वारे त्या श्रीकृष्णाच्या मुख- 
कमलाचा मकरंद पान करू लागल्या. काही गोपींनी कृष्णास पाहून 
डोळे बंद करून घेतले व त्या त्याचे ध्यान करू लागल्याने त्या योगा- 
रूढाप्रमाणे दिसू लागल्या. ह 
तेव्हा माधवाने काही गोपींशी प्रिय भाषण केळे. काहींच्याकडे 
भ्रुकुटी वाकडी करून पाहिले. काहींची त्याने हात पकडून समजूत केली. 
त्या उदारचित्त श्रीहरीने त्या प्रसन्नचित्त गोपींच्यासह रासमंडल बनव 
आदरपूर्वक कीडा केली. परंतु या वेळी - कोणत्याही गोपीस कृष्णाची 
निकटता सोडावीशी बाटली नाही. म्हणून: एका स्थानावर . स्थिर 
राहण्याने रासोचित मंडळ बनू शकले नाही. तेव्हा त्या श्रीहरीने गोपींचा 
एक एक हात पकडून रासमंडळाची रचना केली. त्यामळे त्याच्या कर- 
स्पर्शाने प्रत्येक गोपीचे डोळे आनंदाने भरून आले. त्यानंतर प्रत्यक्ष 
रासक्रीडेस आरंभ झाला. गोपींच्या चंचल कंकणांचा झणकार होऊ 
छागला. त्यानंतर शरद्वर्णनाची काही गीते झाली. कृष्णाने चंद्र 
चंद्रिका, कुमुदवन यांसंबंधी गाणी म्हटली. पण गोपींनी मात्र जदह 
वळ कृष्णनामाचंच गायन केले. एका गोपीने नृत्य करून करून थकल्या- 
मुळ आपल्या चंचळ कंकणांचा झणकार करणारी आपली वाहुलता 
श्रीमधुसूदनाच्या गळ्यात घातली. काही निपुण गोपींनी ; 
गायनाची प्रशंसा 
करण्याच्या बहाण्याने आपले हात पसरून मधुसूदनास 
आलिंगन देऊन त्याचे चुंबन घेतले. श्रीहरीच्या भुजा गोपींच्या गालाचे 

चुंबन घेऊन पुलकावलिरूप धान्याच्या उत्पत्तीसाठी स्वेदरूपाने जलमेध 
बनल्या. 

कृष्ण जितक्या उच्चस्वराने रासोचित गाणे गाई त्याच्या दुप्पट 
शब्दांनी गोपी “ धन्य कृष्ण, धन्य कृष्ण ' म्हणून ध्वनी काढीत. भगवान 
पुढे गेले की गोपी त्यांच्या मागून जात. परत फिरताच पुढे चालत. 
अशा रीतीने त्यांनी अनुलोम-प्रतिलोम गतींनी श्रीहरीस साथ दिली. 
श्रीमधुसूदन गोपींच्यासह अशा प्रकारची रासक्रीडा खेळले की, त्यांच्या- 
शिवाय गोपींना एक क्षणही कोट्यवधी वर्षांसारखा वाटू लागला. रास- 
प्रेमी रसिक गोपी पती, माता, पिता, भ्राता यांनी विरोध केला तरी 
रात्री श्यामसुंदराबरोबर विहार करू लागल्या. चात्रुहन्ता, अमेयात्मा 
श्रीमधुसूदनही आपल्या किशोरावस्थेचा मान ठेवून रात्री त्या गोपींच्या- 
सह रममाण झाला. तो सर्वव्यापी भगवान श्रीकृष्ण गोपीत, त्यांच्या 
पतीत, सवं प्राण्यांत आत्मस्वरूप वायूच्या समान व्याप्त झाला. 
ज्याप्रमाणे आकाश, अग्नी, पृथ्वी, जल, वायू, आत्मा स्वं प्राण्यांत 
व्याप्त आहे त्याप्रमाणे तो भगवानही सर्व पदार्थात व्यापक होऊन 
बनला. 


बुषभास्राचा वध 


एके दिवशी संध्याकाळी जेव्हा श्रीकृष्ण रासक्रीडेत रमले होते 
तेव्हा एक अरिष्ट नावाचा मदोन्मत्त असुर वृषभाचे रूप धारण करून 
सर्वांना भयभीत करीत व्रजभूमीत आला. त्याची कांती सजल मेघा- 
प्रमाणे होती, शिंगे अत्यंत तीक्ष्ण होती. नेत्र सूर्याप्रमाणे अत्यंत तेजस्वी 
होते. आपल्या खुरांच्या प्रहाराने तो जणू पृथ्वीला फाडतच निघाला 
होता. तो आपले दात पिसून पुनःपुन्हा आपल्या जिभेने ओठ चाटीत 
होता. त्याने क्रोधवश बनून आपले पुच्छ उभारले होते. त्याचे स्कंध- 
बंधन अतिशय कठोर होते. त्याच्या शरीरयष्टीचे प्रमाणही अत्यंत उंच 
व दुलेघ्य होते. त्याचा पृष्ठभाग शेण व मूत्र यांनी लिडविडलेला होता. 
तो सवे गायींना भयभीत करीत होता. त्याची ग्रीवा अत्यंत लांब व 
मुख वृक्षाच्या ढोलीप्रमाणे अति गंभीर होते. तो वृषभरूपधारी दैत्य 

गायींचे गर्भ पाडीत अंसे. तपस्व्यांना सदा मारून वनात भटकायचा. :' 

त्या अति भयानक नेत्रांच्या दैत्याला पाहून गोप व गोपांगना भयभीत 
झाल्या व ' कृष्ण कृष्ण ' असा पुकारा त्यांनी सुरू केला. त्यांचे शब्द 
ऐकताच केशवाने घोर सिंहनाद केला व टाळी वाजविली. ती ऐकताच 
तो वृषभ दामोदरापाशी आला. दुरात्मा वृषभासुर पुढे शिंगे करून 
कृष्णाच्या कुक्षीकडे: दृष्टी लावून त्याच्याकडे धावून आला. महाबली 
कृष्णाने वृषभासुरास स्वतःकडे येताना पाहिले. पण तो आपल्या स्थाना- 
पासून विचलित झाला नाही. वृषभ निकट आला तेव्हा मधुसूदनाने 
त्याला एखाद्या क्षुद्र जीवास धरावे तसे पकडले, शिंगे पकडून ठेवल्यामुळे 
अचल झालेल्या या दैत्याच्या मध्ये कृष्णाने गुडघ्याने प्रहार केला. 

शिगेच पकडली गेली, त्यामुळे त्या दैत्याचा दर्पे भंग पावला. 
भगवानाने त्या अरिष्टासुराची मान पकडून ती ओल्या वस्त्राप्रमाणे 
पिरगाळली. त्यानंतर त्याने त्याचे एक शिंग मोडले व त्या शिंगानेच 
वृषभावर प्रहार केला. त्यामुळे तो महादेत्य मुखातून रकत ओकून मरण 
पावला. पूर्वी जंभासुर मरण पावल्यावर जशी देवांनी इंद्राची स्तुती 
केली तशीच स्तुती अरिष्टासुरास कृष्णाने मारल्यानंतर कृष्णाची 
गोपांनी केली. 


दानपती. अक्र. गोकुळाकडे 


वृषभरूपधारी अरिष्टासुर,धेनुक, प्रलंब, इत्यादींचा वध श्रीकुष्णा- 
मुळे झाला. गोवधंनपवेताचे उद्धरण झाले. कालियानागाचे दमन 
झाले. दोन विशाल वृक्ष उखडले गेले. पूतनेचा वध झाला. शकटाचा 
भंग झाला. या सर्व अद्भुत लीला नारदांनी क्रमशः कंसाच्या कानां- 
वर घातल्या. देवर्षी नारदांकडून या वार्ता ऐकताच दुर्बुद्धी कंसाने 
वसुदेवाबद्दल अत्यंत क्रोध प्रकट केला. कंसाने क्रोधाविष्ट होऊन सर्व 
यादवांच्या सभेत वसुदेवाला खडसावले. यादवांची निंदा करून तो 
म्हणाला, “ ही अत्यंत लहान बालकं राम व कृष्ण जोपर्यंत पूर्णपणानं 
बलवान होत नाहीत तोपर्यंतच मला त्यांस मारून टाकंल पाहिजे. कारणः 
एकदा ते युवक झाले की अजिंक्य होतील. माझ्या दरबारात महामल्ल 

चाणूर, महावीयंशाली मुष्टिक असे मल्ल आहेत. मी त्यांच्यावरोबर 
त्या मुळांना मल्लयुद्ध करायला लावून त्यांचा नाश करणार आहे. 
त्यांना धनुयेज्ञाच्या निमित्तानं इथं ब्रजातून बोलवावं व असे असे उपाय 
करून त्यांचा घात करावा. त्यांना आणण्यासाठी मी इवफल्काचा पुत्र 
यादवश्रेष्ठ शूर वीर अक्रूर यास गोकुळात पाठवीन. त्याच्याबरोबर 
वृंदावनात विहार करणारा घोर असुर केशीलाही पाठवीन. त्यालाही 
मी अशीच आज्ञा देईन की, त्या महाबली दैत्यानं त्यांना तिथल्या तिथंच 
नष्ट करावं. किवा कसंही करून ते दोन वसुदेवपुत्न गोप माझ्यापाशी 
आले तर त्यांना माझा कुवलयापीड हत्तीही सहज मारून टाकील. ' 

राम व कृष्ण यांना मारण्याचा असा निइचय करून दुष्टात्मा कंस 
अक्रुरास म्हणाला, 

' दानपते, माझ्या प्रसन्नतेसाठी आपण माझी एक गोष्ट ऐकावी. 
इथून तुम्ही रथावर चढावं आणि गोकुळात नंदाच्या घरी जावं. तिथं 
वसुदेवाचे दोन पुत्र विष्णूच्या अंशानं निर्माण झाले आहेत. माझ्या 
नाह्यासाठी ते उत्सुक आहेत. याच उद्देशानं त्या बालकांची वाढ होत 
आहे, माझ्या इथं चतुर्देशीस धनुष्ययज्ञ होणार आहे. म्हणून आपण 
जावं आणि त्या दोघांना मल्लयुद्धासाठी इथं घेऊन यावं. चाणूर 
व मुष्टिक हे दोन मल्ल युग्मयुद्धात, कुस्तीत अतिशय कुशल आहेत. 
त्यांच्याशी या माझ्या दोन मल्लांचं इंद्रयुद्ध होईल. सर्वांनाच ते पाहायला 
सापडेल. अथवा माहुतानं प्रेरित केलेला कुवळ्यापीड नावाचा आपला 
हत्तीही त्या दोन वसुदेवपुत्रांना सहज मारून टाकील. अशा प्रकारे 
त्यांना मारल्यानंतर मी त्या दुर्मती वसुदेवास, नंदगोपास, मंदमती पिता 
उग्रसेनांसही मारून टाकणार आहे. त्यानंतर माझा वध करू 
इच्छिणाऱ्या या सबं दुष्ट गोपांचं सवे गोधन व घन मी हिरावून घेईन. 

‹ दानपते, आपणांशिवाय वाकीचे हे सवे यादव माझा द्वेष 
करतात. म्हणून क्रमशः मी या सर्वांना नष्ट करणार आहे. त्यानंतर 
मी आपणांबरोबर हे यादवहीन राज्य निर्विघ्नतापूर्वक भोगीन. म्हणून 
वीरा, माझ्या प्रसन्नतेसाठी तू आता इथून लोकर निघावंस. तुम्ही 
गोकुळात जाऊन गोपगणांना असं काही सांगा की ते म्हशीचं तूप, दही 

इत्यादींचा उपहार घेऊन इथं शीघ्र येतील. ' "षः! 

* राजन्‌, मी उद्याच कृष्णास पाहण्यासाठी जातो. ' असे म्हणून 
अक्रुराच्या मनात एक प्रकारची संतोषाची भावना चमकून गेली. माधव- 
प्रिय अक्रूर राजा कंसाची आज्ञा घेऊन एका सुंदर रथावर चढला व 
तो मथुरापुरीच्या बाहेर आला. 


केशिदेत्याचा वध 


इकडे कंसाच्याच एका दूताने पाठविलेला महावली केशी 
कृष्णाच्या वधाच्या इच्छेने वृंदावनात आला. त्याने घोड्याचे रूप 
धारण केले होते. तो आपल्या खुरांनी पृथ्वीचा तळ खोदीत खोदीत, 
आपल्या मानेवरील केसांनी मेघांना छिन्नभिन्न करीत, चंद्र व सूर्यं यांना 
मागे टाकीत मोठ्या त्वरेने तो गोपांकडे आला. त्या अवरूप दैत्याच्या 
खिकाळण्याच्या शब्दांनी भयभीत होऊन सवं गोप व गोपी गोविदास 
शरण आले. “ आमचं रक्षण करा. रक्षण करा. ' अशी त्यांची वाणी 
ऐकून सजल मेघाच्या गजनेप्रमाणे गंभीर वाणीने कृष्ण म्हणाला, 
* गोपालगण, आपण त्या केशीस, केशधारी अक्‍्वास मुळीच घाबरू 
नका. आपण तर गोपजातीचे आहात. असं भयभीत होऊन कसं चालेल? 
आपल्या वीरोचित पुरुषार्थाचा लोप का होऊ देता? हा अल्पवीर्य, 
खिंकाळून आतंक फॅलावणारा, नाचणारा हा दुष्ट अश्व, तुम्हांस काय 
करू शकणार आहे? त्यावर तर राक्षसगण बलपूर्वक बसतात. ' 

गोपगोपींना इतके म्हणून कृष्ण त्या राक्षसास म्हणू लागला, 

“ अरे दुष्टा, इकडं ये तु. पिनाकधारी वीरभद्रा ज्या प्रकारे 
पुषाचे दात उखडून टाकले होते त्याच प्रकारे मी कृष्ण तुझ्या मुखातील 
सारे दात पाडून टाकीन.” असे म्हणून गोविद उसळून केशीजवळ आले. 
तो अरवही मुख उघडून कृष्णांकडे धावला. तेव्हा जनार्दैनांनी आपला 
हात फछावून त्या अश्वरूपधारी दृष्ट देत्याच्या मुखात घातला: 

मुखात भगवान कृष्णांचा हात जाताच त्याच्या धक्क्याने 
अश्वाचे सवं शुभ्र दातं मेघखंडांप्रमाणे तुटून बाहेर येऊन पडले. उत्प- 
तीच्या समयास उपेक्षा केलेली व्याधी जशी नाश करण्यासाठी वाढते 

त्याच प्रकाराने केशीच्या देहात प्रविष्ट झालेला कृष्णांचा हात एकदम 
वाढू लागला. केशीचे ओठ फाटून गेले. तो फेनमिश्चित रक्‍त ओकू 
लागला..त्याचे डोळे स्नायुबंधनांतून ढिले पडल्यामुळे फुटून गेले. तेव्हा 
तो अश्व मलमूत्र सोडून पृथ्वीवर पाय आपटू लागला. त्याचे शरीर 
घाम येऊन अगदी थंड पडले. तो निःचेष्ट होऊन गेला. तो विशाल 
दैत्य वज्त्रपाताने एखादा वृक्ष पडावा तसा दोन तुकडे होऊन जमिनी- 
वर पडला. केशीच्या शरीराचे ते दोन तुकडे दोन पाय, अर्धी पाठ, अर्धे 
शेपुट, एक एक कान व नेत्र, नासिकारंध्र यांनी सुशोभित झाले. 

या प्रकारे केशीस मारून प्रसन्नचित्त ग्वालवालांसहित श्रीकृष्ण 
जणू काही श्रम झालेच नाहीत अशा स्वस्थचित्ताने हसत उभा राहिला. 
केशीला मारणाऱ्या या श्रीकृष्णाची मनापासून स्तुती करीत गोपबालक 
अतिशय संतुष्ट होऊन गेले. केशी मरण पावला हे समजताच मेघपट- 
लात दडलेले श्रीनारद हर्षभरित चित्ताने म्हणू लागले 

साधु साधु जगन्नाथ लीलयेव यदच्युत । 

निहतोऽयं त्वया केशी क्लेशदस्त्रदिबोकसाम्‌॥ 

युद्वोत्सुकोऽहमत्यथं नरवाजिमहाहवम्‌ । 

अभूतपू्वमन्यत्र द्रष्टुं स्वर्गादिहागतः ॥ 

कर्माण्यत्रावतारे ते कृतानि मधुसूदन । 

यानि तेविस्मितं चेतस्तोषमेतेन मे गतम्‌ । 

. “* जगन्नाथा, अच्युता, आपण धन्य आहात. धन्य आहात. आपण 
देवांना दुःख देणाऱ्या केशीस लीलेनं मारलंत. मी मनुष्य व अश्व यांच्या 
या अभूतपूर्व युद्धास पाहाण्यासाठी अत्यंत उत्कंठित होऊन स्वर्गातून इथं 
आलो होतो. . मधुसूदना, आपण या आपल्या अवतारात जी जी कार्य 
केली ती ऐकून माझं चित्त अत्यंत विस्मित व संतुष्ट झाळं आहे. कृष्णा, 
आपल्या कान फडफडविणाऱ्या व मान करून आकाशाकडे पाहाणाऱ्या या 
घोडयास तर सवं देवगण व इंद्र भीत होते. जनादेना, आपण या 
दुष्टात्मा केशीस मारलं आहे. म्हणून आपलं नाव ' केशव म्हणून 
विख्यात होईल. हे केशिनिषूदना, आपलं कल्याण असो. मी आता जातो. 

परवा कंसाबरोबर आपलं युद्ध होणार आहे. र फिरून येईन. 
पथ्वीधरा, उग्रसेनाचा पुत्र कंस त्याच्या अनुगा मारल्यानंतर 
आपण या पृथ्वीचा भार उतरविणार आहात. जनार्दना, त्यावेळी मी ते 
युद्ध, अनेक राजांबरोबर आपलं. युद्धकौशल्य पाहीन. गोविदा, मी 
आता जातो. आपण देवांचं फार मोठं कार्य केलं आहे. आपण सवं 
काही जाणता. मी अधिक काय सांगावं ?' ं 

इतके म्हणून नारदमुनी निघून गेले. गोपगणांनी श्रीकृष्णाचा 
सन्मान केला. गोकुळात प्रवेश करणारा श्रीकृष्ण हा गोपींच्या नेत्रांचे 
एकमात्र पेय होते. 


अक्कूरांची गोकुलयात्रा 


अक्रूर त्वरित मथुरेहून निघाले. श्रीकृष्णदर्शनाच्या लालसेने ते 
एका शीघरगामी रथाने नंदजीच्या गोकुळाकडे निघाले. अक्रूरजी मनात 
विचार करीत होते. 21" 

-' आज माझ्याइतका मोठा भाग्यवान कुणीच नाही: कारण 
की, आज मी चक्रधारी भगवान विष्णूंचे, अवतारधारीचं मुख डोळ्यांनी 
पाहाणार आहे. आज माझा जन्म सफल झाला आहे. आजची रात्र 
अवश्यच सुंदर प्रभाताप्रमाणं आहे. आज मी खुललेल्या कमलासमान 
मुखाचं दर्शेन करीन. प्रभूचं संकल्पमय मुखारविद स्मरणमात्रानंच 
पुरुषांचं पाप दूर करतं. आज मी त्या विष्णुमय भगवानांच्या, कमल- 
नयनांच्या मुखास पाहाणार आहे. त्याच्यापासून सवं वेद व वेदांग 
यांची उत्पत्ती झाली आहे. मी आज त्या सवे तेजस्वींच्या परमं आश्र- 
याचं, भगवत्‌-मुखारविदाचं दशन घेणार आहे. सवं पुरुषांच्या द्वारे 
यज्ञांत ज्या अखिल विश्वाच्या आधारभूत पुरुषोत्तमास यज्ञपुरुषरूपात 
यजन केलं जातं त्या जगत्पतीचं दशन मी आज करणार आहे. ज्यांचे 
शंभर यज्ञ करून इंद्राने देवराज ही पदवी प्राप्त करून घेतली, आज 
मी त्याच अनादी व अनंत केशवांचं दशन घेणार आहे. ज्यांच्या स्वंरू- 
पाला ब्रह्मदेव, इंद्र, रुद्र, अश्विनीकुमार, वसुगण, आदित्य व मरुद्गण 


भादी कोणीही जाणीत नाहीत तेच॒ श्रीहरी आज माझ्या नेत्रांचे विषय 
होणार आहेत. 5 

सर्वात्मा सबेविट्सबंस्सवं भूतेष्ववस्थितः। 

यो ह्यचिन्त्योऽव्ययो व्यापी स वक्ष्यति मया सह॥ 

सत्स्यकूमंराहाइर्वातहरूपादिभिः स्थितिम्‌ 

चकार जगतो योऽजः सोऽद्य मां प्रलपिष्यति । 

जो सर्वात्मा, स्ज्ञ, सर्वस्वरूप व सर्व भूतांत स्थित आहे व जो 
अचित्य, अव्यय, सर्वव्यापक आहे तोच आज माझ्यावरोवर संवाद 
करणार आहे. ज्या अजन्मानं मत्स्य, कूर्म, वराह, हयग्रीव, नृसिह 
आदी रूपे धारण करून जगताचं रक्षण केलं आहे तोच आज माझ्याशी 
वार्तालाप करणार आहे. 

‹ त्या अव्ययात्मा जगत्मभूनं आपल्या मनात विचार करून कार्ये 
करण्यासाठी आपल्या इच्छेनंच मनृष्यदेह धारण केला आहे. जो अनंत 
शेष आपल्या मस्तकावर ही पृथ्वी धारण करतो, जो जगताच्या हिता- 
साठी अवतीर्ण झाला आहे तोच आज मला ' अक्रूर ' म्हणून हाक मार- 
णार आहे. पिता, पुत्र, सुहृद, भ्राता, माता, बंधुरूपिणी माया यांना 
पार करून हा संसार तरून जाणं सर्वेथा असमर्थ आहे. पण त्या माया- 
पतीस वारंवार नमस्कार असो. ज्याच्यात मन लावल्यानं पुरुष या 
योगमायारूप विस्तृत अविद्येस पार करतो त्या विद्यास्वरूप श्रीह्रीस 
नमस्कार असो. ज्यास याज्ञिक लोक ' यज्ञपुरुष ' म्हणतात, सात्वत- 
(यादव अथवा भगवद्भक्त) गण ' वासुदेव ` म्हणतात, वेदान्तवेत्ते 
* विष्णु ' म्हणतात त्यांना वारंवार नमस्कार असो. ज्या सत्यामुळं हे 
सदसद्रूप जगत त्या जगदाधारात स्थित आहे त्या सत्यवलानंच तो प्रभू 
माझ्यावर प्रसन्न होणार आहे. ज्याच्या केवळ स्मरणानं पुरुष सर्वथा 
कल्याणपात्र होतो, त्या अजन्मा श्रीहरीस मी शरण जाणार आहे-' 

भक्तिविनञ्नचित्त अक्त्रांनी या प्रकारे श्रीविष्णुभगवानांचे चितन 
करून सूर्यं मावळप्यास थोडा अवधी असतानाच गोकुळात प्रवेश केला. 
तेथे पोचल्यावर त्यांनी उमलल्या नीलकमछाप्रमाणे कांतिमान श्रोकृष्णास 

गायींच्या दोहनस्थानी वत्सांच्या समूहात पाहिले. त्याचे नेत्र उमळ- 
लेल्या कमलाप्रमाणे होते. त्याच्या वक्षःस्थलावर श्रीवत्सचिन्ह सुशोभित 


वि. पु...९ 

दिसत होते. त्याचे हात चांगले लांब होते. वक्षःस्थल विशाळ होते. 
नासिका उन्नत होती. सुविलास हास्ययुक्त मनोहर मुखारविदाने तो 
सुशोभित दिसत होता. उन्नत व रक्तनखयुक्त चरणांनी तो पृथ्वीवर 
विराजमान झाला होता. त्याने पीतांबर धारण केला होता. त्याने वन्य 
पुष्पे धारण केली होती. उवेतकमलांच्या आभूषणांनी तो सुशोभित दिसत 
होता. त्याचे क्‍्यामसुंदर शरीर सचंद्र नीलाचलाप्रमाणे शोभत होते. 
श्रीकृष्णाच्या मागे अक्रुराने हंस, कुंद व चंद्रम्याप्रमाणे गौरवर्ण 
नीछाम्बरधारी यदुनंदन बलभद्र यांनाही पाहिले. त्यांचे बाहू लांब होते. 
खांदे उन्नत होते. मुखारविद खुलले होते. मेघमालेने घेरलेल्या कैलास- 
पवंताप्रमाणे तो शोभत होता. त्या दोन कुमारांना पाहून अत्रूरांचे मुख- 
कमल प्रफुल्लित झाले. त्याच्या सर्वांगावर रोमांच पुलकित झाले. ते 
मनातल्या मनात म्हणू लागले, “ या दोन रूपांत जे भगवान वासुदेव 
अंशरूपानं स्थित आहेत तेच परमधाम. तेच परमपद होय. या जगद्विधा- 
त्याचे दर्शन होऊन आज माझे नेत्रयुगल सफल झाले आहेत. आज त्याच्या 
अंगसंगानं, भगवद्कृपेनं काय माझं शरीरही कृतकृत्य होणार ? ज्याच्या 
अंगुळीच्या स्पर्शानं स्वं पापं नाहीशी होतात व पुरुषास निर्दोषसिद्धी 
प्राप्त होते, असे हे अनंतमूर्ती काय आज आपल्या पाठीवर आपले कर- 
कमल ठेवणार ? त्यांनी अग्नी, विद्युत्‌, सुर्यकिरणांच्या माला यांच्या- 
सारख्या आपल्या उग्रचक्राचा प्रहार करून देत्यपतीची सेना नष्ट केली. 
असुरसुंदरींच्या डोळ्यांतील अंजन त्यांनी धुऊन टाकल. त्यांनी एकच 
जलबिंदू दान घेऊन राजा बलीस पृथ्वीतलात अति मनोज्ञ भोग व एक 
मन्वन्तरपर्यंत देवत्वलाभपुवक शत्रुविहीन इंद्रपद प्राप्त केलं. तेच भगवान 
विष्णू मला निर्दोषालाही कंस-संसर्गाच्यामुळं दोषी ठरवून माझी अवज्ञा 
करतील? माझ्यासारख्या साधुजन बहिष्कृत पुरुषाच्या जन्माचा धिक्कार 
करतील ? अथवा या जगतात अशो कोणती गोष्ट आहे, की जी त्या 
जानस्वरूप, शृदसत्वराशी, दोषहीन, नित्पप्रकाश, सर्व भूतांच्या हृदयस्थ 
प्रभूंना माहीत नसणार ? म्हणून मी त्या ईरवरांच्या ईकवरास, आदी, 
मध्य, अंतरहित पुरुषोत्तम भगवान विष्णंच्या अंशावतारास श्रीकृष्णास 
भक्तिविनञ्ज-चित्तानं शरण जाईन, ˆ 

- अशा प्रकारे मनात चितन करीत करीत अक्रूर श्रीगोविदांच्या 
जवळ येऊन पोचले. त्यांनी त्यांच्या चरणांवर मस्तक झुकवून “मी 
अक्रूर आहे ' असे म्हणून प्रणाम केला. भगवानांनीही आपल्या ध्वजा- 
वज्त्रपद्मांकित करकमलांनी त्यांना स्पशे करून, प्रीतिपूर्वक आपणांकडे 
ओढून गाढ आलिंगन दिले. अत्कूरांचे प्रणामादी सर्वं विधी झाल्यावर 
बलराम व श्रीकृष्ण अति आनंदाने त्यांना घरात घेऊन आले. 
त्यांनी त्यांचा सत्कार केला. भोजनादी झाल्यावर अत्रूरांनी आपल्या 
आगमनाचा हेतू सांगितला. दुरात्मा दानव कंसाने आनकदुदुंभी वसुदेव 
व देवकी यांना दटावले, त्या दुरात्म्याने आपल्या पित्यास, उग्रसेनास 
दुव्येवह्ार करून त्रस्त केले होते. वृंदावनात आपणांस का पाठविले हेही 
अत्रूराने श्रीकृष्णास सांगितले. हा सवं वृत्तान्त ऐकून श्रीकृष्ण म्हणाले, 

‹ दानपते, या सर्व गोष्टी मला पूर्णपणानं माहीत आहेत. महा- 
भाग, याविषयी मला जे उपयुक्त वाटेळ ते मी जरूर करीन. आता 
तुम्ही कंस माझ्याकडून मारला गेला असंच समजा. आता यासंबंधी 
दुसरा विचारच नको. भय्या बलराम व मी असे दोघेही उद्याच ठुमच्या- 
बरोबर मथुरेस येऊ. आमच्याबरोबर आणखी काही वृद्ध गोपही 
पुष्कळसा उपहार घेऊन येतील. वीरा, आपण ही रात्र इथं सुखपूर्वेक 
घालवावी. कोणत्याच प्रकारची चिता करू नये. तीन रात्रींत मी कंसास 
त्याच्या अनुचरांसहित अवस्य मारून टाकीन. ' 

त्यानंतर श्रीकृष्ण व बलराम यांच्याशी व काही गोपांशी बातचीत 
करून कंसाची आज्ञा त्यांना ऐकवून नंद गोपाच्या घरी अक्रूर झोपी गेले. 
दुसऱ्या दिवसी प्रभातकाल होताच भगवान राम व कृष्ण यांना अक्रूरां- 
बरोबर मथुरेस जाण्याची तयारी केली. ही सर्व तयारी पाहताच ज्यांच्या 
भुजांची कंकणे ढिली झाली आहेत अशा गोपींच्या नेत्रांत अश्रू भरून 
आले. दुःखाने आतं होऊन त्या दीर्घं निःश्वास सोडू लागल्या. त्या 
परस्परांस म्हणू लागल्या, * आता मथुरापुरीस गेल्यानंतर हा श्रीकृष्ण 
परत कशासाठी येईल ? कारण तो तेथील नगरनारींच्या मधुर आराप- 

रूपमधाचं तो पान करील. विदग्ध नागरी वनितांच्या विलासयुक्त 
वचनांचं रसपान करून आसक्त होईल व त्याला या गावठी गोपींची 
आठवण कशी येईल ? आज त्या निदेय दुरात्मा विधात्यानं समस्त व्रजाचं 
सारभूतरूप श्रीहरीस नेऊन आम्हां गोपनारींवर घोर असा आघात 
केला आहे. नगरच्या नारींत भावपूर्ण अशी हास्यमय बोली, त्यांची 
विछासललित गती व कटाक्षपू्णं नेत्रांची हाक या . गोष्टी स्वाभाविक 
रीतीनं अधिक असतात. त्या विछासबंधनांनी बांधला गेलेला हा आपला 
ग्रामीण श्रीहरी पुन्हा कोणत्या युकतीनं आपल्यांत येईल ग ? पाहा ना. 
करूर व नि्देय अक्रूरानं आणलेल्या रथात कृष्ण चढतो आहे. तो आज 
मथुरेस निघाला आहे. हा नृशंस अक्रूर काय अनुरागीजनांचा हृदयभाव 
थोडाही जाणीत नाही ? तो या आमच्या नयनानंदवर्धेकास, नंदनंदनास 
अन्यत्र का घेऊन जात आहे? पाहा ना. हा अत्यंत निष्ठुर गोविद 
रामाबरोबर रथावर चढला देखील. अग, त्याला कुणीतरी थांबवा ग! ' 

त्या विरहात गोपींच्या मनाची अवस्था अतिशय विकल झाली. 
वडीलधाऱ्या गुरुजनांसमोर असा विलाप करणे बरोबर नाही असे कुणी 
सुचविताच एक गोपी म्हणाली, ' आपल्या गुरु्जनांसमोर असं करू नये 
असं तू कसं म्हणतेस ? आम्ही इकडं विरहाग्नीत भस्मीभूत होत आहोत. 
शाता आम्हास गुरुजन काय करतील ?' आणखी असेच उदगार निघ 
लागले. ' पाहा, हा नंदगोप इतर गोपांबरोबर मधुरेस जायला निघाला 
'आहे. त्यांच्यापैकी कुणीच गोबिदाला परत आणण्याच्या प्रयत्नात नाही 
ग. आजची रात्र मथुरावासी स्त्रियांना प्रभातकाळासारखी वाटणार. 
*कारण आज त्यांचे नयनभूंग श्रीअच्युतांच्या मुखारविदाच्या मकरंदाचं 


'पान करतील. या गोविदाचं दर्शन करून त्यांचं शरीर रोमांचित होईल. 
"आज प्रभूच्या अंगप्रत्यंगांचं दर्शन होऊन मथुरानिवासींना नेत्रांचा 
'महोत्सव साजरा .करता येईल. आज न जाणो त्या भाग्यशाली स्त्रियांनी 


असं कोणतं शुभ स्वप्न पाहिलं होतं की आज त्या कांतिमय 
विशाल नेत्राच्या स्त्रिया. स्वच्छंदतापूर्वेक या अधोक्षजास न्याहाळतील ! 
अहो, त्या निष्ठुर विधात्यानं गोपींना महानिधी दाखवन आज त्यांचे 
'डोळेच बाहेर काढले आहेत !. पाहा ना. श्रीहरीच्या अनुरागात शिथिलता 


CC-0. Jangamwadi Math Collection, Varanasi. An eGangotri Initiative 


विष्णुपुराण । १३३ 


थऊन आमच्या हातांतील कंकणंही आज ढिली पडली आहेत. आमच्या- 
सारख्या दु:खी अवलांवर कोण दया करणार ? पाहा ना. हा क्र्रहृदय 
अक्रूर केवढ्या शीघ्रतेनं या घोड्यांना हाकीत आहे. पाहा. या 
श्रीकृष्णाच्या रथाची धूळ दिसत आहे आणि आता तर हा श्रीहरी 
इतका दूर गेला आहे की, त्याच्या रथाची धूळही दिसत नाही. ' 

गोपींच्या या अवस्थेतच कृष्णांनी वलरामांसहित ब्रजभूमीचा 
त्याग केला. राम, कृष्ण, अक्रूर शीघ्गतीच्या घोड्यांच्या रथातून 
निघाल्यावर मध्यान्हाच्या सुमारास यमुनातटावर येऊन पोचले. येथे 
पोचल्यावर अक्रूर श्रीकृष्णांना म्हणाले, 'मी आता यमुनाजलात 
मध्यान्हकालीन उपासना करून येतो. तोपर्यंत आपण दोघांनी इथंच 
रथात थांबावं. ' भगवानांची अनुमतो घेऊन अक्रूर यमुनेच्या पाण्यात 
उतरले. स्नान, आचमन आदी करून त्यांनी परब्रह्माचे घ्यान करायला 
प्रारंभ केला. त्यावेळी त्यांनी पाहिले की, बलभद्र सहस्र फणांनी सुशोभित 
आहेत. त्यांच्या शरीराचा वणे कुंदमालांप्रमाणे शुभ्र आहे. नेत्र प्रफुल्ल 
कमलदलांप्रमाणे विशाल आहेत. ते वासुकी, रंभ आदी महासर्पांती 
घेरलेले असून त्यांच्याकडून प्रशंसित आहेत. अत्यंत सुगंधित वनमालांनी 
ते सुशोभित झाले आहेत. दोन इयाम वस्त्र धारण केलेले, कमळासारखी 
संदर आभूषणे धारण केलेले, मनोहर कुंडले धारण करून जलातच 
विराजमान झालेले वळराम अक्रूरांनी पाहिले. 

त्यांच्या मांडीवर त्यांनी आनंदमय कमलभूपण श्रीकृष्णांस पाहिले. 
ते मेघाप्रमाणे श्यामल होते. त्यांचे विशार नेत्र थोडे लाल होते. ते 
चतुर्भुज असून त्यांची अंगोपांगे मनोहर होती. शंखचक्र आयुधांनी ते 
सुशोभित दिसत होते. त्यांनी पीतांवर धारण केला होता. चित्रविचित्र 
वनमाला धारण करून ते श्रीकृष्ण इंद्रधनुष्य व वियुन्मालामंडित सजल 
मेघाप्रमाणे भासत होते. त्यांच्या वक्षःस्थलावर श्रीवत्सचिन्ह होते. 
कानांत देदीप्यमान मकराकुती कुंडले होती. सनकादिक मुनिजन, निष्पाप 
सिद्ध ब योगिजन त्या जलात स्थित होऊन नासिकाग्र दृष्टी लावून 
श्रीहरीचेच चिंतन करीत होते. अशा प्रकारे तेथे राम व कृष्ण यांना 
पाहून अक्रूर विस्मित होऊन गेले. इतक्या लौकर ते रथातून येथे जलाशी 

आले कसे ? अशी शांका येऊन ते थोडे चकित झाले. भगवानांनी त्यांची 
वाणी बंद केली. तेव्हा ते पाण्यातून बाहेर पडून त्वरित रथापाशी 
आले. तेथे रथात राम व कृष्ण दोघेजण मनुष्यशरीरात पूर्वीप्रमाणेच 
बसलेले त्यांनी पाहिले. त्यानंतर त्यांनी पुन्हा जलात घुसून गंधर्व, सिद्ध 
मुनी, नागादी यांच्याकडून स्तुती केले गेलेले रामकृष्ण पाहिले. या सवे 
चमत्काराचे वास्तविक रहस्य जाणून त्या सर्वेविज्ञानमय अच्यृतांची 


स्तुती करताना अक्रूर म्हणाले, > ट रिते 
' जो सन्मात्रस्वरूप, अचित्यमहिम, सर्वव्यापक तथा कार्यरूपानं 


अनेक व कारणरूपानं एक आहे त्या परमात्म्यास नमस्कार असो. 
नमस्कार असो. हे अचितनीय प्रभो, आपण सर्वरूप असून, हविःस्वरूप 
असून आपणांस नमस्कार असो. आपण बुद्धीनं अतीत, प्रकृतीच्या 
पलीकडचे आहात. आपणांस वारंवार नमस्कार असो. आपण भूतस्वरूप, 
इंद्रियस्वरूप, प्रधानस्वरूप आहात. आपणच जीवात्मा आहात, परमात्मा 
आहात. आपण या प्रकारे एकटेच पाच प्रकारांनी स्थित आहात. हे 
सर्वा, सर्वात्मन्‌ क्षराक्षरमय ईश्वरा, आपण प्रसन्न व्हावं. आपण एकटेच 
ब्रह्मा, विष्णू व शिव आदी रूपांनी आहात, परमेश्‍्वरा, आपलं स्वरूप 
अ) नाम आदी सर्व अनिवंचनीय आहे. मी आपणांस नमस्कार 
करतो. 

“ हे नाथा, जिथं नाम, जाती आदी कल्पनांचा सर्वथा अभाव 
आहे, तेच आपण नित्य अधिकारी व अजन्मा परब्रह्म आहात. कारण 
कल्पनेशिवाय कोणत्याही पदार्थांचं ज्ञान होत नाही. म्हणून आपलं कृष्ण, 
अच्युत, अनंत, विष्णू इत्यादी नामांनी स्तवन केलं जातं. हे अजा, ज्या 

'देव आदी कल्पनामय पदार्थांनी या अनंत विदवाची उत्पत्ती झाली 
आहे ते स्व पदार्थं आपणच आहात. आपणच विकारहीन आत्मवस्तू 


आहात. आपण विश्वरूप आहात. प्रभो, या सवव पदार्थांत आपणांहून 
भिन्न असं काही नाही. प्रभो, 


त्वं ब्राह्मा पशुपतिरयंमा विधाता । 
घाता त्वं त्रिदशपतिस्समौरणोऽरिनिः । 
तोयेशो धनपतिरन्तकस्त्वमेको । 
भित्न्थ्जगदभिपासि इाक्‍्तिभेदे: । 

विइवं भवान्सुजति सुयंगभस्तिरूपो । 
विइवेश ते गुणमयोऽयमतः प्रपञ्चः ॥ 
रूपं परं सदिति वाचकमक्षरं य -। 
जज्ञानांत्मने सदसते प्रणतोऽस्मि तस्मे ॥ 

‹ आपणच ब्रह्मा, महादेव, अर्थमा, विधाता, धाता, इंद्र, वायू, 
अग्नी, वरुण, कुबेर व यम आहात. या प्रकारे एक आपणच भिन्न भिन्न 
कार्यं करणाऱ्या आपल्या शक्तींच्या भेदानं या संपूर्ण जगताचं रक्षण 
करीत आहात. हे विदवेशा, सूर्याच्या किरणरूपानं आपणच वृष्टी करून 
या विश्वाची रचना करता. म्हणून हा गुणमय प्रपंच आपलंच रूप आहे, 
सत्‌ ' पद ज्याचं वाचक आहे ते उॐक्राराचं अक्षर आपलं परम स्वरूप 
आहे. आपल्या त्या ज्ञानात्म्या सदसत्स्वरूपास नमस्कार असो. प्रभो, 
वासुदेवा, संकर्षणा, प्रद्युम्ता, अनिरुद्धस्वरूपा, आपणांस वारंवार 
नमस्कार असो. ' 


श्रीकृष्णांचा मथुराप्रवेश, रजकवध, माळ्यावर कृपा 


` यदुकुलोत्पन्न अक्रूरांनी श्रीभगवानांचा असा जप पाण्यात राहूनच 
केला. त्या सर्वेशवरांचं मनोमय धूप, दीप, पुष्पे यांनी पूजन केले. त्यांनी 
आपल्या मनातील इतर विषयांना हटवून ते त्यांच्यांतच स्थिर केले. ते 
चिरकालपर्यंत त्याच ब्रह्मीभूत समाहितभावात राहिले. त्यांची समाधी 
उतरल्यावर ते स्वतःस कृतकृत्य समजले व यमुनाजलातून बाहेर पडून 
ते रथापाशी आले. त्यांनी राम व कृष्ण यांना रथातच बसलेले पाहून 
आस्चर्य व्यक्त केले. श्रीकृष्ण अकूरांना म्हणाले, 

“ अक्ररजी, आपण यमुनाजलात अशी कोणती आश्‍चर्यकारक 
वस्तू पाहिली ? आपले डोळे आश्चर्यचकित दिसतं आहेत. ' 

' अच्युता, मी जे यमुनाजलात आश्चयं पाहिलं तेच मी आता 
माझ्या डोळयांसमोर मूतिमान पाहातो आहे. कृष्णा, हे महान आइचर्य- 
मय जग ज्या महात्म्याचं रूप आहे त्याच परम आश्चर्यस्वरूप आपणां- 
बरोबरच माझा समागम झाला. मधुसूदना, आता त्या आडचर्या- 
संबंधानं अधिक सांगून काय लाभ होणार? चला, आपणांस त्वरित 

मथुरेला जायचं आहे. मला त्या कंसाचं फार भय वाटतं. दुसऱ्यानं 
दिलेल्या अन्नावर जगणाऱ्या पुरुषांच्या जीवनाचा धिक्कार असो. ' 

असे म्हणून अक्कूरांनी वायुवेगाच्या अश्वांनी जोडलेला तो रथ 
हाकला व संध्याकाळीच ते मथुरापुरीस येऊन पोचले. मथुरेस पाहून 
अक्र्रांनी राम.व कृष्ण यांना सांगितले, ' वीरवरांनो, आता मी एकटाच 
रथ घेऊन जातो. तुम्ही दोघांनी पायीच यावं. मथुरेस पोचल्यावर 
आपण वसुदेवांच्या घरी जाऊ नका. कारण की, आपल्यामुळंच त्या वृद्ध 
वसुदेवांचा सबंदा तो कंस अनादर करतो. ' इतके सांगून अक्रूर मथुरा- 
पुरीत गेले. त्यांच्या मागोमाग राम व कृष्णही नगरीतील राजमार्गावरून 
न्राळू लागले. तेथील नरनारींना आनंदपूर्वक पाहाता पाहता ते दोन 
ब्रीर मस्त झालेल्या तरुण हत्तीप्रमाणे लीलापूर्वक चालले होते. 

मार्गात त्यांनी एका वस्त्र रंगविणाऱ्या रजकास हिंडताना पाहिले. 
त्यांनी त्याच्या जवळ काही रंगीबेरंगी वस्त्रे मागितली. तो रजक कंसाचा 
होता. राजाच्या परिवारात असल्यामुळे तो घमेंडीही बनला होता. 
राम व कृष्ण यांनी वस्त्रे मागितल्यावर त्या रजकाने विस्मित होऊन 
त्यांच्याशी. अनेक प्रकारची मोठ्याने दुरुत्तरे केली. तेव्हा कृष्णाने क्रुद्ध 
होऊन आपल्या करतळाचा प्रहार त्या दुष्ट रजकाच्या मस्तकावर करून 
त्याला पृथ्वीवर पाडले. अशा प्रकारे राम व कृष्ण यांनी त्याला मारून 
त्याची वस्त्रे घेतली व क्रमशः नील व पीत रंगांची वस्त्रे पांघरून ते 
एका माळ्याच्या घरी आले. 

त्यांना पाहाताच त्या माळयाचे नेत्र आनंदाने खलन गेले. तो 
आर्च्ंचकित होऊन म्हणू लागला, ,' हे कुणाचे पुत्र ? कुठून आले ? 
पीत व नील वस्त्रे, धारण करणाऱ्या त्या अति मनोहर बालकांना पाहून 
हे दोन देवगणच . पृथ्वीतलावर आले आहेत असे त्याला वाटले. त्या 
विक्रसित मुखकमलांच्या बालकांनी त्या माळयास फुले मागितली. 
त्याने आपले दोनही हात. पृथ्वीवर टेकून डोक्याने भमीस स्पर्श केला. 
त्या माळ्याने दोघांना म्हटले, ठ 

' नाथ, आपण मोठेच कृपाळू आहात. आता आपण माझ्या घरी 
आहा आहात. मी आज धन्य झालो आहे. कारण को, मी आज आपली 

पूजा करू शकेन. त्यानंतर त्याने ' ही पाहा फार चांगली आहेत. ही 
सुंदर आहेत ' असे म्हणून प्रसन्नमुखाने त्यांना वर्णन करून संदर पुष्पे 
इच्छेनुसार दिली. त्याने त्या दोन पुरुषश्रेष्ठांना पुन्हा पुन्हा प्रणाम 
करून अति निर्मल व सुगंधित फुले दिली. तेव्हा प्रसन्न होऊन श्रीकृष्णांनी 
त्या माळयास वर दिला, 

' भद्र, माझ्या आश्रित राहाणारी लक्ष्मी तुला कधीच सोडणार 
नाही. हे सौम्या, तुझ्या बलाचा, धनाचा कधीच ऱ्हास होणार नाही. 
जोपर्यंत सूर्यादी राहातील तोपर्यंत तुझ्या संतानांचा उच्छेद कुणीही कर- 
णार नाही. तुही जन्मभर नाना प्रकारचे भोग भोगून अंतकाळी माझया 
कृपेनं माझं स्मरण केल्यानं माझ्या दिव्यलोकास येशील. भद्रा, तुझं मन 
नेहमीच धर्मपरायण राहील. तुझ्या वंशात जन्म घेणारे दीर्घायुषी 
होतील. महाभाग, जोपर्यंत सूर्य राहील तोपर्यंत तुझ्या वंशात उत्पन्न 
झालेला कुणीही आकस्मिक रोगानं वा दोषानं दगावणार नाही.' इतके 
म्हणून श्रीकृष्ण वलभद्रासहित माळ्याच्या घरातून वाहेर पडले. 


कुन्जेवर कृपा मल्लांचा नाश व कंसवध 


त्यानंरत श्रीकृष्णांनी राजमार्गावर एक नवयोवना कुब्जा स्त्रीस 
अनुलेपनाचे पात्र घेऊन जात असताना पाहिले. तिला कृष्णाने विलास- 
पूर्वक म्हटले, ' अग कमललोचने, तू खरं सांग को, हे अनुलेपन तू कुणा- 
साठी घेऊन. चालली आहेस ?- एखाद्या कामुक पुरुषाने विचारावे 
तसे विचारणाऱ्या त्या पुरुषाच्या दर्शनाने आकृष्टचित्त होऊन ती 
कुब्जा अति ललित भावाने म्हणाली, “ हे कान्त, आपण काय मला 
जाणीत नाही ? मी अनेकवक्रा नावानं विख्यात आहे. राजा कंसानं 
मला या अनुलेपनकार्यात नियुक्‍त केलं आहे. राजा कंसास माझ्या- 
शिवाय आणखी कुणीही तयार केलेलं उटणं पसंत पडत नाही. मी 
त्याची अत्यंत कृपापात्री आहे.' त्यावर श्रीकृष्ण म्हणाले, ' सुमुख, हे 
सुंदर सुगंधमय अनुलेपन तर राजाच्या योग्यतेचं आहे. आमच्या योग्य 
असं एखादं अनुलेपन असेल तर ते दे ना. त्यावर कुब्जा म्हणाली, ' हे 
घ्यावं ' इतके म्हणून तिने त्या दोघांना योग्य अशी चंदनादी उटणी दिली. 

त्यावेळी ते दोन पुरुषश्रेप्ठ कपोळ आदी अंगांवर पत्ररचनाविधीने यथा- 
बत अनुलिप्त झाले. ते इंद्रधनुष्ययुक्त स्याम व इवेत मेघाप्रमाणे सुशो 
भित झाले. त्यानंतर सरळ करण्याची किया जाणणाऱ्या श्रीह्रींनी 
तिच्या हनुवटीस आपली दोन बोटे लावून तिला हलवून एक धक्का 
दिला. तिचे पाय त्यांनी आपल्या पायांनी दाबले. अशा प्रकारे त्या 
केशवांनी तिला ऋजुकाय (नीट सरळ शरीराची) केले. ती सर्वे 
स्त्रियांत सुंदर बनलो ! तेव्हा तिने गोविदांचा पदर पकडून अंतर्गेभित 
प्रेमभाराने म्हटले, 
' आपण माझ्या घरी चलाव. 
तिने असे म्हटल्यावर कृष्णांनी प्रथम वेडीवाकडी असलेल्या व 
आता सुंदर बनलेल्या त्या युवतीकडे पाहिले. बळरामजींच्या मुखाकडे 
पाहून ते हसत म्हणाले, ' हो. मी तुझ्या घरीही येईन.' असे म्हणून 
श्रीहरींनी हसून तिला पाठवून दिले. बलरामाच्या मुखाकडे पाहून ते 
जोराने हसु लागले... त्यानंतर पत्ररचना आदीने अनुलिप्त ब चित्र- 
विचित्र माळांनी सुशोभित राम व कृष्ण क्रमशः नीलाम्बर व पीताम्बर 
धारण करून यज्ञशालेपर्यंत येऊन पोचले. तेथे पोचून त्यांनी यज्ञरक्षकांना 
त्यांच्या यज्ञाच्या उद्देशासंबंधी विचारले. तेथील धनुष्य त्यांनी उचलून 
त्याला दोरी लावली. बलपूर्वक प्रत्यंचा ओढीत असतानाच ते धनुष्य 
तुटले. मोडले. त्यावेळी सबंध मथुरा घाबरून जाईल असा घोर शब्द 
उमटला. धनुष्य तुटलेले पाहून त्याच्या रक्षकांनी त्या दोघांवर आक्रमण 
केले. त्या रक्षकांचा संहार करून ते दोन बालक धनुष्यशालेच्या बाहेर 
पडल, 
अक्रूर मथुरेत आले आहेत, त्या महान धनुष्याचा भंग झाला आहे 
असे समजून कंसाने चाणूर व मुष्टिक यांना बोलावून घेतले. कंस त्या 
मल्लांना म्हणाला, “ इथं हे दोन गोपबाळक आले आहेत. हे माझे प्राण 
हरण करणार आहेत. म्हणून तुम्ही दोघांनी मल्ल्युद्धात यांना माझ्या- 
समोर मारावं. जर तुम्ही यांना मारून मला संतुष्ट केलं तर मी तुमची 
सवे इच्छा पूर्ण करीन. माझं हे बोलणं तुम्ही मिथ्या समजू नये. तुम्ही 
न्यायानं वा अच्यायानं या महाबळवान अपकारकर्त्यांना अवश्य मारावं. 

त्यांना मारण्यामुळं माझं हे सारं राज्य तुमचं आमचं समान होईल.” 

मल्लांना या प्रकारची आज्ञा दिल्यावर कंसाने आपल्या माहुतास 
बोलविले. त्याने त्याला आज्ञा केली की, ' तू कुवल्यापीड नावाच्या 
हत्तीस मल्लांच्या रंगभूमीच्या द्वारावर खडा कर. जेव्हा ते गोपकुमार 
युद्धासाठी तिथं येतील तेव्हा त्यांना नष्ट करावं. अशी त्याला आज्ञा 
देऊन, सवं सिंहासने यथास्थित आहेत असे पाहून ज्याचा मृत्यू समीप 
आला आहे तो कस सूर्योदयाची वाट पाहू लागला. प्रातःकाल होताच 
सर्वे मंचांवर नागरिक लोक, राजमंचावर अनुचरांसहित राजे लोक 
बसले. त्यानंतर रंगभूमीच्या मध्यभागी कंसाने युद्धपरीक्षकांना वसविले. 
स्वतः कंत एका उंच सिंहासनावर बसला. अंतःपुरातीळ स्त्रियांसाठी 
वेगळी जागा स्वतंत्रपणे तयार केली होती. मुख्य मुख्य वारांगना, नगरा- 
तील महिला यांच्यासाठीही वेगवेगळे मंच होते. काही मंचांवर नंदगोप, 
इतर गोपलोक वसले होते. त्याच मंचांपाशी अक्रूर व वसुदेव बसले 
होते. नगरातील नारींच्यांत, ' चला अंतकाली तरी त्या पुत्रांचं मुख 
तरी पाहू ' म्हणून चर्चा सुरू झाली. माता देवकी मंगल कामना मनात 
ठेवून बसली. 

त्यानंतर तूर्यादी बाजे वाजू लागले. चाणूर मल्ल उडी टाकूनच 
आखाड्यात उतरला. मुष्टिकाने टाळी वाजविली. पाहाणाऱ्यांत एकदम 
हाहाकार माजला. गोपवेषधारी वीर वालक वलभद्र व कृष्ण किंचित 
हसून रंगभूमीच्या द्वाराशी आले. तेथे ते येताच माहुताच्या प्रेरणेने 
कुवल्यापीड नावाचा हत्ती त्या दोन गोपकुमारांच्या अंगावर त्यांना 
मारण्यासाठी धावून गेला. त्या वेळी रंगभूमीवर हाहाकार माजला. 
बलदेवांनी आपल्या अनुजाकडे, कृष्णाकडे पाहून म्हटले, “ महाभाग, या 
हत्तीस चत्रूनं प्रेरित केला आहे. म्ह्णून याला मारलंच पाहिज. ज्येष्ठ 
भावाची अशी आज्ञा होताच शत्रुसूदन श्यामसुंदरने मोठ्या जोराने 
सिंहनाद केला. केशीचा वध करणाऱ्या भगवान श्रीकृष्णांनी बलानेच 
एरावताप्रमाणे बलवान असणाऱ्या त्या महाबली हत्तीची सोंड आपल्या 
हातांनी पकडून त्याला जोरात घुमविले. भगवान श्रीकृष्ण जरी 
सवं जगाचे स्वामी असले तरी त्यांनी खूप वेळपर्यंत त्या हत्तीचे दात 

च त्याचे पाय यांच्यांशी खेळून उजव्या हातानें हत्तीचा डावा दात 
उखडून माहुतावर फेकून दिला. त्यामुळे त्याच्या शिराचे शेकडो तुकडे 
झाले. त्याचवेळी बळभद्रानेही क्रोधात येऊन त्याचा उजवा दात उखडून 
टाकला व त्याच्या आसपास उभ्या असलेल्या माहुतांना मारून टाकले.. 
त्यानंतर महावली रोहिणीनंदनाने रोषपूर्वेक अतिवेगाने उसळी मारून 
त्या हत्तीच्या मस्तकावर आपली डावी लाथ मारली. या प्रहाराने तो 
हत्ती वलभद्राकडून लीलापूवेक मारला गेला. तो इंद्राच्या वज््ाप्रमाणे 
जमिनीवर पडला. » 

माहुताकडून प्रेरित झालेल्या कुवलयापीडास मारून त्याच्या. 
मदाने व रबताने माखलेले राम व कृष्ण मृगसमूहात.. एखादा सिंह 
चालावा तशा पद्धतीने रंगभूमीकडे निघाले. या. वेळी त्या रंगभूमीवर 
फार मोठा कोलाहल माजला. ' हा कृष्ण, हा बलभद्र ' अशी चर्चा सर्व 
लोकांत झाली. ते आपआपसांत म्हणत होते, ' यानंच बालघातिनी घोर. 
राक्षसी पूतनेस मारलं. शकटास उलटून टाकलं. यमलळार्जुनास उखडून 
टाकणारा हाच तो कृष्ण. हाच बालक कालिया नागाच्या डोक्यावर 
चढला व यानंच त्याचं मानमदेन केलं. यानंच सात रात्रीपर्यंत गोवर्धन 
पर्वेत आपल्या शिरावर धारण केला होता. याच महात्म्यानं.अरिष्टासुर, 
धेनुकासुर, केशी आदी दुष्टांना लीलेनं मारलं. पाहा तोच हा अच्युत ! 
हे त्याचे थोरले बंधू महाबाहू बलभद्र आहेत. ते पाहा कसे धीमेपणाने 
चालत आहेत ! स्त्रियांचं मन व नयनांना आनंद.यांच्यामुळे. होतो आहे.. 
पुराणार्थवेत्ते विद्वान लोक म्हणतात, हेच श्रीकृष्णगोपाल बुडत चाललेल्या 
यदुवंशाचा उद्धार करणार' है सर्वेलोकमथ व सर्वकारण भगवान विष्णूंचे. 
अंश आहेत. पृथ्वीचा भार उतरविण्यासाठी त्यांनी या पृथ्वीवर अवतार: 
धारण केला आहे.' 

राम ब कृष्ण यांच्याविषयी पुरवासियांत अशा प्रकारची चर्चा 
होत असताना देवकीच्या स्तनांतून स्नेहामुळे दुधाचा पान्हा फुटला; 
तिच्या हृदयास यामुळे मोठाच अनुताप झाला. पुत्रांची मुखे पाहिल्या- 
मुळे अत्यंत उल्हास प्राप्त होऊन बसुदेवही जणू काय आपल्या वृद्धत्वाला 
सोडून पुन्हा नवयुवक बनले होते. राजाच्या अंतःपुरातीळ स्त्रिया व 

“नगरवासिनी महिला याही त्या राम-कृष्णांकडे एकटक पाहू लागल्या 
त्या आपापसांत म्हणत होत्या, ' अग सखे, अरुणनयनांनी यक्त अशा 
या कृष्णाच सुंदर मुख तरी पाहा, कुवल्यापीड हत्तीबरोबर यद्ध केल्या- 
मुळं परिश्रम झाल्यानं ते मुख स्वेदविदूंनी पुणं होऊन हिमकणसंचित 
शरत्कालीन प्रफुल्ल कमलास लज्जित करू लागलं आहे. अग, याचं दर्शन 
करून आपल्या नेत्रांना सफल करू या.' 

आणखी एक स्त्री म्हणाली, “भामिनी, या बालकाचं हे श्रीवत्स- 
चिन्हांकित परम तेजस्वी वक्षःस्थल तर पाहा ना. शत्रूंना पराजित 
करणाऱ्या या दोन भुजा पाहा ना. ' दुसरी एक स्त्री म्हणाली, ' अग, 
तू या नीलांबर धारण करणाऱ्या दुग्ध, चंद्र व कमलनालसमान शुभ्र- 
वर्णाच्या बलदेवास येताना पाहिलं नाहीस ? ' तिसरी म्हणाली,“ अग 
सखे, आखाड्यात चक्कर देऊन, घुमवून चाणूर व मुष्टिक यांच्या 
बरोबर क्रीडा करणाऱ्या व हसणाऱ्या बलभद्रास व श्रीकृष्णास पाहा तरी.' 
चौथी स्त्री म्हणाली, “ हाय, सख्यांनो, पाहा तरी. या चाणूराशी 
लढण्यासाठी श्रीहरी पुढं आले आहेत. यांना सोडविणारे कुणी वृद्ध इथं 
नाहीत का? कुठं यौवनात प्रवेश करणारे सुकुमारशरीर श्याम व 
कुठं वस्त्राच्या समान कठोर शरीराचे हे महान असुर ! हे दोन 
नवयुवक तर मोठेच सुकुमार शरीराचे आहेत. पण हे प्रतिपक्षी चाणूर 
व इतर दैत्य मल्ल मात्र अत्यंत दारण आहेत ! मल्लयुद्धाची परीक्षा 
-करणारे हे तत्त्वतः मोठा अन्याय करतील. मध्यस्थ होऊन ते या 
'बालकांची व बलवान मल्लांची झुंज पाहून उपेक्षाच करतील. ' 

नागरी स्त्रिया अशा प्रकारचा वार्तालाप करीत असतानाच 
भगवान कृष्णांनी आपली कमर कसली. आणि सर्व भूमीस कंपाय- 
,मान करून त्या रंगभमीवर त्यांनी उडी घेतली. बलभद्रही आपले 
भजदंड ठोकन अति मनोहर भावाने तळपू लागले. त्यावेळी त्यांच्या 
.पावलावरोवर पृथ्वी भंगली कशी नाही याचेच आइचयें वाटले. त्यानंतर 
, अमितविक्रम श्रीकृष्ण चाण्रावरोवर व दृंदयुद्धात कुशल असलेल्या 
राक्षस मष्टिकाबरोबर वलभद्र यांची युद्धे सुरू झाली. श्रीकृष्ण 
.चाणराच्या अंगाशी झगड लागले. त्यांनी त्याला खाली पाडले. वज्ा- 

प्रमाणे त्यांनी त्याला ठोसे मारले. पायांनी ठोकरून मारले. एक 
दुसऱ्यांच्या अंगांना ते रगडू लागले. ख 

अश्या प्रकारे या समाजोत्सवात केवळ बल व प्राणशक्ती यांनी 
संपन्न होणारे अति भयंकर व दारुण असे शस्त्रहीन युद्ध झाले. चाणूर 
जसजसा भगवानांना भिडे तसतशी त्याची प्राणशक्ती थोडीथोडी कमी 
होत गेली. जगन्नाथ भगवान श्रीकृष्णही श्रम व कोप यांनी आपले 
पुष्पमय शिरोभूषण केशरासह हलवून त्या चाणूराशी तत्परतेने झगडू 
लागले, त्यावेळी चाणूराच्या बलाचा क्षय व कृष्णाच्या बलाचा उदय 
पाहून कंसाने तूर्यादी बाजे बंद केले. रंगभूमीवर मृदंग व तूयं आदी 
वाद्ये बंद झाली तेव्हा आकाशात अनेक तूर्ये एकत्रच वाजू लागले. 
देवगण अत्यंत हषित झाले. अलक्षित भावनेने ते म्हणत होते, ' गोविदा, 
आपला जय होवो. केशवा, शीघ्र आपण या चाणूरास मारून टाकावं" 
या दानवाचा नाश करावा. ' 

भगवान मधुसूदन खूप वेळपर्यंत चाणूराच्यासह युद्ध खेळत होते. 
शेवटी त्याचा वघ करण्याच्या उद्देशानें त्यांनी त्याला घरून खूप घुमविले. 
शत्रुविजयी कृष्णांनी त्या देत्य मल्लास शेकडो वेळा अशा प्रकारे घुमवून 
आकाशातच निर्जीव झाल्यावर जमिनीवर आपटले. भगवानांनी त्याला 
असे जमिनीवर फेकले असताना त्याचे शेकडो तुकडे झाले व त्यावेळी 
रक्तस्रावाने पृथ्वीवर संत्र चिखल होऊन गेला. भगवान जसे इकडे 
चाणूराशी लढत होते तशीच लढत तिकडे बलरामांची दैत्यमल्ल 
मुष्टिकाशी चालू होती. बलरामाने त्याच्या वक्षःस्थलावर गुडघ्यांनी 
प्रहार केला. तोही दैत्य प्राण जाऊन जमिनीवर पडला. 

त्यानंतर श्रीकृष्णांनी महाबली मल्लराज तोशलास डाव्या हाताने 
घुमवून जमिनीवर आपटले. मल्लश्रेष्ठ चाणूर, मुष्टिक इत्यादी मरण 
पावल्यावर, तोशलचाही मृत्यू झाल्यावर सवं मल्ल पळून गेले. कृष्ण व 
संकर्षण यांनी समवयस्क बालकांना बलपूर्वक आपल्या जवळ ओढून 
आलिंगन दिले. हर्षाने रंगभूमीवर सवजण नाचत राहिले. कंसाला 
झाल्या प्रकाराने फार राग आला. तो क्रोधाविष्ट होऊन म्हणाला, ' अरे, 
या समाजातून या दोन बालकांना हाकून द्या पाहू. पापी नंदास लोखंडाच्या 

शुखलांनी बांधून पकडून ठेवा. वृद्ध पुरुषांना अयोग्य दंड देऊन वसुदेवासही 
मारून टाका. माझ्यासमोर कृष्ण गोपगणांवरोबर नाचतो आहे, 
त्यांनाही सर्वांना मारून टाका. त्यांच्या गायी, त्यांचं इतर सर्वे धन 
हिरावून घ्या.” 

` कंस अशा संकटात पडलासे पाहून मधुसूदन हसत हसत रंग- 
मंचावर चढले व त्यांनी त्याला शीध्तेने पकडले. त्याला केसांनी धरून 
ओढून पृथ्वीवर चांगले आपटले. त्याच्यावर ते चढून वसले. त्यावेळी 
त्याचा मुकुट शिरावरून खाली गळून पडला. सर्वं जगाचे आधार 
भगवान श्रीकृष्ण वर बसलेले असतानाच त्या उग्रसेनाच्या मुलाने, 
कंसाने प्राण सोडला. त्या मृत कंसाचे केस पकडून कृष्णांनी त्याला 
चांगलेच घोळविले. कंसाचा देह मोठा भारी होता. त्यामुळे सारी पृथ्वी 
कंपायमान झाली. कंसाची अशी अवस्था पाहुन त्याचा भाऊ सुमालीने 
कृष्णावर क्रोधपुवेक आक्रमण केले. त्यालाही बलरामाने लीलेने मारले. 
कंसास मरण आल्याचे कळताच उपस्थित लोकांत सवंत्र हाहाकार 
माजला. त्याचवेळी महाबाह कृष्णांनी व बलदेवांनी वसुदेव 
व देवकी यांचे चरण पकडले. तेव्हा पुत्राचा महिमा जाणून वसुदेवांनी 
जनादेनांना जमिनीवरून उठविले व ते त्याला म्हणाले, 

* प्रभो, आपण आमच्यावर प्रसन्न व्हावं. केशवा, आपण आते देव- 
गणांना जो वर दिला होता तो आपण आमच्यावर अनुग्रह करून पूर्ण केला. 
भगवन्‌, आपण माझ्या आराधनेवरून दुष्टजनांचा नाश करण्यासाठी 
माझ्या घरी जन्म घेतलात, त्यामुळं आमचं कुल पवित्र झालं आहे. 
आपण सरवेभूतमय आहात. सरवे भूतांत आपणच स्थित आहात. हे 
समस्तात्मन्‌, भूत व भविष्य यांची प्रवृत्ती आपणांपासूनच होते. 
अचित्या, सवेदेवमया, अच्युता, यज्ञांनी आपलीच पूजा केली जाते. 
परमेरवरा, आपणच यज्ञकर्त्यांचे याजक व यज्ञस्वरूप आहात. जनार्दना, 
आपण तर सवे जगाचं उत्पत्तिस्थान आहात. आपणांसाठी पुत्रवात्सल्यानं 
जो माझा व देवकीचा भाव आहे, आमचं चित्त जे भ्रांतियुक्त वनलं 
आहे, ही एक मोठी हसू येण्यासारखी वाव आहे. आपण आदी व अंत 
यांनी रहित आहात, आपण सवं प्राण्यांचे उत्पत्तिकतें आहात. असा कोण 

मनष्य आहे की, जो आपणांस ' पुत्र ' म्हणून हाक मारील ? 

` / जगन्नाथा, ज्या आपणांपासून हे सर्वे जगत निर्माण झालं आहे 
ते आपल्या शिवाय मायेनं अथवा आमच्यानं निर्माण होणार कसं ? 
ज्यात सर्व स्थावरजंगम जग स्थित आहे..तो प्रभूं कुक्षीत व मांडीवर 
शयन करणारा आहे असं म्हणावं तरी कसं ? परमेरवरा, आपण 
आमच्यावर प्रसन्न व्हावं. आपल्या या अंशावतारानं विशवाचं रक्षण 
करावं. आपण माझे पुत्र नाही. ईशा, ब्र ह्यापासून वृक्षादिपर्यंत हे संपूर्ण 
जग आपणांपासूनच उत्पन्न झालं आहे. आणि हे पुरुषोत्तमा, आता 
आपण आम्हांस मोहित का करता ? निर्भया, ' आपण माझे पुत्र 
आहात ' या मायेनं मोहित होऊन मी कंसाचं अत्यंत भय मानलं आणि 
त्या शत्रूच्या भयानंच मी आपणांस गोकुळात घेऊन आलो. ईशा, आपण 
तिथं राहूनच इतके मोठे झालात. म्हणून आता आपल्यांत माझी ममता 
राहिलेली नाही. आजपर्यंत मी आपणांत अशी कर्म पाहिली आहेत को, 
जी रुद्र, मरुद्गण , अर्विनीकुमार व इंद्र यांनाही साध्य झालेली नाहीत, 
आता माझा मोह दूर झाला आहे. ईशा, मी निशचयानं जाणलं आहे 
की, आपण साक्षात श्रीभगवान विष्णूच असून जगाच्या उद्धारासाठी 
आपण प्रकट झाला आहात.' 


उग्रसेनास राज्यभिषेक, भगवानांचे अध्ययन 


तेन्हा भगवान कृष्ण ब बलराम यांनी आपल्या पिताजींना म्हटले, 

' तात, बलराम व मी पुष्कळ दिवसपर्यंत कंसाच्या भयानं लपून आपल्या 
दर्शेनापासून वंचित असलो तरी उत्कंठित होतो. आज आपलं दर्शन झालं. 
'माता-पित्यांच्या सेवेशिवाय आयुष्याचा जो भाग जातो तो व्यर्थच 
* होतो. तात, गुरू, देव, ब्राह्मण, माता-पिता, इत्यादींचं - पूजन करून 
देहधारीयांच्या जीवनास सफलता येते. म्हणून तात, कंसाचा पराक्रम 
व प्रताप यांच्या भयानं आम्ही परवश झालो, आपली सेवा करू 
शको नाही, कृपा करून आपण क्षमा करावी. राम व कृष्ण यांनी 
अशा प्रकारे परोपरीने माता-मित्यांची क्षमा मागितली. सबं यदुबंशाचा 
त्यांनी यथायोग्य सन्मान केला. त्यांनी अभिवादन केले. कंसाच्या पत्नी 

व माता पृथ्वीवर पडलेल्या कंसास घेऊन याच वेळी दुःखपूर्ण शोकाने 
विलाप करीत होत्या. तेव्हा कृष्णांनीही अत्यंत परचात्तापयुक्त चित्ताने 
डोळयांत अश्रू आणून त्यांचे अनेक प्रकारांनी सांत्वन केले. 

त्यानंतर मधुसूदनांनी ज्याचा पुत्र मारला गेला होता त्या उग्रसेनास 
बंधनातून मुक्त केले. त्याला त्यांनी राज्यसिंहासनावर बसविले. कृष्णां- 
कडून हा राज्यारोहणसमारंभ झाल्यावर यदुश्रेष्ठ उग्रसेनाने आपला 
पुत्र व मरण पावलेले अनेक लोक यांचे सर्वाचे ओध्वेदेहिक कार्य पार 
पाडले. हे कर्मे पार पडल्यावर सिंहासनारूढ असलेल्या उग्रसेनास श्रीहरी 
म्हणाले, 

“ हे विभो, आमच्यासाठी जी सेवा योग्य असेल ती आपण 
सांगावी. निःशंक होऊन आपण आज्ञा द्यावी. यायातीचा शाप असल्या- 
मुळं जरी आमचा वंश राज्याचा अधिकारी नसला तरी या समयास 
आपण मला दास समजून राजांनाच काय पण देवांनाही आज्ञा द्यावी. 

भगवानांनी उग्रसेनास एवढे म्हटल्यावर कार्यसिद्धीसाठी मनुष्य- 
रूप धारण करणाऱ्या त्या भगवान कृष्णांनी वायूचे स्मरण केले. तेव्हा 

वायू स्वतः तेथे उपस्थित झाला. भगवानांनी त्याला सांगितले, 

* वायो, तू जा व इंद्रास सांग की, वासवा, व्यर्थं गर्व सोडून दे. 
तू उग्रसेनास आपली सुधर्मा नावाची सभा देऊन टाक. श्रीकृष्णाची 
आज्ञा आहे. की, ही सुधर्मासभा नावाचं रत्न राजासाठीच योग्य आहे. 
हीत यादवांनीच विराजमान होणं युक्त आहे.' 

भगवानांची अशी आज्ञा होताच वायूने हा सर्वे वृत्तांत इंद्रास 
जाऊन सांगितला. इंद्रानेही त्वरित आपली सुधर्मा नावाची सभा 
'वासुदेवास दिली. वायूने आणलेली ही सवंरत्नसंपन्न दिव्य सभा सरवे 
यादवश्रेष्ठ श्रीकृष्णाच्या साह्याने अनेक प्रकारचे भोग भोगू लागली. 

त्यानंतर सवं विज्ञानांना जाणूनही, सवंज्ञानसंपन्न असतानाही 
वीरवर कृष्ण व बळराम गुरुशिष्यसंबंध प्रस्थापित करण्यासाठी उपनयन- 
संस्कारानंतर विद्येच्या प्राप्तीसाठी काशीस निर्माण झालेल्या अवंतिपुर- 
निवासी सांदीपनींच्या आश्रमात आले. वीर संकर्षण, जनादन सांदीपनींचे 


वि. पु...१० 

शिष्यत्व पत्करून, वेदाभ्यासपरायण वनून, यथायोग्य गुरूची शुश्रूषा 
करून त्यांनी सर्व शिष्टाचार नीट पाळला. त्यांनी केवळ चौसष्ट 
दिवसांतच रहस्य (अस्त्रमंत्रोपनिषत्‌) व संग्रह (अस्त्रप्रयोग) यांच्या 
सहित संपूर्ण धनुर्वेदाचा अभ्यास केला. सांदीपनींनी जेव्हा त्यांचे हे 
असंभाव्य व अतिमानुष कमं पाहिले, तेव्हा त्यानाही समजले की, 
साक्षात सूर्य व चंद्र आपल्या घरी आले आहेत. 
त्या दोघांनी अंगांसहित चारही वेद, सर्व शास्त्रे व सर्वे प्रकारची 
अस्त्रविद्या केवळ एकदाच ऐकून प्राप्त करून गेतलळी व पुनः गुरुजींना 
म्हटले, ' गुरुजी, सांगा. आपणांस आम्ही गुरुदक्षिणा काय देऊ?' 
महामती सांदीपानींनी त्यांचे आतीन्द्रियकमं पाहून प्रभासक्षेत्राच्या 
खाऱ्या समुद्रात बुडून मरण पावलेला आपला पुत्र मागितला. तेव्हा 
शस्त्र ग्रहण करून रामकृष्ण समुद्राच्या किनाऱ्यावर गेले त्याला ते 
म्हणाले, ' सांदीपानींचा पुत्र कुठं आहे ?' त्यावर समुद्र म्हणाला, ' मी 
सांदिपानींचा पुत्र हरण केला नाही. दैत्यदमना, माझ्या जलात पंचजन 
नावाचा एक देत्य शंखरूपानं राहात आहे. त्यानं त्या बालकास पकडलं 
आहे.” 
समुद्राने असे म्हटल्यावर कृष्णाने पाण्यात जाऊन त्या पंचजनाचा 
वध केला. त्याच्या अस्थींचा त्याने एक शंख निर्माण केला. त्या शंखाच्या 
शब्दाने देत्यांचे बल नष्ट होऊ छागले. देवांचे तेज वाढू लागले. 
अधर्माचा क्षय होत गेला. त्यानंतर तो पांचजन्य शंख वाजवन श्रीकृष्ण 
व बलराम यमपुरास गेले. तेथे सूर्यपुत्र यमास त्यांनी जिकून यमयातना 
भोगणाऱ्या त्या वालकास पुर्ववत शरीरयुक्त करून त्याच्या पित्यांच्या 
ह सि गय पति 
राहिले. 


जरासंघाचा पराभव 


र महाबली कंसाने जरासंधाच्या कन्या अस्ती ब प्राप्ती यांच्याशी 
ह केला होता. त्या अत्यंत बलिष्ठ मगधराजाने क्रोधपूर्वेक एक 
सेना आपल्याबरोबर घेतली व आपल्या पुत्रींचा स्वामी, कंस 

याला मारणाऱ्या श्रीहरीस यादवांसह्‌ नष्ट करावे अशा इच्छेने मथुरेवर 
स्वारी केली. मगधेरवराने तेवीस अक्षौहिणी सेनेसह येऊन मथुरेस 
चारही दिशांनी वेढले. महावली राम व कृष्ण यांनी थोडया थोड्या 
सेनेसह नगराच्या बाहेर पडून जरासंधाच्या प्रवल सैनिकांशी युद्ध केले. 
या वेळी राम व कृष्ण यांनी आपल्या पुरातन शस्त्रांना ग्रहण करण्याचा 
विचार केला. हरींनी स्मरण करताच त्यांचे शाङ्गंधनुष्य, अक्षण बाण- 
युक्त दोन भाते, कोमोदकी नावाची गदा; आकाशातून इतकी आयुधे- 
प्रकट झाली. वलभद्रापाशीही त्यांचा मनोवांच्छित महान हल, सुनंद 
नावाचे मुसळ इतकी सामग्री आकाशातून आली. 

नंतर ते दोन वीर राम व कृष्ण सेनेसह मगधराजाच्या सेन्यावर 
चाळून गेले. त्यांनी मगधराजाचा पराजय केला व ते मथुरापुरीत 
परत आले. त्या दुराचारी जरासंधाविरुद्ध जय मिळाला तरी तो 
जिवंत राहिला म्हणून कृष्णांनी स्वतःस अपराजित मानले नाही. जरा- 
संधाने पुन्हा तितकीच सेना घेऊन परत मथुरेवर स्वारी केली. 
राम व कृष्ण यांच्याकडून पराभूत होऊन तो परत पळून गेला. अशा: 
प्रकारे अत्यंत दुर्धषं मगधराज जरासंधाने राम व कृष्ण आदी यादवांशी 
अठरा वेळा युद्ध केले. या सबं युद्धांत जरासंधाची सेना खूप मोठी 
असूनही यादवसेनेचा पराभव झाला नाही. भगवान विष्णूंचा अंश 
श्रीकृष्णाच्या रूपाने बरोबर असल्याने ती अपराजित राहिली. त्या 
मानवधमंशील जगत्पतीने आपल्या शत्रूंवर विविध प्रकारची शस्त्रे व 
अस्त्रे सोडली. जो केवळ संकल्पमात्राने या जगाची उत्पत्ती करतो, 
संहार करतो त्याला शत्रूचा नाश करण्यासाठी एवढा मोठा उद्योग 
करण्याची जरूरी काय होती ? पण त्यांनी बलवानांशी संधी व बलही- 
नांशी युद्ध करून मानवधर्माचे अनुव्तन केले. साम, दाम, भेदनीती, कधी 
स्वतः भाग घेऊन कृष्णांनी हे कार्य केले. 


द्वारकादुर्गाची रचना, कालयवनाचा नाश, 


मुचकुंदकृत भगवत्स्तुती 
एकदा महर्षी गाग्ये यांना त्यांच्या शालकाने यादवांच्या सभेत 

नपुंसक म्हणून हिणवले. यावेळी सर्व यदुवंशी हसले. तेव्हा गाग्ये यांनी 
कुपित होऊन दक्षिणसमुद्राच्या तटावर जाऊन यादवसेनेस भयभीत 
करणाऱ्या पुत्राच्या प्राप्तीसाठी दीर्घ तपस्या केली. त्यांनी महादेवांची 
सपासना करताना केवळ लोहचूणं भक्षण केले होते. बाराव्या वर्षी 
भगवान शंकर प्रसन्न झाले. त्यांनी त्यांना अभीष्ट असा एक वर दिला. 
एका पुत्रहीन यवनराजाने गार्ग्यांची अत्यंत निष्ठेने सेवा करून त्यांना 
संतुष्ट केले. त्याच्या स्त्रीच्या संगाने त्यांना एक भ्रमरासमान कृष्ण- 
वर्णाचा बालक झाला. तो यवनराज कालयवन या नावाने प्रसिद्ध होऊन 
राहिला. त्याचे वक्षःस्थल वज्त्रासमान कठोर होते. राज्यपदावर त्याला 
बसवून यवनराज वनात निघून गेला. 

त्यानंतर वीर्यमदोन्मत्त कालयवनाने नारदांना विचारल, ' या 
पृथ्वीवर बलवान राजे कोण कोण आहेत ?' नारदांनी त्यांना यादवांची 
माहिती दिली. हे ऐकून काळयवनाने हजारो हत्ती, घोडे, रथ यांच्या- 
सहित कोट्यवधी म्लेच्छसेना बरोबर घेऊन मोठीच तयारी केली. 
यादवांबर रागावून तो या सवे सेन्यासह मथुरानगरीवर चालून आला. 
या वेळी कृष्णाने मनाशी विचार केला, ' यवनांच्या बरोबर युद्ध 
केल्यानं क्षीण झालेली यादवसेना अवइयच मगधराजाकड्न पराजित 
होईल. जर प्रथम मगधनरेशाशी लढावं तर त्यात क्षीण झालेली सेना 
कालयवन नष्ट करील.' अशा रीतीने यादवांच्या वर दोन्ही बाजूंनी 
आपत्ती आल्या. म्हणून श्रीकृष्णांनी यादवांच्यासाठी एक नवेच दुर्ग- 
स्थान तयार करण्याचा निश्चय केला. ज्यात सुरक्षित राहून यादवांचे 
वृष्णिश्रेष्ठ वीरच काय पण. बायकाही युद्ध करतील. ' त्या दुर्गास राहून 
जरी मी मत्त, ' मत्त, निद्रित अथवा कुठं बाहेर गेलो असेन, तरी दुष्ट 
झनुगण यादवांचा पराभव करू शकणार नाही.' असे त्यांना वाटले. 

असा विचार करून कृष्णांनी समुद्राकडून बारा योजने भूमी 
मागून घेतली. त्या भूमीवर त्यांनी द्वारकापुरी निर्माण केली. इंद्राच्या 
अमरावतीप्रमाणे मोठी उद्याने, सरोवरे, अनेक महार यांनी ही द्वारका- 
पुरी समृद्ध झाली. कालयवन समीप येताच श्रीकृष्ण सवे मथुरा- 
निवासींता द्वारकेस घेऊन आले व स्वत: परत मथुरेस गेले. कालयवनाची 

सेना तोपयंत मथुरेत घुसली होती. श्रीकृष्ण हातात शास्त्र न घेताच 
मथुरेहून वाहेर पडले. तेव्हा यवनराज कालयवनाने त्यांना पाहिले. 
महायोगीश्वरांच्या चित्तासही ज्यांना प्राप्त करू शकत नाही त्या वासु- 
देवांना केवळ बाहुरूप शस्त्रांनी युक्त असलेले पाहून कालयवनाने त्यांचा 
पाठलाग केला. कालयवन पाठलाग करीत असतानाच श्रीकृष्ण एका 
महागुहेत शिरले. त्या गुहेत महावीर्यंशाली राजा मुचुकुंद झोपला होता. 
त्या दुर्मती यवनानेही गुंफेत प्रवेश करून झोपलेल्या राजास कृष्ण 
समजून लाथ मारली. त्याची लाथ वसताच राजा मुचुकुंदाने त्या 
यवनराजास पाहिले. त्याच्या कधाग्नीची दृष्टी पडताच यवन त्वरित 
भस्मीभूत झाला. 

पूर्वंकालात राजा मुचुकुंद देवांच्याकडून देवासुरसंग्रामात लढत 
होता. असुरांना मारल्यानंतर त्याला अत्यंत झोप आल्याकारणाने त्याने 
देवांना दीर्घकाल झोप येण्याचा वर मागितला. त्यावेळी देवांनी त्याला 
सांगितले की, “ तुझ्या या शयनकक्षात येऊन जो कोणी तुला जागवील 
तो त्वरित आपल्या शरीरातील उत्पन्न झालेल्या अग्नीनं जळून भस्म 
होईल. या प्रकारे हा पापी कालयवन दग्ध झाल्यावर राजा मुचुकुंदाने 
श्रीमधुसूदनांकडे पाहून विचारले, 

¦ आपण कोण आहात? 

‹ मी चंद्रवंशातील यदुकुलातील वसुदेवांचा पुत्र आहे. 

तेव्हा मुचुकुंदास वृद्ध गाग्यंमुनींच्या वचनांचे स्मरण झाले. त्यांचे 
स्मरण होताच मुचुकुंदाने सर्वेश्‍वर श्रीहरीस प्रणाम करून म्हटले, 

' परमेदवरा, मी आपणांस जाणलं आहे. आपण साक्षात भगवान 
बिष्णंचे अंश आहात. पूर्वेकाळी गाग्यंमुनींती म्हटलं होतं की, अठ्ठा- 
विसाव्या यगात द्वापराच्या अंतकाळी यदुकुलात श्रीहरींचा जन्म होईल. 
निःसंदेह आपण भगवान विष्णूचेच अंश आहात. मनुष्यांवर उपकार 
करण्यासाठी आपण अवतीर्णे झाला आहात. तथापि मी आपलं हे महान 
तेज सहन करण्यास असमर्थ आहे. भगवन्‌, आपला शब्द सजल मेघाच्या 
चोर गर्जनेप्रमाणे अति गंभीर आहे. म्हणून आपल्या चरणांनी पीडित 
होऊन ही पृथ्वी वाकलेली आहे. देवा, देवासुरांच्या महासंग्रामात देत्य- 

सेनेबरोबर मोठमोठे योद्धेही आपल .तेज सहन करू शकले नाहीत.आणि 
मी आपलं तेज सहन करू शकत नाही. भगवन्‌, 

संसारपतितस्येको जन्तोस्त्वं शरणं परम्‌ । 

प्रसीद त्ब प्रपच्षातिहर नाशाय मेऽशुभम्‌ ॥ 

त्वं पयोनिधयइशलसरितस्त्वं वनानि च। 

सेदिनी गगनं वाय॒रापोऽग्निस्त्वं तथा मनः॥ 

बुद्धिरव्याकृतप्राणाः प्राणेशस्त्वं तथा पुमान्‌ । 

पुंसः परतरं यच्च व्याप्यजन्मविकारवत्‌॥ 

“संसारात पतित जीवांना आपणच एकमात्र परम आश्रय आहात. 
शरणागतांचं दुःख दूर करणाप्या प्रभो, आपण प्रसन्न व्हावं व माझ्या- 
तीळ अमंगांचा नाश करावा. आपणच समुद्र आहात, पर्वत आहात. 
आपणच नद्या आहात. आपणच वनं आहात. आपणच पृथ्वी आहात. 
आकाश, वायू, जल, अग्नी, व मन आपणच आहात. आपण बुद्धी, अव्या- 
कृत, प्राण, प्राणांचा अधिष्ठता पुरुष आपणच आहात. पुरुषाहून श्रेष्ठ 
जो व्यापक व जन्म तथा विकारशून्य जे शून्यतत्त्व आहे तेही आपणच 
आहात. शब्दादीहून रहित अजर, अमेय, अक्षय व नाश, वृद्धिरहित ते 
आद्यन्तहीन ब्रह्मही आपणच आहात. आपणांपासूनच देव,. वितृगण, यक्ष, 
गंधर्वे, किन्नर, सिद्ध, अप्सरागण उत्पन्न झाले आहेत. आपणांपासूनच 
मनुष्य, पशू, पक्षी, सरीसूप, मृग आदी प्राणी जन्मास आले. आपणां- 
पासूनच सवे वृक्ष, सर्वं भूतभविष्यातील चराचर जगत, हे सवं निर्माण 
झारे आहे. प्रभो, मूतं-अमूते, स्थूल-सूक्षम आणि जे काही आहे ते सवे 
आपणांपासून भिन्न व स्वतंत्र काही नाही. 

“ भगवन्‌, तापत्रयानं अभिभूत होऊन सर्वदा या संसारचक्रात 
भ्रमण करून मला कधीच शांती प्राप्त झाली नाही. नाथ, जलाच्या 
नाशन मृगजळासारख्या दुःखांनाच मी समजून ग्रहण केलं. पण ती सर्व 
मला संताप देणारीच ठरली. प्रभो, राज्य, पृथ्वी, सेना, कोश, मित्रपक्ष, 
पुत्रगण, स्त्री, सेवक आदी व शब्दादी विषय या सर्वाना मी अविनाशी 
समजून सुखबुद्धीने स्वीकारले, पण ईशा, परिणामानं ते दुःखरूप आहेत, 

हे सिद्ध झालं. हे नाथा, देवलोक प्राप्त करून मी देवांचं साह्य घेईन. 
पण त्या स्वर्गेलोकात तरी नित्याची शांतता आहे कुठं ? परमेश्वरा, 
सरवे जगताच्या उत्पत्तीच्या आदिस्थानाची, आपली आराधना केल्या- 
शिवाय झाइवत शांती कुणास प्राप्त होणार? प्रभो, आपल्या मायेनं मूढ 
झालेले पुरुष जन्म, मृत्यू व जरा आदी संताप भोगून शेवटी यमराजाचं 
दर्शन घेतात. आपलं स्वरूप न जाणणारे पुरुष नरकात पड्न आपल्या 
कर्मांची फळं भोगून नाना प्रकारचे क्लेश सहन करतात. परमेसवरा, 
मी अत्यंत विषयी आहें, आपल्या मायेनं मोहित होऊन ममस्वाच्या 
अभिमानाच्या भोवर्‍यात सापडून मी भटकत आहे. तोच मी आज 
अपार व अप्रमेय परमपदरूप अशा आपल्या चरणांशी शरण आलो 
आहे. या संसार-भ्रमणाच्या खेदानं खिन्नचित्त होऊन मी निरतिशय 
तेजोमय निर्वाणरूप आपला अभिलाषी आहे.' 


मुचुकुंदाची तपस्या, बळरामाचे यमुनाकषंण 


परम बुद्धिमान राजा मुचुकुंदाने अशी प्राथना केल्यावर सवं 
भतांचा ईश्वर अनादिनिधन भगवान श्रीहरी त्याला म्हणाले, “ नरेश्वरा, 
तू आपल्या अभिमत दिव्य लोकास जावंस, माझ्या कृपेनं तुला अव्याहत 
परमऐशश्‍वयं प्राप्त होईल. तिथं अत्यंत दिव्य भोगांना भोगून तू शेवटी 
एका महान कुलात जन्म घेशील. त्यावेळी तुला तुझ्या पूर्वेजन्मांचे 
स्मरण होईल. व त्यानंतर माझ्या कृपेनं तुला मोक्षपदाची प्राप्ती होईल 

भगवानांनी असा आशीर्वाद दिल्यावर राजा मुचुङुंदाने जगदीश्वर 
अच्यतास प्रणाम केला व त्या गुंफेतून निघून त्याने लोक फार छोटे 
छोटे झालेले पाहिले. त्या समयी कलियुगास वर्तमान समजून राजा 
तपस्या करण्यासाठी श्रीनारायणाच्या स्थानावर गधमादचपततावर 
निघन गेला. अशा प्रकारे कृष्णांनी उपायपू्वेक शत्रूला नष्ट करून परत 
ते मथरेस गेले. हत्ती, घोडे, रथादींनी सुशोभित सेनेस वशीभूत करून 
त्यांनी तिला द्वारकेस आणले व राजा उग्रसेनास ती समपण केली. तेन्हा 
शत्रूच्या दमनापासून यदुवंश निःशंक झाला. ya 

हा सवे उत्पात थोडा शांत झाल्यावर बलदेव आपल्या वांधवांच्या 

दशेनाच्या उत्कंठेने गोकुळात नंदजींकडे आले. तेथे पोचून शत्रुजित 
बलभद्रांनी गोप व गोपी यांची पहिल्याप्रमाणेच अति प्रेमाने चौकशी 
करून त्यांना आदराने अभिवादन केले. त्यांना कोणी आलिंगन दिले. 
त्यांनी कोणाची तरी गळयात गळा घालून भेट घेतली. काही गोप व 
गोपी यांच्याबरोबर त्यांनी हासपरिहासही केला. गोपांनी बलरामांना 
अतिशय प्रिय वचने बोलून संतुष्ट केले. गोपींतील काहींनी प्रणयकुपित 
होऊन बोलणे केले, तर काहींनी उपालंभयुक्त गोष्टी केल्या. काही इतर 
गोपींनी विचारले, 

“ चंचल व अल्प प्रेम करणारा तो नगरनारींच्या प्राणास आधार 
झालेला श्रीकृष्ण आनंदात आहे ना ? त्या क्षणिक स्नेह दर्शविणाऱ्या 
नंदनंदनातं आमच्या वागण्याचा उपहास करून त्या नागरी महिलांच्या 
सौभाग्याचा मान वाढविला आहे ना ? तो कृष्ण कधी आमच्या गीता- 
नुयायी मनोहर स्वरांचं स्मरण करतो का ? तो एकदा कधी तरी 
आपल्या मातेसही भेटण्यासाठी येणार नाही ? पण आता त्याच्याबद्दल 
बोलण्यात काय अर्थ ? दुसरं कसलं तरी भाषण करू. त्याचं आमच्या- 
विना निभावलं. आता आम्हीही त्याच्याशिवाय निभावण्याचं कसंतरी 
कामः करू. माता काय, प्रिता काय, बंधू काय, पती काथ, कुटुंबातील 
लोक काय, त्याच्यासाठी आम्ही सवे सोडून दिलं. पण तो. तर अङ्कत- 
श्ञांची ध्वजाच झाला. तथापि बलरामजी, खरं खरं सांगा की तो. कृष्ण 
इथं कधीच येणार नाही ? त्यानं यासंबंधी काहीच बोलणं केलं नाही? 
आमच्या मनात तर न प्रतीत होत आहे की, त्या दामोदर कृष्णाचं 
चित्त नागरी ` स्तरियात फसून गेलं आहे. आता आमच्यावर त्याचं 
म प्रेम नाही. आता त्याचं दर्शन आम्हांस दुलंभच वाटत 
आहे. 

भ्रीह्रींनी ज्यांचे चित्त हरण केले होते त्या गोपी बळरामास 
कृष्ण, दामोदर अशा हाका मारून उच्च स्वरांनी हसू लागल्या. तेव्हा 
बलरामांनी भ्रीकृष्णांचा अत्यंत मत्रोहर, शांतिमय, प्रेमर्गाभत व गवंहीन 
संदेश ऐकवून त्या गोपींचे सांत्वन केले. गोपांच्या बरोबर हास्यविनोद 
करून त्यांनी पहिल्यासारख्या खूप मनोहर गोष्टी केल्या. त्यांच्याबरोबर 

ब्रजभूमीत अनेक प्रकारच्या लीलाही केल्या. 

बलराम आपल्या कार्याने सवं पृथ्वीस विचलित करणारे, मोठी 
अवघड कामे करणारे, धरणीधर शेषाचा अवतार असणारे आहेत. 
त्यांनी गोपांबरोवर वनात फिरत असताना खूप आनंद लुटला. त्यांना 
आणखी उपभोग मिळावा म्हणून वरुणाने वारुणीस, मदिरेस म्हटले, 
‹ मदिरे, ज्या महावलशाली अनंत देवास तु नेहमीच प्रिय असतेस 
त्यांच्यासाठी शुभे, तू प्रसन्न वृत्तीनं जावंस.' वरुणाची अशो आज्ञा 
होताच वारुणी वृंदावनात उपस्थित झाली. ती एका कदंबवृक्षाच्या 
कोटरात राहू लागली. तेव्हा मनोहर मुखाच्या बल्देवांनी वनात हिंडता 
हिंडता मदिरेचा अति उत्तम सुगंध घेऊन ती पिण्याची इच्छा व्यक्त 
केली. त्याच वेळी कदंबातून मद्याची धारा पडत आहे हे पाहून हलधर 
बलरामांना प्रसन्नता वाटली. गाण्यावजावण्यात कुशल गोप-गोपी मधुर 
स्वरांनी गाऊ लागले. बलरामांनी त्यांच्यासह प्रसन्नतापूर्वेक मद्यपान 
केले. 

त्यानंतर त्यांना अत्यंत घाम आला. स्वेदविदुरूप मोत्यांनी सुशोभित 
झालेले बळराम विव्हल होऊन म्हणाले, ' यमुने, ये. मी स्नान करू 
इच्छितो.' त्यांच्या बोलण्यातील उन्मत्तता ओळखून यमुनेने कसलेच 
उत्तर दिले नाही. तिने तिकडे ध्यान दिले नाही, की ती आलीही नाही. 
त्यामळे हलधर क्रोधित होऊन त्यांनी आपले नांगररूपी आयुध उगारले. 
मदाने विव्हळ झालेल्या बलरामांनी हलाच्या टोकाने यमुनेस खेचून 
जवळ ओढन घेतले व म्हटले, “ अगे पापिणी, तू येत नव्हतीस नाही 
का ? आता इच्छेस येईल त्याप्रमाणं अन्यत्र जा तर खरी.' याप्रमाणे वल- 
रामांनी खेचन धरल्यावर यमुनेने आपला मार्गे अकस्मात बदलला. 
ज्या वनात बलराम उभे होते ते वनच तिने आप्लावित केले. ती शरीर 
धारण करून बल्रामापाशी आली व भयवश होऊन डवडवलल्या 
डोळ्यांनी म्हणाली, ' हे मुसलायुध, आपण प्रसन्न व्हाव. आपण मला 
सोडन द्यावं. तिची ही मधुर वचने ऐकून हलायुध बलभद्र म्हणाल, 
“अग नदी, तू काय माझ्या वरवीर्यांची अवज्ञा करतेस ? पाहा तू, या 
इलां, तांगरानं मी तुझे हजारो तुकड करीन. 

वळरामांनी असे म्हणताच भयभीत होऊन यमुना त्या भागात 
वाहू लागली. बलरामांनीही तिला सोडून दिले. त्यानंतर स्वच्छ स्नान 
करून ते प्रसन्न झाले. त्याचवेळी लक्ष्मीने प्रकट होऊन त्यांना. एक सुंदर 
कर्णफूल, एक कुंडल, एक वरुणाने पाठविलेली व कधीच न कोमेजणारी 
कमलपुष्पांची माला व समुद्रासमान कांती असणारी दोन नीलवर्ण 
वस्त्रे दिली. त्यामुळे बळरामांची कांती अधिक शोभायमान झाली. 
या प्रकारे विभूषित होऊन बलरामांनी व्रजात विविध प्रकारच्या लीला 
केल्या. त्यानंतर ते द्वारकापुरीस गेले. तेथे गेल्यावर बलरामांनी रेव- 
ताची पुत्री रेवती हिच्याशी विवाह केला. तिच्यापासून त्यांना निशठ 
व उल्मुक नावांचे दोन पुत्र झाले. 


रुक्मिणीचे हरण 


विदर्भ देशात कुंडिनपूर नावाच्या एका नगरात भीष्मक नावाचा 
एक राजा राहात होता. त्याला रुक्मी नावाचा एक पुत्र व रुक्मिणी 
नावाची एक कन्या अशी दोन अपत्ये होती. श्रीकृष्णाने रुक्मिणीची व 
चारुहासिनी रुक्मिणीने कृष्णांची अभिलाषा केली. भगवान श्रीकृष्णांनी 
रार्थेना करूनही त्यांचा द्वेष मनात असल्याने रुक्मीने रुक्मिणीच्या या 
लग्नास विरोध केला. महापराक्रमी भीष्मकाने जरासंधाच्या प्रेरणेने 
रुक्मीशी सहमत होऊन शिशुपाळास रुक्मिणी देण्याचा निश्चय केला. 
चिशुपालाचा हितैषी जरासंध आदी सवं राजगण विवाहासाठी भीष्म- 
काच्या नगरात उपस्थित झाले. इकडे बलभद्र यढुबंशीय यांच्यासह 
कृष्णही चेदी राजाचा विवाहोत्सव पाहाण्यासाठी कुंडिनपुरास आले. 

विवाहास एक दिवस बाकी राहिला असताना आपल्या विपक्षी- 
यांचा भार वल्भद्र आदी बंधूंच्यावर सोपवून श्रीहरींनी त्या रुक्मिणीचे 
हरण केले. त्यावेळी श्रीमान पौंडूक, दन्तवक्र, विदूरथ, शिशुपाल, जरा- 
सध, शाल्व आदी राजांनी क्रोधित होऊन श्रीहरींना मारण्यासाठी 
मोठाच पराक्रम केला. पण ते सवं बलराम आदी यदुश्रेष्ठांकडून परा- 
जित झाले. तेव्हा रुक्मीने प्रतिज्ञा केली की, 'मी युद्धात कृष्णास 
मारल्याशिवाय कुंडिनपुरात प्रवेश करणार नाही. कृष्णास मारण्यासाठी 

त्याने त्यांचा पाठलाग केला. परंतु श्रीकृष्णांनी सहज लीलेने हत्ती, घोडे, 
रथ, पदाती यांनी युक्‍त असलेल्या त्याच्या सेनेस नष्ट करून त्याला 
जिकून पृथ्वीवर पाडले. 

याप्रकारे युद्धात रुक्मीचा पराजय करून मधुसूदनांनी राक्षस- 
विवाहात मिळालेल्या रुक्मिणीशी वेदोक्त रीतीने विवाह केला. ती- 
पासून त्यांना कामदेवांच्या अंझापासून वीर्यवान प्रद्युम्न नावाचा पुत्र 
स यालाच शंवरासुराने हरून नेले होते. पुढे यानेच शंवरासुराचा 
वध केला. 


प्रद्यम्नहरण व शंबरवध 


कालासमान विकराळ असणाऱ्या शंबरासुराने प्रद्युम्नाचा जन्म 
होताच सहाव्या दिवशी जाणले की, हा आपला वध करणार आहे. 
असे समजताच सूतिकागृहातूनच त्याचे हरण झाले. त्याला घेऊन 
शंबरासुराने लूवणसमुद्रात त्याची स्थापना केली. हा समुद्र म्हणजे 
तरंगमालाजनित आवर्तानी परिपूर्णं व भयानक मकरांचे जणू घरच 
आहे. तिथे टाकलेल्या त्या वालकास एका मत्स्याने गिळले. तो त्याच्या 
जठराग्नीत तापूनही मरण पावला नाही. कालांतराने काही मासे- 
माऱ्यांनी त्या मत्स्यास इतर माझांवरोवर पकडले. असुरश्रेष्ठ शंबक्रा- 
सुरास हे वर्तमान समजले. त्याची एक नाममात्र पत्नी मायावती संपूण 
अंतःपुराची स्वामिनी होती. ही सुलक्षणा सर्वे स्दयंपाकगृहाची व्यवस्था 
पाहायची. त्या मत्स्याचे पोट चिरताच त्यातुन एक सुंदर बालक बाहेर 
पडला, जो दग्ध झालेल्या कामवृक्षाचा प्रथम अंकुर होता. 

“हा आहे तरी कोण? अशा प्रकारे मत्स्याच्या पोटात हा आला 
कसा ?' अशा प्रइनांनी चकित झालेल्या त्या सुंदरीस नारदांनी सांगि- 
तले, ' हे सुंदर भूकुटिवान स्त्रिये, सर्वं जगाची स्थिती व संहार करणाऱ्या 
भगवान विष्णूंचा हा पुत्र आहे. याला शंवरासुरानं सूतिकागृहातूनच 
पळविलं व समुद्रात फेकून दिलं. तिथं त्याला एका मत्स्यानं गिळले. 
आता तो त्याच मत्स्यातून इथं आपल्या घरी आला आहे. या नररत्नाचं 
पालन तू विञ्वस्त म्हणून करावंस.' 


CC-0. Jangamwadi Math Collection, Varanasi. An eGangotri Initiative 


१५६ । विष्णुपुराण 


नारदांच्या या सांगण्यानुसार मायावतीने त्या बालकाचे संगोपन 
त्याच्या सुंदरतेस मोहित होऊन केले. ज्या वेळी हा बालक नवयौवनाने 
सुशोभित झाला तेव्हा ती गजगामिनी त्याच्याकडे कामनायुक्त अनुरा- 
गाने लक्ष देऊ लागली. तिने आपले हृदय, आपले नेत्र प्रद्युम्नास अर्पण 
केले होते. त्या मायावतीने अनुरागाने अंध बनून त्याला त्याच 
प्रकारची माया शिकविली. या प्रकारे आपल्यावर आसक्त झालेल्या त्या 
कमललोचनेस कृष्णनंदन प्रद्युम्न म्हणाला, ' आज तू मातृभाव सोडून 
हे असे अन्य भाव का प्रकट करतेस?” त्यानंतर मायावती म्हणाली, 
“तू माझा पुत्र नाहीस. तू तर भगवान विष्णूंचा मुलगा आहेस. तुला 
काळशंबरानं हरण करून समुद्रात फेकलं होतं. तू मला एका मत्स्याच्या 
उदरात मिळालास. हें कान्ता, तुझी पुत्रवत्सला जननी आजही रडत 
असेल. 

मायावतीचे हे उद्गार ऐकून महाबलवान प्रद्युम्न क्रोधाने विव्हल 
झाला. शंबरासुरानें युद्धास तयार व्हावे म्हणून त्याने पुकार केला. तो 
त्याच्याशी युद्ध करू लागला. यादवश्रेष्ठ प्रद्युम्नाने त्या दैत्याची सवं 
सेना मारून टाकली. त्याच्या सात मायांना जिकून आपल्या आठव्या 
मायेचा प्रयोग त्याने त्या दैत्यावर केला. याच मायेने त्याने कालशंबरास 
मारून टाकले. मायावतीच्या बरोबरच तो विमानाने आकाशमार्गाने . 
आपल्या पित्याच्या नगरीस आला. मायावतीसह अंतःपुरात जाऊन त्याने: 
राण्यांना दशन दिले राण्या त्याला प्रथम कुष्णच . समजल्या. पण 
अनिदिता रुक्मिणीच्या डोळ्यांतून प्रेमाश्रू पाझरू लागले. ती म्हणाली, 
' हा अवश्य कोणीतरी अभागिनीचा पुत्र असेल. आता हा यौवनावस्थेत 
आला आहे. माझा पुत्र प्रद्युम्न हा जर आज हयात असता तर तो असाच 
दिसला असता. त्याचं असंच वय असतं. वत्सा, तु नीट सांग ना. तू 
उगा भाग्यवान जननीचा पुत्र आहेस ? बेटा, मला तुझ्याबद्दल वात्सल्य- 
र श्रम वाटतं, तुझं रूपच असं आहे की तू श्रीहरीचाच पुत्र आहेस 

स मला सारखं प्रतीत होत आहे.' 

याच वेळी श्रीकृष्णांसह नारदमुनी तेथे आले. त्यांनी अंतःपुर- 

वासिनी देवी रुक्मिणीस आनंदित करण्यासाठी म्हटले, ' सुभ्रू, हा तर' 

तुझाच पुत्र आहे. शंवरासुरास मारून तो इथं आला आहे. यालाच 
अगदी लहान असताना सूतिकागृहातूनच त्या दैत्यानं पळवून नेलं होतं. 
ही सती मायावती तुझ्या पुत्राचीच स्त्री आहे. ही झंबरसुराची पत्नी 
नाही. याचं कारण तू आता ऐक. पूर्वकाली कामदेव भस्म झाल्यावर 
त्याच्या पुनर्जन्माची प्रतीक्षा करताना हिनं आपल्या माथारूपानं 
शबरासुरास मोहित केलं, ही मत्तविलोचना त्या दैत्याला विहारादी 
उपभोगांच्या वेळी आपलं अतिसुंदर मायारूप दाखवीत होती. कामदेवा- 
नंच तुझ्या पुत्राच्या रूपानं जन्म घेतला आहे. आणि ही सुंदरी त्याची 
प्रिया रती आहे. शोभने, ही तुझी पुत्रवधू आहे. यात आता तू कसलीही 
शंका धारण करू नकोस.' 

हे सर्वे ऐकून रुक्मिणी व कृष्ण यांना अतिशय आनंद झाला. 
सर्वे द्वारकापुरवासी “ साधु साघु ' म्हणू लागले. दीर्घकाळपर्यंत हरवलेला 
रुक्मिणिपुत्र परत द्वारकेस आला म्हणून सर्वांनाच सानंद आइचयं 
वाटले. 


रक्भौचा वध 


रुक्मिणीस चारुदेष्ण, सुदेष्ण, वीर्यवान चारुदेह, सुषेण, चारुगुप्त, 
भद्रचारू, चारुविद, सुचारू व वलवानांत श्रेष्ठ असा चारू नावाचा पुत्र 
व॒ चारुमती नावाची एक कन्या, अशी अपत्ये झाली, रुक्मिणीशिवाय 
श्रीकृष्णांना कालिंदी, मित्रविदा, नग्नाजिताची पुत्री सत्या, जांबवानाची 
पुत्री कामरूपिणी रोहिणीदेवी, अतिशीलवती मद्रराजसुता सुशीला 
भद्रा, सत्राजिताची पुत्री सत्यभामा व चारुहासिनी लक्ष्मणा, अशा 
आणखी सात सुंदर पत्नी होत्या. यांशिवाय त्यांना आणखी सोळा हजार 
स्त्रियाही होत्या. 

महावीर प्रदयुम्ताने रुक्मीची सुंदर कन्या हीस व तिनेही प्रद्युम्नास 
स्वयंवरात ग्रहण केले. तीपासून प्रद्युम्तास अनिरुद्ध नावाचा एक 
महाबलपराक्रमसंपन्न पुत्र झाला. तो युद्धात सढ (प्रतिहत) होणारा 
नसल्यामळे त्याचे नाव अनिरुद्ध झाले. बलसमुद्रास व शत्रूंना तो पराभूत 
क्री. कृष्णांनी अनिरुद्धासाठी' रुक्मीच्या पोत्रीचा स्वीकार केला व 

रुक्‍मीनेही कृष्णांशी ईर्ष्या राखूनही आपल्या दौहित्रास आपली पोत्री 
देण्याचे मान्य केले. या विवाहात सामील होण्यासाठी कृष्णांबरोबर 
बलभद्र आदी अन्य यादवगणही राजधानी भोजकट नावाच्या नगरास 
आले. जेव्हा प्रदुम्तपुत्र महात्मा अनिरुद्धाचा विवाहसंस्क्ार झाला तेव्हा 
करिंगराज आदी राजांनी रुक्मीस सांगितले, ' हे वलभद्र द्यूतक्रीडा नीट 
जाणतात की नाही ? पण त्यांना तिचं व्यसन वहुत आहे. तर मग 
आपण या रामास द्यूतात का जिकू नये ?' 

बलाने उन्मत्त झालेल्या रुक्मीने त्या राजांना संमती दिली. सभेत 
बलरामास दूतक्रीडा खेळण्यासाठी बोलाविले. चूतास आरंभ झाला. 
रुक्मीने पहिल्याच डावात बलरामास एक हजार निष्कांनी जिकले. 
दुसऱ्या डावात आणखी एक हजार निष्क त्यानेच जिकले. तेव्हा बलभद्राने 
दहा हजार निष्कांचा एक पण लावला. त्याही डावात पक्का द्यूतप्रेमी 
रुक्मी विजयी झाला. या वेळी मूढ कालिगराज दात दाखवून हसू लागला. 
मदोन्मत्त रुक्मीने म्हटले, ' या द्यूतक्रीडेत अनभिज्ञ अशा बलरामांना 
मी जिकले आहे. हा वृथाच अक्षक्रीडेनं अंध बनला होता. यानं माझ्या- 
सारख्या अक्षकुशल पुरुषाचा अपमान केला.' 

कलिगराजाचे दात दाखवून हसणे पाहून आणि रुक्मीची ही दुर्वाक्ये 
ऐकून हलायुध बलभद्र अत्यंत क्रोधाविष्ट झाले. त्यांनी कुपित होऊन एक 
कोटी निष्कांचा पण लावला. रुकमीने तो स्वीकारून फासे टाकले. त्यावेळी 
वलदेवांनी डाव जिकला. व ' मी जिकलं, जिकलं ' असे ओरडून ते 
सांगू लागले. त्यावर रुक्मी दरडावून म्हणाला, ' बलराम, असत्य बोलून 
कोणताच लाभ नाही व्हायचा. हाही डाव मीच जिंकला आहे. हा डाव 
मीच जिंकला आहे.' यावेळी मात्र बलदेवांचा क्रोध अनावर झाला. 
याच वेळी एक आकाशवाणीही झाली, ' हा डाव धर्मानुसार बलरामांनी 
जिकला आहे. रुक्मी असत्य बोलतो आहे. तेव्हा राग न आवरून 
बळदेवांनी रुवमीस खेळण्याच्या फाशांनीच मारले. कलिंगराजास पकडून 
बलरामांनी जे दात त्याने दाखविले होते तेच पाडून टाकले. याशिवाय 
त्यांच्या बाजूस जे कोणी प्रमुख राजेलोक होते त्यांना अत्यंत कुपित 
होऊन एक सुवर्णाचा खांब उखडून त्यानेच बलरामांनी मारून टाकले. 

वलरामाच्या रागाने त्या वेळेस हाहाकार माजला. सवं राजेलोक भय- 
भीत होऊन पळून गेले. ज्यावेळी रुक्रमी मरण पावला तेव्हा मध्रुसूदनाने 
व रुक्मिणीने वलरामाच्या भयाने काहीही म्हटले नाही. यादवांसह 
श्रीकृष्ण सपत्नीक अनिरुद्धास घेऊन द्वारकापुरीस आले. 


नरकासुराचा वध 


जेव्हा एकदा श्रीकृष्ण द्वारकेत होते तेव्हा त्रिभुवनपती इंद्र 
आपल्या मत्त अशा गजराज ऐरावतावर वसून त्यांच्यापाशी आले. 
द्वारकेत आल्यावर तो भगवानांना भेटला. त्याने नरकासुराचे अत्याचार 
वर्णन करून म्हटल, 

“ मधुसूदना, या वेळी मनुष्यरूपात येऊन आपण सवे देवांना सर्व 
दुःखांपासून मुक्त करून शांत केलं आहे. अरिष्ट, धेनुक, केशी आदी 
असुर सवेदा तपस्वी मुनींना त्रास देत असत. आपण त्यांना मारून सर्व 
दुःखांना दूर केलं आहे. कंस, कुवल्यापीड, वालघातिनी पूतना, शिवाय 
आणखीही जे जे उपद्रवकारी होते त्या सर्वांना आपण नष्ट केलं आहे. 
आपल्या बाहुदंडाच्या सत्तेनं त्रेलोक्य सुरक्षित झालेलं आहे. याजकांनी 
दिलेला यज्ञभाग प्राप्त करून देवगण तृप्त झाले आहेत. जनाईना, या 
वेळी एका विशेष निमित्तानं मी आपणांपाशी आलो आहे. ऐकून आपण 
प्रतिकाराचा काही प्रयत्न करावा. 

' शत्रुदमना, हा पृथ्वीचा पुत्र नरकासुर प्राग्ज्योतिषपुराचा स्वामी 
आहे. यावेळी तो सवं जीवांचा घात करायला प्रवृत्त झाला आहे. 
जनार्दना, त्यानं देव, सिद्ध, असुर, राजा आदींच्या कन्यांना वलात्कार- 
पू्वेक हरण करून आपल्या बंदिखान्यात ठेवलं आहे. या देत्यानं वरुणाचं 
वृष्टी करणारं छत्र व मंदराचलाचं मणिपर्वंतनामक शिखर यांच्यावरही 
स्वामित्व मिळविलं आहे. 

‹ कृष्णा, त्यानं माझी माता अदितीची अमृतस्रवी दोन कुंडलंही 
घेतली आहेत. या माझ्या ऐरावतासही पळवून नेण्याचा त्याचा विचार 
होता. गोविदा, मी आपणांस त्याच्या या स॒वे अनीतिकारक गोष्टी 
सांगितल्या. त्याचा प्रतिकार आता आपणच करावा. आपण आता याचा 

क भाषण ऐकून श्रीकृष्ण थोडेसे मंद हसले. इंद्राचा हात 
पकडत ते आपल्या श्रेष्ठ आसनावरून उठले. स्मरण करताच उपस्थित 
झालेल्या गरुडावर बसून ते आकाशमार्गाने सत्यभामेस घेऊन 
प्राग्ञ्योतिषपुरास जाऊन पोचले. इंद्रही ऐरावतावर बसून देवलोकास 
गेला. सर्वे द्वारकावासी लोक बघत असतानाच श्रीकृष्ण नरकासुरास 
मारण्यासाठी निघाले. प्राग्ज्योतिषपुराची पृथ्वी चारही दिशांना शंभर 
योजनेपर्यंत मुरदैत्याने बनविलेल्या सुप्यांच्या धारेभ्रमाणे अतितीक्ष्ण 
पाशांनी घेरलेली होती. भगवानांनी त्या पाशांना सुदर्शंनचक्राने कापून 
टाकले. सामना करण्यासाठी मुरदैत्य पुढे आला. त्यालाही श्रीकृष्णांनी 
मारून टाकले. त्यानंतर त्यांनी मुराच्या सात हजार पुत्रांनाही आपल्या 
चक्राच्या धाररूप अग्नीत पतंगाप्रमाणे जाळून भस्म केले. 
या प्रकारे मतिमान भगवानांनी मुर, हयग्रीव, पंचजन इत्यादी 
देत्यांना मारून शीघच प्राग्ज्योतिषपुरात प्रवेश केला. तेथे पोचून 
भगवानांनी अधिक सेना असलेल्या नरकासुराशी युद्ध केले. या युद्धात 
गोविदांनी त्यांच्या सहस्र दैत्यांना मारून टाकले. दैत्यदलन करणाऱ्या 
भगवान चक्रपाणींनी शस्त्रे व अन्त्रे यांचा वर्षाव करून भूमिपुत्र 
नरकासुराचे सुदर्शनचक्र फेकून दोन तुकडे करून टाकले. नरकासुर 


मरत असतानाच पृथ्वी अदितीची कुंडले घेऊन उपस्थित झाली व 
भगवानांना म्हणाली, 


' नाथ, ज्या वेळी वराहरूप धारण करून आपण माझा उद्धार 
केला तेव्हा आपल्या स्पर्शानं मला हा पुत्र झाला. आपणच मला हा 
पुत्र दिलात व आता आपण त्याला नष्ट करून टाकलं आहे. आपण ही 
कुंडं घ्यावीत. आणि आता त्या माझ्या संतानांचं रक्षण करावं. प्रभो, 


आपण माझ्यावर प्रसन्न व्हावं- आपण माझ्यावरील भार उतरवण्या- 
साठीच या जगतात अवतार धारण केला आहे. प्रभो, 


त्वं कर्ता च विकर्ता च संहर्ता प्रभवोऽप्ययः । 
जगतां त्वं जगद्रू पः स्य्यतेऽच्युत गकि तव ॥ 
व्यापिर्व्याप्यं क्रिया कर्ता कां च भगवन्यथा । 
स्वेभूतात्मभूतस्य स्यूयते तब कि तथा ॥ 

परमात्मा च भूतात्मा त्वमात्मा चाव्ययो भवान्‌ । 
यथा तथा स्तुतिर्नाथ किमर्थ ते प्रवतंत ॥ 

प्रसीद सर्वेभूतात्मन्नरकेण तु यत्कृतम्‌ । 
ततक्षम्यतामदोषाय त्वत्सुतस्त्वन्निपातितः ॥ 

' अच्युता, या जगताचे कते आपणच आहात. आपण विकर्ता 
म्हणजे पोषक आहात. आपणच हर्ता (संहारक) आहात. आपणच 
याची उत्पत्ती व लय यांचं स्थान असून आपणच हे जगद्रूप आहात. 
मग आम्ही आपल्या कोणत्या वाजूची स्तुती करावी ? भगवन्‌, व्याप्ती, 
व्याप्य, क्रिया, कर्ता, कार्यरूप हे सवं आपणच असताना, सर्वांचं आत्म- 
रूप आपण असताना आपली स्तुती आम्ही कथन करावी ? नाथा, जेव्हा 
आपणच परमात्मा, आपणच भूतात्मा, आपणच अव्यय जीवात्मा आहात 
तेव्हा कोणत्या वस्तूस घेऊन आम्ही आपली स्तुती करावी? सर्व- 

` भूतात्मन्‌, आपण प्रसन्न व्हावं. या नरकासुराचे सर्वे अपराध आपण क्षमा 
करावेत. आपण आपल्याच पुत्रास निर्दोष करण्यासाठी स्वतः मारलंत. ' 
यावर त्या पृथ्वीमातेस भगवान म्हणाले, “ तुझी इच्छा पुणे 

होईल. ' त्यानंतर अतुळविक्रम श्रीभगवानांनी नरकासुराच्या महाला- 
तील नाना प्रकारची रत्ने घेतली. त्याच्या अंतःपुरात जाऊन भगवानांनी 
सोळाहजार एकशे कन्याही पाहिल्या. त्यांनी चार दात असणारे सहा 
हजार गजश्रेष्ठ व एकवीस लाख कंबोजदेशीय अश्व पाहिले. त्या कन्या, 
- ते हत्ती, ते घोडे यांना कृष्णांनी नरकासुराच्या सेवकावरोबरच त्वरित 
द्वारकेला पोचविले. त्यानंतर भगवानांनी वरुणाचे छत्र व मणिपर्वेत 
यांना पाहिले. त्यांना उचछून त्याने पक्षिराज गरुडावर ठेवले. सत्य- 
भामेस घेऊन स्वतः भगवान अदितीची कुंडले देण्यासाठी स्वगंलोकास 


गेले. 
पारिजातहरण 


पक्षिराज गरुड त्या वरुणाच्या छत्रास, मणिपवंतास, सत्यभामेसह 
श्रीकृष्णांना घेऊन लीलेने स्वर्गात चालू लागला. स्वर्गाच्या द्वारावर 


वि. पु...११ 

श्रीहरींनी आपला शंख वाजविला. त्याचा शब्द ऐकताच सवे देवगण 
अर्घ्यं घेऊन भगवानांना सामोरे आले. देवांकडून पूजा वगेरे झाल्यावर 
श्रीकृष्णांनी देवमाता अदितीस श्वेत मेघशिखरासारख्या गृहात जाऊन 
भेट दिली. तिचे दशन घेतल्यावर देवमातेस प्रणाम करून त्यांनी तिला 
ती अत्युत्तम कुंडले दिली. -तिला नरकासुराच्या वधाचा वृत्तान्तही 
सांगितला. जगन्माता अदिती या प्रकाराने प्रसन्न होऊन म्हणाली, 
नमस्ते पुंडरीकाक्ष भक्‍तानामभयंकर । 
सनातनात्मन्‌ सर्वात्मन्‌ भूतात्मन्‌ भूतभावन ॥ 
प्रणेत्मंनसो बुद्धेरिर्द्रियाणां गुणात्मक । 
त्रिगुणातीत निद्दर शुद्धसत्त्व हदि स्थित ॥ 
सितदीर्घादिनिइ्ेषकल्पनापरिर्वाजत । 
जन्मादिभिरसंस्पृष्ट स्वप्नादिपरिवजित ॥। 
“ कमलनयना, भक्तांचं अभय करणाऱ्या, हे सनातनस्वरूपा, हे 
सर्वात्मन्‌, हे भूतस्वरूप, हे भूतभावन, आपणांस नमस्कार असो. मन, 
बुद्धी, इंद्रिय यांच्या रचयिता, हे गुणस्वरूपा, हे त्रिगुणातीता, निद्रा, 
- हे शुद्धसत्त्वा, हे अंतर्यामन्‌, आपणांस नमस्कार असो. हे नाथ, 
आपण सवेत, दीधे आदी सवं कल्पनांनी रहित, जन्मादी विकारांनी 
पृथक्‌ आहात. आपण स्वप्नादी अवस्थात्रयीच्या पलीकडचे आहात. 
झापणांस नमस्कार असो. 

" हे अच्युता, संध्या, रात्री, दिन, भूमी, आकाश, वायू, जल, 
अग्नी, मन, बुद्धी, व अहंकार ही सवं आपलीच रूपं आहेत. ईद्वरा, 
आपणच ब्रह्मा, विष्णू व शिव असून या मूर्तीनी आपण जगताची 
उत्पत्ती, स्थिती, नाश करता. आपण कायेंकर्त्यांचेही स्वामी आहात. 
देवता, दैत्य, यक्ष, राक्षस, सिद्ध, पन्नग (नाग), कूष्मांड, पिशाच, गंधवव, 
मनुष्य, पशू, मृग, पतंग, सरीसृप, अनेक वृक्ष, गुल्म, लता, सर्व तृणपाती, 
स्थूल-मध्यम-सुक्ष्म, सूक्ष्माहून सूक्ष्म असे जेवढे देहभेद पर्गुला (परमाणू) च्या 
आश्रित आहेत, ते सवं आपणच आहात. 

“प्रभो, आपली मायाच परमार्थतत्त्वास न जाणणाऱ्या पुरुषांना 
मोहित करणारी आहे. त्यामुळं मूळ पुरुष अनात्म्यात आस्मबुद्धी समजून 

बंधनात पडतो. नाथा, पुरुषास जी आनत्म्यात आत्मवुद्धी व * माझं 
माझं ' आदी भाव उत्पन्न होतात, तो सवं आपल्याच जगज्जननी 
मायेचा विलास आहे. नाथा, जो स्वघर्मपरायण पुरुष आपली आराधना 
करतो तोच आपल्या मोक्षासाठी या सर्वं मायेस पार करू शकतो. 
ब्रह्मा आदी सवं देवगण, मनुष्य, पशू आदी सवं विष्णुमायारूप महान 
आवर्तात सापडून मोहरून अंधकारानें आवृत आहेत. भगवन्‌, जन्म व 
मरण यांच्या चक्रात पडलेले हे पुरुष जीव भवबंधनाच्या - रूपास नष्ट 
करण्यासाठी आपली आराधना करतात व नाना प्रकारच्या कामना 
करतात. हीच आपली माया आहे. मीही शत्रुपक्षाला पराजित करून 
पुत्रांच्या जयकामनेनें आपलीच आराधना केली होती, मोक्षासाठी 
नाही. हाही आपल्याच मायेचा एक विलास आहे. पुण्यहीन पुरुषांना 
कल्पवृक्षापासूनही कौपीन व आच्छादन या वस्त्रांची कामना होते. हा 
त्यांचाच कमेदोष-जन्म अपराध आहे. 

' हे अखिलजगन्मायामोहकारी अव्यय प्रभो, आपण प्रसन्न व्हावं. 
आणि हे भूतेश्‍वरा, आपण माझं ज्ञानाभिमानजनित अज्ञान नष्ट करावं. 
हे चक्रपाणे, आपणांस नमस्कार असो. हे शाङ्गेधरा आपणांस नमस्कार 
असो. हे गदाधरा, आपणांस नमस्कार असो. हे शंखपाणे, हे विष्णो, 
आपणांस वारंवार नमस्कार असो. मी स्थूळ चिन्हांनी प्रतीत होणाऱ्या 
आपल्या रूपासच पाहू शकते. आपल्या वास्तविक परास्वरूपास मी 
जाणीत नाही. परमेश्‍वरा, आपण मजवर प्रसन्न. व्हावं.' 

अदितीने एवढी मनापासून स्तुती केल्यावर भगवान तिला हसून 
म्हणाले, ग 

* देवी, तू तर आमची माता आहेस. तूच प्रसन्न होऊन आम्हांस 
वर द्यावास.' Rs 

‹ पुरुषसिहा, तुझी इच्छा पूणं होईल. तू मर्त्येलोकात सुरासुरां- 
कडन अजेय होशील. 

` ज्ञक्रपत्नी शचीसहित कृष्णप्रिया सत्यभामेनेही अदितीस पुनः 
पुन्हा प्रणाम करून म्हटले, “ माते, आपण प्रसन्न व्हावं.' न 
“हे सुंदर भूक्कटी घारण करणारे, माझ्या कृपेनं तू कधीच 

वद्धावस्या वा विरूपता यांनी व्याप्त होणार नाहीस. हे अनिदितांगी, 
तुझं नवयौवन सदा स्थिर राहील. मव 

त्यानंतर अदितीची आज्ञा घेऊन देवराज इंद्रानं श्रीकृष्णांचे 
अत्यंत आदरसत्कारपूर्वक पूजन केले. पण कल्पवृक्षाच्या पुष्पांनी नटलेल्या 
इंद्राणीने सत्यभामेस मानुषी समजून ते पुष्प दिले नाही. ् त्यानंतर 
श्रीकृष्णांनी सत्यभामेसह देवांची नंदनवन इत्यादी मनोहर उद्याने पाहिली. 
तेथेच केशिनिषूदन जगन्नाथ श्रीकृष्णांनी सुगंधपूर्णं मंजरीपुंजधारी, नित्या- 
ल्हादकारी, ताम्रवर्णाच्या बाळ पानांनी शोभणारा, अमृतमंथनाच्या 
वेळी प्रकट झालेला व सोनेरी पुष्पांचा पारिजातवृक्ष पाहिला. त्या 
ृक्षाला पाहून परम प्रीतिवश सत्यभामा अति प्रसन्न झाली व गोविदांना 
म्हणाली, : 
' नाथ, या वृक्षाला आपण द्वारकापुरीत का नाही घेऊन जायचं? 
आपण नेहमी म्हणता ना ? ' तूच माझी अत्यंत प्रिया आहेस. हे सत्य 
असेल तर माझ्या घरी उद्यानात लावण्यासाठी हा वृक्षच आपण इथून 
घेऊन जाऊ. कृष्णा, आपण कित्येक वेळा मला म्हणालात, ' सत्ये, तू 
मळा किती तरी आवडतेस. तुझ्याइतकी जांबवती आवडत नाही, की 
रुक्मिणी आवडत नाही.' गोविदा, आपलं हे बोलणं जर खरं असेल तर 
हा पारिजातवृक्ष माझ्या घराचं भूषण होईल. आपलं बोलणं केवळ मला 
भुलविण्यासाठी तर नाही ? माझी तर अशी इच्छा आहे की, मी 
आपल्या केशकलापात पारिजातपुष्पांना गुंफून आपल्या अन्य पत्नींत मी 
सुशोभित होईन. 

सत्यभामा असे बोलत आहे तोच भगवान श्रीहरींनी त्या पारिजात- 
बुक्षास गरुडावर ठेवूनही दिले. तेव्हा नंदनवनाच्या रक्षकाने म्हटले, 
¦ गोविद, देवराज इंद्राची पत्नी जी महाराणी शची आहे तिची संपत्ती 
म्हणजे हा पारिजातवृक्ष आहे. आपण याचं हरण करू नये. क्षीर- 
समुद्रातून उत्पन्न झाल्यानंतर हा वृक्ष देवराजास दिला गेला. महाभागा, 
त्यानंतर देवराजानं कुतूहलवश याला आपल्या राणीस, शचीदेवीस हा 
दिला आहे. समुद्रमंथनाच्या वेळी शचीस विभूषित करण्यासाठीच 
देवांनी याछा उत्पन्न केलं. याला घेऊन आपण कुझल्पूवंक नाही जाऊ 

शकणार. देवराजही जिच्या मुखाकडे पाहातात त्या शचीची ही संपत्ती 
असून आपण तिची व्यर्थ अभिलाषा धरता ! याला घेऊन कोण इथून 
सुखानं जाणार ? हे कृष्णा, देवराज इंद्र या वृक्षाचा वदला घेण्यासाठी 
अवद्य वज्त्र घेऊन सिद्ध होईल. इतर देवगणही त्यांना साह्य करतील. 
म्हणून अच्युता, सवे देवांशी असा बेबनाव होण्यात, वाढण्यात आपला 
लाभ होणार नाही. या कर्माचे परिणाम कटू होतील. पंडितजन याला 
चांगलं कृत्य म्हणणार नाहीत.' 

देवराजाच्या उद्यानाचे रक्षक असे सांगत असतानाच सत्यभामा 
अत्यंत क्रुद्ध होऊन म्हणाली, ` शची व इंद्र या पारिजाताचे कोण आहेत? 
जर हा अमृतमंथनापासून उत्पन्न झाला आहे तर ही सर्वांची संपत्ती 
आहे. एकटा इंद्रच त्याला बाळगणार हे कसं ? वनरक्षकांनो, ज्या 
प्रकारे समुद्रातून उत्पन्न झालेली मदिरा, चंद्रमा, लक्ष्मी, सर्वे लोकांना 
त्यांचा उपयोग होतो, त्याच प्रकारानं हा पारिजातवृक्षही सर्वाचाच 
असला पाहिजे. जर पतीच्या वाहुवलावर विसंबून गविता शचीनं या 
वक्षावर आपलाच अधिकार सांगितला असेल तर तिला जाऊन सांगा 
की, सत्यभामा या वृक्षास घेऊन जात आहे. तुझ्या क्षमेची, अनृज्ञेचीही 
आवस्यकता नाही. रक्षकांनो, तुम्ही त्वरित जावं व माझ हे शब्द 
शचीस सांगावेत. म्हणावं, सत्यभामा अत्यंत गवपूर्वक कटू शब्दांत 
म्हणाली की, तू जर आपल्या पतीस अत्यंत प्रिय असशील व तोही तुला 
वदा असेल तर माझ्या पतीला पारिजात चेत असताना त्यान पा 
मी तुझ्या पतीस, झक्रास चांगलं जाणते. तो देवांचा स्वामी आहे हेही 
मला माहीत आहे. तथापि मी मानवी असूनही या पारिजातवृक्षास 
र OE बोलणे वनरक्षकांनी शचीस जाऊन जशाच्या तशा 
शब्दांत पूर्णपणे ऐकविले. हे स॒वे ऐकून शचीने आपल्या पतीस, इ 
प्रोत्साहित केले. तेव्हा देवराज इंद्र पारिजातवृक्षाची सुटका करण्या 


वे श्रीहरींशी ही सिद्ध झाला. ज्यावेळी इंद्राने 
सवे देवसेनेसह शी लढण्यासाठी सिद सा 
आपल्या हातात वज्र घेतले त्याच वेळी सवं देवगण परिघ, निर्स्त्रिश, 


गदा, शूल आदी सस्त्रांनी व अस्त्रांनी सज्ज झाले. त्यानंतर सिद्ध, देव- 

गणांनी त्रेढलेह्या ऐरावतारूढ इंद्रास युद्धास उत्सुक पाहून श्रीगोविदांनी 
. सवे दिश्यांना शब्दायमान करणारा हंखध्वनी करून हजारो, लाखो वाण 
सोडले. या प्रकारे सवे दिशा, आकाश शेकडो बाणांनी पूर्ण झाल्याचे 
दुश्य पाहून देवांनी आपली झस्त्रे व अस्त्रे सोडून दिली. 

त्रलोक्यांचा स्वामी मधुसूदनाने देवांनी सोडलेल्या प्रत्येक शास्त्राचे, 
अस्त्राचे शेकडो तुकडे करून टाकले. सर्पाहारी गरुडाने जलाधिपती 
वर्णाचे पाश खेचून आपल्या चोचीने सर्पाच्या पिलांप्रमाणे त्यांचे पाश 
तोडून टाकले. देवकीनंदनाने यमाने फेकलेल्या दंडाचे आपल्या गदेने 
अनेक तुकडे करून पृथ्वीवर फेकून दिले. कुबे राच्या विमानास भगवानांनी 
आपल्या सुदशंनचक्राच्या दवारे व आपल्या तेजोमयी दुष्टीने निस्तेज करून 
टाकले. त्यानंतर भगवानांनी बाणांचा वर्षाव करून अग्नीस शीतल केले, 
व वसूंना दिशांना, विदिशांना पळवून लावले. आपल्या चक्राने त्रिशूलांची 
नाके कापून त्यांनी रुद्रगणांना पृथ्वीवर पाडले. भगवानांच्या बाणांनी 
साध्यगण, विशवेदेवगण, मरुद्गण, गंधवंगण रुईच्या कापसाभ्रमाणे 
आकाशातच लीन झाले. भगवानांच्यासह गरुडही आपल्या चोचीने, 
पंखांनी, पंजांनी छढत राहिला. 

दोन मेघ जसा जलधघारांचा वर्षाव करतात तसाच बाणांचा 
वर्षाव देवराज इंद्र व श्रीमधुसूदन एकमेकांवर करू लागले. या युद्धात 
गरुड ऐरावताबरोबर, कृष्ण इंद्रावरोबर व सवे देवांबरोबर सामर्थ्याने 
लढले. सवे बाण संपल्यावर, शस्त्रास्त्रे मोडल्यानंतर इंद्राने शी घ्रतेने 
व्र हातात घेतले. कृष्णांनी सुदश्ेनचक्र हातात घेतले. इंद्र व कृष्ण 
यांचे वज्ज व चक्र यांचे युद्ध सुरू होऊन सवंत्र हाहाकार माजला. 
श्रीह्रींनी इंद्राने सोडलेल्या वस्त्रास आपल्या हातांनी पकडले व स्वतः 
चक्र न सोडता ते इंद्राला म्हणाले, ' अरे थांब. ! 

अशा प्रकारे वज्त्र हिरावून घेतल्यावर, आपल्या ऐरावतास गरुडाते 
क्षतविक्षत केल्याचे पाहून इंद्र पळून जाऊ जागला. त्याला तसे पाहताच 
सत्यभामा म्हणाली, ' तर्ैलोक्येश्वरा, तू शचीचा पती आहेस. तुला अशी 
युद्धात पाठ दाखवून पळून जाणं उचित नाही- तू पळू नकोस. पारिजात- 
पुष्पांच्या मारेन विभूषित होऊन शची त्वरित तुझ्यापाशी येईल. आता 

प्रेमवश होऊन आपल्याजवळ आलेल्या शचीस पहिल्याप्रमाणे पारिजात- 
मालेनं अलंकुत न झालेलं पाहून तुम्हांस देवराजत्वाचं काय सुख 
होणार ? शक्रा, आता तुला अधिक प्रयास करण्याची जरूरी नाही. 
'आता संकोच करू नकोस. या पारिजातवृक्षास घेऊन जा. याला प्राप्त 
करून देवगण संतापरहित होईल. आपल्या पतीच्या वाहुवलानं अत्यंत 
गर्विष्ठ शचीनं मी घरी आले असताना माझ्याकडे अधिक सन्मानपूर्वक 
पाहिलं नाही. स्त्री असल्यामुळं माझं चित्त अधिक गंभीर नाही. म्हणून 
तर मी आपल्या पतीच्या गोरवार्थ तुझ्याशी ही लढाई निर्माण केली. 
मला दुसऱ्याची संपत्ती असलेला हा पारिजातवृक्ष घेऊन जाण्याची 
जरूरी तरी काय? शची आपलं रूप व आपला पती यांमुळं गविष्ठ 
बनली. तर मग गविष्ठ नसणारी दुसरी कोणती स्त्री असेल ?' 
सत्यभामेचे हे बोलणे ऐकून देवराज इंद्र परत आला व म्हणाला, 
‹ हे कोधिते, मी तुमचा सुहृद्‌ आहे. म्हणून माझ्यापुढं असं वेमनस्य 
वाढविणाऱ्या उक्तींचा विस्तार करण्याचं काही प्रयोजन नाही. जो सर्व 
जगाची उत्पत्ती, स्थिती, संहार करणारा आहे त्या विश्‍वरूपाकडून 
पराजित होण्यात मळा कसलाच संकोच वाटत नाही. त्या आदी व 
मध्यरहित प्रभूपासून हे सवं जग निर्माण झालं. ज्याच्यात हे स्थित आहे, 
पुन्हा हे ज्यात लीन होणार आहे, देवी, जगाची उत्पत्ती, प्रलय, पालन 
या कारणांनी मी त्या परमात्म्यापासून पराजित झालो, यात छाज कसली 
वाटावी ? जो सर्व जगाला उत्पन्न करतो, ज्याचं ज्ञान सव वेदांनाही 
होत नाही, ज्यानं जगावर उपकार mo वा धारण 
कें आहे, त्या अजन्मा, अकर्ता, नित्य ईश्वरास जिक ण समथ 


आहे ?' 


सोळा हजार कन्यांशो विवाह 

इंद्राने अशी स्तुती केल्यावर भगवाच श्रीकृष्ण र 
हसून म्हणाले, ` जगत्पते, आपण देवराज इंद्र आहात. आ आ ळी 
मरणधर्मा मनष्य आहोत. आम्ही आपला जो अपराध 


त्यासाठी आपण क्षमा करावी. या पारिजातवुक्षास आपल्या नंदनवनात 

घेऊन जावं. शक्रा, मी तर या सत्यभामेसाठी तो घेतला होता. आपण 
जे बज्र फेकलं होतं तेही आपण घेऊन जावं. कारण की, शत्रूंना नष्क 
करणारं हे शस्त्र आपलंच आहे. ' 

“हे ईशा, मी मनुष्य आहे' असं म्हणून मला मोहित का 
करता ? भगवन्‌, मी तर आपल्या या सगुण स्वरूपासही जाणतो. आम्ही 
आपल्या सूक्ष्म स्वरूपास कसं जाणणार ? नाथ, आपण जे आहात ते आहात, 
इतकंच आम्हांस कळतं. हे देत्यदलना, आपण लोकरक्षणात तत्पर 
आहात. आपण या जगतातील काटे दूर करावेत. श्रीकृष्णा, आपण या 
पारिजात वृक्षास द्वारकापुरीत घेऊन जावं. ज्यावेळी आपण मर्त्यलोक 
सोडाल त्यावेळी हा वृक्ष भूमीवर राहाणार नाही. देवदेवा, जगन्नाथा, 
कृष्णा, विष्णो, महावाहो, शंखचक्रगदापाणे, माझ्या या धृष्टतेबद्दल 
क्षमा करावी. ' 

त्यानंतर ' श्रीहरी तुझी जशी इच्छा असेल तसं करू ' असे इंद्रास 
म्हणून सिद्ध, गंधवं, देवाषिगण यांनी स्तुत होऊन भूर्लोकाकडे येण्यास 
निघाले. द्वारकापुरीत येताच श्रीकृष्णांनी आपल्या आगमनाची सूचना 
देऊन सर्व द्वारकानिवासींना आनंदित केल. त्यानंतर सत्यभामेबरोबर 
गरुडावरून उतरून त्यांनी तो महान वृक्ष सत्यभामेच्या गृहोद्यानात 
लावला. त्याच्यापाशी येताच सवे मनुष्यांना आपल्या पूर्वजन्मांचे 
स्मरण होई. त्याच्या फुलांचा सुगंध तीन योजनेपर्यंत पृथ्वीस गंधित 
करतो. यादवांनी त्या वृक्षाच्या जवळ जाऊन पाहिले तर त्यांना आपले ` 
शरीर अमानुष दिसु लागले. 

त्यानंतर महामती श्रीकृष्णांनी नरकासुराकडून आणलेल्या धनांची 
वाटणी आपल्या बांधवांत केली. नरकासुराने हरण केलेल्या कन्या मात्र 
स्वतःसाठी ठेवल्या. शुभ समय प्राप्त होताच श्रीजनादँनांनी त्या सवे 
कच्यांबरोबर, नरकासुराने बलात्कारपू्वेक हरण केलेल्या कन्यांबरोबर 
स्वतः विवाह केला. गोविदांनी एकाच वेळी पृथक्‌ पृथक्‌ भावनेने त्या 
सर्वांचे विधिवत धमेपुवेक पाणिग्रहण केले. त्या सोळा हजार एकशे 
स्त्रियांशी विवाह करताना श्रीमधुसूदनाने तेवढीच रूपे धारण केली. 
त्या वेळी प्रत्येक कत्या भगवान माझेच पाणिग्रहण करतात, असे 

समजत होती. जगत्स्रष्टा विश्‍वरूपधारी श्रीहरी रात्री त्या सर्वाच्या 
घरी राहात होता. 


उषा-अनिरुद्धाचे आख्यान 


रुक्मिणीच्या गर्भातून प्रद्युम्न आदी पुत्र जन्मास आले. सत्यभामेने 
भानू व भौमेरिक आदींना जन्म दिला. रोहिणीच्या गर्भापासून दीप्ति- 
मान व ताम्रपक्ष आदी व जांववतीपासून बलशाली सांब पुत्र झाला. 
नग्नाजिती सत्यापासून महाबली भद्रविन्द आदी व मित्रविदा वा शेब्या- 
पासून संग्रामजित आदी पुत्र उत्पन्न झाले. माद्रीपासून वृक आदी, लक्ष्मणे- 
पासून गात्रवान आदी, कालिदीपासून श्रुत आदी पुत्रांचा जन्म झाला. 
याच प्रकारे भगवानांना अन्य स्त्रियांपासून आठ अयुत आठ हजार 
आठशे (अहुचाऐशी हजार आठशे) पुत्र झाले. 

या सवं पुत्रांत रुक्मिणीनंदन प्रद्युम्न सर्वांत मोठा होता. त्याच्या 
मुलाचे नाव अनिरुद्ध होते. अनिरुद्धापासून वज्र उत्पन्न झाला. महावली 
अनिरुद्ध युद्धात कोणाकडूनच रोखला जात नसे. त्याने वळीची पौत्री व 
बाणासुराची पुत्री उषेशी विवाह केला. याच्या विवाहात श्रीहरी व 
भगवान शांकर यांचे घनघोर युद्ध झाले. श्रीकृष्णांनी वाणासुराचे सहस्न 
हात कापून टाकले. हे सवच आख्यान ऐकण्यासारखे आहे. एकदा बाणा- 
. सुराच्या पुत्री ने, उषेने शंकरांच्या वरोबर पार्वतीस क्रीडा करताना 
पाहिले व आपण स्वतः आपल्या पतीशी रममाण व्हावे अशी तिला 
इच्छा झाली. तेन्हा सर्वान्तर्यामिनी पार्वतीने त्या सुकुमारीला म्हटले, 
' तू अधिक संतप्त होऊ नकोस. यथासमय तूही आपल्या पतीवार 
रममाण होशील. पार्वतीचे हे बोलणे एकून उषेने मनातल्या * न जा 
असं कधी होईल तेव्हा खरं. आपला पती तरी _कोण होणार आहे : 
म्हटले व या संबंधी तिने पार्वेतीसच विचारले. तेव्हा पार्वेती म्हणाली, 

* राजपुत्री, वेशाख शुक्ल द्वादशीस रात्री जो पुरुष स्वप्नात येऊन 
बळानं तुझ्याशी संभोग करील तोच तुझा पती होईल. व 

त्यानंतर त्या तिथीस उषेच्या स्वप्नात एका पुरुषान यऊन ग 
म्हणाली त्याप्रमाणे संभोग केला. तिचेही मन त्याच्यावर जडले. 

पण स्वप्न संपल्याबरोबर जेव्हा उषेने त्या पुरुषास पाहिले नाही तेव्हा 
ती त्या पुरुषास पाहाण्यासाठी अत्यंत उत्सुक बनली. ' ती आपल्या 
सखीकडे पाहूनच निलेज्ज होऊन म्हणाली, ' नाथ, आपण चाळलात 
कुठं ?' बाणासुराचा एक मंत्री बुंभांड नावाचा होता. त्याची चित्रलेखा 
नावाची एक कन्या होती. ती उषेची सखी होती. ती उषेला म्हणाली, 
: अग, तू कुणाबद्दल म्हणालीस ?' पण लज्जावश होऊन _उषेने तिला 
काहीच सांगितले नाही. पण सवं काही गुप्त राहील असे सखीकडून 
आदवासन मिळाले तेव्हा उषेने तिला सवे वृत्तान्त सांगितला. पावती 
काय म्हणाली तेही तिने सखीला सांगितले. चित्रलेखा तिला म्हणाली, 
“प्रिये, तू ज्या पुरुषाला पाहिलंस तो जाणणं फारच कठीण काम 

आहे. पण त्याचं साधारण रंगरूप कसं होतं ? मी काही तरी तुझ्यासाठी 
करीन. तू सातआठ दिवस माझी वाट पाहा ना. 
असे म्हणून सखी चित्रलेखा आपल्या घरी गेली. चित्रलेखाने 
चित्रपटावर मुख्य देव, दैत्य, गंधवं, माणसे यांची चित्रे काढून उषेला 
दाखविली. तेव्हा उषेने गंधं, नाग, देव, दैत्य इत्यादींना सोडून केवळ 
मनुष्यांवरच, आणि त्यांतही अंधक व वृष्णिवंशी यादवांवर दुष्टी दिली. 
राम व कृष्ण यांची चित्रे पाहून ती सुंदर भूकुटीची उषा लज्जेने जडवत 
बनली. प्रद्यम्नाला पाहून तर लज्जेने तिने आपली दृष्टीच हटवली. 
त्यानंतर प्रद्युम्ततनय प्रियतम अनिरुद्धाची छबी पाहाताच त्या 
विलासिनीची लज्जा कोठेतरी निघून गेली. ' हो हो, तोच हा.' असे ती 
म्हणाली तेव्हा चित्रलेखा तिला म्हणाली, ' देवीनं प्रसन्न होऊन हा 
कृष्णाचा पौत्रच तुझा पती म्हणून निश्‍चित केला आहे. याचं नाव 
अनिरुद्ध आहे. तो आपल्या सुंदरतेमुळं अतिशय प्रसिद्ध आहे. तुला जर 
हा पती मिळाला तर फारच चांगलं होईल. पण श्रीकृष्णांच्या त्या 
सुरक्षित द्वारकानगरीत प्रवेश करणं कठीण काम आहे. तथापि सखी, 
मी कोणताही उपाय करून तुझ्या पतीला घेऊन येईनच. तू या गुप्त 
रहस्यास बाहेर कुणापाशझी बोलू नकोस. मी त्वरित जाते. थोडा वेळ तू 


माझा विरह सहन कर.' आपल्या सखीस इतके आदवासन देऊन चित्रलेखा 
द्वारकेस आली. 

एकदा बाणासुराने भगवान त्रिलोचनास प्रणाम करून म्हटले 
होते, ` देवा, युद्धाशिवाय मला माझ्या या हजार हातांचं फार दुःख 
होत आहे. कधी तरी माझ्या या भुजांना सफल करण्यासाठी युद्ध होणार 
नाही ? मग मला या हजार हातांचा लाभ काय ?' त्यावर भगवान 
शंकर म्हणाले.” ' बाणासुरा, ज्यावेळी मयूरचिन्हाची ध्वजा तुटेल त्याच 
वेळी मांसभोजी यक्षापिशाचांना आनंद होणारं युद्ध उपस्थित होईल. 
शंकराकडून वर प्राप्त करून वाणासुर आपल्या घरी आला. 
कालान्तराने त्याची ध्वजा तुटलेली पाहून त्याला आनंद झाला. याच 
वेळी अप्सराश्रेष्ठ चित्रलेखा आपल्या योगवलाने अनिरुद्धास तेथे घेऊन 
आली. अनिरुद्धा कन्यान्तःपुरात आणून उषेच्या पुढे उभे केले. 
उषेच्या वरोबर अनिरुद्ध रमतो हे पाहून अंतःपुररक्षकांनी हा सर्व वृत्तान्त 
दैत्यराज बाणासुरास कळविला. महावीर वाणासुराने आपल्या सेवकांना 
य॒द्धाची तयारी करण्याचे सुचविले. पण शत्रुदमन अनिरुद्धाने आपल्या 
समोर आलेल्या सवं सेनेस एका लोहमय दंडाने मारून टाकले. आपल 
सेवक मरण पावले असे समजताच अनिस्द्धाला मारण्यासाठी स्वत 
बाणासुर रथावर चढला व त्याच्याशी युद्ध करू लागला. पण त्याहा 
युद्धात बाणासुर पराभूत झाला. तेव्हा त्याने आपल्या सत्याशा चचा 
करून मायापूदक युद्ध कल व अनिर्द्घा्त नागपाशान बांधून ञदरू. 


>. “७ 


इकडे द्वारकापुरीत ' अनिरुद्ध गेला कुठं : अशी चचा सव 


= 


~ 
दांता 


यादवांत सुरू झ्ञाली- त्याचवेळी देवर्षी नारदांनी त्यांना झनरुड वाणा. 

सुराच्या नागपाद्यात वद्ध झाला आह अझो दाता दिला. आतापयत 

यादव असेच समजत होते को, पारिजातहरणामुळ !चडळल्या देवांनी 
खा 


अनिरुद्धास पळवून नेले. पण योगविद्यत निपुण युवती चित्रलेखा हिन 
झोणितपूरास अनिरुद्धास नेले हे ऐकून यादवांची गैरसमजूत दूर ज्ञाली- 


स्मरण करताच गरुड आला 
ब्राणासराच्या नगरीत आल स वान 
शंकरांच्या सारथ्यांचे (पार्पदांचे) वृद्ध झाल. त्याचा चच करून श्रीहरी 
वाणासुराच्या नगरीत पाचल क... 
बाणासुराच्या रक्षणासाठी तान यर व तीन पाय असले 

माहेश्वर नावाचा एक ज्वर पुढे होऊन भगवान कृष्णांशी लढू लागला. 
या ज्वराचा प्रभाव असा होता की, त्याने फेकलेल्या भस्माने संतप्त 
झालेल्या कृष्णांना आलिंगन दिल्याने बलदेवही शिथिल झाले व त्यांनी 
डोळे मिटून घेतले. या प्रकारे भगवान शाङगेंधराशी लढत असताना 
त्या माहेश्‍वरज्वरास वेष्णवज्वराने त्वरित त्यांच्या शरीरातून बाहेर 
काढले. त्यावेळी नारायणांनी हातांचा आघात करून माहेश्‍्वरज्वरास 
पीडित व विव्हळ करून सोडले. हे पाहून पितामह ब्रह्मदेव भगवानांना 
म्हणाले, 

' याला क्षमा करावी.' ग 

‹ ठीक आहे. मी याला क्षमा केली.' 

' जो मनुष्य आपणांबरोबर माझ्या या युद्धाचं स्मरण करून 
युद्ध करील तो ज्वरहीन होईल ' असे म्हणून तो ज्वर निघून गेला. 
त्यानंतर भगवानांनी पंचाग्नींना पराभूत करून नष्ट केले. ते लीलेने 
दानवांशी युद्ध करू लागले. तेव्हा सवे देत्यसेनेसहित बलिपुत्र बाणासुर, 
भगवान शंकर, त्र स्वामी कातिकेय भगवान कृष्णांच्या बरोबर युद्ध करू 
लागले. श्रीहरी व महादेव यांच्यांत फार मोठे घनघोर युद्ध झाले. या 
युद्धामुळे हास्त्रास्त्रांच्या किरणज्वालांनी संतप्त होऊन सारे लोक क्षुब्ध 
झाले. आता या जगताचा अंतकाल जवळ आला असेच देवांना वाटले. 
गोविदांनी जुंभकास्त्र सोडले तेव्हा महादेव निद्रित होऊन जांभई देत 
राहिले. हे पाहाताच देत्यगण व प्रमथगण चारही दिशांना पळून जाऊ 
लागले. भगवान शंकर निद्राभिभूत होऊन रथाच्या मागल्या भागात 
बसले. त्यांना कृष्णांशी युद्ध करणे अशक्य झाळे.' त्यानंतर गरुडद्वारे 
वाहून नष्ट झाल्याने, प्रद्युम्नाच्या शस्त्रांनी पीडित झाल्याने व कृष्णाच्या 
हुंकाराने शक्तिहीन होऊन स्वामी कातिकेयही पळू लागला. 

त्यानंतर श्रीकृष्णांशी लढण्यासाठी साक्षात नंदीश्‍वराने ओढल्या 
जाणाऱ्या रथावर बसून खुद्द बाणासुर सिद्ध झाला. तो येताच महाबल- 
शाली बळभद्राने अनेक बाणांचा वर्षाव करून बाणासुराची सेना 
छिन्नभिन्न करून टाकली. बाणासुराचे व कृष्णांचेही घनघोर युद्ध झाले. 
ते दोघेही एकमेकांवर कवचभेंदी बाण सोडू लागले. भगवान श्रीकृष्णांनी 

बाणासुराचे सवे बाण मोडून टाकले. सवे वाण छिन्न-भिन्न होऊन 
संपल्यावर, सवे शस्त्रे व अस्त्रे विफल झाल्यावर श्रीह्रींनी वाणासुरास 
मारण्याचा निश्चय केला. दैत्यमंडळाचे शत्रू भगवान श्रीकृष्णांनी शेकडो 
सूर्याप्रमाणे प्रकाशमान असे आपले सुदशंनचक्र हातात घेतले. वाणा- 
सुरास मारण्यासाठी जेव्हा भगवानांनी ते चक्र सोडण्याचा विचार केला 
त्याच वेळी दैत्यांची विद्या, मंत्रमयी कुलदेवी कोटरी भगवानांच्यापुढे 
नग्नावस्थेत उपस्थित झाली. तिला पाहताच भगवानांचे नेत्र बंद झाले. 
व बाणासुरास लक्ष्य करून त्याच्या भुजा कापण्यासाठी त्यांनी सुदर्शन- 
चक्र सोडले. भगवान अच्युतांनी सोडलेले चक्र दैत्यांची सवे अस्त्रे छेदून 
जे निघाले ते त्याने बाणासुराचे दोन हात सोडून सवं हात कापून 
टाकले. तेव्हा त्रिपुरशत्रू भगवान शंकरांनी जाणले की श्रीमधुसूदनाते 
बाणासुराचे हात कापून त्याचा वध करण्याचा प्रयत्न केला आहे. वाणा- 
सुरास खंडित हातांचा पाहून उमापती गोविदांच्या पाशी गेले व त्यांना 
म्हणाले, 

‹ हे कृष्ण, हे कृष्ण, जगन्नाथा, मी हे जाणतो की, आपण पुरुषो- 
त्तम परमेश्‍वर आहात. परमात्मा आहात. आदिअंतरहित असे श्रीहरी 
आहात. आपण सवे भूतमय आहात. आपण देव, तिर्येक, मनुष्य आदी 
योनींत शरीर धारण करण्याची लीला सहजपणानं करता. प्रभो, आपण 
प्रसन्न व्हावं. मी या बाणासुरास अभयदान दिलं आहे. नाथा, मी हे 
वचन दिलं आहे ते आपण मिथ्या करू नये. हे अव्यया, हा काही 
आपला अपराधी नाही. हा तर माझा आश्रय पावून इतका गविष्ठ 
बनला. या दैत्यास मी असा वर दिला होता. मीच याला आपल्या वतीनं 
क्षमा करतो. ' 

शलपाणीने इतके म्हटल्यावर श्रीगोविदांनी बाणासुरावरील 
आपल्या कध-भावाचा त्याग केला. प्रसन्नवदन होऊन ते म्हणाले, 

‹ शंकरा, आपणच जर याला वर दिला असेल तर हा वाणासुर 
जिवंत राहील. आपल्या वचनाचा मान राखण्यासाठी मी या माझ्या 
चक्रास थांबवून धरतो. आपण जे अभय दिलं आहे ते सवे मीही त्यांना 
देत आहे. झंकर, आपण स्वतःला माझ्याहून भिन्न समजू नयें. आपण हे 

नीट समजन असावं की, जो मी आहे तोच आपणही आहात. हे सवें 
जग, देव, असुर, मनुष्य आदी कुणीही माझ्याहून भिन्न नाही. हे हरा, 
ज्या लोकांचं चित्त अविद्येनं मोहित होतं ते भिन्नदर्शी पुरुषच आपल्या 
दोहोंत भेद पाहतात व सांगतात. हे वृषभध्वजा, मी प्रसन्न आहे. मी 
भाता जातो. ' 

इतके म्हणून भगवान कृष्ण जेथे प्रद्युम्नकुमार अनिरुद्ध होता 
तेथे गेले. तेथे ते जाताच अनिरुद्धास बंधन झालेले सर्वे नागगण गरुडाने 
उत्पन्न केलेल्या वायूच्या प्रहाराने नष्ट झाले त्यानंतर सपत्नीक अनि- 
रुद्धास गरुडावर चढवून बलराम, प्रद्युम्न, श्रीकृष्ण असे सर्वेजण द्वारका- 
पुरीस आले. तेथे भूभारहरण करण्याच्या इच्छेने जनादन आपल्या 
पुत्रपोत्रांसहित आपल्या राण्यांसह निवास करून राहिले. 


पौंडूकवध व काशो दहन 


मैत्रेयाने विचारल्यावरून श्रीपराशरांशी भगवान श्रीकृष्णांच्या 
आणखीही काही कथा निवेदन केल्या. पौंडूकवंशीय वासुदेव नावाचा 
एक राजा अज्ञानाने मोहित होऊन ' मीच वासुदेवरूपानं या पृथ्वीवर 
अवतीणे झालो आहे. असे म्हणून स्वतःचीच स्तुती तो करीत असे. 
त्याला आत्मविस्मृती झाल्याने त्याने भगवान विष्णूंची सवे चिन्हे धारण 
केली. त्याने महात्मा श्रीकृष्णांकडे निरोप पाठविला की, ' मूढा, आपलं 
वासुदेव नाव आपण सोडावं. माझी चक्र आदी सवं चिन्हं मला परत 
करावीत. जर तुळा जिवंत राहायचं असेल तर तू मला शरण यावंस. ' 
दूताने हा संदेश श्रीकृष्णांना सांगितला तेव्हा ते हसून म्हणाले, ' ठीक 
आहे. मी आपली चिन्हं, आपलं चक्र तुझ्याकडं पाठवून देतो. दूता, तू तुझ्या 
पौंडूकला जाऊन सांग की, तुझ्या वाक्यांचा अर्थ समजला आहे. तुला जे 
काये करायचं असेल ते तू कर. मी आपली चिन्हं, आपला वेष धारण 
करूनच तुझ्या नगरीत येईन व निःसंदेह मी आपली चक्रचिन्हं तुझ्या 
शरीरावर सोडीन. उद्याच मी तुझ्याकडे येतो. तुला शरण येऊन मी 
असाच उपाय करीन की, ज्यामुळे तुला कोणतंच भय राहाणार नाही. ' 

दूत निघून गेल्यावर भगवान त्वरित गरुडावर आरूढ होऊन 

त्याच्या राजधानीस जाऊन पोचले. भगवानांनी आक्रमण केले असे 
समजून काशीनरेशही पौंडूकास साह्य करण्यासाठी आपली संपूर्णे सेना 
घेऊन उपस्थित झाला. त्यानंतर आपली महान सेना काशीनरेशाच्या 
सेनेसह घेऊन पौंडूक वासुदेव श्रीकृष्णांच्या समोर उपस्थित झाला. 
त्याच्या हातात चक्र, गदा, शाडूगे धनुष्य, पद्म यांनी सुसज्ज झालेल्या 
वासुदेवास भगवानांनी पाहिले. त्याच्या कंठात वेजयंतीमाला आहे, 
शरीरावर पीतांबर आहे. गरुडरचित ध्वजा आहे, वक्षःस्थलावर 
श्रीवत्सचिन्हृही आहे. नाना प्रकारच्या रत्नांनी सुसज्जित असा त्याचा 
मुकुट आहे, त्याने कुंडले धारण केली आहेत, हे सर्व पाहून गरुडध्वज 
भगवान गंभीरभावाने हसू लागले. त्याची सेना हत्ती, घोडे यांनी बलिष्ठ 
व नित्रा, खड्ग, गदा, शूल, शक्ती, धनुष्य इत्यादींनी सुसज्जित 
होती, या सेनेशी भगवान श्रीकृष्ण युद्ध करू लागले. भगवानांनी एका 
क्षणातच आपल्या शाङ्ग धनुष्यापासून सोडलेल्या बाणांनी शत्रूस 
विदीणे केले. गदा व चक्र यांनी संपूर्णं सेना नष्ट करून टाकली. याच 
प्रकाराने काशीराजाची सेनाही नष्ट झाली. जनार्देन आपल्या चिन्हांनी 
युक्त अशा मूढ पौंडूकास म्हणाले, 

' पौंडूका, माझ्याकडे तू दूताकरवी जो संदेश पाठविला होतास 
की माझी चिन्हं सोडून दे. म्हणून मी त्या आज्ञेचं पालन आत्ताच तुझ्या 
देखतच करतो. पाहाच तू. मी हे चक्र सोडलं आहे. ही गदा तुझ्यावर 
सोडली आहे. हा गरुडही मी सोडून देतो. हा आता तुझ्या ध्वजावर 
आरूढ होईल. ' असे म्हणून भगवानांनी आपली आयुधे वासुदेवावर 
सोडली. चक्राने पौंडूकास विदीणे केले. गदेने त्याला खाली पाडले. 
गरुडाने त्याची ध्वजा मोडून टाकली. त्यानंतर सवं सेनेत हाहाकार 
माजला. आपल्या मित्राचा बदला घेण्यासाठी काशीनरेश युद्धास सज्ज 
झाला. भगवानांनी शाङ्गेधनुष्यातून सोडलेल्या बाणांनी त्याचे शिर 
कापून टाकळे. अशा प्रकारे पोंडूक व काशीनरेश यांना मारून भगवान 
द्वारकेस परत आले. स्वर्ाप्रमाणे सुखाचा अनुभव ते करू लागल. 

इकडे काशीनरेशाचे शिर उडून काशोपुरीत जाऊन पडले होते. 
नगरवासीयांना याचे नवल वाटले. ते म्हणू लागले, ' हे काय झालं ? 

यांना कुणी मारलं ?” त्याच्या पुत्राला समजले की वासुदेव भगवानांनी 
यांस मारले. तेव्हा त्या पुत्राने आपल्या पुरोहितांसहित भगवान शंकराची 
आराधना करून त्यांना प्रसन्न करून घेतले. त्या अविमुक्त महाक्षेत्रात 
शंकर म्हणाले, 

' वर माग. 

* भगवान, महेश्वर, आपल्या कृपेनं माझ्या पित्याचा वध करणाऱ्या 
कृष्णाचा नाश करण्यासाठी आपण एक कृत्या निर्माण करावी. 

' तुझ्या मनासारखं होईल.” , 

यानुसार अग्नीपासून एक कृत्या निर्माण झाली. तिचे कराल 
मुख ज्वालामालांनी पूर्णपणाने भरलेले होते. तिचे केस अग्निशिखेप्रमाणे 
दीप्तिमान व ताम्रवर्णाचे होते. ती क्रोधपूर्वेक “ कृष्ण, कृष्ण ' करीतच 
द्वारकेस येऊन पोचली. तिला पाहूनच लोक भयचकित झाले. ते सर्वे 
मधुसूदनास शरण गेले. भगवान कृष्णांनी जाणले की, काशीनरेशाच्या 
पुत्राने तपस्या करून शंकरांकडून एक कृत्या उत्पन्न केली व ती आपल्या 
नाशासाठी आली आहे. भगवान कृष्णांनी त्या अग्निमालामंडित, जटा- 
युक्त, भयानक मुखाच्या कृत्येच्या मागे आपले सुदशंनचक्र सोडले. त्या 
चक्राच्या तेजाने दग्ध होऊन छिन्न-भिन्न झालेली ती माहेश्वरी कृत्या 
अति वेगाने दौडू लागली, ते चक्रही त्याच वेगाने तिचा पाठलाग करीत 
राहिले. शेवटी विष्णुचक्राच्या प्रभावाने हतबल झालेली कृत्या त्वरित 
काशीस येऊन पोचली. त्याच वेळी काशीनरेशाची सर्व सेना व प्रमथगण 
शस्त्रे व अस्त्रे यांनी सुसज्ज होऊन त्या चक्राच्या समोर येऊन उभी 
राहिली. त्या चक्राने सवं सेनेला दग्ध केले व कृत्येसहित संपूर्णे वाराण- 
शीस ते चक्र जाळू लागले. राजा, प्रजा, सेवक, हत्ती, घोडे, मनष्य यांनी 
समृद्ध असणारी काशीपुरी जळू लागली. गृह, कोट, चबतरे यांतून 
अग्नीच्या ज्वाला बाहेर पडू लागल्या. शेवटी ज्याचा राग शांत झाला 
नव्हता, जे अत्यंत उग्र कमं करण्यास उत्सुक होते, ज्याची दीप्ती चारी 


दिशांना फैलावली होती ते चक्र परत फिरून भगवान विष्णूंच्या हातात 
येऊन स्थिरावले. 

सांबाचा विवाह 


एकदा जांबवतीनंदन वीरवर सांवाने स्वयंवराच्या प्रसंगी दुर्योधना- 
च्या पुत्रीस वळात्कारानें हरण करून आणले. तेव्हा महावीर कणं, 
दुर्योधन, भीष्म, द्रोण आदींनी क्रुद्ध होऊन सांवास युद्धात हारवून वद्ध 
केले. हा समाचार मिळून कृष्णांनी सर्वे यादवसेनेस वरोवर घेऊन 
दुर्योधनावर स्वारी करण्याची तयारी केली. त्यांना रोखून मदिरेच्या 
उन्मादात असताना वलराम म्हणाले, ' कौरवगण माझ्या सांगण्यावरून 
सांवास सोडतील. मी आता एकटाच त्यांच्याकडे जातो.' 
त्यानंतर बलदेव हस्तिनापुरास जाऊन पोचले. गावाबाहेरच्या 

एका उद्यानात त्यांचा मुक्काम होता. त्यांनी नगरात प्रवेश केला नाही. 
बलराम आले आहेत असे समजताच दुर्योधनादी राजांनी त्यांना गायी, 
अध्ये-पादादी पाठवून त्यांचा सत्कार केला. हे सर्वे ग्रहण करून बलराम 
कौरवांना म्हणाले, 

‹ राजा उग्रसेनाची आज्ञा आहे की, आपण सांवाला त्वरित सोडून 

बलरामांचे हे वचन ऐकताच भीष्म, द्रोण, कणे, दुर्योधन आदी 
राजांना मोठाच क्रोध आला. यदुबंशास राज्यपदास अयोग्य समजून 
बाल्हिक आदी सर्व कौरवगण कुपित होऊन मुसलधारी वलभद्रांना 
म्हणाले, र 
‹ बलभद्र, आपण हे काय म्हणता आहात ? असा कोण यदुवंशी 
आहे कीं जो कुरुकुलोत्पन्न वीरास आज्ञा देऊ पाहातो ? जर उग्रसेन 
कौरवांना आज्ञा देत असेल तर राजांना शोभणाऱ्या या कौरवांच्या 
राजछत्राचा काय उपयोग ? या वेत छत्राचं प्रयोजन काय ? म्हणून 
बलराम, तुम्ही जावं अथवा राहावं. आम्ही मात्र तुमच्या उग्रसेनाच्या 
आज्ञेवरून या अन्यायकर्मा सांवास मुळीच सोडणार नाही. पूरवंकालात 
कुकुर व अंधकवंशीय यादवगण आम्हांस माननीय समजून प्रणाम करायचे. 
आता ते तसं करीत नाहीतच, पण स्वामींनाच सेवकाची आज्ञा कशी 


वि. पु,.. १२ 


द्यावं. 

होऊ शकते ? तुम्हां लोकांच्या बरोबर समान आसन, समान भोजन 
करून आम्हीच तुम्हांस गविष्ठ वनविलं आहे. यात तुमचा काय दोष ? 
कारण आम्हीच प्रीतिवश बनून नीतीचा नीट विचार केला नाही. 
बलराम, आम्ही जे तुम्हांस हे अघ्यं आदी पाठविले ते सर्व प्रेमानं 
पाठविले हे खरंच. वास्तविक पाहाता आमच्या कुलानं तुम्हांस अर्घ्यादी 
देणं उचित नाही. 
इतके म्हणून कोरवगण कृष्णाच्या पुत्रास, सांबास सोडायचे नाही 
असे समजून हस्तिनापुरास निघून गेले. त्यानंतर हलायुध वळरामांनी 
त्यांच्या तिरस्काराने क्रोधात येऊन, मत्त. होऊन पृथ्वीवर एक लाथ 
. मारली. वलरामजींच्या पादप्रहाराने पृथ्वी फाटून गेली. वलरामाचे नेत्र 
लाल लाल झाले. ते सर्व दिशांना कंपायमान करण्यासाठी बोलू लागले, 
“महो, सारहीन दुरात्मा कौरवांचा हा राजमदाचा केवढा अभिमान ! 
कौरवांचं महिपारत्व स्वत:सिद्ध व आमचं सामायिक. असं समजून 
आज या कोरवांनी महाराज उग्रसेनाची आज्ञा मानली नाही. उलट 
तिचं उल्लंघन केलं. आज राजा उग्रसेन सुधर्मासभेत स्वतः विराजमान 
होतो आहे. त्याच्या सभेत शचीपती इंद्रही बसू शकत नाही. परंतु या 
कौरवांचा धिक्कार पाहा ना. यांना तर शेकडो मनृष्यांनी उच्छिष्ट 
राजसिंहासनाची इतकी तुष्टी आहे. ज्यांच्या सेवकांच्या स्त्रियाही 
पारिजातवृक्षाच्या पुष्पमंजरी धारण करतात त्या कौरवांच्या या 
महाराजांना कशा मानणार ? आज तर उग्रसेनच सर्व महाराजांचे 
महाराज बनले आहेत. आज मी एकटाच या पृथ्वीस कोरवहीन करूनच 
ढवारकापुरीस जाईन. आज कणं, दुर्योधन, द्रोण, भीष्म, बाल्हिक. दुःशा- 
सनादी, भूरी, भूरिश्रवा, सोमदत्त, शल, भीम, अर्जुन, युधिष्ठिर, नकुल 
व सहदेव तथा अन्य स्वे कौरव, त्यांचे हत्ती, घोडे, रथ इत्यादींसहित 
त्यांना मारून नववधूंच्यासह वीरवर सांबास घेऊन मी द्वारकापुरीस 
जाईन. उग्रसेन आदी आपल्या बंधुबांधवांना सामर्थ्य दाखवीन. किवा 


च 


आज मी हे सर्वे कोरवांचे निवासस्थान या हस्तिनापूर नगरासह या 


= 


गंगेतच फेकून देतो.' 
असे म्हणून मदाने अरुणनयन मुसछामुध श्रीबलभद्रांनी हाच्या 

टोकाने हस्तिनापुरास व दुर्गास धक्का दिला. त्यामुळे सवं हस्तिनापुर 
डगमगू लागले. सर्वे कोरवगण क्षुव्धचित्त व भयभीत झाले. * हे राम, 
हे राम, हे महावाहू, क्षमा करावी. क्षमा करावी. हे मुसलायुध, आपण 
कोप शात करून प्रसन्न व्हावं. वलरामा, आम्ही आपणांस पत्नीसह 
सांबाळा देतो. आम्ही आपला प्रभाव ओळखला नाही. म्हणून आम्ही 
आपला अपराध केला. आपण कृपा करून क्षमा करावी, 

त्यानंतर कौरवांनी त्वरित नगरावाहेर येऊन पत्नीसहित साँबास 
बलरामजींना अर्पण केले. प्रणाम करून प्रीतिवाक्य बोलणाऱ्या भीष्म, 
द्रोण, कृप आदींना वीरवर वलरामांनी म्हटले 'ठीक आहे. मी आपणांस 
क्षमा केली आहे.' यावेळेपासून हस्तिनापुर गंगेच्या बाजूस थोडे झुकलेले 
आहे. हाच वलरामजीचे वल व शूरवीरता यांचा प्रभाव आहे. कौरवांनी 
बलरामांसह सांवात्रे पूजन वगेरे करून, मोठी देणगी देऊन त्यांना 
द्वारकापुरीस पाठवून दिले. 


द्विविदाचा वध 


बलशाली वळरामांचा पराक्रम हा असा होता. त्याचे आणखीही 

काही पराक्रम ऐकण्यासारखे आहेत. द्विविद नावाचा एक महावीर्येशाली 
वानरश्रेष्ठ देवद्रोही दैत्यराज नरकासुराचा मित्र होता. भगवान कृष्णांनी 
देवराज इंद्राच्या प्रेरणेने नरकासुराचा वध केला होता. यासाठी या 
वानराने, द्विविदाने देवांशी वैर सुरू केले. त्याने निश्‍चय केला की, “मी 
मर्त्यलोकाचा क्षय करीन. यज्ञयागांचा उच्छेद करून स्वे देवांचा बदला 
घेईन. तो अज्ञानमोहित होऊन यज्ञांचा विध्वंस करू लागला. साधुः 
मर्यादा न मानणे, देहधारी जीवांना नष्ट करणे, यांत त्याला गोडी वाटू 
_ लागली. वन, देश, पुर, भिन्न भिन्न ग्रामं त्यानं जाळायला सुरुवात केली. 
पर्वत ढकलून त्याने काही गावे चूणं केली. कधी पहाडांतील फत्तर 
उखडून तो समुद्राच्या पाण्यात फेकून देऊन तर कधी स्वतः आत घुसून 
तो त्याला क्षुभित करू लागला. त्यामुळे समुद्र क्षुभित होऊन उंच उंच 
तरंगांनी अति वेगाने युक्‍त होऊन काठांवरील ग्राम व पुरे यांना बुडवू 

लागला. तो कामरूपी वानर महान रूप धारण करून व आपल्या 
संघर्षाने सर्वे धान्यांची शेते तुडवून टाकीत होता. त्या दुरात्म्याने या 
सवं जगतातील स्वाध्याय व वषट्कार नाहीसे केले. 
एकदा बलभद्रजी रेवतोद्यानात क्रीडासवत होऊन मद्यपान करीत 
होते. त्यांच्याबरोबर रेवती व इतर सुंदर रमणी होत्या. त्या रमणी- 
रत्नांच्यामध्ये शोभणारे यदुश्रेष्ठ बलराम गानशृंगारात रमले होते. जण 
मंदराचलावर कुबेर क्रीडा करीत होता. त्याचवेळी तेथे द्विविद वानर 
आला. त्याने हलधराचे मुसळ घेतले, हरू घेतला व तो त्याची नक्कल 
करू लागला. तो दुरात्मा वानर त्या स्त्रियांच्याकडे पाहून हसू लागला. 
त्याने त्यांचे मदिराकुंभ फोडून टाकले. तेव्हा हरूधराने क्रुद्ध होऊन त्याला 
प्रथम थोडे धमकावले. पण त्या वानराने त्याला जुमानले नाही. त्या- 
नंतर हलधरांनी आपले मुसळ घेऊन ते क्रोधाने धावून गेले. वानरानेही 
एक मोठा फत्तर घेऊन बलरामांवर तो फेकला. पण यदुवीर बळभद्रांनी 
मुसळाने त्याचे हजारो तुकडे केले. ते सवं तुकडे पृथ्वीवर उधळले गेले. 
त्या वानरानेही बछरामांच्या मुसळावर वार केला. त्याच्या छातीत 
त्याने वेगाने एक ठोसा मारला. बलभद्रांनीही क्रुद्ध होऊन द्विविदाच्या 
डोकयावर ठोसा मारला, त्याबरोबर तो रक्त ओकून, निर्जीव होऊन 
जमिनीवर पडला. तो मरताना पृथ्वीवर कोसळला, तेव्हा त्याच्या 
शरीराच्या आघाताने इंद्राच्या वज्राने विदीणं झाल्याप्रमाणे त्या पर्वताचे 
शेकडो तुकडे झाळे. यावेळी देवलोकांनी बलरामांच्यावर फुलांचा वर्षाव 
केला. ' आपण हे फार चांगलं कृत्य केलं! अशी प्रशंसा त्यांनी बल- 
रामांची केली. ते म्हणाले, ' वीरवरा, देत्यपक्षाचा हा उपकारक वानर 
या जगतास मोठे कष्ट देत होता. आज तो मरण पावला ही मोठ्या 
सौभाग्याची गोष्ट झाली.' असे म्हणून देवलोक स्वर्गाकडे निघून गेले. . 


यदुबंशविनाश, भगवानांचे स्वधासगमन 


अशा प्रकारे बळरामांसह श्रीकृष्णांनी अनेक दैत्य व दुष्ट राजांचा 
वध केला. शेवटी अर्जुनाबरोबर भगवान कृष्णांनी अठरा अक्षोहिणी 
सन्यास मारून पृथ्वीचा भार उतरविला. याप्रकारे सबं राजांना मारून, 

सवं ब्राह्मणांना निर्भय करून त्यांनी आपल्या स्वतःच्या कुलाचाही उपसंहार 
केला. एकदा काही यदुकुमारांनी महतीर्थ पिंडारक क्षेत्रात विश्वामित्र, 
कण्व, नारद आदी महामुनींना पाहिले. तेव्हा यौवनाने उन्मत्त झालेल्या 
त्या वालकांनी जांववतीपुत्र सांबास स्त्रीवेष देऊन त्या मुनीश्वरांना 
प्रणाम करायला लावले व अति नम्र होऊन विचारले की, ' या स्त्रीला 
पुत्राची इच्छा आहे. मुनिजन, मुनिवर, सांगा या स्त्रीला काय होईल ?' 

यदुकुमारांचे हे नाटक महातपस्वी मुनींनी ओळखले. त्या ज्ञान- 
संपन्न मुनींनी कुपित होऊन म्हटले, ' याला एक लोकोत्तर मुसळ होईल 
व त्यामुळं समस्त यादवांचा नाश होईल. या संग्रामात स्वं यादवांचा 
नाश होईल.” 

मुनिवरांच्या या म्हणण्याचा मथितार्थ कुमारांनी घरी जाऊन 
राजा उग्रसेनास जसाच्या तसा सांगितला. सांबाच्या पोटातून एक 
मुसळ उत्पन्न झाले. उग्रसेनाने त्या लोहमय मुसळाचे चूणे करून त्या 
बाळकांकरवी ते समुद्रात फेकून दिले. त्यातून खूपच दर्भाच्या जातीचे 
गवत निर्माण झाले. यादवांनी चूर्ण करून टाकलेल्या त्या मुसळाचा 
एक खंड शिल्लक राहिला होता. तोही त्यांनी समुद्रात फेकून दिला. 
त्याला एका मत्स्याने गिळून टाकले. त्या मत्स्यास एका मासेमाऱ्याने 
पकडले. त्या मत्स्यास चिरताच तिच्या पोटातून तो मुसळखंड निघाला. 
तो खंड जरा नावाच्या एका व्याधाने घेतला. भगवान मधुसुदन या सरवे 
गोष्टी जाणीत होते. पण त्यांनी होत असलेल्या घटना विधात्याच्या 
समजून काहीच न करण्याचे ठरविले. 

याच सुमारास देवांनी वायूस कृष्णांकडे पाठविले. त्याने त्याची 
एकान्त भेट घेऊन म्हटले, ' भगवन्‌, मला देवांनी दूत म्हणून पाठविले 
आहे. विभो, वसुगण, अश्विनीकुमार, रुद्र, आदित्य, मरुद्गण, साध्यादी- 
सहित इंद्रानं आपणांस एक संदेश पाठविला आहे. “ भगवन्‌, देवांच्याच 
प्रेरणेनं पथ्वीचा भार कमी करण्यासाठी आपण पृथ्वीवर अवतीण 
झालात. याला आता शंभर वर्षे होऊन गेली. आपण दुराचारी राजांना 
मारलंत: पथ्वीचा भार कमी केलात. आता आमची प्रार्थना अशो आहे 
की, आपणच आता स्वर्यास येऊन देवांना सनाथ करावं. जगन्नाथा, 

आपणांस या भूमंडलावर येऊन शंभर वर्षापेक्षा जास्त काल झाला आहे. 
आपणांस पसंत पडलं तर आपण स्वर्गास यावं. देवा, देवांचं सांगणं असं 
आहे की, आपणांस इथंच राहाणं युक्त वाटलं तर इथंच राहावं. 
सेवकाच्या धर्माप्रमाणं मी स्वामींचं सांगणं आपणांस निवेदन केलं. 

' दूता, तू जे सवं सांगितलंस ते सबं मला माहीत आहे. मी सर्व 
जाणतो. यासाठीच मी आता यादवांच्या नाशास आरंभ करणार आहे. 
या यादवांचा संहार झाल्याशिवाय या पृथ्वीचा भार हलका होणार 
नाही. आता सात रात्रीतच मी यांचा संहार करून या पृथ्वीचा भार 
पूणे उतरवीन. मग मी तुम्ही सांगितलं तसं करीन. मी ही द्वारकानगरी 
समुद्रापासून मागितली होती, ती त्याच प्रकारानं त्याला परत करून व 
यादवांचा उपसंहार करून मी स्वर्गलोकी येईन. आता देवराज इंद्रानं व 
देवांनी हे समजून असावं की, संकर्षणासहित मी हा मनृष्यदेह सोडून 
स्वर्गास पोचलोच आहे. पृथ्वीस भारभूत झालेळे जरासंध आदी अन्य 
राजगण मारले गेले. आता हे यदुकुमारही त्यांच्यापेक्षा काही कमी 
नाहीत. म्हणून तू आता देवांना जाऊन सांगावंस की, मी पृथ्वीचा हा 
महाभार उतरवून देवलोकास लौकरच येतो.' 

भगवान वासुदेवांना प्रणाम करून देवदूत वाय आपल्या दिव्य- 
गतीने देवराजापाशी गेला. भगवानांनी पाहिले की द्वारकापुरीत रात्र 
दिवस नाशसुचक दिव्य, भोम व अंतरिक्षसंबंधी महान उत्पात होत 
आहेत. हे उत्पात पाहून भगवानांनी यादवांना म्हटले, ' पाहा, हे कसे 
घोर उपद्रव होत आहेत. चला, त्वरित आपण शांततेसाठी प्रभासक्षेत्रास 
जाऊ श्रीकृष्णांनी असे म्हणताच महाभागवत यादवश्रेष्ठ उद्धवाने श्रीहरीस 
णाम करून म्हणाले, ' भगवन्‌, मला असं प्रतीत होत आहे की, आता 
भाषण या कुलाचा नाश करणार आहात. कारण की, अच्यता, या वेळी 
सवज नादासूचक कारणं दिसत आहेत. मला आपण मी काय करावं ? 
याची आज्ञा द्यावी.” 

' उद्धवा, आता तू माझ्या कृपेनं प्राप्त झालेल्या दिव्य गतीनं 


नरनारायणांच्या निवासस्थानास गंधमादनपर्वंतावर जावं. तिथं पवित्र 
असं बदरिकाश्रम क्षेत्र आहे, तिथं तु जावंस. पृथ्वीवरील सर्वात पवित्र 

स्थान तेच आहे. तिथं राहून, माझ्यात चित्त लावून तू माझ्या कृपेनं 
सिद्धी प्राप्त करशील. मी आता या कुलाचा संहार करून सत्वर स्वर्ग- 
लोकास जाणार आहे. मी गेल्यानंतर ही सर्व द्वारकापुरी समुद्रात बुडून 
जाणार आहे. माझ्या भयानं केवळ तो माझ्या भवनाला मात्र सोडून 
देईल. या माझ्या भवनात मात्र मी माझ्या भक्तासाठी हितकामनेनं 
युक्‍त होऊन सदासाठी निवास करीन.” 

भगवानांनी असे सांगताच उद्धवाने त्याना नञ्रत्वाने प्रणाम केला 
व तो त्वरित सांगितल्याप्रमाणे तपोवन श्रीनरनारायणांच्या स्थानास 
निघून गेला. त्यानंतर श्रीकृष्ण व बलराम आदीसहित सर्व यादव शीघ्र 
रथांत चढून प्रभासक्षेत्रात आहे. तेथे पोचल्यानंतर कुकुर, अंधक, वृष्णी 
आदी वंशांतील समस्त यादवांनी श्रीकृष्णांच्या प्रेरणेने महापान केले. 
पान करतानाच त्यांच्यांत काही वादविवाद झाला. काही कुवाक्यांनी 
त्या कोधाग्नीत भर पडली. आपापली भोजने उरकून घेण्यासाठीही 
त्यांना शुद्ध नव्हती. ' माझं भोजन शुद्ध आहे. तुझं नाही, अशी चर्चा 
होत असतानाच वादविवाद वाढला. प्रसंग मारामारीपर्यंत पोचला, देवी 
प्रेरणेने विवश होऊन आपापसांत क्रोधाने त्यांचे डोळे लालभडक झाले. 
एक दुसऱ्यावर शस्त्राने प्रहार करू लागले. शस्त्रे समाप्त झाली तेव्हा 
जवळच उगवलेले कुशगवत खूप होते. त्यांच्या हातांत आलेल दर्भाचे 
गवत वज्ताप्रमाणे तीक्ष्ण झाले. त्या वज्ञतुल्य दर्भानी त्यांनी एकमेकांवर 
प्रहार करून दारुण युद्ध केले. 

प्रद्यम्न व सांब आदी कृष्णपुत्रगण, कृतवर्मा, सात्यकी, अनिरुद्ध, 
तथा पृथू je विपृथू, चारुवर्मा, चारूक, अक्रूर आदी यादवगण एक दुसऱ्या- 
वर वञ््ासारख्या शस्त्राने प्रहार करू लागले. श्रीहरींनी त्यांना आपाप- 
सांत लढण्यापासून परावृत्त केले. पण त्यांचा सल्ला न मातून यादववीर 
आपापसांतच लढत राहिले, श्रीकृष्णांनीही मग कुपित होऊन त्यांचा 
वध करण्याच्या उद्देशाने एक मूठभर दभ उचलल. ते मूठभर दभ 
लोखंडाच्या मुसळांप्रमाणे झाले. त्या मुसळख्प दर्भांती भ श्रीकृष्ण सवं 
आततायी यादवांना मारू लागले. सवे यादवही एक मारीतच 
होते. त्यानंतर भगवान कृष्णांचा जैत्र नावाचा रथ घोड्यांनी 


* 

आक्रृष्ट करून दारुकाच्या देखतच समुद्राच्या मध्यपथातून निघून गेला. 
यानंतर भगवानांची शंख, चक्र, गदा, शाङगे धनुष्य, तरकश, खड्ग, 

आदी आयुधे श्रीह्रींना प्रदक्षिणा करून सूर्यमागनि निघून गेली. 
एका क्षणातच महात्मा श्रीकृष्ण व त्यांचा सारथी दारुकास 
सोडून दुसरा कोणताही यदुवंशी जिवंत राहिला नाही. त्या दोघांनी 
तेथे फिरून पाहिले तेव्हा त्यांना बलरामजी एका वृक्षाच्या तळाशी 
बसलेले दिसले. त्यांच्या मुखातून एक फार मोठा सर्प निघून जात आहे, 
असेही त्यांनी पाहिले. तो विशाल फणीचा सरपं त्यांच्या मुखातून वाहेर 
पडून सिद्ध व नाग यांनी पूजित होऊन समुद्राकडे निघून गेला. त्याच 
वेळी समुद्र अध्ये घेऊन त्या महासर्पाच्या पुढे उभा राहिला ब तो नाग- 

भरेष्ठांनी पूजित झालेला महासपं त्या समुद्रात घुसला. 

बलरामजीचे हे प्रयाण पाहून श्रीकृष्णांनी दारुकास म्हटल, ' तू 
हा सव वृत्तान्त उग्रसेन व वसुदेव यांना जाऊन सांग. वलभद्रांचं निर्याण, 
यादवांचा क्षय व मी इथं योगस्थ होऊन शरीर सोडणार आहे, असं तू 
तिथं जाऊन सांग. स्वे द्वारकावासी व उग्रसेन आहुकास सांगावं की, 
आता ही संपुर्ण द्वारकानगरी समुद्रात बुडून जाणार आहे. यासाठी 
आपण केवळ अर्जुनाच्या आगमनाची प्रतीक्षा करावी व अर्जुन येथून 
' परत निघेल तेव्हा कुणीही या द्वारकेत राहू नये. जिथं हा. कुरुनंदन 
जाईल तिथं सवे लोकांनी जावं. आणि कुंतीपुत्र अर्जुनास माझा निरोप 
०110. ती 
` एं द्वारकावासी सर्व लोकांना घेऊन अर्जुनाच्या 

आ र वज्ज यदुवंशाचा राजा होईल. र 

(n - व ढ 
वारंवार पयत क ह Se स 
कथनानुसार तो निघून गेला. त्या महाब्‌ न रस त्या 
वृत्तान्त ऐकविला. अर्जुनास तेथे आणून जि त ल का 
` अगवान श्रीकृष्णांनी सर्व भूतांत क js 

परब्रह्मास आपल्या आत्म्यात आरोपि स पिकळे 
म त आरात करून त्यांनी त्याचे ध्यान सुरू 
₹* प पुरुषोत्तम आपल्या सहजलीलेने आपल्या चित्तास निष्प 

परमात्म्यात लीन करून तुरीयपदात स्थित झाले. दुर्वासांनी श्रीकृष्णांना 
पुर्वी एकदा म्हटलेल्या ' तुमच्या पायांना कधी तरी छेद जाईल.! या वाक्याचे 
त्याना स्मरण झाल. त्याचा मान राखण्यासाठी भगवानांनी आपल्या 
एका गुडघ्यावर दुसरा चरण ठेवून ते योगयुक्त होऊन वसले. याच वेळी 
ज्याने मुसळाचा शेष भाग वाणास टोक म्हणून रावला होता तो 
जरा नावाचा व्याध तेथे आला. त्या भगवानांच्या चरणास मृगाकार 
समजून त्या व्याधाने दूर उभा राहूनच तोमराने त्या पायास विद्ध केले. 
तेथे येऊन त्याने पाहिले तो एक चतुर्भुज मनुष्य पाहिला. तो पाहून तो 
व्याध त्याच्या चरणांवर वारंवार पडून म्हणू लागला, 

“ आपण प्रसन्न व्हावं. कृपा करावी. मी काहीच जाणलं नाही. 
मृग समजून मी वाण सोडला. या अपराधाबद्दल आपण मला क्षमा 
करावी. मी आपला आपणच दरध होत आहे. आपण मला क्षमा करावी. 

“ लुब्धका, तू थोडीही भीती वाळगू नकोस. माझ्या कृपेनं तुही 
देवांच्या स्वर्गलोकात जाशील. 

भगवानांचे हे वाक्य संपते तोच तेथे एक विमान आले. त्यात 
चढून तो व्याध भगवानाच्या कृपेने त्याच वेळी स्वर्गास गेला. तो 
गेल्यावर भगवान कृष्णांनी आपल्या आत्म्यास अव्यय, अचित्य, वासुदेव- 
स्वरूप, अमल, अजन्मा, अमर, अप्रमेय, अखिलात्मा व ब्रह्मस्वरूप 
विष्णु-भगवानात लीन करून, त्रिगुणात्मक गतीस पार करून मनृष्य- 
शरीराचा त्याग केला, 


परीक्षितास राज्यभिषेक व पांडवांचे स्वर्गारोहण 


अर्जुनाने राम व कृष्ण, अन्य मुख्य मुख्य यादव यांच्या मृतदेहांचा 
शोध घेऊन क्रमशः त्या सर्वाचे ओध्वंदैहिक संस्कार केले. श्रीकृष्ण 
भगवानांच्या रुक्मिणी आदी ज्या आठ पट्टराण्या होत्या त्या सर्वानी 
कृष्णांच्या शरीरास आलिंगन देऊन अग्नीत प्रवेश केला. सती रेवतीही 
बलरामांच्या देहावरोवर प्रज्वलित अग्नीत प्रवेश करण्यास सिद्ध झाली. 
या सर्वे अनिष्टाचा समाचार ऐकताच उग्रसेन, वासुदेव, देवकी, रोहिणी 


यांनीही अग्नीत प्रवेश केला. 

त्यानंतर अर्जुनाने विधिपूर्वक त्यांचे प्रेतकमे केले. वज व इतर कुटुंबीय 
यांना बरोबर घेऊन तो द्वारकेच्या बाहेर पडला. द्वारकेतून बाहेर पडलेल्या 
श्रीकृष्णांच्या हजारो पत्नी, वज्र, अन्य बांधव यांचे रक्षण करीत करीत 
अर्जुन धीरे धीरे निघाला. श्रीकृष्णांनी या मत्येजगाचा त्याग करताच 
सुधर्मासभा, पारिजातवृक्ष स्वर्गात निघून गेले. ज्या दिवशी भगवान पृथ्वीस 


सोडून स्वर्गास गेले त्या दिवसापासून हे मलिन देहाचे कलियुग पृथ्वीवर. 


आले. जनशून्य अशा द्वारकेस समुद्राने डुबविले. केवळ भगवान श्रीकृष्णांचे 
धाम तेवढे राहिले. या धामात भगवान कृष्णांचा आजही निवास 
असल्याने ते कोणीच बुडवू शकणार नाही. हे भगवदेश्वर्यंसंपन्न स्थान 
अति पवित्र ब सवं पापे नाहीसे करणारे आहे. त्याच्या दर्शंनानेच 
माणसांची सर्व पापे नष्ट होतात. 

अर्जुनाने त्या द्वारकानिवासी यादवांना अत्यंत धनधान्यसंपन्न 
अशा पंचनद देशात वसविले. त्यावेळी अनाथ स्त्रियांना एकटा अर्जुन 
नेत आहे असे पाहून लुटारूंच्या मनात लोभ निर्माण झाला. त्या अत्यंत 
दुमद, पापकर्मी झूब्धहृदयी अभीर दस्यूंनी परस्पर मिळून, ठरवून 
अर्जुनास दोष दिला. ते म्हणाले, ' पाहा हा धनुर्धारी अर्जुन एकटाच 
आमचं अतिक्रमण करून या अनाथ स्त्रियांना घेऊन चालला आहे. 
आमच्या बळपुरुषार्थांचा हा अपमान तर नव्हे? हा भीष्म, हा द्रोण, 
जयद्रथ, कणे आदींना मारून इतका अभिमानी बनला आहे की, हा 
आपलं ग्रामीण लोकांचं बल जाणीत नाही, आमच्या हातांतील लाठ्या 
पाहून हा दुमंती घनुष्य घेऊन आमची अवज्ञा करील. मग आमच्या 
या लांबलांब भुजांना काय अथे उरला?! 

अशी एकमेकांत संमतिदशंक चर्चा करून हजारो लटारू लाठ्या- 
काठया घेऊन त्या द्वारकानिवासियांबर तुटून पडले. तेव्हा त्या लुटारूंना 
झिडकारून अर्जुन हसून म्हणाला, ' अरे, पाप्यांनो, तुम्हांस जर मरण्याची 
इच्छा नसेळ तर इथून परत निघून जा, ' पण लटारूनी त्याच्या 
बोलण्याकडे बिलकूल लक्ष दिले नाही. भगवान कृष्णांचे सर्वे धन व 
स्त्रीधन त्यांनी लुबाडून नेले. तेव्हा वीरवर अर्जुनाने युद्धात अक्षीण 
असणारे आपले गांडीव धनुष्य सज्ज केले. पण त्याचा उपयोग झाला 

नाहो. त्यानें कशीतरी त्याची प्रत्यंचा ओढली, पण तो अर्जुनच शिथिल 
झाला. त्याला कोणत्याही अस्त्राचा मंत्र आठवेनासा झाला. तेव्हा तो 
कुद्ध होऊन आपल्या शत्रूंवर नुसत्याच वाणांचा वर्षाव करू लागला. 
पण ते वाण या युद्धात नष्ट झाले. आपण आतापर्यंत सर्व युद्धे जिकली 
ती श्रीकृष्णाच्या प्रभावाने हे अर्जुनाच्या ध्यानात आले. अर्जुन पाहात 
असतानाच अभीरांनी त्या स्त्रीरत्नांना ओढून, लुबाडून घेऊन ते मिळेल 
त्या मार्गाने नेले. काही वायका आपल्या इच्छेनुसार इकडेतिकडे पळून 
गेल्या. वाण समाप्त झाल्यावर धनंजय अर्जुनाने आपल्या धनुष्याच्या 
टोकाने प्रहार करायला सुरुवात केली. पण त्या दस्युगणाने त्या 
प्रयत्नाचे हसू उडविले. 

अशा प्रकारे अर्जुनाच्या समक्षच म्लेच्छगण वृष्णी व अंधक 
वंशाच्या सर्व स्त्रियांना घेऊन निघून गेले. तेव्हा सर्वदा जयश्ील 
अर्जुन अत्यंत दुःखी झाला व मनाशी म्हणाला, ' हाय, कसे कष्ट 
वाटतात. कसे कष्ट होतात, ' असे म्हणून हा धनुर्वीर रडू लागला. 
‹ हाय रे. मला परमेकवरानंच फसविलं काय? पाहा ना, हे धनुष्य तेच 
आहे. शास्त्र तेच. रथ तोच. अरव तेच. पण अपात्र माणसास दिलेल्या 
दानाप्रमाणे हे आज सवं व्यर्थं झालं आहे. सर्व नष्ट झालं आहे. अहो, 
हे दैव पाहा कसं प्रबल आहे. आज तो महात्मा कृष्ण नसल्यामुळे या 
असमर्थ व नीच अभीरांचा जय झाला आहे पाहा ना. माझ्या भुजा त्याच 
आहेत. माझी मूठही तीच आहे, तेच कुसूक्षेत्र स्थान आहे. तोच मी 
अर्जुन आहे. पण त्या पुण्यदर्शन कुष्णाशिवाय आज सर्वे सारहीन आहे. 
माझें अर्जनत्व, भीमाचं भीमत्व, भगवान कृष्णांच्या कृपेनं होतं, पाहा. 
त्यांच्याशिवाय आज मला, महारथींत श्रेष्ठ असणाऱ्या मला त्या तुच्छ 

व जकावं 2? 
pp अर्जून आपल्या राजधानीस इंद्रप्रस्थास 
आला. तेथे त्याने यादवनंदन वच््रास अभिषेक केला. त्यानंतर तो 
विपिनवासी व्यासमुनींना भेटला. त्या महामुनींना प्रणाम हा 
त्यांच्या निकट बसून त्याने मुनींच्या शांत व प्रसत्न चेहऱ्याकड पाहिल. 


खूप वेळ आपल्या चरणांवर व मुखावर दृष्टी देऊन वंदन करणाऱ्या 

या अर्जुनास मुनिवर म्हणाले, 

‹ आज तू असा कांतिहीन का दिसतोस ? तू काय ब्रह्महत्या 
केलीस, की तुझी कुठली तरी अपेक्षा भंग पावली ? कोणत्या दुःखानं 
तू एवढा श्रीहीन झाला आहेस ? तुझ्या कुठल्या संतानाच्या विवाहाच्या 
वेळी तुझा कुणी अनादर तर नाही केला ? का तू कुठल्या तरी अगम्य 
स्त्रीशी तर रममाण झाला नाहीस ? तू असा तेजोहीन का बनलास ? 
अर्जुना, तू ब्राह्मणांना न देता एकट्यानंच तर कधी मिष्टान्न खाल्लं 
नाहीस ना ? तू कुणा कृपण माणसाचं धन तर नाही लूवाडलंस ? तू 
वायूचं सेवन केलं नाहीस ना? तुझे डोळे का असे निस्तेज ? तुळा 
कुणीतरी मारलं का ? तू असा आज इतका श्रीहीन का दिसतोस ? 
तुला कुणा हीनवल पुरुषानं तर नाही पराजित केलं ? मग तू एवढा 
हतप्रभ का दिसतोस ?” 

अर्जुनाने दीर्घं निःश्वास टाकला व तो म्हणाला, 

* भगवन्‌, ऐकावं. जे श्रीहरी माझं एकमात्र बल, तेज, वीर्य, पराक्रम, 
श्री, कांती सवं काही होतं, ते आम्हांस सोडून गेलं. जो सवे प्रकारांनी 
समर्थं असूनही आमच्याशी मित्रवत हसून-खेळून बोलायचा, त्या श्रीहरी- 
शिवाय आज आम्ही तृणमय पुतळयाप्रमाणं निःसत्त्व बनलो आहोत, 
माझी दिव्यास्त्रं, दिव्य बाण, गांडीव धनुष्य, या सर्वांचं सामर्थ्यं भगवान 
निघून जाताच नाहीसं झालं आहे. ज्यांच्या कृपादुष्टीनं श्री, जय, संपत्ती, 
उन्नती यांनी आम्हांस कधीच सोडलं नाही, तेच गोविद भगवान 
आम्हांस सोडून गेले आहेत. ज्यांच्या प्रभावाग्नीत भीष्म, द्रोण, कणं, 
दुर्योधन अनेक शूरवीर दग्ध झाले त्या कृष्णांनी हे भमंडळ सोडन दिलं 
आहे. तात, त्या चक्रपाणी कृष्णांच्या विरहानं मी एकटाच काय, पण 
स्व पृथ्वी, योवन, श्री व कांती यांनी हीन झालेली प्रतीत होत आहे. 
ज्यांच्या प्रभावाने अग्निरूप माझ्यात भीष्म आदी महारथीगण पतंगवत 
भस्म झाले, आज त्याच कृष्णाशिवाय मी असल्यानं मला त्या गोपांनी 
पराजित केलं. ज्यांच्या प्रभावानं हे गांडीव धनष्य तीनही लोकांत 
बिख्यात होतं, तेच आज या अभीरांच्या लाठ्यांनी तिरस्कृत झालं. महा- 
मुन, भगवानांच्या ज्या सहत स्त्रिया माझ्या देखरेखीत होत्या, त्या सवं 


CC-0. Jangamwadi Math Collection, Varanasi. An eGangotri Initiative 


विष्णुपुराण । १८९ 


मी प्रयत्न करीत असतानाही ते दस्युगण आपल्या लाठीच्या 
बलानं घेऊन गेले. हे कृष्णद्वैपायन, लाठ्या हीच ज्यांची हत्यारं त्या 
अभीरांनी आज माझ्या वलास कुंठित केलं. त्यांनी माझ्या वरोवरच्या 
सर्वे कृष्णपरिवारास लुटून नेलं. अशा अवस्थेत मी श्रीहीन होणं ही काही 
आडचर्याची गोष्ट नाही. पितामह, आश्चर्यं तर हे आहे की, नीच 
पुरुषांच्याद्वारे एवढ्या अपमानपंकात रुतूनही मी निलंज्ज आतापर्यंत 
जिवंत आहे !' 

' पार्था, तुझी लज्जा व्यर्थं आहे. तू शोक करणं उचित नाही. तू 
या सवं भूतांत कालाची गती ही अशीच असते हे जाण. पांडवा, 
प्राण्यांची उन्नती व अवनती यांचं कारण एकमेव काल आहे. अर्जुना, हे 
जय व हें पराजय कालाच्या अधीन असल्यामुळं तू स्थिरता धारण कर. 
अर्जुना, | 

नद्यः समुद्रा गिरयस्सकला च वसुंधरा । 

देवा मनुष्या: पशवस्तरवश्च सरीसुपाः॥ 

सृष्टाः कालेन कालेन पुनर्यास्यन्ति संक्षयम्‌ । 

कालात्मकामिदं सर्वज्ञात्वा शमभवाप्नुहि ॥ 

‹ पार्था, नद्या, समुद्र, गिरिगण, सवे पृथ्वी, देव, मनुष्य, पशू, 
वक्ष, सरीसृप आदी संपूर्ण पदार्थं कालानं रचलेले आहेत व ते काला- 
मळंच क्षीण होणार आहेत. म्हणून या प्रकारे साऱया ्रपंचास कालात्मक 
जाणून तू शांत व्हावंस. धनंजया, तू श्रीकृष्णांचं जे माहात्म्य सांगितलंस 
ते सर्वं सत्य आहे. कारण की कमलनयन भगवान इष्णच साक्षात 
कालस्वरूप आहेत. त्यांनी पृथ्वीचा भार उतरविण्यासाठीच मृत्युलोकात 
अवतार धारण केला होता. एका समयी सवे पृथ्वी भाराक्रान्त होऊन 
देवांच्या सभेत गेली होती. कालस्वरूप भगवानांनी तिच्यासाठीच 
अवतार धारण केला. आज सर्वे दुष्ट राजे नाहीसे झाले आहेत. त्यांचं 
कार्य संपलं. पार्था, वृष्णी व अंधक आदी सवं यादवकुळाचा संहार पण 
झाला आहे. म्हणून त्या प्रभसाठी आता या पृथ्वीतलावर कोणतंच 
कर्तव्य राहिलेलं नाही. म्हणून आपलं काम समाप्त झालर पाहून 
भगवान स्वतः होऊन निघून गेले. हे देवदेव प्रभू सर्गाच्या आरंभीच 

सष्टीची रचना करतात. स्थितीच्या समयास पालन करतात. अंतकाळी: 
त्माचा नाश करण्यास तेच समर्थं आहेत. त्यास अनुसरूनच ते राक्ष- 
सादींचा संहार करून निघून गेले आहेत. 

‹ पार्था, तुलाही तुझ्या पराजयाचं एवढं दुःख होता कामा नये. 
कारण अभ्यृदयाचा काल असताना असा पुरुषार्थ होतो की ज्याची 
सवंत्र स्तुती होते. अर्जुना, ज्यावेळी तू एकट्यानंच युद्धात भीष्म, द्रोण, 
कणे आदींना मारून टाकलंस. त्या वीरांचा पराभवही कालक्रमा- 
नुसारच नाही का ? ज्या प्रकारे श्रीविष्णंच्या प्रभावानं तू त्या सर्वांचा 
पराभव केलास त्याच प्रकारानं आज तुला दस्यूंनी पराभूत केलं. ते 
जगत्पतीच शरीरात प्रविष्ट होऊन जगताची स्थिती राखतात व 
अंतकाळी सर्वे जीवांचा नाश करतात. 

' कौतेया, ज्या वेळी तुझा भाग्योदय झाला होता त्यावेळी 
जनादन तुझे साहचक होते. पण जेव्हा त्या सौभाग्याचा अंत झाला 
तेव्हा तुझ्या विपक्षावर केशवांची कृपा झाली ! तू गंगानंदन भीष्मपिता- 
महांसहित सवं कौरवांना मारशील, या गोष्टीला कुणी मान्यता दिली 
असती ? आज तू त्या अभीरांच्याकडून पराभूत झालास, यावरही 
कुणाचा विशवास बसेल ? पार्था, ही सवं त्या सर्वात्मा भगवानांची 
लीला आहे. त्यांचं हे कौतुक आहे की, तु एकट्यानं कौरवांचा नाझ 
केलास व तु स्वतः आज त्या अभीरांकडून पराभूत झालास. 

' अर्जुना, तू या दस्यूच्याद्वारे हरण झालेल्या स्त्रियांबद्दल शोक 
केलास. म्हणून मी तुझा एक परम रहस्य सांगतो. एकदा पूर्वकाळी 
विप्रवर अष्टवक्रा सनातन ब्रह्मदेवाची स्तुती करून अनेंक वर्षेपर्यंत 
जलातच राहिले. त्याच वेळी दैत्यांवर विजय प्राप्त करण्यासाठी देवांनी 
सुभेरू पर्वतावर एक महान उत्सव केला. त्यात संमीरित होण्यासाठी 
जाणाऱ्या रभा व तिलोत्तमा आदी शेकडो, हजारो देवांगना मार्गात 
त्या मुनिवरांना भेटल्या व त्यांनी त्यांची अत्यंत स्तुती केली. त्या देवां- 
गनांनी त्या मुनिवरांस कंठापयंत जलात बुडताना पाहून विनयपूर्वक 
स्तुती करून त्यास प्रणाम केला. या प्रकाराने तो अष्टावक्रमनी प्रसन्न 
व्हावा म्हणून त्या अप्सरांनी त्याची स्तुती केली. तेव्हा अष्टावक्र 

“मी तुमच्यावर प्रसन्न आहे. तुमच्या इच्छेस येईल तो वर तुम्ही 
टा अति दुलभ असुनही मी तुमची इच्छा पूर्ण करीन. ' तेन्हा 
रंभा, तिलोत्तमा आदी वैदिकी अप्सरा त्याला म्हणाल्या, ' द्विजा, आपण 
प्रसन्न झाल्यावर आम्हांस काय नाही मिळणार ?' इतर अप्सरांनी 
म्हटले, “ आपण प्रसन्न झाला आहात तर विप्रेन्द्रा, आम्हांस साक्षात 
पुरुषोत्तम भगवान पतिरूपानं प्राप्त व्हावा. ' ' तुमच्या इच्छेप्रमाणे 
होईल ' इतके म्हणून अष्टावक्रामुनी जलाच्या वाहेर आला. तो बाहेर 
येताच त्या अप्सरांनी आठ ठिकाणी वक्र असलेल्या त्या कुरूप शरीरास 
पाहिलं. त्याला पाहून ज्या अप्सरांचं आपलं हास्य लपवूनही प्रकट 
झालं, त्यांना त्या मुनिवरानं क्रुद्ध होऊन शाप दिला. तो म्हणाला, 
' मला कुरूप पाहुन तुम्ही हसून माझा अपमान केलात, म्हणून मी 
तुम्हांस शाप देतो. तुम्ही माझ्या कृपेनं त्या पुरुषोत्तमास मिळवाल, पण 
माझ्या शापानं तुम्ही लुटारूंच्या हातात पडाल. ' मुनीचे हे वाक्य ऐकून 
त्या अप्सरांनी त्याला पुन्हा प्रसन्न करून घेतल. तेव्हा मुनी म्हणाला, 
* त्यानंतर तुम्ही परत स्वर्गलोकात जाल. ' या प्रकारानं मुनिवर अष्ट- 
वक्राच्या शापानं त्या देवांगनांनी श्रीकृुष्णांस पती म्हणून मिळविलं व 
त्याच शापामुळं त्या दस्यूंच्या हातांत पडल्या. 

‹ पांडवा, तू या विषयात थोडाही शोक करू नकोस. कारण 
त्या अखिलेशवरानंच या संपणे यदुकुलाचा संहार केला आहे. आणि 
तुम्हां लोकांचाही अंत आता जवळ आला आहे. म्हणून त्या सवश्वरानं 
तुमचं बल, तेज, वीर्ये, माहात्म्य यांचा संकोच झाला. जो उत्पन्न झाला 
त्याचा मृत्य निरिचतच असतो. पार्था, 

` ` ज्ञातस्य नियतो मृत्युः पतनं च तथोन्नतेः। 

बिप्रयोगावसानन्तु संयोगः संचये क्षयः ॥। 
विज्ञाय न बुघाइशोक न हषं सुपायान्ति यें । 
तेषामेवेतरे चेष्टां शिक्षन्तस्सन्ति तादृशाः ॥ 

‹ पार्था, जो जन्मास आला त्याचा मृत्यूही निश्चित झालेला 
असतो. उन्नतीचा पतनकाल असतोच. संयोगाचा अंत वियोग असतो. 

संचयाचा अंत क्षय हाच असतो. असं मानून बुद्धिमान पुरुष लाभ, 
हानी, हषं-शोक यांचा विचार करीत नाही. त्याच्याश्रमाणंच अन्य 
पुरुषही तसंच मग आचरण करतात. म्हणून नरस्नष्ठा, तू हे सवे 
जाणून सवं राज्य सोडून भावाबरोवर वनात निघून जावंस. तिथं जाऊन 
तू तपस्या करावीस. आता तु जा. धर्मराज युधिष्ठिरास माझं हे सर्वे 
बोलणं तू सांग. सवे भावांच्यासह तू वनात निघून जाण्याचा प्रयत्न 
क्र्‌.' 

मुनिवर व्यासांचा हा उपदेश ऐकून अर्जुनाने हस्तिनापुरास येऊन 
पृथ्वीपती युधिष्ठिर, भीमसेन, व यमज, नकुल व सहदेव यांना व्यासांचा 
निरोप जशाचा तसा सांगितला. तेव्हा त्या पांड्पुत्रांनी अर्जुनाच्या 
मुखातून व्यासांचा संदेश ऐकून राज्यपदावर परीक्षितास अभिषिक्त 
केले व ते स्वतः वनात जाण्यासाठी सिद्ध झाले. 

मेत्रेयास असे हे सवं कृष्णचरित्र सांगून श्रीपराशर म्हणाले, 
* मेत्रेया, भगवान वासुदेवानं यदुवंशात जन्म घेऊन ज्या लीला केल्या 
त्या सवे मी विस्तारपूर्वक सांगितल्या. जो पुरुष भगवान श्रीकृष्णांचे हे 


चरित्र सवेदा ऐकेल तो सवं पापांपासून मुक्त होऊन विष्णुलोकास 
जाईल. 


केशिध्वज व खांडिक्य यांची कथा 


एकदा मेत्रेयाने पराशरमुनींना विचारले, ' भगवान्‌, जे जाणलं 
असताना अखिछाधार परमेश्वरास मी. पाहू शकेन असा योग मला 
आपण सांगता ? त्यावर पराशर म्हणाले, ' पूर्वी केशिध्वजानं महात्मा 
खांडिक्यापासून हा योग समजावून घेतला होता. तो मी तुम्हांस 
सांगतो.' त्यावर मैत्रेय म्हणाला, ' ब्रह्मन, हे खांडिक्य कोण होते? हा 
केशिध्वज कोण होता ? त्यांचा योगसंबंधी संवाद कसा झाला ?' या 
प्रश्‍नांना उत्तर देताना श्रीपराशरांनी केशिध्वज व खांडिक्य यांची कथा 
मैत्रेयास सांगितली. 

पू्वेकालात धर्मध्वज जनक नावाचा एक राजा होता, त्याला 
ममितध्वज व कृतध्वज्‌ नावांचे दोन पुत्र होते. त्यांतील कृतध्वज सर्वदा 

अध्यात्मशास्त्रात रत होता. कृतध्वजाचा पुत्र केशिध्वज नावाने लिला 
झाला. अमितध्वजाचा मुळगा खांडिक्य जनक झाला. पृथ्वीवर खांडिक्य 
कमेमार्गात अत्यंत निपुण व केशिध्वज अध्यात्मविद्येत विशेष ज्ञाता 
होता. हे दोघेही एकमेकांना पराभूत करण्याच्या विचारात होते. शेवटी 
कालक्रमानुसार केरिध्वजाने खांडिक्यास राज्यापासून च्युत केले. 
राज्यश्रष्ट झाल्यानंतर खांडिक्य पुरोहित व मंत्री यांच्यापासून थोडीशी 
सामग्री घेऊन दुर्गम अशा वनात निघून गेला. केशिध्वज ज्ञाननिष्ठ 
होता. तोही अविद्याद्वारे मृत्यूस पार करण्यासाठी ज्ञानदृष्टी राखून 
अनेक यज्ञांची अनुष्ठाने करीत राहिला. 
एकदा राजा केशिध्वज यज्ञानृष्ठानात स्थित असताना त्याची 
धर्मधेनू (हवीसाठी दूध देणारी गाय) एका निर्जन वनात एका भयंकर 
सिंहाकडून मारली गेली. गाय मारली गेली असे समजून राजाने 
ऋत्विजांना विचारले, ' आता यासाठी प्रायरिचित्त काय करावं ?' 
ऋत्विज म्हणाले, ' आम्ही या विषयी काही जाणीत नाही. आपण 
कशेरूस विचारावं.' तेव्हा राजाने कशेरूस हा प्रश्‍न विचारला. तेव्हा 
तो म्हणाला, ' राजेन्द्रा, मी यासंबंधी काही जाणीत नाही. आपण भुगु- 
पुत्र शकुनास विचारावं.' तेव्हा राजाने शकुनास विचारले. तेव्हा शकुन 
म्हणाला, 
“या समस्त भूमंडलावर ही गोष्ट कशेरुस समजणार नाही, 
मीही जाणीत नाही. ही गोष्ट कुणालाच समजणार नाही. केवळ ज्याला 
तू पराभूत केलं आहेस : त्या तुझ्या शत्रूस, खांडिक्यासच या गोष्टीचा 
उलगडा होईल.' हे सवे ऐकून केशिराज म्हणाला, ' मुनिश्रेष्ठा, मी 
आपला शात्र खांडिक्यास ही गोष्ट विचारण्यासाठी जातो. त्यानं जरी 
मला मारलं तरी मला महायज्ञाचं फल मिळालं आहे. त्यानं जर मला 
सारं प्रायर्चित्त सांगितलं तर माझा यज्ञ निविघ्नपणानं पार पडेलच. 
असे म्हणून केशिराज कृष्ण मुगचमं धारण करून रथावर आख्ढ 
झाला ब तो वनात जेथे खांडिक्य राहात होता तेथे आला. खांडिक्याने 
आपला शत्रू आला हे पाहून आपले धनुष्य चढविले. डोळे क्रोधाने 


वि. पु... १३ 

लाल करून तो म्हणाला, ट 

' अरे, तू काय कृष्ण मृगचमं पांघरून आम्हांस मारणार आहेस 
का ? तू काय समजतोस ? कृष्ण मुगचर्म धारण करून तू माझ्यावर 
प्रहार नाही करणार ? मूढा, मूर्गाच्या अंगावर हे कृष्णचम नसतं का ? 
त्यांच्यावर मी व तूही आजपर्यंत बाणांचा वर्षाव केला नाही ? तेव्हा 
मी तुळा आज अवश्य मारीन. तू आता माझ्या हातून जिवंत सुटत 
नाहीस. दुर्बुद्धे, तू माझं राज्य हिसकावून घेणारा शत्रू आहेस. म्हणून तू 
ग्ञाततायी आहेस.' 

' खांडिक्या, मी आपणांस एक शांका विचारण्यासाठी आलो आहे. 
मी आपणास मारण्यासाठी आलेलो नाही. हे सर्व नीट ध्यानी आणून 
आपण वृथा माझ्यावर कोधानं बाण सोडू नये. 

हे सवं ऐकून खांडिक्याने सवे पुरोहित व मंत्री यांच्याशी एकांतात 
काही विचारविनिमय केला. मंत्र्यांनी म्हटले की, 'या वेळी शत्रू 
आपणांस वश झाला आहे. याला मारळंच पाहिजे. त्याला मारल्यानं 
ही सवे पृथ्वी आपल्याच ताब्यात येईल.' त्यावर खांडिक्य म्हणाला, 
' हे तर निःसंदेह ठीक आहे. याला मारल्यानंतर आपणांस सवे पृथ्वीचं 
राज्य मिळेल हे ठीक आहे. पण यामुळं याला पारलौकिक जय प्राप्त 
होईल व मला संपुर्ण पृथ्वी. पण याला जर मी मारलं नाही तर मला 
पारलौकिक जय मिळेल व त्याला सारी पृथ्वी प्राप्त होईल. मी पार- 
लौकिक जयापेक्षा पृथ्वीस अधिक मानीत नाही. कारण की, परलोकजय 
अनंत काळासाठी असतो, तर पृथ्वी थोड्याच दिवसांसाठी मिळते. 
म्हणून याला मी मारणार नाही. हा जे काही विचारील त्याचं उत्तर 
मी देईन.' 

तेव्हा खांडिक्य जनकाने आपल्या शत्रूस, केशिध्वजास त्याच्या 
जवळ जाऊन म्हटले, ' तुळा जे काय विचारायचं असेल ते तू विचार. 
मी उत्तर देईन. त्यानंतर केरिध्वजाने धमंधेन्‌ मारली गेल्याचे सांगून 
परायस्चित्तासंबंधी विचारलें. खांडिक्याने त्याला प्रायक्चित्ताचा सवं 
विधी पूर्णपणे सांगितला. त्यानंतर महात्मा खांडिक्याची आज्ञा घेऊन 
केशिध्वज यज्ञभूमीकडे आला व त्याने नीटपणे यज्ञ पूणे केला. यज्ञकर्म 

दग झाल्यावर अवभूथस्नान झाले. त्यानंतर कृतकृत्य झालेल्या केशि- 
ध्वजाने विचार केला, ' मी सवं ऋत्विज, ब्राह्मण यांचं पुजन केलं. सव 
सदस्यांना ज्ञान दिलं. त्यांचा मान वाढविला. याचकांना इच्छित वस्तू 
दिल्या. लोकाचारास अनुसरून कतंव्य केलं. पण माझ्या मनात कुठलं 
तरी असमाधान आहे. काहीतरी खटकतं आहे.' तेव्हा राजास 
आले की, आपण खांडिक्यांना गरुदक्षिणा ना त 
पण र 1 ही दिली. तो एका रथात 
वसला व खांडिक्यांच्या दुर्गम वनात आला. खांडिक्य प्रथम क्रोधातच 
होता. पण केशिध्वज म्हणाला, ' आपण रागाव नये. मी आपण 
सांगितलं तसं प्रायश्चित्त घेऊन यज्ञ केला. पण आपणांस गुरुदक्षिणा 
द्यायचं राहून गेलं होतं. मी आता ती द्यायला आलो होतो. आपण जे 
इच्छेस येईल ते मागावं.” 
त्यावर खांडिकयांनी आपल्या मंत्र्यांशी चर्चा केली. त्यांनी सवं 
राज्य मागण्याचा सल्ला दिला. त्यावर खांडिक्य हसून म्हणाला, 'माझ्या- 
सारखे लोक थोडेच दिवस राहणारं राज्य कसं मागतील ? परमार्थाचा 
विचार काय आहे ? आपणांस या विषयाचं ज्ञान विशेष दिसत नाही.' 
इतके बोलून खांडिक्य केशिध्वजापाश्षी आला व म्हणाला, ' तू खरंच 
मी मागेन ती गुरुदक्षिणा देशील ?' त्यावर केशिध्वज म्हणाला, ' हो. 
अवइ्य देईन.” त्यावर खांडिक्य म्हणाला, ' आपण अध्यात्मज्ञानविद्येत' 
परमार्थात फारच कुशल आहात. आपण मला गुरुदक्षिणा म्हणून देत 
असाल तर सवं कर्माचं, क्लेशांपासून परमशांती मिळण्याचं सामथ्यं कसं 


द्याल ?' 
'क्षत्रियांना तर राज्यप्राप्तीशिवाय दुसरं काहीच प्रिय नसतं. मग 


तुम्ही निष्कंटक राज्य का नाही मागितलं ?' 

* केशिध्वजा, मी तुला राज्य का नाही मागितलं, ते सांगतो. नीट 
ऐक. ही राज्यादिकांची आकांक्षा तर मूर्खांना असते. क्षत्रियांचा धम 
तर प्रजेचं पालन करणं हा आहे. विरोधी शत्रूंशी धर्मयुद्ध करून त्यांचा 
वध करावा. मी शक्तिहीन असल्यानं जरी तू माझं राज्य हरण केलं 
असळंस तरी मला कोणताच दोष लागत नाही.' खांडिक्य व केशिध्वज 
यांच्या संवादातून ब्रह्मयोगाचे सविस्तर वर्णन करून साकाराचे ध्यान, 

तिराकाराचे ध्यान, समाधीच्याद्वारे होणारा भावसाक्षात्कार, अविद्येचे 
स्वरूप इत्यादी विविध विषयांची मामिक चर्चा प्रकट झाली. खांडिक्या- 
सही केशिध्वजाचे महत्त्व समजले. त्याने यथास्थित पद्धतीने केलेला 
आदरसत्कार स्वीकारून केशिध्वज परत आपल्या नगरात आला. 
खांडिक्यानेही आपल्या पुत्रांना राज्य इत्यादी देऊन तो गोविदात अधिक 
मन गुंतवू लागला. एकाग्र चित्ताने ध्यानधारणा करून खांडिक्याने निर्मल 
्रह्मात लीन होण्याचे भाग्य मिळविले. परंतु केशिध्वजाने मात्र विदेह- 
मुक्तीसाठी आपल्या कर्मांचा क्षय करीत करीत सर्वं विषयांचे भोग 
भोगले. त्याने फलाची इच्छा न करता अनेक शुभ कमें केली. त्याचेही 
पाप व मळ दूर झाले व त्यानेही तापत्रयास दूर करणारी आत्यंतिक 
सिद्धी प्राप्त करून घेतली. 


३. सुष्टिरचना 


रसातलातून प॒थ्वीचा उद्धार 


ब्रह्मा, विष्णू, महेश हे जगताची उत्पत्ती, स्थिती, संहार यांना 
कारण असतात असे विष्णुपुराणानेही मानले आहे.स्वतः विष्णू भगवानच 
ब्रह्मा होऊन रजोगृणाचा आश्रय घेऊन सृष्टीची रचना करतो. सत्त्व- 
गुणसंपन्न अतुल पराक्रमी भगवान विष्णू कल्पान्तपर्यंत युगायुगात पालन 
करतो. कल्पाच्या अंताच्या वेळी अति दारुण तमप्रधान रूप धारण करून 
तोच जनादन रुद्रूपाने सव विश्वाचे भक्षण करतो. सवे सृष्टीचा लय 
झाल्यानंतर, सवत्र जलमय जगत झाल्यावर परमेश्‍वर हेषशय्येवर शयन 
करतो. जागा झाला की पुन्हा ब्रह्मा बनून तोच रचना करायला प्रवृत्त 
होतो. अशा रीतीने सृष्टीची निमिती, तिचे पालन, तिचा संहार ही सवे 
कार्य सर्वस्वरूप, श्रेष्ठ वरदायक, वरेण्य भगवान विष्णूच ब्रह्मादी 

अवस्थांतून करतात. 


दयी ब्रह्मदेवाची उत्पत्ती, वराहृभगवानद्वारा पृथ्वीचा उद्धार 
ब्रह्मदवांचो छोकरचना इत्यादी विषयही विष्णुपुराणांनी चिले आहेत. 
पुर्वीच्या कल्पाच्या अंती रात्री झोपून उठल्यावर सत्त्वगुणांच्या उद्रेकाने 
भगवान ब्रह्मदेवांनी सर्व लोक शून्यमय पाहिले. सवं जग जलमय होते. 
या जलातून पृथ्वीस वाहेर काढण्यासाठी ब्रह्मदेवांनी एक दुसरे शरीर 
धारण केले. त्यांनी पुर्वीच मत्स्य, कूर्म हे अवतार धारण केले होते. 
त्याचप्रमाणं या वराहकल्पात त्यांनी देवयज्ञमय वराहरूप धारण केले; 
व ते पृथ्वीच्या उद्धारासाठी जलात प्रवेश करण्यासाठी सिद्ध झाले. ते 
पाताळलोकात गेले तेव्हा त्यांना पृथ्वी भक्तिभावाने म्हणाली, 

“शंख, चक्र, गदा, पद्म धारण करणाऱ्या भगवान कमलनयना, 
आपण ब्रह्मारूप महाविष्णूच आहात. आपणांस नमस्कार असो. आपण 
माझा या पातालातून उद्धार करावा. पूर्वी मी आपणांपासूनच निर्माण 
झाळे होते. जनार्दना, पूर्वीही आपणच माझा उद्धार केला होता. प्रभो, 
माझी व आकाशादी सबं भूतांची निर्मिती आपणच केलो होती. 
परमात्मस्वरूपा, आपणांस नमस्कार असो.' इतकी प्रार्थना केल्यावर 
भगवानांनी आपल्या दाढांवर पृथ्वीस धारण केले. व त्यांनी पृथ्वीस 
'रसातलातून वर आणले. हा उद्धार होत असताना त्यांच्या मुखातून प्रकट 
होणाऱ्या जलाने जनलोकात राहणाऱ्या महातेजस्वी व निष्पाप अशा 
सनंदनादी मुनीशवरांना भिजविळं. सिद्धगणही इकडे तिकडे पळू लागले. 
भगवानांनी पृथ्वीस आपल्या दाढांतून जेव्हा बाहेर आणलं तेव्हा त्यांच्या 
रोमावलीत स्थित असलेल्या मुनिजनांनी त्यांची स्तुती केली. सनन्द- 
नादी योगीश्वरांनीही त्यांची स्तुती केली. ते म्हणाले, 'ब्रह्मादी ईझ्व- 
रांच्याही पलीकडच्या हे परम ईश्वरा, केशवा, हे शंखचक्र-गदाधरा, हे 
प्रभो, आपला जय असो. हे यूपरूपी दाढा असलेल्या प्रभो, आपणच यज्ञ- 
पुरुष आहात. आपल्या चरणांत चार वेद आहेत. दातांत यज्ञ आहेत. 
हुताशन (यज्ञाचा अग्नी) आपली जिव्हा आहे, दिन व रात्री आपले नेत्र 
आहेत. सर्वांचं आधारभूत परब्रह्म आपलं शिर आहे. प नित्यस्वरूपा, 
भगवाना, आपण प्रसन्न व्हावं. भगवाना, गोविदा, यावेळी आपण सत्त्व- 

प्रधान आहात. कमलनयना, आपण आम्हांस शांती द्यावी. 

ही प्रार्थना ऐकल्यानंतर भगवान वराहांनी पृथ्वीला वर उचलून 
जलाच्या पृष्ठभागावर ठेवून दिली. तिचा आकार विस्तृत असल्यामुळं 
ती बडणाऱ्या नौकेप्रमाणे जलावर तरंगू लागली. त्या अनादी परमेश्वराने 
या पृथ्वीस समतल करून ठिकठिक्राणी पर्वतांना स्थापित केले. त्यानंतर 
त्यांनी सप्तद्वीप निर्माण केली, भूलोकादी चार लोकांची निर्मिती केली. 
भगवान श्रीहरींनी रजोगण-युक्त होऊन चतुर्मुख ्रह्मदेवांचे रूप धारण 
करून सुष्टीची रचना केली. या सुष्टीच्या रचनेत भगवान केवळ 
निमित्तमात्र आहेत. सृज्य पदार्थांची शक्‍ती हे त्या सृष्टीचे प्रधान 
कारण आहे. 


ब्रह्मदेवाची सृष्टोर्निमिती 


सर्गाच्या आदिकाळात भगवान ब्रह्मदेवांनी पृथ्वी, आकाश, जल 
आदींत राहाणारे देव, ऋषी, पितृगण, दानव, मनुष्य, तिर्यक, वृक्षादी 
अश्या विविध प्रकारांनी नटलेल्या सृष्टीची रचना केली. सर्गाच्या 
आरंभी ब्रह्मदेवांनी प्रथम सृष्टीचे चितन करून अबुद्धिपूवेक तमोगुणी 
सृष्टीची उत्पत्ती केली. त्यांनी प्रथम तम (अज्ञान), मोह्‌, महामोह 
(भोगेच्छा), तामिस्र (क्रोध), अंधतामिर (अभिनिवेश), या 
नावांची पंचवर्गा अविद्या निर्माण केली. त्यांनी ध्यान करताच ज्ञानशून्य, 
आतून बाहेरून तमोमय व जड (वृक्ष, गुल्म, लता, तृण) इत्यादी 
' प्रकारांची निर्मिती केली. या मुख्य सर्गात नगादी होतेच. त्यानंतर 
त्यांनी तियेक स्रोतसृष्टी निर्माण केली. हा सगे वायूप्रमाणे तिरका 
चालणारा आहे. पशू, पक्षी आदींची ही सृष्टी प्रायः तमोगुणी (अज्ञानी ) , 
विवेकरहित, अनुचित मार्गाचा अवलंब करणारी, विपरीत ज्ञानास 
यथाथे ज्ञान मानणारी ही अहंकारी, अभिमानी, अठ्ठावीस वधांनी 
युक्त अशी निर्माण झाली. 

त्यानंतर ब्रह्मदेवांनी ऊध्वेखोत नावाचा आणखी एक तिसरा 
सात्त्विक सगे निर्माण केला. या सर्गातील प्राणी विषयसुखाचे प्रेमी, 
बाह्य व आंतरिक दृष्टिसंपन्न, ज्ञानयुक्त होते. यालाच देवसगे असेही 

म्हणतात. या सर्गाच्या निमितीमुळे स्वत: ब्रह्मदेवही संतुष्ट झाले. त्या- 
नतर ब्रह्मदेवांनी उत्तम साधक सर्गाची निर्मिती करून अर्वाक्स्रोत 
नावाचा आणखी एक सर्ग निर्माण केला. सत्त्व, रज, तम या तीन 
गुणांनी युक्त होऊन या सर्गातील प्राणी पृथ्वीवर राहाणारे निर्माण 
झाले. दुःखबहुल, अत्यंत क्रियाशील, साधक अशी मनुष्ये या सगात 
आली. महत्तत्वाचा ब्रह्मदेवांचा पहिला सर्ग, तन्मात्रांचा दुसरा भूतसगं, 
तिसरा वेकारिक अथवा इंद्रिय संबंधी सर्ग, चौथा मुख्य सर्ग पर्वत, वृक्ष 
आदींचा, पाचवा तियंक्स्रोताने बनळेला कीटपतंगांचा सर्गे, सहावा 
` ऊउध्वंस्रोतांचा देवसगे, सातवा अर्वाकस्रोतसं मनुष्यांचा, आठवा अनुग्र 
सर्गे सात्त्विक व तामसिक आहे. हे पाच वैकृत (विकारी) सगं व 
पहिले तीन प्राकृत सर्ग होत. नववा कोमारसर्ग प्राकृत व वकृत आहे. 
या प्रकारे सृष्टिरचनेस प्रवृत्त झालेल्या प्रजापतींनी प्राकृत व वकृत 
नावांचे या जगताचे मूलभूत असे नऊ सर्ग तयार केले. 

ब्रह्मदेवांनी सृष्टिकर्मात प्रवृत्त होऊन देवांपासून स्थावरांपर्यंत चार 
प्रकारची सृष्टी निर्माण केली. देव, असुर, पितृगण, मनुष्य या चारांची 
व जलाची निर्मिती करण्यासाठी त्यांनी आपल्या शरीराचा उपयोग 
केला. सृष्टिरचनेच्या कामनेने प्रजापतीने युक्‍तचित्त होऊन तमोगुणाची 
वृद्धी केली. सर्वात प्रथम त्यांनी मांडीपासून असुर उत्पन्न केले. त्यानंतर 
त्यांनी आपले तमोमथ शरीर सोडून दिले. ते शरीर रात्र झाले. त्यांच्या 
मुखातून सत्त्वगुणप्रधान देव निर्माण झाले. या सत्त्वगुण शरीराचाही 
त्याग त्यांनी केला तेन्हा ते दिवसरूपाने सिद्ध झाले. म्हणून रात्री 
देत्यांचा वा असुरांचा व दिवसा देवांचा प्रभाव असतो. त्यानंतर ब्रह्म- 
देवांनी आपल्या पारवेभागापासून पितृगणांची रचना केली. हे शरीर 
रात्र व दिन यांच्या मधला संध्यासमय झाला. त्यानंतर रजोगुणी 
मनुष्य निर्माण झाला. ब्रह्मदेवांचे हे शरीर ज्योत्स्ना झाले. यालाच पूर्वे- 
संध्या अर्थात प्रातःकाल म्हणतात. प्रातःकाल झाला की मनुष्य व 
सायंकाली पितृगण प्रभावी असतात. अशा प्रकारे रात्र, दिवस, प्रात:- 
काऊ, संध्याकाळ ही त्या ब्रह्मदेवांचीच शरीरे आहेत. 

त्यानंतर ब्रह्मदेवांनी रजोगुणप्रधान शरीर धारण करून क्षुधेस 

व क्षधेपासून कामास निर्माण केले. या वेळी प्रजापतींची अंधकारात 


राहून क्षुधाग्रस्त होऊन सृष्टीची रचना केली. त्यातून मोठे कुरूप व 
दाढीमिशञावाल्या व्यक्ती निर्माण झाल्या. ते जन्मतःच ब्रह्मदेवांनाच 
दाण्यासाठी प्रवृत्त झाले. त्यांतील जे म्हणाले, ' असं करू नका. यांच 
रक्षण करा '. ते ' राक्षस ' झाले व ज्यांनी ' आम्ही खाणारच ' असे 
म्हटले ते ' यक्ष ' झाले. त्यांचीही अशी अनिष्ट प्रवृत्ती पाहून ब्रह्मदेवाचे 
केस डोक्यावरून गळून पडले. व पुन्हा मस्तकावर आरूढ झाले. वर 
आरूढ होणारे ' सपं ' झाले, खाली पडणारे ' अहि' झाले. त्यानंतर 
ब्रह्मदेवांनी क्रोधित होऊन क्रोधंयुकत प्राण्यांची निमिती केली. ते काळपट 
'पिवळ्या रंगाचे, अतिशय उग्र स्वभावाचे, मांसाहारी झाले. ब्रह्मदेव 
गान करीत असताना त्यांच्या शरीरातून गंधव प्रकट झाले. वाणीचा 
उच्चार करणारे, बोलणारे हे ' गंधवे ' बनले. 

आपल्या आयूपासून ब्रह्मदेवांनी स्वच्छंदाने पक्ष्यांची निर्मिती 
केली. वक्षःस्थलापासून मेंढ्या व मुखापासून वकरी यांची उत्पत्ती केली. 
त्यांनी उदर व पाइर्वभागापासून गायी, पायांपासून घोडे, हत्ती, गाढवे, 
वनगाय, मृग, उंट, खेचर, न्यंकू . आदी पशूंची निर्मिती केली. त्यांच्या 
केसांपासून फलमूलरूप, औषधी वनस्पती निर्माण झाल्या. कल्पाच्या 
आरंभी ब्रह्मदेवांनी ही सृष्टी निर्माण केली व त्रेतायुगाच्या आरंभी 
त्यांना विविध कर्मात विभक्त केले. गाय, बकरी, पुरुष, घोडे, खेचर, 
गाढवे हे सवे गावात राहाणारे प्राणी झाले. श्वापद, वनगाय आदी, 
हत्ती, वानर, पक्षी, जळजीव, सरीसूप व सरपटणारे प्राणी यांची स्थाने 
त्यांनी आखून दिली. 

. त्यानंतर ब्रह्मदेवांनी आपल्या पूर्वेमुखातून गायत्री, ऋक्‌, त्रिवृ 
त्सोम, रथन्तर, अस्निष्टोम यज्ञांची निर्मिती केली. दक्षिणमुखातून यजू, 
्रष्ट्पूछद, पंचदशस्तोम, बृहत्साम, उक्थ यांची रचना केली. पर्चिम- 
मुखापासून साम, जगतीछंद, सप्तदशस्तोम, वेरूष व अतिरात्र यांची 
निर्मिती झाली. उत्तरमुखापासून त्यांनी एकविशंतिस्तोम, अथववेद, 
आप्तोर्यामाण, अनुष्ट्प्छंद व वेराज यांची निर्मिती केली. अशा प्रकारे 


SS 


्रह्मदेवांच्या शरीरापासून सर्वे प्रकारची सृष्टी निर्माण झाली. 

चातुर्वण्येव््रवस्था, पृथ्वीचे विभाग, अन्नादोंची निर्मितो 


4 मेत्रेयाच्या प्रश्‍नावरून श्रीपराशर यांनी चातुचेर्ण्याची रचना, 
पृथ्वीचे विभाग, अन्नादींची निर्मिती यांचेही संक्षेपाने वर्णन केले. जगत- 
रचना करण्याच्या इच्छेने सत्य संकल्प करणाऱ्या ब्रह्मदेवांच्या मुखातून 
प्रथम सत्वप्रधान प्रजा उत्पन्न झाली. त्यानंतर त्यांच्या वक्षःस्थलातून 
रज:प्रधान व मांड्यांपासून रज व तम यांनी युक्‍त अशी प्रजा निर्माण 
झाली. ब्रह्मदेवांच्या चरणांपासून तमःप्रधान प्रजा निर्माण झाली. हे चार 
वणे ब्राह्मण, क्षत्रिय, वैश्य व शूद्र या नावांनी ओळखले जातात. ब्रह्म- 
देवांनी ही चातुवेर्ण्याची पजा यज्ञानुष्ठानासाठी निर्माण केली. यज्ञाने 
तृप्त झालेले देव पाऊस पाडून प्रजेस तृप्त करतात, म्हणून यज्ञ सर्वथा 
कल्याणकारक आहे. जो मनुष्य सदां स्वधर्मपरायण, सदाचारी, सज्जन 
व सुमागेगामी होते त्यालाच यज्ञाचे अनुष्ठान यथावत करता येते. 
यज्ञाच्या द्वारे मनुष्य या मनुष्यशरीरानेच स्वगे व अपवगं यांची प्राप्ती 
करून घेतो. 

ब्रह्मदेवांनी रचलेल्या या चातुवंण्यंपद्धतीत प्रजा अतिशय श्रद्धा- 
शील, स्वेच्छेनुसार राहाणारी, सवे बाधांनी रहित, शुद्ध अंतःकरणाची, 
सत्कुलोत्पन्न व पुण्यकर्मांचे अनुष्ठान करणारी असते. तिचे चित्त शुद्ध 
असल्यामुळे तिच्या हृदयात निरंतर शुद्स्वरूप श्रीहरी निवास 
करतात. शद्ध ज्ञानाने भगवान विष्णूंच्या पदाची प्राप्ती होते. त्रेता- 
यगाच्या आरंभी मात्र अल्पसुखाची इच्छा करणारे, तुच्छ व घोर पापे 
करणारे लोक निर्माण झाले. पुरुषार्थाचे विघातक, अज्ञानी, लोभी असे 
ते असल्याने रागादीमुळे अधर्माचे वीज उत्पन्न झाले. त्या वेळेपासूनच 
विष्णपदप्राप्तिरूप स्वाभाविक सिद्ध व रसोल्लास आदी अन्य सिद्धी , 
त्यांना मिळेनाशा झाल्या. सिद्धी क्षीण झाल्यामुळे पाप वाढले. सरव प्रजा 
दरं, ऱ्हास, दुःख यांनी आतुर झाली. तेव्हा मरुभूमी, पवत, जला 
स्वाभाविक व कृत्रिम दुर्ग, पुर, खवट (पहाड वा नदीच्या क 
बसलेल्या वस्त्या) यांची स्थापना झाला. शीत, उष्ण यांनी त्रस्त होऊ 
नये म्हणून प्रजेने यथायोग्य घरे बनविली. 


CC-0. Jangamwadi Math Collection, Varanasi. An eGangotri Initiative 


२०२ । विष्णुपुराण 

याच प्रजेने जीविका नीट चालावी म्हणून साधनरूप कृषी, 
कलाकोशल्य आदींची रचना केली. भात, जव, गहू, छोटी धान्ये, तीळ, 
ज्वारी, मोठी मटार, उडीद, मूग, मसूर, कुलथी, डाळी अशा अनेक 
ग्रामीण औषधी वनस्पती तयार झाल्या. ग्रामीण व वन्य ओषधी यज्ञा- 
साठीही उपयुक्त झाल्या. ज्यांच्या चित्तात कालगतीस अनुसरून पापाचे 
बीज वाढत गेले त्यांचे चित्त यज्ञकर्मात नसते. त्या यज्ञविरोध्यांनी वेदिक 
मत, वेद, यज्ञादी कमें, इत्यादींची निदा केली. ते लोक दुरात्मा, 
दुराचारी, कुटिलमती, वेदनिदक, प्रवृत्तिमार्गाचे उच्छेदक बनले. 

याप्रमाणे प्रजेसाठी कृषी आदी जीवनाची साधने तयार झाल्या- 
वर प्रजापतींनी प्रजेची रचना, स्थान, गुण यांना प्रधान मानून मर्यादा, 
व्ण, आश्रम यांच्या साह्याने घर्मपालनाची व्यवस्था केली. विविध 
लोकांची निर्मिती केली. क्मेनिष्ठ ब्राह्मणांसाठी पितृलोक, क्षत्रियांसाठी 
इंद्रलोक, वेद्यांसाठी वायुलोक, शूद्रांसाठी गंधर्वलोक अशी ही व्यवस्था 
झाली. अठुयाएंशी हजार ऊर्ध्वरेता मुनी आहेत. त्यांच्या आश्रमात 
ब्रह्मचारी राहातात. वनवासी वानप्रस्थासाठी सप्तषिलोक, गृहस्थांसाठी 
पितृलोक, संन्याशांसाठी ब्रह्मलोक, आत्मानुभवांनी तृप्त झालेल्यांसाठी 
अमरपद (मोक्ष), अशी. वाटणी झाली. एकान्तसेवी, ब्रह्मचितनमग्न, 
३ नमो भगवते वासुदेवाय या द्वादशाक्षरांचा मंत्र जपणारे, यांना 
मोक्षपद मिळते. तामिस्र, अंघतामिस्रं, महारौरव, रौरव, असिपत्रवन, 
घोर, कालसूत्र, अवीचिक आदी नरकांत वेदांची निंदा करणाऱ्यांना, 
यज्ञांचा उच्छेद करणाऱ्यांना, स्वधर्मविमुखांना स्थान मिळते. 


ब्रह्मदेवांची मानसप्रजा 


वरील प्रजेखेरीज प्रजापती ब्रह्मदेवांनी शरीर, मन, इंद्रिये यांनी 

युवत अशी मानसप्रजा निर्माण केली. ब्रह्मादेवांच्या शरीरातून चेतन 
जीवांची निर्मिती झाली. प्रथम ब्रह्मदेवांनी त्रिगणात्मक अशी चराचर 
सृष्टी निर्माण केली. पण या प्रजेची वाढ पुत्र-पौत्रादींच्या रूपाने झाली 
. नाही. तेव्हा ब्रह्मदेवांनी भृग्‌ पुलस्त्य पुलह, ऋतू, अंगिरा, मरीची, दक्ष, 
अत्री व वसिष्ठ या आपल्याप्रमाणेच मानसपुत्रांना तयार केले. 

पुराणात हे नऊ ब्रह्मदेवच मानले गले आहेत. त्यानंतर स्याती, भती 
संभूती, क्षमा, प्रीती, सत्नती, ऊर्जा, अनसूया व प्रसूती या नऊ कन्धा 
उत्पन्न झाल्या. ब्रह्मदेवांनी आपल्या मानसपुन्रांना या कन्या दिल्या. 

सनंदनादिक निरपेक्ष असल्याने त्यांनी संतान, प्रपंच यांत त्यांना 
प्रवृत्ती नव्हती. ते ज्ञानी, विरवत व मत्सरादी दोषांनी रहित होते 
त्यांना असे उदासीन पाहून ब्रह्मदेवांनी त्रैलोक्यास भस्म करणारा क्रोध 
निर्माण केला. त्याच समयास दुपारच्या सूर्याप्रमाणे प्रकाशमान व क्रोध 
संतप्त अशा रुद्राची निर्मिती झाली. त्यांचे अति प्रचंड शरीर अर्धे 
नराचे, अर्ध नारीचे होते. ब्रह्मदेवाच्या सूचनेवरून ही दोन शरीरे अलग 
झाली. रुद्रानेच आपल्या शरीरातून स्त्रीस व पुरुषास वेगळे केले. 
पुरुषांना आकाराप्रमाणं विभक्त करून सोम्य, करूर, शांत, अशांत, इयाम, 
गोर अशा काही भागांत स्त्रियांची विभागणी करण्यात आली. 

त्यानंतर स्वतःपासूनच ब्रह्मदेवांनी निर्माण केलेल्या स्वायंभुवास 
प्रजेचे पालन करण्यासाठी प्रथम मन्‌ बनविले. या स्वायंभुव मनूने 
निष्पाप अशा शतरूपा नावाच्या स्त्रीस आपली पत्नी म्हणून ग्रहण केले. 
या प्रथम दांपत्यास प्रियब्रत व उत्तानपाद नावाचे दोन उदार, रूपगुण- 
संपन्न पुत्र झाले. याच गुणांच्या कन्या प्रसूती व आकूती या नावांच्या 
झाल्या. प्रसूतीचा विवाह दक्षावरोबर व आकूतीचा विवाह रुची 
प्रजापतीबरोबर झाला. रुची प्रजापतीस यज्ञ व दक्षिणा हे जुळे झाले. 
यज्ञास दक्षिणेपासून वारा पुत्र झाले. स्वायंभुव मन्वंतरात हेच याम 
नावाचे देव बनले. दक्षाने प्रसूतीपासून चोवीस कन्या उत्पन्न केल्या; 
श्रद्धा, लक्ष्मी, घृती, तुष्टी, मेधा, पुष्टी अशी त्यांच्यांपका काहाची नाव 
आहेत. पहिल्या तेरा कत्यांनी घर्माशी विवाह केला. उरलेल्या अकरा 
कन्या ख्याती, जती, संभूती, स्मृती, प्रीती, दक्षा इत्यादी नावाच्या दात्या. 
या कन्यांनी अनुक्रमे भृगू, शिव, मरीची, अंगिरा, पुलस्त्य, पुलह इत्यादी 
मनींशी व अग्नी व पितर यांच्याशी त्यांचा विवाह केला. या सर्वांची 
जा पुढे वाढतच गेली. 
प्रजा उ ति प्रलय चार प्रकारचे आहेत. नैमित्तिक, प्राकृतिक, 
आत्यंतिक, नित्य. यांतील नैमित्तिक प्रलयास ब्राह्मीप्रलय म्हणतात. 

यात जगत्पती ब्रह्मदेव कल्पान्तात शयन करतात. प्राकृतिक प्रलयात 
ब्रह्मांड प्रकृतीत लीन होते. ज्ञानाच्या द्वारे योग्याचे परमात्म्यात लीन 
होणे हा आत्यंतिक प्रलय व दिनरात भूतांचा जो क्षय होतो तो नित्य 
प्रलय. 

यानंतर मैत्रेयासाठी पराशरमुनींनी रोद्रसुष्टी, भगवान व लक्ष्मी 
यांनी सर्वव्यापकता, समुद्रमंथनाचा प्रसंग, भृगू, अग्नी, अर्निष्वात्तादी 
पितरांचे वणन, इत्यादींचे सविस्तर विवेचन केले आहे. कझ्यपजी, 
त्यांच्या स्त्रिया, त्यांचा वंशविस्तार, मरुद्गणांची उत्पत्ती, प्रियव्रताचा 
बंशविस्तारं, भारतवर्षाचा भूगोल, त्यातील द्वीपे, पर्व॑त, नद्या, भारतादी 
नऊ खंडांचे विभाग, प्लक्ष, शाल्मल आदी द्वीपांची वर्णने, सप्तपाताल, 
भिन्नभिन्न नरक, भूर्भवः आदी सात ऊध्वंलोक, सूर्य, नक्षत्रे, राशी यांची 
व्यवस्था व कालचक्र, लोकपाल, गंगेची उत्पत्ती, ज्योतिइचक्र व शिशु- 
मारचक्र, द्वादशसूर्यांची नावे, त्यांचा अधिकार, सूर्थशक्ती, वैष्णवी 
शक्ती, नव्रहांचे वर्णेन; इत्यादींचे विस्ताराने वर्णन विष्णुपुराणाने 
केले आहे. सात मन्वन्तरे, मनू, इंद्र, देव, सप्तर्षी, मनुपुत्र, वेवस्वत- 
मनूचा वंशविस्तार, इक्ष्काकुवंशविस्तार, मांधाताची संतती, सगराची 
उत्पत्ती, सौदास, खट्वांग, भगवान राम, निमिचरित्र व निमिवंश, 
सोमवंशवणेन, पुरूरवाचरित्र, जन्हुचे गंगापात, विश्‍वामित्रांची उत्पत्ती, 
काइयवंश, रजी व रजिपुत्र, ययातिचरित्र, कोष्टूचा वंश, सत्वतवंश, 
स्यमंतकमणिकथा, अंधक वेशवणंन, पुरुवंश, कुरुवंश, इत्यादींचेही 
सविस्तर वर्णेन विष्णुपुराणात आले आहे.* 


मांधाताच्या कन्यांचा पती सौभरिमुनो 


_ इक्ष्वाकुवंशातील सौभरिचरित्राचा मात्र येथे थोड्या विस्ताराने 
उल्छख करण्यासारखा आहे. बहू वच सौभरी नावाच्या एका महर्षीने 
वारा वर्षापर्यंत जलात निवास केला होता. त्या जलात संमद नावाचा 
एक खूप संतान असलेला दीर्घकाय मत्स्यराज क मत्त्यराज राहात होता. तो पुत, 
अ 


* हा सवं विभाग यापूर्वीच्या ब्रह्म 


रश पुराणात व पद्मपुराणात आलेला असल्याने 
त्याचा यथ नुसता निर्देश केला आहे. व ह 


CC-0. Jangamwadi Math Collection, Varanasi. An eGangotri Initiative 


Ene 


intents tents Rn i itn 


विष्णुपुराण । २०५ 


पौत्र, दौहित्र आदींनी युक्त असून त्यांचा नित्य क्रीडाविलास जलात 
होत असे. जलात तपस्या करणाऱ्या सौभरीने समाधी सोडून रात्रंदिवस 
त्या मत्स्यपरिवाराच्या अनेक रमणीय लीला लक्ष देऊन पाहिल्या. या 
अनिष्ट योनीत जन्मूनही इतका विलास करणाऱ्या मत्स्यपरिवारास 
पाहून सौभरीसही तशीच अभिलाषा झाली. ते पाण्यातून बाहेर आले व 
त्यांनी गृहस्थाश्रमात प्रवेश करण्याच्या उद्देशाने मांधात्यास त्याची एक 
कन्या मागितली. राजाने त्या जराजीणं देहाकडे पाहिले. तो चिताग्रस्त 
झाला. मुनी शाप देईल या भीतीने त्याने नकारही दिला नाही. त्याने 
मुनीस सांगितले, 

“ मुनिवरा, आमच्या कुळाची अशी रीत आहे की, सत्कुलोत्पन्न 
वरासच कन्या पसंत करते. मी आपली प्रार्थना कशी मान्य करू ?' . 

राजाने आपणांस टाळण्यासाठी ही युक्ती केली हे मुनीने ओळखून 
म्हटले, 

* राजा, तुझ्या कन्यांच्या अंतःपुरात नपुंसक जिथं असतील तेथ- 
पर्यंत मला प्रवेश करण्याची अनुज्ञा दे. जर तुझ्या एखाद्या कन्येनं मला 
पसंत केलं तर मी तिच्याशी विवाह करीन.' 

राजाने तशी अनुज्ञा दिली. अंतःपुरात प्रवेश करताना सौभरीने 
आपले रूप सिद्ध व गंधर्वगण यांच्यापेक्षाही अतिशय मनोहर असे धारण 
केले. त्या रूपवान युवकास पाहाताच सवे कन्या 'मी एकटीच याच्याशी 
विवाह करीन ' असे म्हणू लागल्या. त्या सर्व कन्यांनी त्यालाच वर म्हणून 
निश्‍चित केले. राजाने मनात कष्टी होऊन वचनाच्या शब्दासाठी त्या 
कन्यांचा विवाह सौभरीशी लावून दिला. महर्षी सोभरी त्या सब 
कन्यांना घेऊन आश्रमात आले. त्याने विश्‍वकर्म्यास बोलावून प्रत्येको- 
साठी स्वतंत्र महाल वनविला. खुललेली कमळे, उडणारे हस, कारडव 
पक्षी; या सर्वांनी सुझोभित सरोवरे यांनी ही निवासस्थाने समृद्ध झालो. 
सौभरीच्या आज्ञेने त्या महालांत अनिवार्यानंद नावाची एक महानिधी 
निवास करू लागल्याने सवे प्रकारचे भक्ष्य, भोज्य, लह्य यांनी ते महाल 


समृद्ध झाले. i 
आपल्या कन्यांचे सुखदुःख जाणण्यासाठी अत्यंत कष्टी व दुःखी 

राजा मांधाता महर्षी सौभरीच्या आश्रमापाशी आला. त्याने अति 
रमणीय उपवने, जछाशयें, स्फटिकांचे महाल पाहून तो प्रथम तरी 
संतुष्ट झाला. त्याने एका महालातील आपल्या लाडक्या कन्येस 
विचारले, | 

' बेटी, तुम्ही इथं सुखी आहात ना ? तुम्हांस कसले कष्ट नाहीत 
ना ? तुम्हांस आपल्या माहेरच्या घराची आठवण तर होत नाही ?' 

' पिताजी, हा महाल पाहा ना किती रमणीय आहे तो! हे 
उपवनही पाहा किती सुंदर आहे. इथं सर्व भोग आहेत. सुकोमल शय्या 
आहे. पण आपल्या जन्मभूमीची स्मृती येणार नाही असं कसं होईल ? 
आपल्या कृपेनं सर्वे मंगलमय आहे. पण पिताजी, मला एक मोठं दु:ख 
असं आहे की, हे माझे पती महर्षी माझ्या या घरातून कधी बाहेरच 
पडत नाहीत. अत्यंत प्रीतीनं ते इथंच सारखे असतात. माझ्या अन्य 
बहिणीकडे ते जातच नाहीत. आता माझ्य़ा त्या बहिणी दुःखी असतील, 
ही एवढी एकच गोष्ट मला दुःखाची वाटते.” 

राजाच्या सवं कन्यांनी राजास असेच सांगितले. तेव्हा राजा 
मांधाता चकित झाला. त्याने सौभरीची पूजा करून म्हटले, 

* भगवन्‌, आपल्या योगसिद्धीचा प्रभाव पाहिला. असा विलास 
कुणी करताना पाहिलं नाही. आपल्या तपस्येचं हे फल आहे.' 

इतके म्हणून राजा मांधाता निघून गेला. कालक्रमानुसार त्या 
राजकन्यांपासून मुनीस दीडशे पुत्र झाले. त्याचे हृदय अतिशय ममतामय 
बनले. तो सतत मनात चिंतू लागला, ' हे माझे पुत्र मधुर मधुर बोलतील, 
आपल्य़ा पायांनी चालतील. ते युवक होतील. त्यांना मी सपत्नीक 
पाहीन ? मी त्यांचे पुत्र पाहीन ?' असा विचार करता करता तो 
मुनीच एकाएकी मनाशी म्हणाला, 

' अहो, माझ्या मोहाचा हा केवढा विस्तार झाला आहे ! माझे 
मनोरथ एकसारखे वाढतच आहेत. मी पुत्रांत, प्रपोत्रांत गुंतून जात आहे. 


आमृत्युतो नेव मनो रथाना- । 
मन्तो$स्ति विज्ञातमिदं मयाद्य ॥। 

मनोरथासक्तिपरस्य चित्तं । 
न जायते वे परमार्थसङ्गि ॥ 

- ज्याच्या चित्तात मनोरथांची आसक्ती 
असते त्याचे चित्त कधी परमार्थात लागत नाही. अहो, माझी ती समाधी 
केवल जलनिवासी मत्स्यांच्या संगानं नष्ट झाली. त्या संगापासून माझे 
मनोरथ वाढतच गेले. हे ममतारूप विवाहबंधन किती दुःखदायक आहे. 
ही सर्व संपत्ती तपस्यावाधक आहे. या अभिलाषेनं मला चांगलंच 
फसविलं आहे. 

निस्सङगता मुक्तिपदं यतीनां । 
सङगादशेषाः प्रभवन्ति दोषाः ॥। 
आरूढयोगो विनिपात्यतेऽध- । 
स्सङगेन योगी किमुताल्पसिद्धिः ॥ 

' निःसंगता हीच यतींना मुक्ती देणारी आहे. या संगापासूनच 
सर्वं दोष निर्माण होतात. संगाच्या कारणानं योगात पूर्णत्व मिळविलेले 
यतीही पतित होतात. मग ज्यांना थोडीशीच सिद्धी प्राप्त झाली आहे 
त्यांची काय कथा ? परिग्रहरूपी मकरानं माझ्या बुद्धीस पकडलं आहे. 
आता मात्र मी असा उपाय करीन की, मी या दोषापासून मुक्‍त होईन. 
व आपल्या कुटुंबियांच्या दुःखानं दुःखी होणार नाही. मी आता विधाता 
अचित्यरूप, अणूहूनही अणू, सर्वात महान, शवल व शुद्धस्वरूप, 
ईइ्वरांचाही ईश्वर भगवान विष्णूंची तपस्या करीन. त्या संपूर्णं तेजोमय, 
सर्वस्वरूप, अव्यक्त, विस्पष्ट शरीर, अनंत विष्णृभगवानांत माझं 
दोषरहित चित्त सदा निश्चल राहील व मला आता पुनः जन्म घ्यावा 
लागणार नाही.' 

इतका निश्‍चय करून सौभरिमुनी पुत्र, गृह्‌, आसन, परिच्छेद, 
इत्यादी सवं पदार्थांना सोडून आपल्या स॒वे ds तो वनात गला. 
तेथे त्यानें वाततप्रस्थांना योग्य अशा सवं क्रियाकलापांचे अनुष्ठान केले. 
त्याच्या सर्वे पापांचा क्षय झाला. त्याची मनोवृत्ती रागद्वेषहीन झाली. 

आहवनीयादी अग्तींना आपल्यांत स्थापन करून तो संन्यासी झाला. 
भगवानांत आसक्त होऊन, सर्व कर्मफलांचा त्याग करून तो परमात्म- 
परायण पुरुषांच्या अच्युतपदास (मोक्षास) पोचला. त्याने अजन्मा, 
अनादी, अविनाशी, विकार व मरणादींनी रहित, इंद्रियांपासून अतीत 
व अनंत असे पद मिळविले. 


सांधात्याच्या वंशात त्रिशंकू व सगर 


मांधाताच्या पुत्रसंततीचेही वर्णन विष्णुपुराणाने केले आहे. 
मांधाताचा पुत्र अंबरीष. अंबरीषाचा युवनाश्व. त्याचा हरीत व त्याच्या- 
पासून अंगिरागोत्रीय हारितगण झाले. पूर्वी रसातलात मौनेय नावाचे सहा 
कोटी गंधवव राहात होते. त्यांनी सरपं नागकुलाचे अधिकार हिरावून 
घेऊन त्यांची रत्नेही पळवून आंणली. नागगणांनी भगवानांकडे तक्रार 
केली. ते म्हणाले, ' भगवन्‌, या गंधर्वाचं भय कमी कसं होईल ?' 
त्यावर पुरुषोत्तम म्हणाले, * युवनाइवाचा पुत्र मांधाता व मांधात्याचा 
पुरुकुत्स नावाचा जो पुत्र आहे त्याच्यात प्रवेश करून मी सर्व गंधर्वांचा 
नाश करीन. नागगण आपल्या लोकात आले. त्यांनी पुरुकुत्साला 
आणण्यासाठी आपली बहीण .व पुरुकुत्साची भार्या नमंदेस प्रेरित केले. 
नमेदेने पुरुकुत्सास रसातलात आणले. रसातलात आल्यावर पुरुकुत्साने 
आपले शारीरिक बल वाढवून त्या सवे गंधर्वांचा नाश केला व.तो परत 
नगरात आला. त्या वेळी सवें नागराजांनी नमंदेस वर दिला की 'जो 
कुणी तुझं स्मरण करील, तुझं नाम घेईल त्याला कधीच सर्पयिषाचं 
भय राहाणार नाही.' याबद्दल एक इलोकही आहे. 


नमंदाये नमः प्रातनंमंदाये नमो निज्ञी । 
नमोऽस्तु नमंदे तृभ्यं त्राहि मां विषसर्पत: ॥ 

६ नमंदेस प्रात:काळी नमस्कार आहे. रात्रीही नमंदेस नमस्कार 
आहे. हे नमंदे, तुला वारंवार नमस्कार असो. तू माझं सर्वांपासून रक्षण 
कर. त्याचे उच्चारण करताच दिवसा वा रात्री सर्प कधी दंश करीत 
नाही. या मंत्राचे स्मरण करून भोजन करणाऱ्यास विषाची कधी बाधा 

होत नाही. या नागपतींनीही पुरुकुत्सास वर दिला की, ' तुझा वंश 
अखंड राहील. त्याचा अंत कधीच होणार नाही. ' 
सदू नतर झाला. गा बस मेला 
अनरण्यास पृषददव पुषदश्वास हयेरव, हये नळ 

य १ ९" ९व, ह॒यरवास हस्तक. हस्तकास सुमना, 
सुमनास त्रिधन्वा व त्रिधन्वास त्र्यय्यारुणी व त्र्यय्यारणीस सत्यव्रत 
नावाचा पुत्र झाला. हा सत्यत्रतच नंतर त्रिशंकू नावाने प्रसिद्ध झाला. 

हा त्रिशंकू चांडाळ झाला होता. एकदा वारा वर्षेपर्यंत अनावृष्टी 
झाली. त्यावेळी विश्‍वामित्रांची स्त्री व बालवच्चे त्यांच्या पोषणार्थं व 
आपली चांडालता सुटावी म्हणून तो गंगेच्यां तटावर एका वटवृक्षावर 
प्रतिदिन मृगाचे मांस बांधत असे. याने प्रसन्न होऊन विश्‍्वामित्रांनी 
त्याला सदेह स्वर्गास पाठविले. त्रिशंकूस हरिश्चंद्र, हरिशचंद्रास रोहिताइव 
रोहिताइवास हरित व हरितास चंच्‌, चंचूस विजय व वसुदेव, विजयास 
रुरक व रुरुकास वृक अशी ही परंपरा वाढली. वृकास बाहू नावाचा 
पुत्र झाला. हाच हुहय व तालजंघ आदी क्षत्रियांपासून पराजित झाला 
व आपल्या गर्भवती पट्टराणीबरोबर वनात निघून गेला. पट्टराणीच्या 
सवतीने तिचा गर्भ रोखण्यासाठी तिला विष दिले. त्यामुळे तिचा गर्भ 
सात वर्षे पोटातच राहिला. शेवटी बाहू वृद्धावस्थेमुळे मरण पावला. 
औवं मुनींच्या आश्रमाजवळ त्याने देह सोडला. त्याच्या पट्टराणीने चिता 
पेटवून सती जाण्याचा प्रयत्न केला. ओवंमुनींनी “तुझ्या पोटात अत्यंत 
बलशाली व चक्रवर्ती होणारा राजा आहे' असे सांगून तिचे मन 
वळविले व ते तिळा घेऊन आश्रमात आले. काही दिवसांनी त्या गर्भ: 
वतीस गरासह म्हणजे विषासह एक अत्यंत तेजस्वी बाचक साले 
भगवान और्वांनी त्याचे नाव ' सगर ” असे ठेविले. त्यांनीच त्याला साह 
शास्त्रे, भार्गव नावाची एक अस्त्रविद्या इत्यादी शिकविले. या सगरा 
> Fi मोठे राज्य कमावले या सगर 
हेहय व तालजंघ यांना मारून फार ह 

5 खटवांग , रघू, अज, दशरथ, 

राजाच्या वंशातच पुढे सौदास खट्वांग, 


रामचंद्र अशी परंपरा समृद्ध झाली. 
वि. पु... १४ 

४. सदाचारदर्शन 


यमगीतेतील भक्तस्वरूप 


श्रीविष्णुपुराणातील तिसऱ्या अंशातील सातवा अध्याय हा 
यमगीता म्हणूनच प्रसिद्ध आहे. एकदा मेत्रेयाने पराशरांना विचारले, 
“ गुरो, आयुष्य समाप्त होताच सर्व लोक यमराजास वशीभूत होतात. 
` त्याच्या आदेशानुसार नरकादी नाना प्रकारच्या यातना भोगतात. 
त्यानंतर पापभोग भोगून झाल्यावर परत ते देवादी योनीतून फिरतात. 
सगळी शास्त्रं असंच सांगतात. आता मला आपण असं सांगावं की, 
काय केलं असताना मनृष्य यमास वशीभूत होत नाही? मी आज 
आपणांपासून हेच ऐकावं म्हणतो. ' त्यावर पराशरमुनी म्हणाले, ' हाच 
प्रश्‍न महात्मा नकुलाने पितामह भीष्मास विचारला होता. त्यांनी जे 
उत्तर दिले होते तेच तुला सांगतो ' असे म्हणून श्रीपराशरांनी भीष्माचे 
-निवेदन थोडक्यात केले. 
पुर्वी भीष्मांच्या पाशी एक करिंगदेशीय ब्राह्मणमित्र आला व 
त्यांना म्हणाला, ' मी विचारत्यावरून एका जातिस्मर मुनीनं सांगितलं 
की ही हकीगत अशी होईल. त्या बुद्धिमान पुरुषानं ज्या ज्या गोष्टी 
होणार म्हणून सांगितल्या त्या तशा तज्ञा झाल्या. या प्रकारानं त्यावर 
शद्धा जडून मी त्याला आणखी काही प्रश्‍न विचारले. त्यास उत्तर 
देताना त्यानं जे जे काही सांगितलं त्याच्या विपरीत मी काही पाहिलंच 
नाही. एके दिवशी मी त्या कलिंग ब्राह्मणास विचारल तेव्हा त्यानं त्या 
मुनींच्या वचनांची याद करून त्या जातिस्मर ब्राह्मणानं यम व त्याचे 
दूत यांच्यांतील संवादाचे गूढ रहस्य मला सांगितले ते मी तुला सांगतो. 
आपल्या अनुचराच्या हातातील पाश पाहून त्याच्या कानात 
यमराज म्हणाला, ' भगवान भधुसूदनांच्या शरणागत व्यक्त्तींना सोडन 
दे. कारण की, जो विष्णुभक्त नाही अशा अन्य पुरुषांचाच मी स्वामी 

आहे. देवपुज्य विधात्यानं मला ' यम ' नावानं लोकांच्या पापपुण्याचा 
विचार करण्यासाठीच नियुक्त केलं आहे. मी आपला गुरू श्रीहरीस 
वशीभूत आहे. स्वतंत्र नाही. भगवान विष्णू माझंही नियंत्रण करतात. 
ज्याप्रमाणे सुवर्णं भेदरहित व एकच असूनही त्याचे नाना प्रकारचे 
दागिने होतात, त्याप्रमाणे एकच श्रीहरी देव, मनुष्य, पशू, आदी 
नानाविध कल्पनांनी निर्देशित होतो. ज्या प्रकारानं वायू शांत होऊन 
त्यातून उडणारे परमाणू पृथ्वीस मिळून येतात. त्याचप्रकारे गुणक्षोभानं 
उत्पन्न झालेल्या देवदेवता, मनुष्य, पशू आदी स्व त्या सनातन प्रभूत 
विलीन होतात. जो भगवानांच्या सुरवंदित चरणकमलांना स्पशे करून 
परमार्थे बुद्धीनं वंदन करतो, त्या घृताग्नीपासून प्रज्वलित अग्नी प्रमाणं 
सर्वे पापांपासून मुक्त झालेल्या पुरुषास तू दुर सोडून जावंस. ' 

' प्रभो, हा हरिभक्त कसा असतो ? मी त्याला कसं ओळखावं ?' 

“जो पुरुष आपल्या वणेधर्मापासून विचलित होत नाही, आपल्या 
सुहृद्‌ व विपक्षीय यांना जो समभावानं पाहातो, बछात्क्रारानं जो कुणाचं 
द्रव्य हरण करीत नाही, कोणत्याही जीवाची जो हत्या करीत नाही, 
त्या निर्मेलचित्त व्यवतीस भगवान विष्णूंचा भकत समजावा. या निर्मल- 
मतीच्या पुरुषाचं चित्त कलिमलानं कधी मलीन होत नाही. त्यानं 
आपल्या हृदयात श्रीजनादेंनांना स्थापित केलेलं असतं. तोच मनुष्य 
भगवानांचा थोर भकत समजावा. जो एकान्तात पडलेल्या दुसऱ्याच्या 
` सुवर्णाकडे पाहूनही त्याला आपल्या बुद्धीच्या द्वारे तृणासमान मानतो व 
निरंतर भगवानांचं अनन्यभावानं चितन करतो तो नरश्रेष्ठ भगवान 
विष्णंचा श्रेष्ठ भक्त मानावा. कुठं तो स्फटिकगिरीसमान अति निर्मल 
भगवान विष्णू. कुठं मनुष्यांच्या चित्तात राहाणारा रारद्वेषादी दोष. 
हिंमकर चंद्राच्या किरणांत कधी अग्नितेजाची उष्णता नसते. जी 
व्यक्ती निर्मेलचित्त, मात्सय रहित, प्रशांत, शुद्धचरित्र, सवं जीवांची सहूद्‌, 
प्रिय व हितवादी, अभिमान व माया यांनी रहित असते तिच्याच 
हृदयात भगवान वासुदेव सर्वदा विराजमान असतात. तो _ सनातन 
भगवान हृदयात विराजमान असल्यावर पुरुष या जगात सा 
होतो. नवीन शाछवृक्ष आपल्या सौंदर्यानं आतील अति सुंदर पाथिव रस 

जसा दशंवितो. तसंच या भक्‍ताचं असतं. 

“दूता, यम व नियम यांच्या द्वारा पापराशी दुर होते. ज्याचं 
हृदय निरंतर अच्युतांत आसक्त होऊन राहातं, ज्याच्यात गवं, 
अभिमान, मात्स्य, यांचा लेशही राहात नाही त्या व्यक्तीस तू दुरूनच 
सोडायला हवंस. खड्ग, शंख, गदा यांनी युक्त असा अव्ययात्मा 
भगवान श्रीहरी हृदयात विराजमान असेल तर त्या पापनाशक 
भगवानांच्या द्वारे सर्व पापं नष्ट होतात. सूर्य असताना अंधार राहील 
तरी कसा ? जो पुरुष दुसऱ्याचं धन हरण करतो, जीवांची हिंसा 

' करतो, मिथ्या व कटू भाषण करतो, त्या अशुभ कर्मोन्मत्त दुष्ट बुद्धीच्या 
हृदयात भगवान अनंत राहु शकत नाहीत. जो कुमती दुसऱ्याचं वैभव 
पाहू शकत नाही,जो दुसऱ्याची निदा करतो, जो साधृजनांवर अपकार 
करतो, जो विष्णु-भगवानांची पूजा कधी करीत नाही, जो कधी दान 
देत नाही, त्या अधमाच्या . हृदयात परमात्मा जनादन कधीच निवास 
करीत नाही. जो दुष्टबुद्धी आपल्या परम सुहृद, बंधुबांधव, स्त्री, पुत्र, 
कन्या, माता, पिता, भृत्यवर्ग यांच्याकडे अर्थतृष्णा प्रकट करतो, त्या 
पापाचाऱ्यास भक्‍त समजू नकोस. जो दुर्बुद्धी पुरुष असत्कर्मात गुंतलेला 
आहे, नीच पुरुषांच्या आचारात व त्यांच्याच संगतीत उत्मत्त होऊन 
जो राहतो, नित्य पापकर्मांच्या बंधनात जो राहतो तो मनुष्यरूपी 
पशूच होय. तो भगवान वासुदेवांचा भक्त होऊ शकत नाही. हा सबं 


स्थिर असल्यानं ज्याची अशी बुद्धी झाली आहे, तुम्ही त्याला सोडूनच 
द्याव, “हे कमलनयना, हे वासुदेवा, हे विष्णो, हे धरणीधरा, हे 
अच्युता, हे शखचक्रपाणे, आपणांस मी शरण आलो आहे.' असा 


पात जेथपर्यंत होतो तेथपर्यंत भगवानांच्या 


आपलं लूनी नष्ट होतं. तुझी वा माझी गती तिथं चालत नाही. तो 
महाउर्ष अन्य वैकुंठादी लोकांत जाण्यास पात्र समजावा. ! 

विष्णुभगवानांची आराधना, चातुवण्यंधम 


एकदा मेत्रेयाने विचारले, ' भगवान, जे लोक या संसारास जिकू 
इच्छितात ते जगत्पती भगवान विष्णूंची उपासना कशी करतात ? त्या 
गोविदांची आराधना करून त्या आराधनपरायण पुरुषांना जे फल 
मिळतं ते मला ऐकवावं.' त्यावर पराशरमुनी म्हणाले, ' मैत्रेया, आज तू 
जे विचारलेस ते पुर्वी सगरानं ओवंमुनींना विचारलं होतं. त्यांच्या 
उत्तरात जे होतं तेच मी तुला आज सांगतो.” असे सांगून श्रीपराशरांनी 
भगवान विष्णूंची आराधना व चातुवेण्यंधर्माचे वर्णन केले. सगराने 
मुनिश्रेष्ठ भृगुवंशी महात्मा और्वाना प्रणाम करून भगवान विष्णूंच्या 
आराधनेंचा उपाय विचारला. विष्णूंच्या उपासनेचे फल विचारले. तेन्हा 
ओवे म्हणाले, ' भगवान विष्णूंची आराधना केल्यानं मनुष्य भूमंडला- 
संबंधी सवे मनोरथ, स्वगे, स्वर्गेलोकनिवासियांकडून वंदनीय अशा ब्रह्म- 
पदास वा परमनिर्वाणपदास प्राप्त करून घेतो. राजेनद्रा, तो ज्या फलाची 
सेवनइच्छा करतो तो विष्णूंच्या आराधनेमुळं ती निरिचितच प्राप्त 
करून घेतो. भूपाला, त्या श्रीह्रींची आराधना कशी करावी ? असं तू 
विचारळंस, मी सांगतो. जो पुरुष वर्णाश्नमधर्माचं पालन करतो तोच 
पुरुष भगवान विष्णूंची आराधना करू शकतो. त्यांना संतुष्ट करण्याचा 
दुसरा कोणताच मार्ग नाही. नृपा, यज्ञांचं यजन करणारा पुरुष त्या 
विष्णृंचंच यजन करतो. जप करणारा त्यांचाच जप करतो. दुसऱ्याची 
हिंसा करणारा त्यांचीच हिंसा करतो. कारण की, भगवान हरी सवं 
भूतमय आहे. म्हणून सदाचारयुक्त मनुष्य आपल्या वर्णानुसारच आचरण 
करून श्रीजनार्दैनांची उपासना करतो. पृथ्वीपते, ब्राह्मण, क्षत्रिय, वेश्य 
व शूद्र आपापल्या धर्माचं पालन करूनच भगवान विष्णूची आराधना 
ल्य पुरुष दुसऱ्यांची निदा, चुगली, gon 0 
वाटणारे शब्द कधी करीत नाहीत, त्यांच्यावरच र भ र 
असतात. राजा, जो पुरुष दुसऱ्याची स्त्री, धन व न त होड 
नाही, त्यावरच भगवान केशव संतुष्ट असतात. नरेन्ह्रा, जो पु 

कोणताही प्राणी अथवा देहधारी जीव यांना पीडा देत नाही, कष्ट देत 
नाही त्यावरच केशव संतुष्ट असतात. जो पुरुष देव, ब्राह्मण, गुरुजन 
यांच्या सेवेत.सदा तत्पर असतो त्यासच नरेश्वरा, गोविंद नेहमी प्रसन्न 
असतात. जो मनुष्य स्वतः आपण व आपले पुत्र यांच्यासमान सव 
प्राण्यांच्या हिताचं चितन करतो तो सुगमतेनं श्रीह्रीस प्रसन्न करून घेतो. 
नुपा, ज्यांचं चित्त रागादी द्वेषांनी दूषित झालेलं नाही, त्या विशुद्धचित्त 
पुरुषासच भगवान विष्णू सदा संतुष्ट होतात. नृपश्चेष्ठा, शास्त्रांत ज्याला 
वर्णाश्रमधमं म्हटलं आहे, त्याचं आचरण करणारा पुरुषच भगवान 
विष्णूंची आराधना करू शकतो. ' 
* द्विजश्चेष्ठा, आता मला संपुर्ण वर्णधर्म व आश्रमधर्म सांगा ना.' 
* तु आता ब्राह्मण, क्षत्रिय, वेश्य, शूद्र यांच्या धर्माचं एकाग्र- 
चित्तानं श्रवण कर.-ब्राह्मणाचं कतव्य आहे की, त्यांनी दान द्यावं. 
यज्ञाच्या द्वारे देवांचं पूजन करावं. स्वाध्यायशीळ असावं. नित्य स्नान- 
तर्पण करावं. अध्ययन करावं अग्न्याधान आदी कर्म. करावीत. त्यानं 
ढुसंव्याकडून यज्ञ करवून घ्यावेत, दुसऱ्यांना शिकवावं. न्यायोपाजित . 
शुद्ध धनातील. न्यायानुक्‌ल द्रव्याचा संग्रह करावा. ब्राह्मणानं कधी 
कुणाचं अहित करू नये. सवेदा: प्राण्यांच्या हितातच तत्पर असावं. सवं 
प्राण्यांशी मैत्री: राखणं हेच ब्राह्मणाचं परमधन.-आहे. पत्थर व दुसऱ्याचं 
रत्न यांत ब्राह्मणास समानबुद्धी असावी. राजन्‌, पत्नीच्या - विषयी: 
ऋतुगामी असणं हेच ब्राह्मणाचं प्रशंसनीय कर्म आहे. 
` 'क्षत्रियानं ब्राह्मणांना उचित असं. यथेच्छ दान द्यावं. विविध 
यज्ञाचं अनुष्ठान कंरावं. अध्ययन करावं. शस्त्र धारण करून पृथ्वीचं 
त्यानं रक्षण करावं. पृथ्वीचं पालन करणं, हा क्षत्रियाचा सर्वात मोठा 
धर्म आहे. पृथ्वीचं पालन केल्यानं राजेलोक कृतकृत्य होतात. पृथ्वीवर 
होणाऱ्या यज्ञांचं फल अंशतः राजाचं असतं. जो राजा वर्णेधर्मास अनु- 
सरून दुष्टांना दंड देतो, साधुजनांचं पालन करतो, त्यालाच अभीष्टाची 
प्राप्ती होते. 
__ “ छोकपितामह्‌ ब्रह्मदेवांनी वेश्यांना पशुपालन, वाणिज्य, कृषी 
यांत. लक्ष यायला सांगितलं आहे. अध्ययन, यज्ञ, दान, नित्यनैमित्तिक 

कर्मांचं अनुष्ठान, ही कर्मसुद्धा वैश्यानं करावीत. शद्रानं द्विजाच्या 
प्रयोजनसिद्धीसाठी कर्मे करावं. वस्तूंची देवघेव करावी. कारागिरी 
करावी. अति-नम्रता, शौच, निष्कपट, स्वामिसेवा, मंत्रहीन यज्ञ, अस्तेय, 
सत्सग, ब्राह्मणाचं रक्षण, ही शूद्राची प्रधान कतंव्यं होत. शूद्रानंही दान 
द्यावं. बलिवैश्वदेव, नमस्कार आदी अल्प यज्ञांचं अनुष्ठान त्यानं करावं. 
पितृश्राद्धादी कमं करावीत. आपल्या भरणपोषणासाठी सर्व वर्णाकडून 
द्रव्यसंग्रह्‌ त्यानं करावा. ऋतुकालातच त्यानं आपल्या पत्नीशी प्रसंग 
करावा. नरेश्वरा, सवं प्राण्यांवर दया, सहनशीलता, अमानिता, सत्य, 
शौच, अधिक परिश्रम न करणं, मंगलाचरण, प्रियवादिता, मैत्री, 
निष्कामता, अकृपणता, कुणाचाही दोष न दाखवणं, हे सबं वर्णाचे 
सामान्य गुण आहेत. 

‹ आपत्ती आली तरच ब्राह्मणानं क्षत्रिय व वेव्य वृत्तीचा अवलंब 
करावा. क्षत्रियानं केवळ वेद्यवृत्तीचा स्वीकार करावा. या दोघांनी 
शूद्राचं कमं कधी करू नये.' 


ब्रह्मचयं आदी आश्रमांचा आचार 


-औवंमुनींनी सगरासाठी ब्रह्मचर्यादी आश्रमांचेही विस्ताराने 
वर्णन केले आहे. वालकाचा उपनयनसंस्कार झाल्यावर त्याने ब्रह्मचर्याचा 
अवलंब करून समाधानपूर्वेक गुरुगृहात निवास करावा. तेथे राहून त्याने 
शौच व आचारब्रत यांचे पालन करून गुरूची सेवाश्श्रूषा करावी. ब्रतादीचे 
आचरण करून स्थिरबुद्धीने वेदांचे अध्ययन करावे.प्रातःकाली व सायंकाली 
एकाग्रचित्त होऊन त्याने सूर्याची व अग्नीची उपासना करावी. गुरूस 
अभिवादन करावे. गुरूने उभे राहताच आपण उभ राहावे. ते चाळू 
लागले की आपण मागे मागे असावे. ते वसले की आपण बसाव. गुरूच्या 
विरुद्ध कधी आचरण करू नये. त्यांच्या समोर वसून एकाग्र चित्ताने 
अध्ययन करावे. त्यांची आज्ञा झाली कॉ भिक्षान्नाचे भोजन करावे. 
जलात प्रथम आचार्यांचे स्तान झाल्यानंतर स्वतः स्नान कराव. प्रतिदिन 


प्रातःकाली गुरूसांठी समिधा, जल, कुश, उ मत >. 
| गुः जहाज व 
अज्षा प्रकारे राहून आपला वेदपाठ संपदून इ 

गुरूंची आज्ञा घेऊन त्यांना गुरुदक्षिणा द्यावी व गृहस्थाश्रमात प्रवेश 
करावा. विधिपूर्वक पाणिग्रहण करून आपल्या वर्णानुकूल वृत्तीने द्रव्यो- 
पार्जन करावे. सामर्थ्यानुसार समस्त गृहकार्य करावे. पिंडदानाने पितृ- 
गणाची, यज्ञादींनी देवांची, अन्नदानाने अतिथीची, स्वाध्यायाने ऋषींची, 
पुत्रोत्पत्तीने प्रजापतीची, अन्नभागाच्या बळीने भूतगणाची, वात्सल्य- 
भावाने सवें जगताची पुजा करावी. पुरुषाने आपल्या कर्माच्या द्वारे 
उत्तमोत्तम लोकांची प्राप्ती करून घ्यावी. केवळ भिक्षावृत्तीने जे राहतात, 
परिब्राजक जे आहेत, ब्रह्मचारी जे आहेत, त्यांचा आश्रय हा गृहस्था- 
श्रमच आहे. म्हणून हा सवेश्रेष्ठ आहे. विप्रगण, वेदाध्ययन, तीर्थस्नान, 
देवदर्शन यांसाठी पृथ्वीपरयेटन करतात. त्यांत ज्यांना निश्‍चित असे गृह 
नाही, भोजनव्यवस्था नाही, सायंकाळी जेथे मुक्काम करायचा असतो, 
त्या सर्वांचा आधार गृहस्थाश्रमच असतो. असे लोक जर घरी आले तर 
त्यांचे स्वागत कुशल प्रन विचारून व मधुर वचनांनी करावे. त्यांना 
शय्या, आसन, भोजन इत्यादी देऊन त्यांचा सत्कार करावा. ज्याच्या 
घरून अतिथी निराश होऊन जातो तो सवं दुष्कमे देतो व पुण्यकर्म 
स्वतः घेऊन जातो. गृहस्थाने अतिथीचा अपमान, अहंकार, दंभ इत्यादी 
करू नये. त्याच्यावर प्रहार करू नये. त्याच्याशी कटू भाषण करू नये. 
मशा प्रकारे जो गृहस्थधर्म पाळतो तो सर्व बंधनांतून मुक्त होऊन उत्तम- 
लोकास जातो. 

गृहस्थाची कर्मे करून जेव्हा आयुष्य ढळते, उतारवय होते तेव्हा 
गृहस्थाने आपल्या स्त्रीस पुत्रांजवळ सोपवून किवा आपल्याबरोबर 
घेऊन वनात जावे. तेथे पत्र, फूल, फल आदींचा आहार घेऊन दाढी- 
जटा वाढवून धरणीवर शयन करावे. मुनिवृत्तीचा अवलंब करून सर्व 
प्रकारे अतिथीची सेवा करावी. चर्म, काश, कुश यांनी बिछाना तयार 
करावा. वस्त्रेही त्यांचीच असावीत. त्रिकाळ स्नान करावे. देवपूजन, 
होम, अतिथिसत्कार, भिक्षा, बलिवेदवदेव आदी सवे कर्मे करावीत. 
वन्य तेछादींनी शरीर माखावे, शीतोष्णास सहन करून तपस्येत मग्न 


असावे. वानभ्रस्थमुनीने नियत कर्माचे आचरण करून समस्त दोषांना 
अग्नीप्रमाणे भस्म करून टाकावे. र 

र द ज्या चतुर्थं आश्रमास भिक्षु-आश्रम म्हणतात त्याचे 
जर चाडक्यात असे आहे. तृतीय आश्रमानंतर पुत्र, द्रव्य, स्त्री आदींचा 
अत सोडून, मत्सरास टाकून चतुर्थ आश्रमात प्रवेश करावा. भिक्षूने 
, धम, कामरूपसंवंधी सवे कमे सोडून द्यावीत. शत्रुमित्रांत समान- 
भाव राखावा. सवं जीवांचे सुहृद व्हावे. निरंतर समाहित राहून जरा- 
युज, अंडज, स्वेदज या सर्व जीवांचा कधीच मन, वाणी, कमं यांनी 
द्रोह करू नये. सवं प्रकारच्या आसक्तींचा त्याग करावा. गावात एक 
रात्र व पुरात पाच रात्री राहावे. राहून कुणाविषयी फार प्रेम वा द्वेष 
सपादन करू नये. जेव्हा घरातील अग्नी शांत झाला असेल, लोकांची 
भोजने झाली असतील, अश्याच वेळी भ्राणरक्षणासाठी उत्तम वर्णात भिक्षा 
मागावी. परिव्राजकाने काम, क्रोध, दपं, मोह, लोभ आदी सवं दुर्गुणांचा 
त्याग करावा. ममताशून्य व्हावे. जो मुनी सवं प्राण्यांना अभय देऊन 
फिरतो त्याला कोणापासूनही भय नसते. जो ब्राह्मण चतुर्थाश्नमात 
आपल्या शरीरात स्थित प्राणादिसहित जठराग्नीस उद्देशून आपल्या 
मुखात भिक्षान्नरूप हवी अपण करतो, तो अग्निहोत्रीच्या लोकात जातो. 
जो ब्राह्मण सवं जगत हा भगवंतांचा संकल्प आहे अज्ञा बुद्धीने युक्त 
होऊन यथाविधी आचरण करतो तो मोक्षाप्रद जातो. तो निरिन्धन 
अग्नीप्रमाणे शांत होतो. व शेवटी त्याला ब्रह्मलोकाची प्राप्ती होते. 


जातकमं, नामकरण, विवाहसंस्कार 

सगराने विचारले, ' मुनिश्रेष्ठा, आपण चारही वर्णांचं, आश्रमांचं 
वर्णन केलंत. आता मी मनुष्यांच्या षोडश संस्काररूप कर्मांची ओळख 
घेऊ इच्छितो. भगुश्रेष्ठा, आपण सर्वज्ञ आहात. म्हणून मनुष्याच्या नित्य, 
नैमित्तिक व काम्य कर्मांचं थोडे वर्णन माझ्यासाठी करावं.' 

सगराच्या प्रश्‍नास उत्तर देताना ओवंमुनींनी प्रमुख संस्कारांचे 
वर्णन केले. पुत्र जन्मास आल्याबरोबर पित्याने त्याचे जातकर्मादी 
संस्कार करावेत. आभ्युदयिक श्राद्ध करावे. पूर्वाभिमुख वसवून युग्म 
ब्राह्मणांना भोजन द्यावे. देव व पितृगण यांच्या तृप्तीसाठी श्राद्ध करावे. 
जव आदी उदकफलमिश्रित पिड द्यावा. प्राजापत्यतीथंद्वारे संपुण 

उपचारद्रव्यांचे दान करावे. पुत्रध्राप्तीच्या दहाव्या दिवशी पुत्राचा 
नामकरणसंस्क्रार करावा. पुरुषाचे नाव पुरुषवाचक असावे. पूर्वेशन्दात 
देववाचक अर्थ व उत्तरशब्दात शर्मा, वर्मा असे शब्द असावेत. ब्राह्मणाच्या 
नावात शर्मा, क्षत्रियांत वर्मा, वैञ्यांत गुप्त व शूद्रांत दास शब्द यावेत. 
नाम अर्थहीन, अविहित, अपशब्दयुक्त, अमांगलिक, निदनीय नसावे. 
त्याची अक्षरे समान असावीत. अति दीर्घ, अति लघू अथवा कठीण 
अक्षरांनी युक्त नाम असू नये. ज्याचा उच्चार सुखपूर्वेक होईल व 
ज्याचा शेवटचा वणे लघू असेल अशाच नामाचा विचार व्हावा. 
त्यानंतर उपनयनसंस्कार झाल्यावर गुरुगृही राहून विधिपूर्वक 
विद्याध्ययन करावे. विद्या संपल्यावर गुरूस दक्षिणा द्यावी व गृहस्था- 
श्रमात प्रवेश करण्यासाठी विवाह करावा. गुरूच्या घरी मात्र नैष्ठिक 
ब्रह्मचयं पाळून गुरू व गुरुपुत्र यांची सेवाशुश्रूषा करावी. आपल्या इच्छे- 
नुसार त्यानंतर वानप्रस्थ वा संन्यास ग्रहण करायला हरकत नाही. 
विवाह करायचा असेल तर आपल्यापेक्षा तृतीयांश वयाची कन्या 
पसंत करून तिच्याशी विवाह करावा. अधिक वा अल्प केसांची वा 
सावळी वा पांड्वर्णाची स्त्री पसंत करू नये. जिला जन्मापासून अधिक 
वा. न्यून अंग.असलेली अपवित्र, रोगयुक्त, अकुलीना, रोगिणी असेल त्या 
स्त्रीशी पाणिग्रहण करू नये. बुद्धिमान पुरुषाने दुष्ट स्वभावाच्या, कटू 
भाषण करणाऱ्या, माता अथवा पिता यांच्या अनुसार अंगहीन असल्यास, 
क शत्रू आहे अशा, पुरुषी आकाराच्या, घर्घर शब्द करणाऱ्या, 
अतिमद अथवा कावळयाप्रमाणे कर्कश शब्द असणाऱ्या, पक्ष्मशून्या 
( पापणीचे केस नसलेली), गोल नेत्रांच्या स्त्रीशी विवाह करू नये. जिच्या 
मांडीवर केस असतील, जिचे घोटे उंच असतील. हसताना जिच्या 
गालात खळी पडत असेल त्या कन्येशी विवाह करू नये. जिची कांती. 
अत्यंत उदासीन असेल, नखे पांढरट असतील, नेत्र लाळ असतील, 
` हात-पाय प असतील, तिच्याशी बुद्धिमान पुरुषाने विवाह करू नये. 
जी अति ठेंगणी, अति उंच असेल, जिच्या भूकुट्या जुळलेल्या असतील, 
जिच्या दातांत अधिक अंतर असेल, जिचे दात पुढे आले असतील अशा 
स्त्रीशी कधी विवाह करू नये. मातृपक्षाकडील पाचव्या पिढीपर्यंत व 

पितृपक्षाकडील सातव्या पिढीपर्यंत कन्येचा संवंध आला नसेल तर 
गृहस्थाने त्या स्त्रीशी विवाह करावा. महर्षींनी सांगितलेले विवाहानुकूल 
असे विधी करावेत. दानपरिग्रह करावा. अशा प्रकारे सहधमेचारिणीस 
प्राप्त करून तिच्याबरोबर गाहेस्थ्यधर्माचे पालन नियमपूर्वक करावे. 
कारण त्याचे पालन करून मिळणारे फल फार मोठे असते. 


गहस्थाचा नित्यक्रम 


सगरराजाने एकदा ओवंमुनींना विचारले, ' मुने, मी गृहस्थाचा 
सदाचार ऐकू इच्छितो. ज्या आचरणानं इहलोक व परलोक या दोनही 
ठिकाणी यश मिळतं असा आचार कोणता ?' सगरराजास ओवंमुनींनी 
गुहस्थाचा सदाचार समजावून दिला. 

सदाचारी पुरुष इहलोक व परलोक या दोहोंनाही जिकतो. “सत्‌' 
म्हणजे साधू अथवा चांगला, दोषरहित. अशा साधुपुरुषांचा जो आचार 
तो सदाचार होय. या सदाचाराचे वक्ते व कतं सप्तषिगण, मनू, 
प्रजापती इत्यादी आहेत. बुद्धिमान पुरुष स्वस्थ चित्ताने ्राह्ममुहुर्तास 
जागा होतो. धर्मे व धर्माविरोधी अर्थाचे चितन करतो. ज्या धर्मात 
अथवा अर्थात क्षती असणार नाही अशाचे चितन करावे. दृष्ट व अदृष्ट 
अनिष्टाच्या निवृत्तीसाठी धमं, अर्थे व काम या त्रिवर्गास समान भावान 
पाहावे. धर्मविरुद्ध अर्थ व काम या दोहांचा त्याग करावा. उत्तरकाली 
दुःखमय अथवा समाजविरुद्ध होईल अशा धर्माचेही आचरण करू नये. 

राह्ममुहुर्तावर उठून ग्रामाच्या नेक्छत्यकाणात बाण जितक्या दूर 
जाऊ शकेल तितके दूर जाऊन मूत्रत्याग करावा. आपल्या निवासस्थाना- 


पासून दूर जाऊन मलमूत्राचा त्याग करावा. पाय धुतलल, उष्ट झालल 


वाणी आपल्या अंगणात टाकू नये. आपल्या वा वृक्षाच्या छायेच्या वर, 


गाय, सूर्ये, अग्नी, वायू, गुरू, द्विजातीय पुरुष यांच्या समोर Fs 
पुरुषाने मलमूत्राचा त्याग करू नये. पेरलेल्या शेतात, सस्यसंपन्न भूमीत, 
गोठ्यात जनसभेत, मार्गात, नदी आदी तीर्थस्थानात, जळात अथवा 

कधीच मलमूत्राचा त्याग करू नय. 


झानात क 
जलाशयाच्या तटावर, स्मश | | 
विद्षोष आपत्ती नसेल तर उत्तरमुख होऊन दिवसा व दक्षिणमुख होऊन 

रात्री मूत्रत्याग करावा. मलत्यागाच्या वेळी पृथ्वीस तृणांनी व शिर 
वस्त्राने झाकून घ्यावे. त्या स्थानी अधिक काळ राहू नये किवा कुणाशी 
काही बोलू नये. 
वारूळ, उंदराचे बीळ यांतून निघालेली, पाण्याच्या तळातील, 
शौचकर्मातून वाचलेले, घराच्या लिपणाची, मुंग्यादी छोट्या जीवांनी 
उकरलेली, नांगराने उकरलेली इत्यादी प्रकारची मृत्तिका शौचकर्मास 
उपयोगात आणू नये. लिंगास एकदा, गुदास तीनदा, डाव्या हातास दहा 
वेळा, दोनही हातांना सातदा मृत्तिका लावून शौच करावे. त्यानंतर गंध 
व फेसरहित जलाने आचमन करावे. पुन्हा सावधपणाने पुष्कळ मृत्तिका 
घ्यावी. तिने चरणशुद्धी करून मग पाय धुवावेत. तीनदा चूळ भरून 
दोनदा मुख धुवावे. त्यानंतर जल घेऊन शिरोदेशात स्थित इंद्रियरंध्र, 
मूर्धा, बाहू, नाभी, हृदय यांना स्पशं करावा. त्यानंतर यथाविधी स्नान 
करून केस नीट करावेत. दर्पण, अंजन, दूर्वा, मांगलिक द्रव्ये यांचा 
यथाविधी उपयोग करावा. आपल्या व्णधर्मास अनुसरून जीवनासाठी 
धनोपार्जेन करावे. श्रद्धापूर्वक यज्ञानृष्ठान करावे. सोमसंस्था, हविसंस्था, 
पाकसंस्था, या सवे धर्मकार्यांचा आधार धन हाच आहे. म्हणून मनुष्याने 
धनाची प्राप्ती करून घेतली पाहिजे. नित्यकर्माच्या संपादनासाठी नदी, 
तट, तलाव, देवमंदिराची विहीर, पर्वतीय झरे येथे स्नान केले पाहिजे. 
विहिरीतील जल उपसून शेजारच्या भूमीवर स्नान करावे. विहिरीतून 
पाणी घरी आणूनही स्नान केले तरी चालेल. 
स्नानानंतर शुद्ध वस्त्र धारण करून देव, ऋषिगण, पितगण यांना 
तीर्थानि तर्पेण करावे. देव व ऋषी यांना तर्पणासाठी तीनदा व प्रजापतीस 
एकदा पाणी सोडावे. काम्य तर्पण करताना ' हे जल मातेसाठी, हे प्रमाते- 
साठी, है वृद्धाप्रमातेसाठी, हे गुरुपत्नीसाठी, हे गुरूसाठी, हे मामासाठी, 
हे प्रियमित्रासाठी, हे राजास प्राप्त व्हावे ' असे म्हणून स्वं भूतांच्या 
हितासाठी देवांचे तपंण करून आपल्या इच्छेनुसार अभिलाषित मनात 
ठवून जळुदान करावे. ' देव, असुर, यक्ष, नाग, गांधर्व, राक्षस, पिशाच, 
गुह्यक, सिड, कूष्मांड, पशू, पक्षी, जलचर, स्थलचर, वायुभक्षक आदी 
सव प्रकारचे जीव मी दिलेल्या जलाने तृप्त व्हावेत ' असे म्हणून देवा- 

खा त 0 नरकांत नाना प्रकारच्या यातना 
तपण करावे, बंधू,वांधव, अन्य जन्मांतील 
जीवबंधू इत्यादींसाठी तपण करावे. क्षुधा, तृष्णा यांनी व्याकुळ झालेले 
तृप्त व्हावेत, म्हणून जल सोडावे. अश्या तऱहेने काम्यजलप्रदानाने त्या 
जगाची तृप्ती झाल्याने मोठेच पुण्य प्राप्त होते. त्यानंतर आचमन करून 
सू्येदेवास जलांजली द्यावी. * भगवान विवस्वानास नमस्कार असो. जो 
वेदवेद्य व विष्णूंचा तेजस्वरूप आहे, जगास उत्पन्न करणारा आहे, 
अति पवित्र व कर्माचा साक्षी आहे ' अशी त्याची स्तुती करावी. 
त्यानंतर जलाभिषेक व पुष्प तथा धूपादी दाखवून, अर्पून, गृहदेव 
व इष्टदेव यांचे पूजन करावे. त्यानंतर अग्निहोम करून त्यात प्रथम 
ब्रह्मदेवांना, नंतर क्रमशः प्रजापती, गृह्य, काश्यप, अनुमती यांना 
आदरपूर्वक आहुत्या दाव्यात. त्यांतून वाचलेल्या हव्यास पृथ्वी व मेघ 
यांच्या उद्देशाने उदकपात्रात, धाता व विधात्यासाठी यांच्या दारात, 
्रह्मदेवांच्यासाठी घराच्या मध्यात सोडावे. त्यानंतर दिगूपालगणांची 
पूजा करावी. पूर्वे, दक्षिण, परिचम, उत्तर दिशांना क्रमशः इंद्र, यम, 
वरुण, चंद्रमा यांना हुताशिष्ट सामग्रीने बली द्यावा. पूर्वे व उत्तर 
दिज्ञांस धन्वन्तरीसाठी बली द्यावा. त्यानंतर वलिवैस्वदेवकर्म करावे. 
बलिवैरवदेवाच्या समयी वायव्य कोणात वायूस व अन्य सवे दिशांना 
ब्रह्मा, अंतरिक्ष, सूये इत्यादींना त्यांच्या त्यांच्या दिशांनुसार वली द्यावा. 
विइवेदेव, विशवभूत, विश्वपती, पितर, यक्ष यांना उद्देशूनही यथाविधि 
बली दान करावा. 
त्यानंतर बुद्धिमान पुरुषाने व्यक्ती व अन्न घेऊन पवित्र पृथ्वीवर 
समाहित चित्ताने बसून स्वेच्छेनुसार सवे प्राण्यांना बली द्यावा. त्या 
वेळी अझा अर्थाचे मंत्र म्हणावेत, ' देव, मनुष्य, पशू, पक्षी, सिद्ध, यक्ष, 
सपे, दैत्य, प्रेत, पिशाच, वृक्ष, मुंगी, कीटपतंग; जे जे आपल्या कर्म- 
बंधनानसार वांधे असून, क्षुधातुर होऊन अन्नाची इच्छा करतात, त्या 
सर्वांसाठी मी हे अन्नदान करीत आहे. ते यापासून be आनंदित 
व्हावेत. ज्यांना माता, पिता, अथवा आणखी कोणी बंधू वगरे नाहीत, 
अन्न नाही की अन्नाचं साधनहीं नाही, त्यांच्या तृप्तीसाठी मी हे अन्न 

पृथ्वीवर ठेविले आहे. त्यांनी हे अन्न खाऊन तृप्त व्हावं. 
सूतानि सर्वाणि तथान्नमेत- । 
दहु च विष्णुनं ततोऽन्यदस्ति॥ 
तस्मादहं भूतनिकायभूत- । 
मञ्नं प्रयच्छामि भवाय तेषाम्‌ ॥ 

“स॒र्वे प्राणी, हे अन्न व मी सवेच विष्णुमय आहे. कारण की, त्यांच्या 
खेरीज इतर काहीही नाही. म्हणून मी सवे भूतांचं शरीररूप हे अन्न 
त्यांच्याच पोषणासाठी दान करतो.' अशा प्रकारे चौदा प्रकांरच्या भूत- 
समुदायांना त्यांतील प्राणिसमुदायांस सर्वांच्या तृप्तीसाठी हे अन्न आहे. 
त्यांनी सर्वांनी प्रसन्न व्हावे. अशा प्रकारे गृहस्थाने श्रद्धापूर्वक सवं 
जीवांच्या उपकारासाठी पृथ्वीवर अन्नदान करावे. कारण गृहस्थ हाच 
सर्वांचा आश्रय आहे. त्यानंतर कुत्रा, चांडाळ, पक्षिगण, आणखी कोणी 
पतित, पुत्रहीन पुरुष, या सर्वाच्या तृप्तीसाठी पृथ्वीवर बिभाग ठेवावा. 

त्यानंतर गोदोहनकालापर्यंत अतिथी येण्याची वाट पहावी. जर 
अतिथी आला तर त्याचे चांगले स्वागत करावे. त्याला आसन द्यावे. 
त्याचे चरण धुऊन त्याचा सत्कार करावा. त्यानंतर श्रद्धापूर्वक त्याला 
भोजन घालून मधुर वाणीने प्रश्‍नोत्तरे करून तो जाताना त्याच्या 
मागोमाग जाऊन त्याला प्रसन्न करावे. ज्याचा कुलाचा, नामाचा पत्ता 
नाही, अथवा कोणी अन्य देशाहून आला तरी त्या अतिथीचा सत्कार 
करावा. आपल्याच गावातील राहाणाऱ्या पुरुषाची अतिथिरूपाने पूजा 
करणे उचित नाही. ज्याच्याजवळ कसलीच सामग्री नाही, ज्याचा 
कसलाच संबंध नाही, ज्याचा कुलशीलाचा पत्ता नाही, जो भोजन करू 
इच्छितो, त्या अतिथीचा सत्कार केल्याशिवाय भोजन केल्यास मनुष्यास 
अधोगती प्राप्त होते. गृहस्थ पुरुषाने आलेल्या अतिथीची अध्ययन, गोत्र, 
आचरण, कुल आदींची चौकशी न करता हिरण्यगर्भंबुद्धीनें त्याची पूजा 
करावी. अतिथिसत्कारानंतर आपल्याच देशाच्या एका पांचयाज्ञिक 


ब्राह्मणास त्याच्या आचार, कुल आदीचे ज्ञान करून घेऊन पितृगणासाठी 
भोजन घालावे | 

या प्रकारे देव, अतिथी, ब्राह्मण यांना अन्नभोजन दिल्यानंतर 
सामर्थ्ये असेल तर परित्राजक व ब्रह्मचारी यांनाही इच्छेनुसार भोजन 
घालावे. पहिले तीन व भिक्षुकगण, या चारांना अतिथी म्हणतात. या 
चारांचे पूजन केल्यास समस्त पापांपासून सुटका होते. ज्याच्या घरून 
अतिथी निराश होऊन परत जातो तो आपले पाप ठेवतो व पुण्य घेऊन 
जातो. धाता, प्रजापती, इंद्र, अग्नी, वसुगण, अर्यमा; हे सवं देवगण 
अतिथीच्या रूपाने अन्नभोजन करतात. म्हणून मनुष्याने अतिथिपूजनाचा 
प्रयत्न-सतत केला पाहिजे. जो पुरष अतिथिशिवाय भोजन करतो तो 
केवळ पापाचा भोग घेतो. 

त्यानंतर गृहस्थ पुरुषाने पितृगृहात राहणारी विवाहित कन्या, 
दुःखी व गर्भिणी स्त्री, वृद्ध व वालक यांना भोजन देऊन मग शेवटी 
स्वतः आपण भोजन करावे. जो मनुष्य या सर्वांना भोजन न देता 
स्वतःच एकटा भोजन करतो तो शेवटी नरकात जातो. तेथे तो 
कफ भक्षण करणारा किडा होतो. जो मनुष्य स्वान न करताच भोजन 
करतो तो मल भक्षण करतो. जप केल्याशिवाय भोजन करणारा रक्‍त व 
पू यांचे पान करतो. संस्कारहीन अन्न खाणारा मूत्रपान करतो. बालक, 
वद्ध आदींच्या आधी भोजन करणारा विष्ठाहारी समजावा. होम न 
करता भोजन करणारा जणू काही किडेच खात असतो. दान न करता 
भोजन करणारा विषभोगी होतो. 

गृहस्थाचे भोजन कसे असावे? ज्या भोजनापासून पापबधन 
होत नाही, या लोकी आरोग्य, बळ, बुद्धी, अरिष्टांची शांती, शतरुपक्षाचा 
ऱ्हास इत्यादी गोष्टी साधतात ते भोजन करावे. स्नान केल्यानंतर 
यथाविधी देव, ऋषी, पितर यांना तर्पण करून हातात उत्तम रत्न 
धारण करून पवित्रपूर्वक भोजन करावे. अग्निहोत्रानंतर शुद्ध वस्त्र 
धारण करून अतिथी, ब्राह्मण, गुरुजन, आपले आश्रित यांना भोजन 
देऊन सुंदर सुगंघदायक उत्तम पुष्पमाला धारण करून, एक वस्त्र 
धारण करून, हात-पाय व मुख धुऊन प्रीतिपूवेक भोजन करावे. द 

भोजनाच्या वेळी इकडेतिकडे वघू नये. पूवे अथवा उत्तर दिशेकडे 
तोंड करून, अन्यमना न होऊन उत्तम व पथ्य अन्नास प्रोक्षण करून, 

मंत्रपृत जलाने शिपडून मग भोजन करावे. दुराचारी व्यक्तीने आणलेले, 
घृणाजनक, बलिवेरवदेव आदी संस्क्रारशून्य अन्न असेल तर ते ग्रहण करू 
नये. गृहस्थ पुरुषाने आपल्या खाद्यांतील काही अंश आपले शिष्य व 
भुकेलेले व तहानेलेले यांना देऊन उत्तम व शुद्ध पात्रात शांत चित्तानें 
भोजन करावे. वेताच्या वगैरे आसनावरील, अयोग्य स्थानातील, 
असमयकाली, संकुचित स्थानात कधी भोजन करू नये. मनुष्याने प्रथम 
अग्रभाग अग्नीस देऊन भोजन करावे. जे अन्न मंत्रपूत व प्रशस्त असेल, 
तथा जे झिळेपाके नसेल तेच भोजनासाठी घ्यावे. फल, मूल, सुकी 
शाक, न शिजविलेले लेह्य, गुळाचे पदार्थ यांना मात्र असे नियम नाहीत. 
सारहीन पदार्थांना खाऊ नये. विवेकी पुरुषाने मधू, जल, दही, तूप, 
सतू यांशिवाय इतर पदार्थं पूर्णपणे खाऊ नयेत. 

भोजन एकाग्रचित्ताने करावे. प्रथम मधुररस, त्यानंतर लवण व 
अम्ल (आंबट), शेवटी कडू व तिखट पदार्थांचे सेवन करावे. जो पुरुष 
प्रथम द्रव पदार्थे, मध्ये कठीण पदार्थे व त्यानंतर पुन्हा द्रवपदार्थ खातो 
तो कधीच बळ व आरोग्य यांनी हीन होत नाही. याच प्रकारे वाणीचा 
संयम करून अनिषिद्ध भोजन करावे. अन्नाची निदा करू नये. प्रथम 
पाच ग्रास अत्यंत मौन होऊन खावेत. त्यांनी पंचप्राणांची तृप्ती होते. 
भोजनानंतर आचमन करावे. पूर्व व उत्तर दिशेस तोंड धुऊन हातांना 
मनगटापर्यंत धुऊन विधिपूर्वक आचमन करावे. | 

त्यानंतर स्वस्थ, शांतचित्ताने आसनावर बसून इष्टदेवाचे चितन 
करावे.  पवनानं प्रज्वलित झालेला अग्नी, जठराग्नी आकाशाच्या द्वारे 
अवकारयुक्त अन्नाचा परिपाक करील व अन्नरसानं माझया शरीराचे 
पाथिव धातू पुष्ट होतील. त्यामुळं मला सुख होईल. हे अन्न माझ्या 
शरीरातील पृथ्वी, जल, अरनी, वायू, यांचे बल वाढविणार' व्हावं. या 
चारही तत्त्वांच्या रूपात परिणत झालेलं हे अन्नच मला निरंतर सुख 
देणारं व्हावं. हे अन्न माझे प्राण, अपान, समान, उदान व व्यान यांची 
पुष्टी करणारं व मला निर्वेध सुखाची प्राप्ती करून देणारं व्हावं. 

अगस्तिररिनर्वडवानलइच । 
भुक्तं मयान्नं जरयत्वद्वोषम्‌ ॥ 

सुखं च मे तत्परिणामसम्भवं । 
यच्छन्त्वरोगो मम चास्तु देहे ॥ 
विष्णुस्समस्तेर्ब्रियदेहदेही । 
_ प्रधानभूतो भगवान्यथके: ॥ 
सत्येन तेनात्तमशेषमन्न । 
सारोग्यदं मे परिणाममेतु- ॥ 
मी खाल्लेलं सर्व अन्न अगस्ती नावाच्या अग्नीनं व वडवानलानं 
परिपाक करावं. मला त्याच्या परिणामानं होणारं सुख मिळावं. त्यामुळं 

_ माझ्या शरीरास आरोग्य प्राप्त व्हावं. भोजन करणारा, भोज्य अन्न व 
त्याचा परिपाक हे सवे भगवान विष्णुझूप आहेत. या सत्यभावनेच्या 
बलानं मी खाल्लेलं अन्न चांगलं पचून जाईल. ' असे म्हणून आपल्या 
उदरावर हात फिरवावा. सावधान चित्ताने अधिक परिश्रम न होतील 
अशा कार्यात गुंतून राहावे. सच्छास्त्रांचे अवलोकन, सन्मार्गास अविरोधी 
असा विनोद, यांच्या संगतीत उरलेला दिवस घालवावा. सायंकाळी 
सावधानतापूरवंक संध्योपासना करावी. 

बुद्धिमान पुरुषाने सायंकाळी सूर्ये असतानाच व प्रातःकाली 
तारागण चमकत असतानाच चांगल्या प्रकारे आचमनादी करून विधि- 
. पूर्वक संध्योपासन करावे. सुतक, अशौच, उन्माद, रोग, भय इत्यादी 
बाधा नसेल तर प्रतिदिन संघ्योपासन व्हायला हवे. रुग्णावस्था सोडून 
जो कोणी सूर्याच्या उदयाच्या वेळी अथवा अस्ताच्या वेळी झोपतो 
त्याला प्रायश्चित्त घ्यावे लागते. गृहस्थ पुरुषाने सूर्योदयापूर्वीच उठून 
प्रातःसंघ्या करावी. सायंकाळी तत्कालीन संध्यावंदन करावे. जो पुरुष 
प्रातःकाळी वा सायंकाळी संध्योपासन करीत नाही तो दुरात्मा अंध- 

नरकात जातो. र 

अ सिद्ध केलेल्या अन्नाने गृहपत्तीने मंत्रहीन - 
देव करावा. त्यावेळीही श्वपच आदींनी अन्नदान करावे. बुद्धिमान 


पुरुषाने त्या वेळीही अतिथीचा सामर्थ्यानुसार सत्कार करावा. प्रथम 


पाय धऊन आसन द्यावे. स्वागतसूचक विनम्र शब्द वोलावेत. भोजन 


वि. पु...१५ 

झाल्यावरही अतिथीचा सत्कार करावा. दिवसा अतिथी निराश होऊन 
परत गेला तर जितके पाप लागते त्याच्या आठपट पाप सूर्यास्ताच्या 
वेळी अतिथी तसाच गेला तर लागेल. सूर्यास्तास त्याचे पूजन केल्यास 
देवांचे पूजन केल्यासारखे. होते. मनुष्याने आपल्या शक्‍तीस अनुसरून 
झोजनासाठी अन्न, शाक, जल आदी देऊन, शय्या इत्यादी देऊन त्याचा 
सत्कार करावा. 
त्यानंतर गृहस्थ पुरुषाने सायंकाळचे भोजन करावे. हातपाय 
धुऊन छिट्राविहीन काष्ठमय शय्येवर झोपावे. ती फार मोठी नसावी, 
तुटकी नसावी, उंच वा नीच म्हणजे बुटकी नसावी. मलिन नसावी. तिच्यात 
. जीवंजंतू नसावेत. झोपण्याच्या वेळी दक्षिणेस वा पूर्वेस शिर असावे. 
याखेरीज दिशांना शिर ठेवून झोपणे रोगकारक आहे. ऋतुकाळात 
आपल्याच स्त्रीशी संग करणे उचित आहे. पुल्लिंग नक्षत्रात युग्म व 
त्यात उत्तररात्री शुभ प्रसंग पाहून स्त्रीसंग करावा. स्त्री अप्रसन्ना, 
रोगिणी, रजःस्वला, निरभिलाषिणी, क्रोधिता, दुःखी अथवा गर्भिणी 
असेल तर तिच्याशी संग करू नये. जी साध्या स्वभावाची नसेल, 
पराभिलाषिणी असेल, निरभिळाषिणी असेल, क्षुधार्ता असेल, अधिक 
भोजन झाले असेल, अथवा परस्त्री असेल तर तिच्याजवळ जाऊ नये. 
आपणांस जर दोष असेल तरीसुद्धा स्त्रीसंग करू नये. पुरुषाने स्नान 
केल्यानंतर माला व गंध धारण करून काम व अनुरागयुक्त होऊन 
सत्रीगमन करावे. ज्यावेळी अतिभोजन झाले असेल अथवा क्षुधित 
अवस्था असेल तर त्यावेळी या कार्यात प्रवृत्त न व्हावे. 
चतुदेशी, अष्टमी, अमावास्या, पूणिमा व सूर्यसंक्राती, हे सर्वे पवे 
दिवस आहेत. या पर्बेदिनी तेल, स्त्रीसंग व मांसभक्षण केले तर मृत्यूनंतर 
विष्ठा व मूत्र यांच्या नरकात पडावे लागते. संयमी व बुद्धिमान पुरुषांनी 
या सवे पर्वेदिनी सच्छास्त्रावलोकन, देवोपासना, यज्ञानुष्ठान, ध्यान, जप 
आदीत काळ घालवावा. गाय, बकरी इत्यादी अन्य योनियांशी, अयो- 
नियांशी ओषधप्रयोगाने अथवा ब्राह्मण, देव, गुरू यांच्या आश्रमात 
कधीच मैथुन करू नये. चैत्यवुक्षाखाली, अंगणात, तीथेस्थानी, पशुशालेत, 
चौकात, स्मशानात, उपवनात, जलात मैथुन करणे उचित नाही. पूर्वोक्त 

पवेदिनांस प्रात:काली व सायंकाली, मलमूत्राच्या वेगाच्या वेळी बुद्धिमान 
पुरुषाने मेथुन करू नये. प 
पवेदिनांस मैथुन केल्याने धनाची हानी होते. दिवसा केल्यास पाप 

लागते. पृथ्वीवर करण्याने रोग होतात. जलाशयात स्त्रीसंग केल्यास 
अमंगल होते. परस्त्रीशी वाणीने, मनाने अतिप्रसंग करू नये. कारण असे 
मैथुन केल्यास अस्थिबंधन होत नाही. अस्थिशून्य कीटादी जीवांच्या 
जन्मास जावे लागते. परस्त्रीची आसक्ती इहलोकात व परलोकात 
पुरुषाला भयावह आहे. या लोकी त्याचे आयुष्य क्षीण होते. मरणानंतर 
तो नरकात जातो. 

मृतो नरकमभ्येति हीयतेऽत्रापि चायुषः । 

परदाररतिः पुंसामिह चामुत्र भीतिदा ॥ 


गुहस्थाचा सदाचार 

गृहस्थाने नित्यभ्रती देव, गाय, ब्राह्मण, सिद्धगण, वयोवृद्ध, आचाय 
यांची पूजा करावी. दोन्ही वेळ संध्यावंदन, अरिनिह्ोत्रकाये त्याने करावे. 
गृहस्थ पुरुषाने सदा संयमपूर्वक राहून दोन वस्त्रे, उत्तम ओषधे, गारुड- 
रत्न धारण करून असावे. त्यानें केसांना स्वच्छ व गुळगुळीत राखावे. 
सवेदा सुगंधयुक्त सुंदर वेष व मनोहर इवेतपुष्प धारण करावे. कोणाचेही 
थोडेसुद्धा धन हरण करू नये. थोडेही अप्रिय भाषण करू नय. ज मिथ्या ` 
असेल असे प्रिय वचन कधी बोलू नये. दुसऱ्यांचा दोष कधी दाखवू नय. 
दुसऱ्यांची स्त्री, दुसऱ्यांशी वेर, यांत कधी रुची असू नये. निदित 
वाहनात कधी चढू नये. नदीतीरावरील छायंचा आश्रय कधी घेऊ नये. 
बुद्धिमान पुरुषाने लोकविद्विष्ट, पतित, उन्मत्त, ज्याला खून शत्रू 
आहेत, अशांच्या संगतीत राहू नये. परपीडक, कुलटा, कुळटचा स्वामी, 
क्षुद्र, मिथ्यावादी, अति व्ययशील, निंदापरायण, दुष्ट पुरुष यांच्याशी 


he 


मैत्री कधी करू नये. मार्गाने कधी एकटे चाळू नये. जलप्रवाहात, वेगात 
पडन स्तान करू नये. जळत्या घरात प्रवेश करू नये. वृक्षाच्या शड्यावर 
कधी चढू नये. दातांना परस्परांवर घासू नय. नाकास कधी कोरीत वसू 


नये. मुख बंद करून कधी जांभई देऊ नये. बंद मुखाने इवास सोडू नये. 

बुद्धिमान पुरुषाने जोरात हसू नयें. शब्द करणारा अधोवायू सोडू नये. 
नखांना कुरतडू नये. तृण तोडू नये. पृथ्वीवर लिहू नये. क 

विचक्षण पुरुषाने दाढीमिशांचे केस चावू नयेत. दोन ढेकळांना 
परस्पर गाडू नये. अपवित्र व निदित नक्षत्र पाहू नये. नग्न परस्त्री, 
खदय व अस्त होणाऱ्या सूर्यास कधी पाहू नये. शव व शवगंधाची घृणा 
करू नये. शवगंध सोमाचा अंश असतो. चोक, चेत्यवृक्ष, स्मशान, उपवन, 
दुष्ट स्त्रीची समीपता, यांची रात्रीची सोबत मानू नये. बुद्धिमान पुरुषाने 
पूजनीय देव, ब्राह्मण, तेजोमय पदार्थ यांची छाया कधी उल्लंघू नये. 
शून्य घरात कधी एकटे राहू नये. केस, अस्थी, कंटक, अपवित्र वस्तू, 
बली, भस्म, तृष (कोंडा), स्तानामुळे ओली झालेली जमीन यांचा 
त्याग करावा. प्राज्ञ पुरुषाने अनायं व्यक्तीचा त्याग करावा. कुटिल 
पुरुषात कधी आसक्त होऊ नये. सर्पाच्या जवळ जाऊ नये. जाग आली 
तर अधिक काळ निजून राहू नये. बुद्धिमान पुरुषाने जाग्रण, निद्रा, स्नान 
करणे, बसणे, शय्यासेवन, व्यायाम यांत अधिक वेळ घालवू नये. प्राज्ञ 
पुरुषाने दात व शिंगे असलेल्या पशूंचा, दवमिश्रित . वायू, ऊन यांचा 
सर्वदा परित्याग करावा. 

नग्न होऊन स्नान, शयन, आचमन करू नये. केस मोकळे सोडून 
आमन व देवपूजन करू नये. होम, देवाचेन, आचमन, पुण्याहवाचन, 
जप इत्यादी कर्मात एकवस्त्र धारण करावे. संशायशील व्यक्तीबरोबर 
कधी राहू नये. सदाचारी पुरुषाचा अर्धा क्षणही अतिशय प्रशंसनीय 
असतो. बुद्धिमान पुरुषाने उत्तम अथवा अधम व्यक्तींना विरोध करू 
नये. विवाह व विवाद सदा समान व्यक्तींतच व्हावा. प्राज्ञ पुरुषाने 
कलह वाढवू नये. व्यर्थं वैराचा त्याग करावा. थोडीशी हानी सहन 
करावी. परंतु थोड्या वैराने लाभ होत असला तरी तो सोडावा. स्नान 
केल्यानंतर स्नानाने भिजलेल्या वस्त्राने अथवा हातांनी शरीर पुसू नये. 
उभे राहून केसांना झाडू नये. आचमनही अशा अवस्थेत करू नये. 
पायावर पाय ठेवू नये. गुरुजनांसमोर पाय पसरून बसू नये. धृष्टतापूर्वक 
त्यांच्यासमोर उच्च स्थानावर बसू नये. 

देवाळ्य, चोक, मांगलिक द्रव्य व पुज्य व्यक्ती यांना डावीकडे 

राखून चाळू नये. यांच्याखेरीजच्या वस्तूंना उजवीकडे ठेवून चाळू नये. 
चर, सूर्य, अग्नी, जल, वायू, पूज्य व्यक्ती यांच्या समोर पंडित पुरुषाने 
मलमूत्राचा त्याग करू नये, की थुंकूही नये. उभ्याने अथवा मार्गात 
मूत्रत्याग करू नये. इठेष्मा, विष्ठा, मूत्र, रक्त यांना कधी ओलांडू नये. 
भोजन, देवपुजा, मांगलिक कार्य, जप-होमादी समय, महापुरुषांच्या 
समोर थुंकणे, शिकणे उचित नाही. बुद्धिमान पुरुषाने स्त्रियांचा अपमान 
करू नये. त्यांचा विश्‍वासही धरू नये. त्यांच्याशी इर्ष्या, त्यांचा तिरस्कार 
इत्यादी उचित नाही. सदाचारी पुरुषाने मांगलिक द्रव्य, पुष्प, रत्न, 
तूप, पुज्य व्यक्तींना अभिवादन केल्याशिवाय घराबाहेर पडू नये. 
चौकास नमस्कार करावा. यथासमय अग्तिहोम करावे. दीनदुःखितांचा 
उद्धार करावा. बहुश्रुत साधुसंतांचा सत्कार करावा. 

जो पुरुष देव व ऋषी यांची पूजा करतो, पितृगणास पिंडोदक 
देतो, अतिथीचा सत्कार करतो तो पुण्यलोकास जातो. जी व्यकती 
जितेन्द्रिय होऊन समयानुसार हित, मित व प्रिय भाषण करते ती 
आनंदाच्या हेतुभूत अशा अक्षयलोकाची प्राप्ती करून घेते. बुद्धिमान, 
लज्जावान, क्षमाशील, आस्तिक, विनयी पुरुष उत्तमलोकांत जातात. 
अकाली मेघगर्जना झाली तर, पर्वेदिवशी, अशौच कालात, चंद्र व सूर्य 
यांच्या ग्रहणकाली वुद्धिमान पुरुषाने अध्ययन करू नये. जी व्यक्‍ती 
क्रोधितास गांत करते, सर्वांची बंधू आहे, मत्सरशून्य आहे, भयभीतास 
सांत्वन देणारी आहे, साधुस्वभावाची आहे, तिच्यासाठी स्वगं हे फार 
छोटे फल आहे ! ज्याला शरीराचे रक्षण करायचे असेल त्याने वर्षा- 
काली व उन्हात छत्री घेऊन वाहेर पडावे. रात्रीच्या समयी त्र वनात 
दंड घेऊन जावे. कोठे जायचे झाले तर पादत्राणे घालून जावे. बुद्धिमान 
पुरुषाने वर पाहून, इकडेतिकडे पाहून, दूरच्या पदार्थाकडे पाहून चाळू 
नये. केवळ युगमात्र (चार हात) पृथ्वीस पाहून चालावे. 

जो जितेन्द्रिय सवं दोषांचा त्याग करतो त्याच्या धम, अथ, काम 
यांची योडीही हानी होत नाही. जो विद्यावितयसंपन्न, सदाचारो प्राज्ञ 
पुरुष पापी माणसाशी पापमय व्यवहार करीत नाही, कुटिल पुरुषांशी 
प्रिय भाषण करतो, ज्याचे अंतःकरण मेत्रीने द्रवीभूत होते, त्याच्या 

हातांतच मुबती असते. जो वीतरागी महापुरुष काम, क्रोध, लोभ इत्यादी 
विकारांना वशीभूत होत नाही, सर्वदा सदाचारातच स्थित राहातो, 
त्यांच्या प्रभावानेच ही पृथ्वी टिकून आहे. म्हणून प्राज्ञ पुरुषाने दुसऱ्याच्या 
प्रसन्नतेस कारण होणारे सत्य नेहमी सांगितले पाहिजे. कधी सत्य- 
वाक्याने कोणा दुसऱ्यांना जर दुःख होत असेल तर मौन राहावे. प्रिय 
वाक्य कोणी अहितकारक समजेल तर ते उच्चारू नये. अशा वेळी हितकर 
वाक्यच बोलावे. ते अप्रिय असले तरी चालेल. जे कायं इहलोकी व 
परलोकी प्राण्यांना हितकारक होईल, मतिमान, पुरुषाने मन, वचन, 


कमं यांनी त्याचेच आचरण करावे. द 
याच रीतीने औवंमुनींनी सगरराजास आभ्युदयिक श्राद्ध, भ्रत- 


कर्म, श्राद्धादींचा विचार, पिडदानविधी, श्राद्धप्रशंसा, श्राद्धात पात्रापात्र- 
विचार, प्रत्यक्ष श्राद्धविधी, श्राद्धप्रकार, श्राद्धकर्मात विहित व अविहित 
वस्तूंचा विचार, इत्यादींची विस्ताराने चर्चा करून समजावून दिले 
आहे. श्राद्ध करणारे पुरुष विसवेदेवगण, पितृगण, मातामह, कुटुंबीजन, 
या सर्वाना संतुष्ट करतात. पितृगणाचा आधार चंद्र, चंद्राचा आधार 
योग, म्हणून योगिजनांना श्राद्धात नियुक्त करावे. श्राद्धभोजी एक सहल 
ब्राह्मणांसमान एक योगी असतो. तो यजमानांसहित सर्वाचा उद्धार 
करतो.* 

‹ नग्न ' कोणास म्हणावे ? 


एकदा मेत्रेयाने श्रीपराशरांना विचारले, ' भगवन्‌, नपुंसक, 
अपविद्ध (त्यक्त), रजःस्वला इत्यादींची मला चांगली माहिती आहे. 
पण * नग्न ' कुणास म्हणतात? हे नाही मी जाणीत. नग्न कोण आहे? 
कोणत्या आचरणाच्या पुरुषास नग्न म्हणतात? आपण नग्नाच्या 
स्वरूपाचं थोडं वर्णन करावं. कारण आपणांस अविदित असं काही 
नाही.' या प्रश्‍नास उत्तर देताना पराशरमुनी म्हणाले, ' मैत्रेया, पूर्वी 
राजा सागरनं हाच प्रश्‍न औवंमुनींना विचारला होता. त्यांनी जे 
विवेचन केलं तेच मी आता तुला सांगणार आहे.' असे म्हणून पराशरांनी 


* श्राद्धविधिसंवंघ्री सविस्तर चर्चा पश्मपुराणात ज्र 
नुसता निर्देश केला आहे. पुराणात आलेली आहे. म्हणून येथे 

नग्न कोणास म्हणावे याचा सविस्तर खुलासा केला. 

_ ऋक्‌, साम, यजुः ही वेदत्रयी आवरणस्वरूप आहे. जो पुरुष 
मोहाने या त्रयीचा त्याग करतो तो पापी ' नग्न ' होतो. समस्त वर्णाचे 
संवरण, झाकण, वेदत्रयी आहे. तिचा त्याग करणारा पुरुष ' नग्न ' 
म्हणून ओळखला जातो. पूर्वंकालातील हकीगत आहे. शंभर दिव्य वर्षा- 
पर्यंत देव व असुर यांचे युद्ध झाले. त्यात ल्हादभ्रभृती देत्यांकडून देवगण 
पराजित झाले. देवगणाने क्षीरसागराच्या उत्तरतटावरील एका स्थानी 
तपस्या केली व भगवान विष्णूंचे मनापासून स्तवन केले. ते म्हणाले, 
: आम्ही लोकनाथ भगवानांच्या, विष्णूंच्या आराधनेसाठी ज्या वाणीचा 
उच्चार करतो तिनं ते आद्यपुरुष श्रीविष्णुभगवान प्रसन्न व्हावेत. ज्या 
परमात्म्यापासून सर्व भूते उत्पन्न झाली व ज्यात ती स्वे लीन होणार आहेत 
त्यांची स्तुती करण्यास कोण समं आहे ? प्रभो, जरी आपण वाणीचा 
विषय नाही, तरी आम्ही शत्रूंकडून विध्वस्त होऊन पराक्रमहीन झालो 
आहोत, म्हणून अभयप्राप्तीसाठी आम्ही आपली स्तुती करीत आहोत. 

: पृथ्वी, जल, अग्नी, वायू, आकाश, अंतःकरण, मूलप्रकृती, प्रकृतीच्या 
पलीकडचा पुरुष, हे सवे आपणच आहात. हे सर्वभूतात्मन्‌, ब्रह्मापासून 
तणापर्यंत स्थान व कालादी भेदयुक्त मूर्तामूते पदार्थंमय आपणच 
आहात. आपल्याच नाभिकमलातून विश्‍वाच्या उपकारासाठी जे प्रथम 
रूप प्रकट झाले त्या ब्रह्मदेवांना नमस्कार असो. इंद्र, सूर्य, रुद्र, वसू, 
. अस्विनीकुमार, मरुद्गण, सोम आदी भेदयुक्त आम्हीही आपले एक 
रूप आहोत. आपल्या या देवरूपासही नमस्कार असो. गोविदा, दंभमयी, 
अज्ञानमयी, तितिक्षा व दम यांनी शून्य अशी जी आपली देत्यमूर्ती, 
तिलाही नमस्कार असो. आपल्या यक्षरूपास नमस्कार असो, पुरषोतम! 
आपलं जे क्रूरता व माया यांनी युक्‍त असं घोर तमोमय रूप आहे त्या 
राक्षसरूपास नमस्कार असो. परमेश्वरा, आपल्या बम नामक रूपास 
नमस्कार असो.आपल्या सिढस्वरूपास नमस्कार असो. आपल्या दिव्यजिव्ह 
नागरूपास नमस्कार असो. आपल्या मुनिरूपास नमस्कार असो. आपल्या 
कालरूपास नमस्कार असो. आपल्या र्द्रस्वर्पास, सनुष्यस्पास य 
वृक्ष, लता, गुल्म, वीरुध, तृण, गिरी या सहा भेदांनी युक्‍त असलेल्या 

आपल्या उद्भिद्रूपास नमस्कार असो. आपल्या ब्रह्मस्वल्पास 
नमस्कार असो. सर्वेबीजभूत, अविनाशी, निमेल प्रभू वासुदेवास आमचा 
नमस्कार असो.' र 
देवांच्या या स्तोत्राने श्रीहरी हातांत शंख, चक्र, गदा घऊन 
गरुडावर आरूढ होऊन प्रकट झाले. देवांनी त्यांना प्रणाम करून म्हटले, 
‹ नाथा, प्रसन्न व्हावं, देत्यगणानं आमचं स्वस्व हरण केलं आहे. जरी 
आम्ही ब ते सर्वभूत आपलेच अंश असलो तरी अविद्यावश आम्हांस हे 
जगत परस्पर भिन्न भिन्न आहे असं वाटतं. आमचे शात्रुगण वर्णेधर्माचे 
पालन करणारे आहेत. वेदमार्गावळंबी आहेत, तपोनिष्ठ आहेत. म्हणून 
ते आमच्याकडून मारले जात नाहीत. म्हणून सर्वात्मन, त्या असुरांचा 
वध करण्यासाठी एखादा उपाय सांगावा ना. 
देवांची विनंती ऐकून भगवान विण्णूंनी. आपल्याच शरीरापासून 
मायामोहास उत्पन्न केले आणि त्याला देवांना देऊन म्हटले, ' हा 
मायामोह त्या सवे दैत्याणास मोहित करील. तेव्हा ते वेदमार्गाचं 
उल्लंघन करतील. जो कुणी देव वा दैत्य ब्रह्मदेवाच्या कार्यात बाधा 
आणतील त्याचा सृष्टीच्या रक्षणार्थं वध करता येईल. म्हणून देवांनो, 
तुम्ही जावं. भिऊ नका. हा मायामोह तुमच्यावर उपकार करील.' 
भगवानांना प्रणाम करून देव आपल्या स्थानी निघून गेले. 
मायामोहही असुरगणांकडे गेला. मायामोहाने पाहिले तेव्हा असुरगण 
नमंदातटावर तपस्या करीत होते. तेव्हा मयूरपिच्छधारी दिगंबर व 
मुंडितकेश मायामोहाने अति मधुर वाणीने म्हटले, “ दैत्यपतिगण, सांगा. 
आपण ही तपस्या कशासाठी करता आहात ?' त्यावर दैत्य म्हणाले, 
' आम्ही ही तपस्या आमच्या पारलौकिक कल्याणासाठी करीत आहोत.' 
तेन्हा तो मायामोह म्हणाला, ' आपणांस मुक्तीची इच्छा असेल तर मग 
आपण असं करा ना. मुक्तीचा खुला द्वाररूप ध्म मी सांगतो. हा धर्म 
तुम्हांस उपयोगी होईल. त्यापेक्षा दुसरा कोणताही धमं मोठा नाही.' 
इत्यादी सांगून नाना प्रकारांनी मायामोहाने त्या दैत्यांना वैदिक- 
मार्गापासून भ्रष्ट केले. त्याने अनेक वादांचे दशन त्यांना घडवून धर्मा- 
पासून च्युत केले. मायामोहाने दैत्यांना सांगितले की, ' आपण या धर्मास 

0 अहुत या नावानं ओळखावं.' हा धमं स्वीकारल्यामुळे ते सबं दैत्य 
' आहत ' झाले. मायामोहाने असुरांना त्रयीधर्मापासून विमुख केल्याने 
ते मोहग्रस्त झाले. दैत्यही अशाच मोहमयी मार्गाने गेले. थोड्याच 
दिवसांत सवे दैत्यांनी वेदत्रयीचा त्याग केला. त्यांनी वेदिकधर्माचा 
विचार करण्याचेही सोडून दिले. ते शुतिस्मृतिहीन वनले. त्यांच्यांतील 
काहीजण वेदांची, देवांची, याज्ञिक कर्मफलांची, ब्राह्मणांची निंदा करू 
लागल. अग्नीत हवी जाळून काय फायदा ? असे ते विचारू लागले. 
जर यज्ञात बली दिल्याने पशूस स्वगंप्राप्ती होत असेल तर मग स्वतः 
यजमान आपल्या पित्यासच यज्ञात का नाही टाकीत ? श्राद्धाचे 
कर्मकांड थोतांड असल्याचे ते म्हणू लागले. 
दैत्य असे वेदविरोधी बनल्यावर मग संग्रामात देवांनी त्यांचा 
पराभव केला. धर्मस्वरूप कवच नाहीसे होताच देत्य मरू लागले. हे 
मोहमाया द्वारे प्रवतित मार्गाचा अवलंब करणारे सवं “ नग्न ' होत. 
कारण त्यांनी वेदत्रयीचा त्याग केलेला असतो. ब्रह्मचारी, गृहस्थ, 
वानप्रस्थ, संन्यासी हे चारच आश्रम आहेत. पाचवा आश्रम नाही. पण 
जो गृहस्थाश्रमाखेरीज इतर आश्रम मानीत नाही, तो पापी “ नस्त ' 
म्हणूनच ओळखला जातो. ब्राह्मणादी वणे सोडून परधर्मास अथवा हीन 
व॒त्तीस वश होणे म्हणजे ' नग्न ' होणे होय. 
` ग्रा निमित्ताने राजा शतधनूची कथाही विष्णुपुराणाने सांगितली 
आहे. पूर्वी या पृथ्वीवर शतधनू नावाचा एक विख्यात राजा होता. 
त्याची पत्नी शैव्या अत्यंत ध्मपरायण होती. ती महाभागा पतिव्रता, 
सत्य, शोच, दया यांनी युक्त, विनय व्‌ नीती यांनी संपन्न होती. त्या 
राजाने राणीसह परम समाघिद्वारे सर्वव्यापक देवदेव श्रीजनादेनांची 
आराधना केली. होम, जप, दान, उपवास, पुजन इत्यादींनी युक्त पति- 
पत्नींनी गंगेत एकसाथ स्नान करून बाहेर येताच एका पाखंडीस पाहिले 
हा ब्राह्मण राजाच्या धनुर्वेदाचार्याचा मित्र होता. राजाने त्या पाखंडीशी 
गौरवाने मित्राप्रमाणे व्यवहार केला. पण त्याच्या पत्नान मात्र त्याचा 
आदर केला नाही. ती उपवासयुक्‍त असल्याने मौन राहिली. 


पुढे काही दिवसांनी तो शत्रुजित राजा मरण पावला. देवी शैब्याने 

चितारूढ होऊन राजाबरोबर सहगमन केल. राजा शतधनूने उपवासाच्या 
अवस्थेत पाखंडीशी वार्तालाप केला होता. म्हणून या पापामुळ त्यास 
कुत्र्याचा जन्म आला. व ती सुलक्षणा काशीनरेशाची कन्या झाली. 
तिला पूर्वजन्माची स्मृती होती. ती विवाहादीपासून विरक्‍त होऊन 
राहिली. 

त्या कन्येने विदिशानगरीत जाऊन आपल्या पतीस कुत्र्याच्या 
अवस्थेत पाहिले. तिनें त्याला सत्कारपूवेक अतिशय उत्तम भोजन दिले. 
त्या कुत्र्याने आपल्या जातीस अनुसरून चाटता प्रदाशित केली. आपल्या 
या कुत्सित योनीतील पतीस ती म्हणाली, ' महाराज, आज आपण या 
योनीत का आहात ? आपण त्या पूर्वेजन्मीच्या उदारतेचं स्मरण करावं. 
तीर्थस्थानावर असताना आपण पाखंडीशी वार्तालाप केला होता याचं 
स्मरण आपणांस नाही ?' काशीराजसुतेच्या सांगण्यानुसार पुष्कळ 
वेळपर्यंत कुत्र्याने चितन केले. त्याला अति दुर्लभ असा निर्वेद प्राप्त 
झाला. अति उदास चित्ताने नगराबाहेर जाऊन प्राण-त्याग करून पुनः 
झुगाळयोनीत तो जन्मास आला. काशीराजकन्या त्याला कोलाहलूपर्वेता- 
वर जाऊन भेटली. तिनें त्याला पूर्वेजन्मीच्या प्रसंगाचे स्मरण दिले. त्या- 
नंतर त्याने लांडग्याचा, गिधाडाचा, कावळ्याचा, मयूराचा जन्म घेतला. 
त्यावेळी राजा जनकाच्या अश्वमेधयज्ञाच्या अवभृथस्नानाच्या वेळी त्या 
मयूरास स्नान घडले. मग तो जनकाच्या घरी पुत्ररूपाने जन्मला. 
त्यानंतर त्या स्त्रीने त्याला स्वयंवरात आपला पती म्हणून निवडले. 
त्या दोघांनी उत्तम रीतीने आयुष्य काढले. यज्ञयाग केले. दानधर्म केला. 


व शेवटी राजा पत्नीसह इंद्रलोकापेक्षाही उत्कृष्ट अशा अक्षयलोकासः 
गेला. 


म्हणून पाखंडी व वेदविरोधी यांच्याशी संभाषण करू नये. तित्य- 
नेमित्तिक कर्माच्या वेळी तर त्यांचा संसर्ग टाळावाच. दुराचारी 
पाखंडीशी वार्तालाप करणे, संपकं ठेवणे, हे पाप आहे. पाखंडी, विकर्मी, 
लपून छपून पाप करणारे, विडारब्रतधारी, दुष्ट, स्वार्थी, ढोंगी, यांचा 
वाणीनेही आदर करू नये. यांच्या संसर्गापासून दूरच राहावे. हे सर्व 
पाखंडी नग्नच समजावेत. त्यांचा संपक पुण्य कमी करणारा आहे. ते. 

विनाकारण जटा धारण करतात. देव, अतिथी इत्यादींना भोजन न 
देताच स्वतः मात्र ते करतात ते सवे प्रकारे शौचहीन आहेत. जलदान 
व पितृपिड यांनीही ते बहिष्कृत आहेत. त्या लोकांशी वार्तालाप केल्याने 
मनुष्य नरकात जातो. 


कलिधर्माचे निरूपण 


एकदा मेत्रेय श्रीपराशरमुनींना म्हणाला, ' महामुने, आपण सृष्टि- 
रचना, वंशपरंपरा, मन्वतरांची स्थिती, वंशांच्या चरित्रकथा इत्यादींचं 
वर्णन विस्तारानं केलंत. आता कल्पांतात होणार्‍या महाप्लवं याचं व 
कलीच्या स्वरूपाचं वर्णन आपण कृपा करून करावं. 

मैत्रेयाच्य़ा या विनंतीवरून पराशरांनी कल्पांताचे व कलीच्या 
स्वरूपाचे विस्ताराने वर्णन केले. कल्पांताच्या समयी प्राकृत प्रलयात 
सर्वं जीवांचा उपसंहार होतो. मनुष्यांचा एक मास पितृगणाचा, एक वषं 
देवगणाचे, दोन सहस्र चतुर्युगे ब्रह्मदेवांची एक दिनरात होय. सत्ययुग, 
त्रेतायुग, द्वापरयृग, कलियुग ही चार युगे होत. या सर्वांचा काळ मिळून 
बारा हजार दिव्यवर्षांचा होतो. 

कलियुगात मनुष्यांची प्रवृत्ती वर्णाश्नमधर्मानुकुल राहणार नाही. 
अहक्‌-साम-यजुरूप त्रयीधर्माचे संपादन करणारे राहाणार नाहीत. धर्मं- 
विवाह, गुरुशिष्यसंबंधस्थिती, दांपत्यक्रम, अग्नीत देवयज्ञक्रिया, यांतले 
काहीच राहाणार नाही. कलियुगात जो बलवान तो सर्वांचा स्वामी 
होईल. कोणत्याही कुलात निर्माण झालेला कोणत्याही कुलातील कन्येस 
ग्रहण करील. कलियुगात ज्याच्या मुखातून जे निघेल ते शास्त्रच होईल. 
अत-प्रेत-स्मक्षान इत्यादी सबेच देव होतील. उपवास, तीर्थाटन, काया- 
क्लेश, धनदान, तप इत्यादी क्रिया लोक आपल्या रुचीनुसार करतील. 
कलिय॒गात अल्पधनानेही लोक स्वतःस धनाढ्य समजतील. स्त्रिया 
केसांचा झंगार करून अभिमान धरतील. सुवण, मणी, रत्न, वस्त्र यांचा 
कमतरता असल्याने स्त्रिया आपल्या केशकलापाची रचना करतील. 
पती घनहीन झाला तर पत्नी त्याला सोडून देईल. कलियुगात धनवानच 
स्त्रियांचा पती होईल. जो मनुष्य अधिक धन देईल तोच लोकांचा 


च्छ 


CC-0. Jangamwadi Math Collection, Varanasi. An eGangotri Initiative 


२३६ । विष्णुपुराण 


स्वामी होईल. कलियुगात सवे पेसा घर वांधण्यात च खचें होईल. बुद्धी 
घनसंचयात व्यग्र होईल. सवे संपत्ती स्वतःच्या उपभोगातच नष्ट होईल 
कलिय॒गात स्त्रिया सुंदर पुरुषाच्या कामनेने स्वेच्छाचारी होतील 
पुरुष अन्यायाने धन मिळवतील कलियुगात ब्राह्मणांच्या बरोबरीने 
समानतेचा दावा शूद्र आदी लोक करतील. दूध देते म्हणूनच गायीचा 
सन्मान होईल. त्या काळात प्रजा क्षुधेने व्याकुळ होईल. अनावृष्टी मुळे 
तिचे लक्ष सदा आकाशाकडे राहील अनावष्टीमळे लोक दुःखी होऊन 
आत्मघात करतील. सुख व आनंद नष्ट होऊन लोक सवदा दुभिक्ष्ण व 
क्लेश भोगीत राहतील. स्नान न करताच लोक भोजन करतील. अग्नी 
देव, अतिथी यांचे पूजन होणार नाही पिंडोदकक्रिया ते लोक करणार 
नाहीत. 
कलियगातीळ स्त्रिया विषयलोल्प, छोट्या शरीराच्या, अति 
भोजन करणाऱ्या, अधिक संतान निर्माण करणाऱ्या, मंदभाग्या होतील 
दोनही हातांनी डोके खाजवून त्या गुरूचा व पतीचा अनादर करतील 
त्या आपले स्वतःचे पोट भरण्यात तत्पर होतील. क्षुद्र चित्ताच्या, 
शारीरिक शौचहीन, कटू व मिथ्या भाषण करणाऱ्या होतील. कलि- 
युगातील कुलांगना निरंतर दुश्चरित्र पुरुषांची इच्छा करणाऱ्या दुरा- 
चारणी होतील. पुरुषांशी असद्व्यवहार करतील 
ब्रह्मचारी वेदिक व्रताशिवायच अध्ययन करतील. गृहस्थ हवन 
करणार नाही, की दान देणार नाही. वानप्रस्थ ग्रामीण भोजन स्वीकारील 
संन्यासी आपल्याच मित्रादींच्या स्नेहबंधनात राहतील. राजे लोक प्रजेचे 
` रक्षण करणार नाहीत. कर घेऊन प्रजेचे धन मात्र हरण करतील. 
ज्यांच्याजवळ खूपसे हत्ती आहेत, घोडे आहेत, रथ आहेत ते राजे 
होतील. शक्तिहीन लोक सेवक बनतील. दुर्भिक्ष्य व कराची पिडा यांनी 
मस्त होऊन खिन्न व दु:खी झालेले लोक संपन्न देशाकडे जातील. कलि- 
युगात वेदमार्गाचा लोप होईल, पाखंड वाढेल. अधर्माची प्रवृत्ती असल्याने 
प्रजेचे आयुष्य कमी होईल. बारा वर्षांच्या आतच केस पिकू लागतील. 
जो जो धर्माची हानी होईल तो तो कलियुगाची वृद्धी झाली असे 
समजावे. करियुगात लोक पाखंडी होतील व भगवान विष्णूंची पूजा 

करणार नाहीत. ' देव, द्विज, वेद, जलानं होणारी स्वच्छता यांत काय 
आहे ?' असे लोक विचारतील. कलियुगात जल अल्प होईल. शेती 
थोडीच पिकेल. फलादींचे सार कमी होईल. बहुतेक वस्त्रे तागाची 
होतील. शमीच्या वृक्षांची होतील. चारही वणं बहुधा शूद्रवत होतील. 
धान्य कमी होईल. बकरीचे दूध मिळेल. केवळ खस (उशीर) हेच 
एक अनुलेपन राहील; . 

कलियुगात सासू व सासरा हेच गुरुजन होतील. हृदयहारिणी 
भार्यो व मेहुणा सुहृद्‌ होतील. लोक आपल्या सासुरवाडीस चाइतील. 
“कोण कुणाचा पिता? कोण कुणाची माता? सर्व पुरुष आपल्या 
कर्मानुसार जन्मतात, मरतात.' असा युक्तिवाद सुरू होईल. त्यावेळी 
अल्पबुद्धी पुरुष वारंवार वाणी, मन, शरीर यांच्या दोषांना वशीभूत 
होऊन प्रतिदिन पुनःपुन्हा पापकर्म करतील. जगातील स्वाध्याय 
वषट्कार, स्वधा, स्वाहा हे सवं संपेल. कलियुगात थोडासा प्रयत्न करूनही 
मनुष्य उत्तम पुण्यराशी प्राप्त करून घेईल. 


शूद्र व स्त्रिया यांचे व्यासक्त वर्णन 

एकदा ऋषिमुनींच्यांत पुण्याविषयी चर्चा सुरू होती. | कोणत्या 
समयी थोडंसं पुण्य महान फळ देतं ? त्याचं अनुष्ठान कोण करतं ? 
असा प्रश्‍न उपस्थित झाला होता. सवं मुनी निर्णयासाठी महामुनी 
व्यासांच्यापाशी आले. त्यावेळी महामुनी व्यास गंगेवर स्नानासाठी गेले 
होते. ऋषिमुनी व्यासांची वाट पाहात त्या गंगातटावरच वृक्षाच्या 
छायेत बसले होते. नदीत बुडी मारून मुनींना ऐकू जाईल अशा बेताने 
व्यास म्हणाले, “कलियुगच श्रेष्ठ आहे. “शूद्रच श्रेष्ठ आहे.' व्यास पुन्हा 
पुन्हा बुडी मारून कलियुग महान आहे. शूद्र श्रेष्ठ आहेत, स्त्रिया श्रेष्ठ 
आहेत, असे म्हणत राहिले. ते तटावर आले तेव्हा मुनिश्रेष्ठांनी त्यांना 
चंदन केले. व्यासांनी विचारले. 

‹ आपण आलात कोठून ? कशासाठी ?' 

' महामुनी, आमची एक शांका विचारण्यासाठी आम्ही इथं आलो 
होतो. पण आता ती राहू यात. आम्हांस असं सांगा की, स्नान करताना 

आपण कलियुग श्रेष्ठ, शूद्र श्रेष्ठ, स्त्रिया श्रेष्ठ, असं म्हणत होता. हा 
काय प्रकार आहे? ' ट् 

: द्विजगण, नीट ऐका. जे फल सत्ययुगात तपस्या, ब्रह्मचय, तप 
आदींनी मिळविण्यासाठी दहा वर्षं लागतात ते फळ त्रेतायुगात एका 
वर्षात, द्वापरात एका महिन्यात व कलियुगात एकाच दिनरात्रीत 
मिळतं. म्हणून मी कलियुग श्रेष्ठ म्हटलं. जे फल सत्ययुगात ध्यानात, 
त्रेतायगात यज्ञानं, द्वापरात देवाचेनानं प्राप्त होतं ते कलियुगात नाम- 
संकीर्तनानं मिळतं. कलियुगात थोडेसे परिश्रम करून महान धर्माची 
प्राप्ती होते. म्हणून मी या कलियुगावर अतिशय संतुष्ट आहे. 

“आता मी शाद्रास श्रेष्ठ का म्हटलं ते सांगतो. पहिल्यांदा 
द्विजातियांना ब्रह्मचयेत्रताचं पालन करावं लागत होतं. वेदाध्ययन 
करावं लागत होतं. विधिपूर्वक यज्ञ होता. संयमी राहावं लागत होतं. 
सर्वत्र बंधनं होती. तो अत्यंत क्लेश घेऊनच फल मिळवीत होता. पण 
आज शूद्रास केवळ सेवा केल्यानंच सद्गती प्राप्त होते. शूद्रांस ' 
भक्ष्याभक्ष्य, पेयापेय यांचा काही नियम नसतो. म्हणून मी त्यांना थोर 
म्हटलं. पुरुषाला धर्मासाठी धन मिळवावं लागत होतं. त्यासाठी कष्ट 
होते. पण स्त्रिया ? तनमनधनानं पतीची सेवा करून पतीसारखा 
शुभलोक त्यांना मिळतो. म्हणून मी स्त्रियांना थोर म्हटलं. बरं. ते 
असो. आपण इथं कोणत्या हेतूनं आला होता ?' 

' महामुने, आम्हांस जे विचारायचं होतं त्याचं उत्तर आम्हांस 
मिळालं. आता आम्हांस काहीच विचारायचं नाही. 


` ५. तच्वज्ञानदर्शन 


चोवीस तत्त्वांचा विचार 


तो परमात्माच सवत्र व्यापून आहे व समस्त विर्व त्याच्यात 
सामावलेले आहे, या एका तत्त्वाभोवती विष्णूपुराणाचा तात्त्विक विचार 

अनेक ठिकाणी फुललेला आहे. ज्याला वासुदेव म्हणतात तोच नित्य, 
अजन्मा, अक्षय, अव्यय, निर्मल परब्रह्म आहे. तोच या सवे व्यक्त 
(कार्ये) व अव्यक्त (कारण) जगाच्या रूपाने, तथा साक्षीरूपाने पुरुष 
व कालरूपाने स्थित आहे. परब्रह्माचे प्रथम रूप पुरुष आहे. अव्यक्त 
(प्रकृती), व्यक्त (महदादी) ही त्याचीच अन्य रूपे आहेत. सर्वांना 
क्षोभित करणारे काल हे त्याचेच परमरूप आहे. या प्रकारे प्रधान, 
पुरुष, व्यक्त व काल या चारांच्याही पलीकडे तो आहे, ज्याला पंडित- 
जन पाहू शकतात, तेच भगवान विष्णूंचे परमपद आहे. प्रधान, पुरुष, 
व्यक्त व काल ही भगवानांची पृथक्‌ पृथक्‌ रूपे जगताची उत्पत्ती, 
पालन, संहार यांच्या उत्पादनाची कारणे आहेत. 

यांतील जे अव्यक्त कारण जे सदसद्रूप (कारणशक्तिविशिष्ट) 
नित्य (सदा एकरस) आहे, श्रेष्ठ मुनिजन त्याला प्रधान तथा सुक्ष्म 
प्रकृती म्हणतात, ते क्षयरहित आहे. त्याला दुसरा कोणताच आधार 
नसतो. ते अप्रमेय, अजर, निश्चल, शब्दस्पर्शादिशून्य व रूपादिरहित 
आहे.ते त्रिगुगमय व जगताचे कारण असून स्वतः अनादी आणि उत्पत्ती 
व लय यांनी रहित आहे. हे सवं जगत प्रलयकालापासून सृष्टीच्या 
निर्मितीपर्यंत त्यानेच व्यापले गेले आहे. प्रधानाचा प्रतिपादक इलोक 
असा आहे. 

नाहो न रात्रिने नभो न भूमि- । 
नासीत्तमोज्योतिरभूच्च नान्यत्‌ ॥ 
शरोत्रादिबुद्धयान्‌ पलभ्यमेकं । 
प्राधानिक ब्रह्म पुमांस्तदासीत्‌ ॥ 

त्या प्रजयकाली दिवस नव्हता की रात्र नव्हती. आकाश नव्हते 
की प॒थ्वीही नव्हती. अंधकार नव्हता की प्रकाश नव्हता. यांच्याशिवाय 
आणखी काहीच नव्हतं, ्ोत्रादी इंद्रिये व बुद्धी आदींचा अविषय एक 
प्रधान ब्रह्म पुरुषच होता ! 

विष्णूंच्या परम (उपाधिरहित) स्वरूपापासून प्रधान व पुरुष 
ही दोन रूपे झाली. विष्णूंच्या अन्य दोन यांद्वारे सृष्टी व प्रलयकाल 
संयुक्त व वियुक्त होतात. या ख्पान्तरास काल ' असे नाव आहे. 

कालरूप भगवान अनादी आहे. त्याचा अंतही नाही. म्हणून तर जगाची 
उत्पत्ती, स्थिती, लय, ही कार्ये निरंतर प्रवाहरूपाने चालू आहेत. प्रलय- 
कालात प्रधान (प्रकृती) साम्यावस्थेत स्थित झाल्यावर भगवान 
विष्णंचे कालख्प प्रवृत्त होते. त्यानंतर तो परब्रह्म, परमात्मा, विश्वरूप 
सवेव्यापी, सवे भूतेश्वर, सर्वात्मा परमेश्‍वर आपल्या इच्छेने विकारी 
प्रधान व अधिकारी पुरुष यांत प्रविष्ट होऊन त्यांना क्षोभित करतो. 
परमात्मा आपल्या सल्चिधिमात्रेने प्रधान व पुरुष यांना प्रेरित करतो. 
त्यांना क्षोभित करणारा हा पुरुषोत्तमच आहे. तोही क्षुब्ध होतो व 
संकोच (साम्य) आणि विकास (क्षोभ) युवत प्रधानरूपानेही तोच स्थित 
आहे. 

सरगेकाल प्राप्त झाल्यावर गुणांच्या साम्यावस्थारूप प्रधान जेव्हा 
विष्णूच्या क्षेतरज्ञरूपाने अधिष्ठित झाला तेव्हा त्याच्यापासून महत्तत्त्वाची 
निर्मिती झाली. हे महत्तत्त्व सात्त्विक, राजस व तामस या तीन प्रकारचे 
असते. हे तीनही प्रकार एकाच प्रधानतत्त्वाने संत्र व्याप्त आहेत. याच 
महत्तत्त्वापासून वैकारिक (सात्त्विक), तैजस (राजस), भूतादिरूप तामस 
अश्या तीन प्रकारचा अहंकार उत्पन्न झाला. हा त्रिगुणात्मक झाल्याने भूते 
व इंद्रिये यांचे आदिकारण बनला. प्रधानाने जसे महत्तत्त्व व्यापले आहे 
तसाच महत्तत्त्वाने अहंकार व्याप्त आहे. भूतादी नावाच्या तामस अहंका- 
राने विकृत होऊन शब्दतन्मात्रा व त्यापासून शब्द गुणाच्या आकाशाची 
रचना केली. त्या भूतादी तामस अहंकाराने शब्दतन्मात्राूप आकाशास 
व्याप्त केले. त्यानंतर झाब्दतन्मात्रारप आकाशाने विकृत होऊन स्पर्दो- 
तन्मात्रेची रचना केली. या शब्दतन्मात्रेपासून बलवान वायू. झाला. 
त्याचा गृण स्पशं झाला. शाब्दतन्मात्रारूप आकाशाने स्पशंतन्मात्रेच्या 
वायूस आवृत केले. त्यानंतर स्पशेतन्मात्रारूप वायूने विकृत होऊन रूप- 
तन्मात्रेची सृष्टी केली. या रूपतम्मात्रायुवत वायूपासून तेज निर्माण झाले. 
तेजाचा गुण रूप आहे. रूपतन्मात्रामय तेजाने विकृत होऊन रसतन्मात्रेची 
रचना केली. या रसतन्मात्रेचा गुण जल आहे. जलाने विकृत होऊन 
गंधतन्मात्रेची निमिती केली. यातूनच पृथ्वी निर्माण झाली. हिचा गुण 
गंध मानला गेला आहे. या प्रकारे तामस अहंकारापासून भूततन्मात्रारूप 

सर्ग झाला. 


| तैजस अर्थात राजस अहंकारापासून व त्याच्या अधिष्ठाता दश 
देवांपासून इंद्रिये निर्माण झाली. इंद्रियांचे अधिष्ठाता देव असून अकरावा 
मन वेकारिक (सात्त्विक) आहे. त्वक्‌, चक्षू, नासिका, जिव्हा, श्रोत्र, 
ही पाच ज्ञानेंद्रिये. पायू (गुदा), उपस्थ (लिंग), हस्त, पाय, वाणी; 
ही पाच कर्मेंद्रिये. मलमूत्राचा त्याग, शिल्प, गती, वचन ही त्यांची कर्मे. 
आकाश, वायू, तेज, जल, पृथ्वी ही पाच भूते उत्तरोत्तर शब्द, स्पर्शादी 
गुणांनी युक्त होतात. 
या भूतांत पृथक्‌ पृथक्‌ नाना प्रकारच्या शक्‍ती आहेत. ब्रह्मांडात 
स्थिर असलेला विष्ण्‌ ब्रह्मा होऊन रजोगुणाचा आश्रय घेऊन या 
जगताची रचना करतात. सत्त्वगुणप्रधान विष्णू त्या जगताचे पालन 
करतात. अति दारुण तमःप्रधान रुद्र या जगताचा संहार करतात. 
एकच भगवान अशा प्रकारे जगाची सृष्टी, स्थिती, संहार ही कामे 
करतात. या जगताची धारणा कशी होते, त्याची व्यवस्था कशी होते, 
याचीही चर्चा विष्णुपुराणाने केलेली आहे. 


भगवानांचे परमपद 


सवे वस्तूंचे जे कारण होते तेच त्यांचे साधनही होऊ शकते. 
सिद्धीच साध्य बनू शकते. मुक्तीची इच्छा करणारे मुनी वा योगी यांना 
प्राणायामादी साधने आहेत व परब्रह्म हें साध्य आहे. योगी लोकांच्या 
मक्तीचे जे कारण आहे ते 'साधनाळंबन ज्ञान हां त्या ब्रह्मभूत परम- 
पदाचा प्रथम भेद आहे. प्राणायामादी साधनविषयाच्या ज्ञानासच 
‹ साधनालंबन ज्ञान ' म्हणतात. क्लेशबंघनापासून मुकत होण्यासाठी 
योगाभ्यासी योगी जे साध्यरूप ब्रह्म मानतात त्याच ज्ञान ' आलंवन- 
विज्ञान ' नावाचे असून हा परमपदाचा दुसरा भद. या दोनही साध्य- 
साधनांचे अभेदपूर्वकज्ञान ते 'अद्वैतमय ज्ञान' असून हा तिसरा भेद झाला. 
या तीनही प्रकारच्या ज्ञानाच्या विशेषतेचे निराकरण त आत्म- 
स्वरूपाच्या समान ज्ञानमय भगवान विष्णूंचे निर्व्यापार, अनिर्वचनीय, 

व्याप्तिमात्र, अनुपम, आत्मबोधरूप, सत्तामात्र, अलक्षणा, शांत, अभय, 
शुद्ध, भावनातीत, आश्रयहीन रूप आहे. त्यालाच ' ब्रह्म ' असे नाव 
असून हा परमपदाचा चौथा भेद होय. 

योगिजन अन्य ज्ञानांचा निरोध करून या चोथ्या ज्ञानात लीन 
होऊन जातात. ते या संसारक्षेत्रात बीजारोपणरूप कमं करून निर्बीज 
(वासनारहित) होतात. अशा प्रकारे हे निर्मल, नित्य, व्यापक, अक्षय, 
समस्त हेय या गुणांनी रहित विष्णू नावाचे परमपद आहे. याच ब्रह्माचे 
मूर्त व अमूतं असे दोन भेद आहेत. क्षर व अक्षरस्वरूपांत ते सर्व प्राणि- 
मात्रांत स्थित आहेत. अक्षर परब्रह्म आहे व क्षर हे सर्वे जगत आहे. 


विष्णूंची भूषणे व आयुधे 


या जगताच्या निळंप, निर्गुण, निर्मल आत्म्यास अर्थात शुद्ध 
क्षेत्रज्ञर्पासही श्रीहरी कोस्तुभमणिरूपाने धारण करतात. अनंताने 
प्रधानास श्रीवत्साच्या रूपाने धारण केले आहे. बुद्धी या माधवांची 
गदा आहे. भूतांचा कारण तामस अहंकार व इंद्रियांचे कारण राजस 
अहंकार हे त्यांचे शंख व शाडंगधनुष्यरूपाने आहेत. आपल्या वेगाने 
पवनासही पराजित करणारे अत्यंत चंचल, सात्त्विक, अहंकाररूप मन 
श्रीविष्णुभगवानांच्या करकमलांतील स्थित चक्र आहे. भगवान गदा- 
धरांची मुक्ता, माणिक्य, मरकत, इंद्रनील, हिरा यांनी युक्त अशी 
पंचरूपा वैजयंतीमाला म्हणते पंचतन्मात्रा व पंचमहाभूते यांचा संघात 
आहे. ज्ञान व कमे यांची इंद्रिये त्या जनादेंनांचे बाण झाले आहेत. 
त्यांचे अत्यंत निर्मल खड्ग अविद्यामय कोझाने आच्छादित असे विद्यामय- 
ज्ञान आहे. अशा प्रकारे पुरुष, प्रधान, बुद्धी, अहंकार, पंचभत, मन, 
इंद्रिये, विद्या व अविद्या या सर्वे भगवंतात आश्रित आहेत. कला, काष्ठा, 
निमेष, दिन, ऋतू, अयन, वर्ष यांनी ते कालस्वरूप निष्पाप अव्यय 
श्रीहरी विराजमान आहेत. 
र भूर्लोक, भुवर्लोक, स्वर्लोक, मह, जन, तप, सत्य असे सात लोक 
` म्हणज सवव्यापक भगवानच आहेत. सवे पूर्वजांचे पूर्वज, सं विद्यांचे. 
आधार स्वतः श्रीहरी आहेत. निराकार व सर्वेश्वर श्रीअनंतच भूत- 

स्वरूप होऊन देव, मनुष्य, पशू, आदी नाना ख्पांनी व्याप्त आहेत. 
ऋक्‌, यजुः, साम अथववेद, इतिहास, उपवेद, वेदान्तवाक्य, समस्त 
वेदांगे, मनूने सांगितलेले धर्मशास्त्र, पुराणादी सकळ शास्त्रे, आख्याने, 
अनुवाक (कल्पसूत्रे), काव्यचर्चा, रागरागिंगी इत्यादी सर्व काही शब्द- 
मू्तिधारी परमात्मा विष्णूंचे शरीरच आहे. जितके मूर्त व अमूत पदार्थ 
आहेत ती त्याचीच रूपे आहेत. 

अहं हरिः सवंमिदं जनादंनो । 

नान्यत्ततः कारणकार्यजातम्‌॥ 

ईदृङ्मनो यस्य न तस्य भूयो । 

भवोद्भवा इन्ट्रगदा भवन्ति॥ 

'मीतथाहे सर्वं जगत जनादन श्रीहरीच आहे. त्यात काही 
भिन्न व वेगळे कार्यकारणादी नाही. ' अशी ज्याच्या चित्तात भावना 
आहे त्याला कधीच देहजन्य रागद्वेषादी दृंद्दरूप रोगांची प्राप्ती होत 
नाही. 


'मी मी नाही, तु तु नाहीस ' 


पूर्वी महर्षी पुलस्त्यांचा पुत्र निदाघ हा ऋभूंचा शिष्य होता. 
परमश्रेष्ठ ब्रह्मदेवांचा ऋभू नावाचा एक पुत्र स्वभावतःच परमाथ 
जाणणारा होता. सवं शास्त्रांचे अध्ययन करूनही निदाघात अद्वेतात 
निष्ठा नाही हे ऋभूंनी पाहिले व त्यांनी त्याला अदवेतज्ञानाचा उपदेश 
केला. त्यावेळी देविका नदीच्या तीरावर पुछस्त्यांची वीरनगर नावाची 
एक अति रमणीय व समृद्धशाली नगरी होती. त्या उपवनांच्या रम्य 
पुरात ऋभूंचा शिष्य योगवेत्ता निदाघ राहात होता. महर्षी ऋभू एकदा 
आपल्या शिष्यास, निदाघास भेटण्यासाठी एक सहस्र वष लोटल्यावर 
त्या नगरीत आले. त्याच वेळी निदाघ बलिवैरवदेव करून आपल्या 
दारात उभा राहून अतिथींची मागेप्रतोक्षा करीत होता. तेव्हा त्याने 
महर्षींना पाहिले व तो त्यांना अर्ध्य वगैरे देण्यासाठी म्हणून घरात गेला. 
ऋता अर्घ्यंदानपूर्वेक त्याने आपल्या घरात नेले. त्यांना सन्मानाने 


($ 


आसनावर बसविले. तो नम्रतेने त्यांना म्हणाला, 


CC-0. Jangamwadi Math Collection, Varanasi. An eGangotri Initiative 


२४४ । विष्णुपुराण 


' आपण कृपा करून भोजन करावं. ' 
' विप्रवर, आपल्या इथं आज काय काय भोजन केलं आहे? 
कारण की कुत्सित अन्नाविषयी मला बिलकुल रुची नाही. 
' द्विजश्रेष्ठ, मी घरी सातू, जवाची लापशी, गाकर इत्यादी बनविलं 
आहे, आपणांस यांतील जे रुचेल ते घ्यावं. 
“द्विजा, हे तर सवं कुत्सित अन्न आहे. मला तर हलवा, खीर, 
मठ्ठा व साखरेचे पदार्थ हवेत. असं स्वादिष्ट भोजन मला हवंय. ' 
तेव्हा निदाघाने आपल्या पत्नीस म्हटले, 
' गृहदेवी, आपल्या घरात चांगले पदार्थ असतील तर त्यांतले 
स्वादिष्ट यांच्यासाठी तयार कर पाहू. ' 
पतीच्या आज्ञेनुसार पत्नीने चांगली स्वादिष्ट पक्वान्ने तयार 
'केली. ऋभूंनी यथेच्छ भोजन केले. निदाघाने अति विनीत होऊन म्हटले, 
“ द्विजश्रेष्ठा, भोजन करून आपलं चित्त स्वस्थ झालं ना ? 
आपण पूर्णपणानं तृप्त व संतुष्ट आहात ना ? आपण कोठले राहाणारे? 
कुठं निघालात ? आलात कुठून ?' 
* बरे ब्राह्मणा, ज्याला क्षुधा लागते त्याची तृप्तीही होते. मला 
तर कधी भूक लागलीच नव्हती. तर मग तृप्तीची बात कसली ? 
: जठरान्नीच्या द्वारे पाथिव धातू क्षीण होतात व मनुष्यास क्षुधा लागते. 
` जल क्षीण झालं की तहान लागते. क्षुधा व तृषा हे तर देहाचे धर्मं आहेत, 
माझे नाहीत. मी कधीच क्षुधित नसल्यामुळे मी सवदा तृप्तच आहे. 
स्वस्थता व तृप्ती मनातच असते. म्हणून हे मनाचे धर्म आहेत. पुरुषाशी. 
(आत्म्याशी) यांचा काहीच संबंध नाही. म्हणून द्विजा, जे ज्याचे. धमं 
त्यांच्याविषयी तू विचार कर आणि तु म्हणालास ना; ' आपण कुठले 
राहणार! निघाला कुठं? आलात कुठून ?' या तीन विषयीही तु थोडंसं 
एक. आत्मा सर्वगत आहे. तो आकाझासमान व्यापक आहे. म्हणून ' कुठून 
आलात? कुठं राहाता? कुठं निघालात” हे तुझं विचारणं अर्थहीन वाटतं! 
मी तर कुठंच जात नाही, की कुठून येत नाही. मी कोणत्याच एका स्थानावर 
नसतो. स्तुतः तु तु नाहीस, को अन्य अन्य नाही, मी मी नाही. 
क पाहाता मधुर काही नाहीच. पाहा, मी आज तुझ्या 

er तती ळी तू काय करतोस हेच मला 
नाह रा ी च » | करणार्‍यास स्वादू, अस्वादू असं काय 

1 कौ स्वादू पदार्थही काही काळानंतर अस्वाद बनतात. 
हे तर उद्वेगजनक वाटतं, तर कधी अरुचिकर पदार्थ रुचिकर 
लागतात. रुचिकर पदार्थांनी मनुष्यास उद्वेग येतो. असं अन्न भलं कोणतं 
आहे की जे आदी, मध्य, अंत या तीनही कालांत रुचिकर लागेल? 
ज्या प्रकारे मातीचं घर मातीनं लिपण्यानंच भक्कम होतं, त्याच प्रकारानं 
पाथिव देह पाथिव अन्नाच्या परमाणूंनी पुष्ट होतो. जव, गहू, मूग, तूप, 
तेल, दूध, दही, गुण, फल हे सवे पाथिव परमाणू आहेत. म्हणून स्वादु- 
अस्वादूचा विचार करताना चित्त समदर्शी ठेवायला हवं. कारण मोक्षाचा 
एकमेव उपाय समता हाच आहे. 

' प्रभो, आपण प्रसन्न व्हावं. कृपया आपण सांगावं, माझं कल्याण 
करण्यासाठी आलेले आपण कोण आहात ? आपल्या या वचनांनी माझा 
सवे मोह गेला आहे.' 

' द्विजा, मी तुझा गुरू ऋभू आहे. तुला सदसद्विवेकबुद्धी देण्यासाठी 
मी इथं आलो आहे. आता मी जातो. जो काही परमार्थं आहे तो मी 
तुला सांगितला. या परमार्थविचारानं तू स॒वं जगतास एका वासुदेवास, 
परमात्म्यास या जगाच्या रूपानं ओळखशील. यात भेदभाव बिलकुल 


नाही. . 
अऋरवेदाच्या शाखांचा विस्तार 


सष्टीच्या आरंभीच ईश्वराकड्न ऋक्‌, यजू, आदी वेद चार 
पादांनी यक्‍त व एक लक्ष मंत्रांचे होते. त्यांच्यापासूनच सवं कामना पूर्ण 
करणाऱ्या दश प्रकारच्या यज्ञांचा प्रसार झाला. त्यानंतर अठ्ठाविसाव्या 
द्वापरय॒गात श्रीपराशरपुन्न कृष्णद्वैपायनांनी या चतुष्पादयुक्त एका 
वेदाचे चार भाग केले. भगवान वेदव्यास हे साक्षात नारायणच होते 
त्यांनी वेदांचे अध्ययन करण्यासाठी चार क समर्थं शिष्य तयार केले. 
त्यांनी पैळास ऋग्वेद, वेशंपायनास यजुवद, जेमिनीस सामवेद ब समतू 
नावाच्या एका शिष्यास अथर्ववेदाचे ज्ञान दिले. याशिवाय सूतजातीय 

महाबु्धिमान रोमहर्षण महामुनींस व्यासांनी इतिहास व पुराणे यांच्या 
` अध्ययनासाठी निवडले. 
पूर्वी यजुर्वेदही एक होता. त्यांनी त्याचे चार भाग केले. चतुर्होत्र- 
विधीने यज्ञानुष्ठानाची व्यवस्था केली. व्यासांनी यजुरवेदानें अध्वर्यूची, 
ऋकूने होताची, सामाने उद्गाताची व अथवाने ब्रह्माची स्थापना केली. 
त्यानंतर त्यांनी ऋक्‌ व यजुःश्रुती यांचा उद्धार करून ऋग्वेद, यजुवद, 
सामवेद यांची रचना केली. अथवंवेदाच्या द्वारे भगवान व्यासांनी संपूर्ण 
राजकर्माचं व ब्रह्मत्वाचं महत्त्व प्रस्थापित केले. या प्रकारे व्यासांनी 
वेदरूप एका वृक्षाचे चार विभाग केले आणि पुनः विभक्त झालेल्या 
त्या चारांचा एक वेदरूपी वृक्ष बनविला. 
प्रथम पैलाने ऋर्वेदरूपी वृक्षाचे दोन विभाग केले. त्या दोन 
शाखांचे अधिपती इद्रप्रमिती व बाष्कल या आपल्या शिष्यांना त्याने 
नेमले. बाष्कलानेही आपल्या शाखेचे चार विभाग करून बोध्य आदी 
आपल्या शिष्यांना ते दिले. बोध्य, अग्निमाढक, याज्ञवल्क्य व पराशर है 
ते चार शिष्य. इंद्रप्रमितीने आपल्या प्रति्ञाखेस आपल्या पुत्रास महात्मा 
मांडुकेयास पढविले. याप्रकारे शिष्यप्रशिष्यक्रमाने शाखांचा विस्तार 
पुत्रांत व शिष्यांत झाला. याच परंपरेने शाकल्य वेदमित्राने त्या संहितेचा 
अभ्यास केला. त्याने पाच अनुशाखा तयार करून आपल्या पाच शिष्यांना 
त्या शिकविल्या. मुद्गल, गोमुख, वातस्य, शालीय व महामती शरीर 
हेते पाच शिष्य. त्याच्याच एका शाकपूर्ण नावाच्या शिष्यानें तीन वेद- 
संहितांची व चोथ्या निरक्तग्रंथाची रचना केली. या संहितांचे अध्ययन 
महामुनी कच, वेतालिक, बलाक यांनी केले. चौथा शिष्य वेदवेदांचा 
` पारगामी निरुक्तकार झाला. अशा प्रकारे वेदरूपी वृक्षाच्या प्रति- 
शाखांतून अनुशाखांची निर्मिती झाली. बाष्कलाने आणखीही तीन संहिता 
रचल्या. त्या संहितांचा अभ्यास त्याच्या कालायनी, गार्य, कथाजव 


यांनी मन लावून केला. अशा प्रकारे ज्यांनी या संहितांचा प्रचार केला 
ते बहवृच म्हणून ओळखले जाऊ लागले. 

यजुर्वेद व त्याच्या शाखा 


व्यासजींचा एक शिष्य वैशंपायन यांनी यजुवेंदाच्या वृक्षाच्या 
सत्तावीस शाखांची निर्मिती केली. त्यांनी त्या आपल्या शिष्यांना 
पढविल्या. त्या शिष्यांनीही आपल्या शिष्यांना शिकविल्या. त्यांचा एक 
परम धामिक व सदेव गुरुसेवेत राहाणारा शिष्य ब्रह्मरातांचा पुत्र 
याज्ञवल्क्य या नावाचा होता. एकदा सर्व शिष्यांनी नियम केला की, 
जो कोणी महामेरूवर असलेल्या समाजात येऊन मिसळणार नाही त्यास 
सात रात्रींच्या आतच ब्रह्महत्येचे पातक लागेल. या नियमास फक्त 
एका शिष्याने अपवाद केला. त्याचे नाव वैशंपायन होते. त्यानंतर 
त्याचा चरणस्पशे होताच त्याच्या भाच्याची हत्या झाली, तेव्हा त्याने 
आपल्या शिष्यांना सांगितले, ' शिष्यगण, तुम्ही सवं लोकांनी कोणताही 
विचार न करता माझ्यासाठी ब्रह्महत्या दूर होईल असं एखादं ब्रत 
करावं.' त्यावर याज्ञवल्क्य म्हणाले, 

' भगवान, हे सवं ब्राह्मण अत्यंत निस्तेज झाले आहेत. त्यांना 
कष्ट देण्याची आवश्यकता काय £ मी एकटाच या ब्रताचं अनुष्ठान 
करीन. ' यावर गुरू वैशंपायन क्रोधित होऊन याज्ञवल्क्यांना म्हणाले, 
“ अरे, ब्राह्मणांचा तू अपमान करतोस ? तू जे माझ्यापासून आजपयत 
शिकलास ते सर्वे परत कर. त्याग कर त्याचा. या सर्वे द्विजभेष्ठांत तू 
निस्तेज बनला आहेस. आज्ञा भंग करणाऱ्या तुझ्यासारख्या शिष्याची 
मला मळीच गरज नाही.” त्यावर याज्ञवल्क्य म्हणाले, “ मी तर मोठ्या 
भक्तीने आपणांस असं म्हटलं. मला पण आपली काही गरज नाही. हे 
घ्या. मी जे आपणांपासून शिकलो ते सव परत करीत आहे. 

र असे म्हणून महामुनी याज्ञवल्क्यांनी रुधिराने भरलेला मूतिमान 
यजवेंद वमन करून त्यांच्यापुढे सोडला व ते स्वेच्छेने निघून गेले. याज्ञ- 
वल्टेयांनी जो यजुर्वेद वमन केला, ओकून टाकला तो अन्य वि 
तित्तिर होऊन ग्रहण केला. म्हणून त्याला तैत्तिरीय असे नाव i 
ज्या विप्रगणांती गुरूंच्या प्रेरणेने ब्रह्महत्येसाठी व्रताचे स 
होते ते सर्वे ब्रताचरणामुळे यजुःशाखाध्यायी चरकाध्वयू वन. त्यानत 

याज्ञवल्क्यांनी यजुर्वेदाच्या प्राप्तीसाठी प्राणांचा संयम करून संयत- 
चित्ताने सूर्यं भगवानांची स्तुती केली. ते म्हणाले, 

' अतुलित तेजस्वी, मुक्तीचं द्वारस्वरूप, वेदत्रयरूप तेजानं संपन्न, 
ऋक्‌, यजुः तथा समस्वरूप सवितादेवास नमस्कार असो. जो अग्निरूप 
आहे, चंद्रमारूप आहे, जगाचं कारण आहे, सुषुम्त नावाच्या परमतेजास 
धारण करणार आहे, त्या भगवान भास्करास नमस्कार असो. कला, 
काष्ठा, निमेष आदी काजज्ञानाच्या कारण असणाऱ्या, ध्यान करण्यास 
योग्य, परन्रह्मस्वरूप विष्णुमय सूर्यास नमस्कार असो. जो आपल्या 
किरणांनी चंद्रास पोषित करून, देवांना व स्वधारूप अमृताने पितृगणास 
तृप्त करतो त्या तृप्तहूप सूर्यदेवास नमस्कार असो. जो हिम, जळ व 
उष्णता यांचा कर्ता आहे, जो जगताचं पोषण करणारा आहे, त्या 
त्रिकालमूर्ती विधात्यास, भगवान सूर्यास नमस्कार असो. जो जगत्पती 
या सर्वे जगाचा अंधार दूर करतो त्या सत्त्वमूतिधारी विवस्वानास 
नमस्कार असो. ज्याचा उदय झाल्याशिवाय मनुष्य सत्कर्मात प्रवृत्त होत 
नाही, जल शुद्ध होत नाही, त्या भास्वानदेवास नमस्कार असो. ज्याच्या 
किरणसमूहाचा स्पश होऊन लोक कर्मानुष्ठानास योग्य होतात, त्या 
पवित्रतेच्या कारणास, शुद्धस्वरूप ूर्यदेवास नमस्कार असो. 

नमः सवित्रे सुर्याय भास्कराय विवस्वते । 
आदित्यायादिभूतायदेवादीनां नमो नम: । । 
हिरण्मयं रथं यस्य केतवोऽमृतवाजिनः । 
वहन्ति भुवनालोकिचकषुषं तं नमाम्यहम ॥ 
र र सर्य, भास्कर व विवस्वान यांना नमस्कार असो. 
बो त द यरवात वारंवार नमस्कार असो. 
! वजा आहेत, ज्यास छंदोमय अमर 
अरवगण वहन करतात, जो न्रिभुवनास प्रकाशित करतो त्या नेत्ररूप 
सू्येदेवांस मी नमस्कार करतो. ' 
झाले. 1 तयी ह ह 
घे. ' यज्ञवलक्यांनी त्या सूर्यनारायणास प्र' ol शा) 
श्रणाम करून म्हटले, ' आपण 

मला अशा यजुःधुतींचा उपदेश करावा की, जी माझ्या गरुजींना पण 


माही तनाही.' सूर्याने आपल्या अयातयाम नावाच्या यजःश्रतींचा उपदेश 
याज्चवल्क्यांना केला. तो उपदेश गुरू वंशंपायनही जाणीत नव्हते. या 
यजुवदाचा अभ्यास करणारे वाजी नावाने प्रसिद्ध झाले. कारण सूर्याने 
वाजी म्हणजे अशवरूपात हा उपदेश केला होता. या वाजश्रुतींच्याही 
काण्व आदी पंधरा शाखा निर्माण झाल्या. $ 


सामवेद, अठरा पुराणे, चौदा विद्या 


व्यासशिष्य जैमिनीने सामवेदाच्या शाखांचा विस्तार केला. 
जेमिनीचा पुत्र सुमन्तु व त्याचा पुत्र सुकर्मा. त्या दोन पुत्रपौत्रांनी साम 
वेदाची एक एक शाखा प्रवतित केली. सुमंताच्या पुत्राने, सुकर्म्याने 
सामसंहिताचे एक हजार शाखाभेद केले. त्यांना त्याच्या कौसल्य, 
हिरण्यनाभ पौष्पिजी नावांच्या दोन महाव्रती शिष्यांनी ग्रहण केले. 
हिरण्यनाभाचे पाचशे शिष्य होते. त्यांना उदीच्य सामग. म्हटले गेले. 
अन्य द्विजांनीही हिरण्यनाभापासून संहिता ग्रहण करून विस्तार केला. 
त्यांना प्राच्य सामग म्हणतात. पौष्पिजीचे शिष्य लोकाक्षी, नौधमी, 
कक्षीवान, लांगली होते. यांनीही सामवेदाचा खूपच विस्तार केला. 
महामुनी कृती नावाच्या एका हिरण्यनाभाच्या सिष्याने सामवेदाच्या 
चोवीस संहिता निर्माण केल्या. 

अथर्ववेद प्रथम अमिततेजोमय सुमंतू मुनीने आपला हिप्य कबंध 
यास पाठविला. कबंधाने त्याचे दोन भाग करून देवदशं व पथ्य या 
आपल्या दोन शिष्यांना दिले. देवदर्शाचे मेध, ब्रह्मवली, शौल्कायनी, 
पिप्पलाद असे शिष्य होते. पथ्यासही जावाली, कुमुदादी, प असे 
तीन शिष्य होते. त्यांनीही संहितांचे विभाग केळे. शोनकानेही आपल्या 
संहितेचे दोन भाग करून त्यांतील एक वश्रूस व इसरा संधव नावाच्या 
आपल्या शिष्यांना दिले. संधवापासून मुंजिकेशाने अथववेद घेऊन 
संहिताचे दोन भाग, नंतर तीन भाग करून विस्तार केला. नक्षत्रकल्प, 
वेदकल्प, संहिताकल्प, आंगिरसकल्प, शांतिकल्प हे त्यांनी निर्माण केलेले 


पाच विभाग अथवेवेदाच्या संहितांत सवेश्रेष्ठ मानले जातात. 

त्यानंतर पुराणार्थंविशारद व्यासांनी आख्याने, उपाख्याने, गाथा, 
कल्पशुद्धी यांच्यासह पुराणसंहितेची रचना केली. रोमहर्षण सूत हा 
व्यासांचा प्रसिद्ध शिष्य. महामती व्यासांनी त्याच्याकडून पुर।णसंहितेचे 
अध्ययन करवून घेतले. या सूताचे सुमती, अग्निवर्चा, मित्रायू, शांसपायन, 
अकृतव्रण व सावर्णी हे सहा शिष्य होते. काइ्यपगोत्रीय अङ्ृृतब्रण, 
सावर्णी व शांसपायन हे तीन संहिताकत आहेत. या तीन संहितांच्या 
` आधारानेच रोमहर्षणांनी संहिता तयार केली. या चारही संहितांच्या 
आधाराने श्रीपराशरांनी विष्णुपुराणाची संहिता बनविली. पुराणाज्ञ 
पुरुष एकूण अठरा पुराणे मानतात. त्यांत सर्वात प्राचीन पुराण ब्रह्म- 
पुराण आहे. ही अठरा महापुराणे अशी आहेत. 
ब्राह्मं पाद्मं वेष्णवं च शेवं भागवतं तथा । 
यथान्यन्ञारदीयं च माकंडेयं च सप्तमम्‌ ॥ 
आग्नेयमष्टमं चेव भविष्यन्नवमं स्मृतम्‌ । 
दशमं ब्रह्मवैवतं लेङ्गमेकादश्ञ स्मृतम्‌ ॥ 
वाराहं द्वादशं चेव स्कान्दं चात्र त्रयोदशम्‌ । 
चतुदेशं वामनं च कौमं पंचदशं तथा ।। 
मात्स्यं च गारडं चेव ब्रह्माण्डं च ततः परम्‌ । 
महापुराणान्येतानि ह्यष्टादश महामुने ॥ 


१) ब्रह्मयुराण २) पद्मपुराण ३) वेष्णवपुराण ` 
४) शवपुराण ५) भागवतपुराण ६) नारदीयपुराण 
७) साकड्यपुराण ८) आग्नेयपुराण ९) भविष्यपुराण 
. १०) बरह्मवंवतंपुराण ११) छिंगपुराण १२ ) वाराहपुराण 
१३) स्कांदपुराण १४) वामनपुराण १५ ) कोमंपुराण 
१६) -मात्स्यपुराण १७) गारुडपुराण १८) ब्रह्माण्डपुराण 
सहा वेदांगे, चार वेद, मीमांसा, न्याय, पुराणे व धर्मशास्त्र, या 
चोदा विद्या आहेत. यांतच आयुर्वेद, धनुर्वेद, गांधववेद या दीनांचा 
व अथशास्त्राचा समावेश केला की एकूण अठरा विद्या होतात. ऋषींचेही 
तीन भेद आहेत. ब्रह्मर्षी, देवर्षी ब राजर्षी हे ते तीन भेद. 

त्रिविध ताप व भगवानांचे पारमाथिक स्वरूप 


आध्यात्मिक, आधिदैविक व आधिभौतिक या तीन तापांना 
जाणून ज्ञान व वैराग्य यांची प्राप्ती होते. आध्यात्मिक ताप शारीरिक 
व मानसिक अशा दोन प्रकारांचा असतो. शिरोरोग, प्रतिश्याय, ज्वर, 
शूल, भगंदर, गुल्म, अशं, शोथ, स्वास, छदीं, नेत्ररोग, अतिसार, कुष्ठ 
आदी शारीरिक ताप आहेत. काम, क्रोध, भय, द्वेष, लोभ, मोह, विषाद, 
शोक, असूया, अपमान, ईर्ष्या, मात्सय आदी मानसिक ताप आहेत. मृग, 
पक्षी, मनुष्य, पिशाच, स्पे, राक्षस, सरीसृप इत्यादीपासून होणारा ताप 
आधिभौतिक आहे. शीत, उष्ण, वायू, वर्षा, जल, विद्युत्‌ आदींनी प्राप्त 
होणार आधिदेविक ताप होय. यांशिवाय गर्भे, जन्म, जरा, अज्ञान, मृत्यू, 
नरक यांनी निर्माण झालेली हजारो दुःखे आहेत. 

या सवे तापांपासून मुक्त होण्यासाठी मी आलो कोठून ? मी 
आहे कोण ? जाणार कोठे ? माझे स्वरूप काय आहे ? मी कोणत्या 
बंधनात पडलेलो आहे? या बंधनाचे कारण काय ? मला काय करायला 
हवे आहे ? काय करायला मी नको ? धर्मे काय आहे ? अधमं 
काय आहे ? कतव्य काय आहे ? अकतेव्य काय आहे ? गुणमय काय 
आहे ? दोषमय काय आहे ? अशा प्रश्‍नांच्या घोटाळ्यात पशूसमान 
विवेकशन्य व शिश्नोदरपरायण अज्ञानजनित दुःख भोगतात. 

` मनष्यास ज्या ज्या वस्तु प्रिय वाटतात त्या सर्व दु:खमय आहेत. 

त्या दुःखरूपी वृक्षाचे बीजच आहेत. स्त्री, पुत्र, मित्र, अर्थ, गृह, क्षेत्र, 
धन आदींनी पुरुषास दुःखच होते. सुख नाही. या संसारदुःखापासून, 
या सूर्याच्या तापापासून मुक्‍त होण्यासाठी मोक्षरूपी वृक्षाची छाया 
सोडन आणखी कोठे सुख लाभेल ? या सरव दु:खसमूहास एकमात्र 
औषध भगवत्‌-प्राप्ती आहे. निरतिशय सुखाची, . आनंदाची प्राप्ती ब 
तिचे एकमेव गमक आहे. कर्म व ज्ञान या दोन मार्गांनी ही भगवत 
करून घ्यायला हवी. त्याग करण्यास योग्य असे त्रिविध स A 
क्लेश, इत्यादींना सोडून ज्ञान, शक्ती, बळ, एशव्, वीये, क इत्य 
सद्गुणांनी मंडित अशा भगवत्स्वरूपाची प्राप्ती करून घ्यावी. 

त्या परमात्म्यात सवे भूते सामावतात व तोही सर्वांत आत्मा- 
रूपाने विराजमान आहे. परमात्मा सवंत्र व्यापक आहे. पृथ्वी, आकाश 
यांच्यामध्येही तोच व्यापून राहिला आहे. तो आहे तरी कसा ? 
तेजोबलैरवर्यमहावबोध- । 
सुवीयंशक्त्यादिगुणेकराशिः ।! 
` परः पराणां सकला न यत्र । 
क्लेशादयस्सन्ति परावरेशे ॥ 


स ईश्वरो व्यष्टिसमष्टिरूपो । 
व्यक्तस्वरूपोंऽप्रकटस्वरूपः ॥। 
सर्वेवरस्सवंदुक्‌ सवंविच्च । 
समस्तशक्तिः परमेरबराख्यः ।। 
तो तेज, बळ, ऐश्वर्य, महाविज्ञान, वीये व शक्‍ती आदी गुणांची 
एकमात्र राशी आहे. तो प्रकृतीआदीपेक्षाही पलीकडचा आहे. त्या 
परावरेशवरात अविद्यादी सवे क्लेशांचा अत्यंत अभाव आहे. तो ईरवरच 
व्यष्टी व समष्टिरूप आहे. तोच व्यक्त व अग्यक्तस्वरूप आहे. तोच 
सर्वांचा स्वामी आहे. तोच सर्वाचा साक्षी आहे. तोच सर्व काही जाणतो. 
त्यालाच सर्व शक्तिमान परमेश्वर अशी संज्ञा आहे. तिच्या द्वारे या 
निर्दोष, विशुद्ध, निमेळ, एकरूप परमात्मा पाहिला जातो, जाणला 
जातो. त्याचे नाव ज्ञानं (पराविद्या) आहे. व त्याच्याखेरीज जे विपरीत 
आहे ते अज्ञान (अपराविद्या) आहे. 


~ 


६. उपसंहार व ग्॑थमहिमा 


सवंसंग्राहक श्री विष्णुपुराण 
व श्रीपराशर यांच्याकडून सवं विष्णुपुराण ऐकल्यावर मैत्रेय संतुष्ट 
होऊन म्हणाला, ' मुने, आपल्या कृपेनं माझे सबं संदेह दूर झाले. माझं 

चित्त निर्मल झालं. मला या जगताची उत्पत्ती, स्थिती, प्रलय यांचं 
ज्ञान झालं. गुरो, मला चार प्रकारच्या राशी, तीन प्रकारच्या शक्‍ती, 
त्रिविध भावभावना यांचा सम्यक्‌ बोध झाला. मी आपल्या कृपेन 
जाणलं की, हे सर्वं जगत भगवान विष्णूंच्या खेरीज भिन्न नाही. आता 
मला काही अन्य काही समजावून घेऊन लाभ होणार नाही. महामुने, 
मी आपल्या कृपाप्रसादानं कृतार्थं बनलो आहे. आता मला आपणांस 
काहीही विचारावयाचं नाही. गुरो, मी आपणांस हे संपूण पुराण कथन 
करण्याचे कष्ट दिले, त्यावदूल मला आपण क्षमा करावी. साधुजनांच्या 
दृष्टीत पुत्र व शिष्य असा भेद कधी नसतो,' 

त्यावर श्रीपराशरमुनी यांनी मेत्रेयास विष्णुपुराणाचे माहात्म्य 
सांगितले. या पुराणाच्या श्रवणानेच सवे दोषांपासून निर्माण झालेला 
पापपुंज नष्ट होतो. यात सृष्टीची उत्पत्ती, प्रलय, वंश, मन्वन्तर, 
वंशचरित, या सर्वाचे वर्णन आले आहे. या ग्रंथात देव, देत्य, गंधव, 
नाग, राक्षस, यक्ष, विद्याधर, सिद्ध, अप्सरागण यांचीही वर्णने आली 
आहेत. आत्माराम व तपोनिष्ठ मुनिजन, चातुवेण्येविभाग, महापुरुषाची 
चरित्रे, पृथ्वीवरील पवित्र देश, पवित्र नद्या, समुद्र, अत्यंत पावन पवत, 
बुद्धिमान पुरुषांची चरित्रे, वर्णेधर्म, वेद, शास्त्रे, यांचे सम्यक्रूपाने 

नरूपण आले आहे. 
र जो अव्ययात्मा भगवान श्रीहरी या जगाची उ स्थिती, 
प्रलय यांचे एकमात्र कारण आहे त्याचेही या पुराणात | आले 
आहे. त्यांचे एकदा स्मरण केले की मनुष्यांच्या नरकयातना संपतात, 
कलिकल्मष नष्ट होते. हिरण्यगर्भे, देवेन्द्र, रुद्र, आदित्य, अर्विनीकुमार, 
वाय, अग्नी, वसू, साध्य, विश्वेदेव आदी देवगण; यक्ष, राक्षस, य 
सिद्ध, दैत्य, गंधव, दानव, अप्सरा, तारा, नक्षत्र, समस्तगृह, न 
लोक, लोकपालगण, ब्राह्मणादी मनुष्य, पशू, सृण, अड म 
पलाश आदी वृक्ष, वन, अग्नी, समुद्र, नदी, पाताल, पृथ्वी अशा प 
विषयांसहित सर्वे ब्रह्मांडाचे वर्णन करून सर्वांचे सार असलेल्या भग 


विष्णूंचे संकीतन केले आहे. 

फलश्रुती व पारायणविधी 


अकवमेध्ययज्ञात अवभृथस्तान केल्याने जे फल मिळते तेच 
फल मनुष्यास हे पुराण ऐकून मिळेल. प्रयाग, पुष्कर, कुरुक्षेत्र, 
समुद्रतट येथे राहन उपवास करण्याने जे फल मिळते तेच फल है 
पुराण ऐकून मिळते. एक वर्षभर नियमानुसार अग्निहोत्र करून मनुष्यास 
जे पुण्यफल मिळते तेच हे पुराण एकदा ऐकूनही मिळते. ज्येष्ठ शुद्ध 
द्वादशीच्या दिवशी मथुरापुरीत यमुनेत स्नान करून श्रीकृष्णांचे दर्शन 
घेऊन जे फल मिळते तेच फल भगवान कृष्णात चित्त लावून या 
पुराणाचा एक अध्याय जरी सावधानपूर्वक वाचला तरी मिळते. याच- 
वेळी यमुनाजलात स्नान करून भगवानांचे पूजन केले व पितृगणास 


` पिंड देऊन तपृण केले तर जितके पुण्य मिळते तितकेच पुण्य भक्तिपूर्वक 


या पुराणाचा एक अध्याय एकल्यानेही मिळते. 

हे पुराण संसारभयाने भयभीत झालेल्या पुरुषांना अति उत्तम 
रक्षक, अत्यंत श्रवणयोग्य व पवित्रांत परम उत्तम आहे. यामुळे 
मनुष्यांची दुष्ट स्वप्ने नाश पावतील. संपूण दोष दूर होतील. मांगलिक . 
वस्तू मिळतील. संतान व संपत्ती यांचा लाभ होईल. 


पुराणाची दिष्यपरंपरा 


है आर्षपुराण सर्वात प्रथम भगवान ब्रह्मदेवांनी ऋभूस सांगितले 
होते. ऋभूने प्रियव्रतास ऐकविले. प्रियब्रताने हे भाग्रीस सांगितले. 
भागुरीने स्तंभमित्रास, स्तंभमित्राने दधीचीस, दधीचीने सारस्वतास, 
सारस्वताने भुगूस हे ऐकविले. भूगूने हे पुरुकुत्सास, पुरुकुत्साने नमंदेस, 
भमेदेने धृतराष्ट्रास व पुरणनागास सांगितले. या दोघांनी हे पुराण 
नागराज वासुकीस ऐकविले. वासुकीने वत्सास, वत्साने अदवतरास,/ 
असवतराने कंबलास, कंबलाने एलपुत्रास ऐकविले. याचवेळी मनिवर 
वेदशिरा पातालात पोचले. त्यांनी हे पुराण समग्र प्राप्त करून घेतले. 
व ते भ्रमतीस सांगितले. प्रमतीने हे परमबुद्धिमान जातुकर्णास दिले. 
जातुकर्णाने अन्यान्य पुण्यशील महात्म्यांना हे ऐकविले. पूर्वकाली सारस्व- 
ताच्या मुखातून ऐककेले हे पुराण पुलस्त्यांनी वरदानाने श्रीपराशरांना 

सांगितले. त्यांनी हे जसेच्या तसे मैत्रेयास सांगितले. मैत्रेय कलियुगात हे 
पुराण शिनीकास ऐकवील. 


पुरुषोत्तमास नमस्कार असो 


जो पुरुष हे अतिगुह्य व कलिकल्मविनाशक पुराण भक्तिपूर्वक 
ऐकील़ तो सवे पापांपासून मुक्‍त होईल. जो याचे प्रतिदिन श्रवण करील 
त्याने तर जणू काय सवं तीर्थांत स्ताने केलीत असे समजावे. या 
पुराणाचे दहा अध्याय ऐकून कपिला गायीचे दान केल्याचे फल मिळते. 
जो पुरुष सवे जगाचे आधार, आत्म्याचा अवलंब, स्वस्वरूप, सवंमय, 
ज्ञान व ज्ञेयरूप, आदिअंतरहित, समस्त देवांना हितकारक श्रीभगवान 
विष्णूंना चित्तात धरून सवे पुराण वाचील त्याला निःसंदेह अश्‍्वमेध- 
यज्ञाचे फल मिळते. ज्याच्या आदी, मध्य, अंतात अखिल जगाची सृष्टी, 
स्थिती, संहार करण्याचे सामर्थ्यं आहे त्या समर्थ ब्रह्मज्ञानमय चराचर 
गुरू भगवान अच्युतांचे कीतंन यात आले आहे. त्या परमश्रेष्ठ व अमर 
पुराणास ऐकणे, वाचणे यांत मिळणारे फळ मुक्तीची सिद्धी देणारेच 
आहे. ज्यांच्यात चित्त गुंतबिल्याने नरकात जावे लागत नाही, ज्यांच्या 
स्मरणात स्वगंही विघ्नरूप वाटतो, ज्यांच्यांत चित्त लागल्यामुळ ब्रह्म- 
लोकही अति तुच्छ प्रतीत होतो, जे अव्यय प्रभू निर्मलचित्त पुरुषाच्या 
हृदयात स्थित आहेत, मोक्ष देणारे आहेत, त्या प्रभूंचे कोतंन करण्याने 
पापे नाहीशी होतात यात आश्चयं कसले ? यज्ञवेत्ते कर्मनिष्ठ लोक 
यज्ञांच्या द्वारे ज्यांचे यजन करतात, ज्ञानीजन ज्या परावरमय ब्रह्म- 
स्वरूपाचे ध्यान करतात, ज्यांचे स्मरण करून पुरुष जन्मत नाही की 
मरत नाही, वाढत नाही कौ, क्षीण होत नाही, त्यांच्या अतिरिक्‍त 
ऐकण्यासारखे तरी काय आहे ! 
क मा परिणामहीन प्रभूस आदी नाही, अंत नाही, वृद्धी नाही की 
क्षय नाही, जो नित्य निर्विकार पदार्थं आहे, त्या स्तवनीय ला 
मी नमस्कार करतो. जो आकाश, वायू, अग्नी, जल, पृथ्वीरूप आहे, 
जब्दादी भोग्य विषयांची प्राप्ती करण्यास जो समर्थं आहे, त्या सूक्ष्म व 
विराट रूप व्यक्त परमात्म्यास मी नमस्कार करतो. याप्रकारे ज्या 


~ 
_ 

नित्य सनातन परमात्म्याची प्रकृतिपुर्षम अशी अनेक रूपे आहेत ते 
भगवान श्रीहरी सवे पुरुषांना जन्म व जरा आदींनी रहित अशी मुक्ति- 
रूप सिद्धी प्रदान करोत अशी प्रार्थना आहे. 
इति विविधमजस्य यस्य रूपं । 
प्रकृतिपरात्ममयं सनातनस्य ॥ 
प्रदिशतु भगवानशेषपुंसां। 
हरिरपजन्मजरादिकां स सिद्धिम्‌ ॥ 


७. स्तोअमंजूषा 


१. भकत प्रलहादद्वारा स्तुती 


देव प्रपन्नातिहर प्रसादं कुरु केशव । 
अवलोकनदानेन भूयो मां पावयाच्युत ॥ 
नाथ योनिसहत्नेषु येषु येषु ब्रजाम्यहम्‌ । 
तेषु तेष्वच्य॒ता भक्तिरच्युतास्तु सदा त्वयि ॥ 
या प्रीतिरविवेकानां विषयेष्वनपायिनी । 
त्वामनुस्मरतः सा मे हृदयान्मापसपंतु ॥ 
(१.२०.१६-१९) 
मयि द्वेषानुबन्धोऽभूत्‌संस्तुताबुद्यते तव । 
मत्पितुस्तत्कृतं पापं देव तस्य प्रणव्यतु ॥ 
शस्त्राणि पातितान्यङगे क्षिप्तो यच्चारिनसंहतौ । 
दंशितशचोरगेदंत्तं यद्विषं मम भोजने ॥ | 
बद्ध्वा समुद्रे यरिक्षप्तो यच्चितोऽस्मि दिलोच्चवेः । 
अन्यानि चाप्यसाधूनि यानि पित्रा कृतानि भे ॥ 

त्वयि भक्तिमतो द्रेषादघं तत्सम्भवं च यत्त । 

त्वत्प्रसादात्प्रभो सञ्चस्तेन मुच्येत मे पिता ॥ 

कृतकृत्योऽस्मि भगवन्वरेणानेन यत्तवयि । 

भवित्री त्वप्रसादेन भ क्तिरव्यभिचारिणो ॥ 

घमाथेकामेः कि तस्य सुक्तस्तस्य करे स्थिता । 

समस्तजगतां मूले यस्य भक्तिः स्थिरा त्वयि ॥ 

| (१.२०.२१-२७) 

केशवा, आपण झरणागतांचे दुःख हरण करता. माझ्यावर आपण 
कृपा करावी. अच्युता, आपण मला पुनःपुन्हा आपले दर्शन देऊन पवित्र 
करावे. नाथ, हजारो योनींत मी ज्या ज्या ठिकाणी जाईन त्या त्या 
ठिकाणी अच्युता, आपल्यावरच माझी सदा अटळ भक्ती जडावी. 
अविवेकी विषयी लोकांना जसे विषयांबद्दल सहज प्रेम वाटते, तसेच प्रेम 
मला आपले स्मरण करताच माझ्या हृदयातून कधीच दूर होऊ नये. 

देवा, आपल्या स्तुतीत मी राहित्यामुळे माझ्या पित्याच्या चित्तात 
माझ्याविषयी द्वेष निर्माण झाला आहे, त्यामुळे त्यांना जे पाप लागले 
आहे ते दूर व्हावे. माझ्या शरीरावर झस्त्रांनी काही जखमा झाल्या 
आहेत, मला अग्नीत टाकून दिले होते, सर्पांकडून डसविले होते. 
भोजनात विषमिश्रित खाद्यपदार्थं दिले होते. मला बांधून समुद्रात 
टाकले होते. फत्तरांनी मळा दाबून टाकले होते. आणखीही अनेक प्रकारे 
माझ्या पित्यांनी फार वाईट व्यवहार केले. त्यामुळ त्यांना मोठे पाप 
लागले आहे. कारण त्यांनी हे सर्व मी आपणांवर भक्ती करतो म्हणून 
केळे आहे. प्रभो, आपल्या कृपेने माझ्या पिताजींची या सर्व पार्पातून 


मुक्तता व्हावी प्राप्तीने ® 
> भगवन, मी आपल्या वर कृतार्थं झालो आहे. तिला 
कृपेने आपणांवरील माझी भक्ती अव्यभिचारिणी स्वरूपात निरंतः 
राहील. प्रभो, आपणच सर्वं जगताचे मूलकारण आहात. ज्याची आपणां- 
वर भक्ती आहे त्याच्या करतलावर मुक्ती वावरते, मग त्यास धम, 
अर्थ, काम यांच्याशी प्रयोजन तरी काय आहे? ` 
र) 


वि. पु...१७ 


CC-0. Jangamwadi Math Collection, Varanasi. An eGangotri Initiative 


२५८ । विष्णुपुराण भ 
२. प्रल्हादकृत विष्णुस्तवन (अंझामात्र) 


नमस्ते पुण्डरीकाक्ष नमस्ते पुरुषोत्तम । 
नमस्ते सबंलोकात्मन्नम्स्ते तिग्मचक्रिणे ॥ 
नमो ब्रह्मण्यदेवाय गोब्राह्मणहिताय च । 
जगद्धिताय कृष्णाय गोविन्दाय नमो नमः॥ 
.. ब्रह्मत्वे सृजते विइवं स्थितो पालयते पुनः । 
सुरूपाय कल्पान्ते नमस्तुभ्यं त्रिमूर्तये ॥ 
देवा यक्षासुराः सिद्धा नागा गन्धर्व किन्नराः । 
पिशाचा राक्षसाइचेव मनुष्याः पशवस्तथा ।। 
पक्षिणः स्थावराइचेब पिपिलिकप्तरीसृपाः । 
भूम्यापोऽर्निनेभो वायुः शब्दः स्पञ्ञस्तथा रसः ॥ 
रूपं गन्धो भनो बुद्धिरात्मा कालस्तथा गुणा: । 
एतेषां परमार्थरच सर्वेमेतस्वमच्युत ॥ 
- विद्याविद्ये भवान्सत्यमसत्यं त्वं विषासते । 
वत्तं च निवृत्तं च कसं वेदोदितं भवान्‌ ॥ | 
समस्तकर्मभोक्ता च कर्मोपकरणानि च । 
त्वमेव विष्णो सर्वाणि सर्वक्सफलं च यत्‌ ॥ 
सय्यन्यत्र तथान्येषु भूतेषु भुवनेष॒ च । 
तवेव व्याप्तिरेश्वयंगुणसंसूचिकी प्रभो ॥ 
त्वां योगिनरिचिन्तयन्ति त्वां यजन्ति च याचकाः । 
हव्यकव्यभुगेकस्त्वं पितुदेवस्वरूपधुक्‌ ॥ | 
रुपं महत्ते स्थितमत्र विश्‍वं । ततश्च सूक्ष्मं जगदेतदीश । 
रूपाणि सर्वाणि च भूतभेदास्तेष्वन्तरात्सार्यमतोव सुक्ष्मस॥ 
तस्माच्च सुक्ष्मार्दिविक्षेषणानामगोचरे यत्परमात्मरूपम । 
किमर्ष्याचन्त्यं तव रूपमस्ति तस्मे नमस्ते पुरुषोत्तमाय ॥ 


(१.१९.६४-७५) 

कमलनयना, आपणांस नमस्कार असो. पुरुषोत्तमा, आपणांस 
नमस्कार असो. सवे लोकात्मन्‌, आपणांस नमस्कार असो. तीक्षण चक्र- 
धारी प्रभो, आपणांस नभस्कार असो. वारंवार नमस्कार असो. 
गोब्राह्मणहितकारी ब्रह्मण्यदेवा, श्रीभगवान कृष्णा, आपणांस नमस्कार 
असो. जगतूहितकारी श्रीगोविदास वारंवार नमस्कार असो. 

आपणच ब्रह्मदेवांच्या रूपाने विश्‍वाची रचना करता. पुन्हा त्यात 
स्थित राहून विष्णुरूपाने त्याचे पालन करता.आणि शेवटी रुद्ररूपाने त्याचा 
संहार करता. अशा त्रिमूतिधारीस माझा नमस्कार असो. अच्युता, देव, 
यक्ष, असुर, सिद्ध, नाग, गंधवव, किन्नर, पिशाच, राक्षस, मनुष्य, पशू, 
पक्षी, स्थावर, पिपीलिका (मुंगी), सरीसृप (सरपटणारे प्राणी), 
पृथ्वी, जल, अग्नी, आकाश, वायू, शब्द, स्प, रूप, रस, गंध, मन, 
बुद्धी, आत्मा, काल व गुण; या सर्वाचे पारमाथिक रूप आपणच 
आहात. वास्तविक्र हे सरवे आपणच आहात. आपणच विद्या व अविद्या, 
सत्य व असत्य, विष व अमृत आहात. आपणच वेदोक्त प्रवृत्त व निवृत्त 
कर्म आहात. विष्णू, आपणच सवे कर्माचे भोक्ते आहात. त्यांची सामग्री 
आहात. सवे कर्मांची जितकी फले आहेत, ती सर्वे आपणच आहात. 
प्रभो, माझ्यात व अन्यत्र समस्त भूतांत व व भुवनांत आपल्याच गुणांचे व 
ऐश्वर्याचे दर्शन होते. योगिजन आपलेच ध्यान करतात. याज्ञिकगण 
आपलेच यजन करतात. पितृगण व देवगण यांच्या रूपान केवळ आपणच 

यांचे भोक्ता आहात. 

प न हे निखिल ब्रह्मांड आपले स्थूल रूप आहे. षा 
सूक्ष्म हे जगत म्हणजे पृथ्वीमंडल आहे. त्याहीपेक्षा सूक्ष्म म्ह॒ के 
भिन्न रूपधारी हे प्राणी आहेत. त्यांच्यात जो अंतरात्मा आ 


[त सूः कडे जे सूक्ष्ममादी विशेष- 
आणखीनच अत्यंत सुम आहे. त्याच्याही पलीकडे जे सू. 


णांचे अविषय आहे ते आपले अचित्य परमात्मस्वरूप आहे. त्या पुरुषो- 
तमरूप आपणांस नमस्कार असो. 

३. इंद्रकत लक्ष्मीस्तुती 


नमस्ये सर्वेलोकानां जननीमञ्जसम्भवाम्‌ । 
शियमुच्नद्रपद्माक्षीं विष्णुवक्षःस्थलस्थितःम्‌ ॥ 
पद्मालयां पद्मकरां पद्मपत्रनिभेक्षणाम्‌ । 
बन्दे पद्ममुखीं देवीं पद्मनाभग्रियामहम्‌ ॥ 
त्वं सिद्धिस्त्वं स्वधा स्वाहा सुधा त्वं लोकपावनी । . 
संध्या रात्रिः प्रभा भूतिर्मेधा श्रद्धा सरस्वती ॥ 
यज्ञविद्या महाविद्या गह्यविद्या च शोभने । 
आत्मविद्या च देवि त्वं विमुक्तिफलदायिनी ॥ 
आन्वीक्षिकी त्रयीवार्ता दण्डनीतिस्त्वमेव च । 
सोम्यासोम्येजंगद्रपस्त्वयेतदवेवि पूरितम्‌ ॥ 
का त्वन्या त्वामृते देवि सवंयज्ञमयं वपुः । 
अध्यास्ते देवदेवस्य योगिचिन्त्यं गदाभूतः ॥ 
त्वया देवि परित्यक्तं सकलं भुवनत्रयम्‌ । 
विनष्टप्रायसभवत्त्वयेदानीं समेधितम्‌ ॥ 
दारा: पुत्रास्तथागारसुहुद्धान्यधनादिकम । 
सवत्यतन्महाभागे नित्यं त्वद्दीक्षणाचणाम ॥ 
शरीरारोग्यमैहवर्थम रिपक्षक्षयः सुखम्‌। 
देवि त्वद्दृष्टिदृष्टानां पुरुषाणां न दुलभम्‌ | 
त्वं माता सवेलोकानां देवदेवो हरिः पिता । . 
त्वयेतद्विष्णना चाम्ब जगद्व्याप्तं चराचरम्‌ ॥ 
सा नः कोशं तथा गोष्ठं मा गहं मा परिच्छदम्‌ । 
मा शरीरं कलत्रं च त्यजेथाः सर्वपाचनि ॥ 
भा पुत्रान्मा सुहट्वगं सा पशून्मा विभषणम 
त्यजेथा मम देवस्य विष्णोवंक्षःस्थलालमये hn 

सत्त्वेन सत्यञ्ञोचाभ्यां तथा शीलादिभि णेः । 
त्यज्यन्ते ते नराः सद्यः संत्यक्ता ये त्वयामले । 
त्वया विलोकिताः सद्यः शील्यंरखिलेगणे: । 
कुलेइव्यच युज्यन्ते पुरुषा निर्गुणा अपि ॥ 

स इलाघ्य: स गणी धन्यः स कुलीनः स बुद्धिमान्‌ । 
स शूरः स च विक्रान्तो यस्त्वया देवि बोक्षितः ॥ 
सद्यो वे गण्यमायान्ति शीलाद्याः सकला गुणाः । 
पराइङमुखी जगद्धात्रो यस्य त्वं विष्णुवल्लभे ॥ 

न ते वर्णयितुं शक्तः गुणञ्जिव्हापि वेधसः । 
प्रसौद देवी पद्माक्षि मास्मांस्त्याक्षीः कदाचन ॥ 


(१. ९. ११७-१३३) 


सवं लोकांची जननी, विकसित कमलाप्रमाणे नेत्र असलेली, 
भगवान विष्णूंच्या वक्षःस्थलावर विराजमान होणारी कमलोद्भवा 
श्रीलक्ष्मीस मी नमस्कार करतो. तिचे निवासस्थान कमल हेच आहे. 
तिच्या करकमलांत कमलच शोभते. कमलदलांसमान तिचे नेत्र आहेत. 
कमलमखी, कमलनाभप्रिया, श्रीकमलादेवी, मी तुला वंदन करीत आहे. 
देवी, तूच सिद्धी आहेस. स्वधा आहेस. स्वाहा आहेस. सुधा आहेस. तूच 
या त्रैलोक्याला पावन करतेस. तूच संध्या, रात्री, प्रभा, विभूती, मेधा, 
श्रद्धा व सरस्वती आहेस. शोभने, यज्ञविद्या (कर्मकांड), महाविद्या 
(उपासना), गुह्यविद्या ( इंद्रजाल) तूच आहेस. तूच मुक्तिफलदायिनी 

वद्या आहेस. 
अ आन्वीक्षिकी (तर्कविद्या), वेदत्रयी, वर्ता (शिल्प, वाणिज्य 
इ.) व दंडनीती ( राजनीती) ही तुझीच उपे आहेत. तूच आपल्या शात 
व उग्र रूपांनी हें सवं जग व्यापून टाकले आहस. देवी, देवदेव भगवान 
गदाधरांच्या योगिध्येय सर्वेयज्ञमय शरीराचा आश्रय घेणारी तुझ्या- 
शिवाय दुसरी कोण असणार ? देवी, तुला सोडून दिले तर, किवा तू 
सोडून दिलेस तर हे त्रैलोक्य संपूर्णे नष्ट होऊन जाते. आता तूच त्याला 

पुन्हा जीवदान देऊन अभ्युदयाचे दान केले आहेस. महाभागे, स्त्री, पुत्र, 
गृह, धन, धान्य, सहद, हे सवे तुझ्या दृष्टिपातानेच मिळते. देवी, तुझ्या 
कृपादुष्टीच्या प्राप्तीमुळे मनुष्यास शारीरिक आरोग्य, एइ्वर्ये, शत्रु- 
पक्षाचा नाश, सुख आदी सर्व गोष्टी दुलभ नाहीत. तूच सवे लोकांची 
माता आहेस व देवदेव भगवान श्रीहरी पिता आहेत. माते, तुझ्यामुळे व 
विष्णुभगवानांच्यामुळे हे सकल चराचर जगत व्याप्त आहे. सर्वांना 
पवित्र करणाऱ्या देवी, आमचा कोश (खजिना), गोष्ठ (पशुशाला), 
गृह, भोगसामग्री शरीर वस्त्री यांचा तू कधी त्याग करू नकोस. 
त्यांच्यांतच तुझा निवास सततचा असावा. 

विष्णुवक्षःस्थळनिवासिनी, आमचे पुत्र, सुहृद्‌, पशू, भूषणे आदींना 
तू कधीच सोडून जाऊ नकोस. अमले, ज्या माणसांना तू सोडून जातेस, 
यांच्यांतील सत्त्व (मानसिक बळ), सत्य, शोच, शील आदी गुण त्वरित 
त्यांचा त्याग करतात. तुझी कृपादृष्टी होताच गुणहीन पुरुषही शील 
आदी सर्वे गुणांनी, कुलीनतेने, ऐस्वर्यादीने संपन्न होतो. देवी, ज्याच्या- 
वर तुझी कृपादृष्टी आहे, तोच प्रशंसनीय असतो. तोच गुणी असतो. 
तोच धन्य असतो. तोच कुलीन व बुद्धिमान असतो. तोच शरबीर व. 
पराक्रमी असतो. विष्णुप्रिये, जगज्जननी, तू ज्याच्यापासून चिमुख होतेस; 
त्याचे शील आदी सवे गुण त्वरित अवगृणरूप होतात. देवी, तुझ्या गुणांचे 
वर्णन करताना श्रीब्रह्मदेवही समर्थं नाहीत. तेव्हा मी ते वर्णन कसे 
करू ? म्हणून कमलनयने, आता माझयावर प्रसन्न हो. मला कधीच 
सोडून जाऊ नकोस. 


४. केशिध्वजकृत विष्णुध्यान 


प्रसन्नवदनं चारुपद्मपत्रोपसेक्षणस । 

सुकपोलं सुविस्तीरणललाटफलकोज्ञ्वलम्‌॥ 
समकर्णान्तविन्यस्तचारकुण्डलभषणम । 
कसबुग्रोवं सुविस्ती णंश्ीवत्साङकितवक्षसस ॥ 
बलित्रिमङगिना मग्तनाभिना हद्यदरेण च । 
प्रलस्बाष्टभुज विष्णुमथवापि चतुर्भुजम्‌ ॥ 

समस्थितोरुजडधं च सुस्थिताङध्रिवराम्बुजम्‌ । 
चिन्तयेदब्रह्मभूतं तं पीतनिर्मलवाससम्‌ ॥ 
किरीरहारकेयूरकटकादिविमषितम्‌ । ह 
साङगेशंखगदाखड्गचक्राक्षवलयान्बितम्‌ । 
वरदाभयहस्तं च मुद्रिकारत्नभूषितम्‌ ॥ 
चिन्तयेत्तन्मयो योगी समाधायात्ममानसम्‌ । 
तावद्यावद्दृढीभूता तत्रेव नप धारणा ॥ 
वज्त्रतस्तिष्ठतो$न्यद्वा स्वेच्छया कमं कुवंतः । 
नापयाति यदा चित्तात्सिद्धां मन्येत तां तदा॥ 

(६. ७. ८०-८७) 


भगवन्‌, आपण प्रसन्नवदन आहात. आपले नेत्र कमलदलांप्रमाणे 
सुंदर आहेत. आपले कपोल सुंदर आहेत. आपले विशाल भाल अत्यंत 
सुशोभित आहे. आपल्या सुंदर कानांत मनोहर कुंडले शोभतात. आपली 
ग्रीवा (मान) शंखासमान असून आपले विशाल वक्षःस्थळ श्रीवत्स- 
चिन्हाने अंकित आहे. तरंगाकार त्रिवळी व त्याखालची आपली नाभो 
यांनी उदरास शोभा आली आहे. आपले छांव लांव आठ अथवा चार 
हात, आपल्या मांड्या, हे सवे समभावाने स्थित आहेत. ह मनोहर 
चरणारविद डौलाने विराजमान आहेत. त्या निर्मळ पीतांबरधारी ब्रह्म- 
स्वरूप भगवानांचे, विष्णूंचे चितन करावे. किरीट, हार, केयूर, 
कटक आदी आभूषणांनी विभूषित, शाडंगधनुप्य, शंख, गदा, Ei 
अक्षमाला यांनी वरद व अभययुक्त हाताच्या देवाचे प करावे. 
त्यांच्या बोटांत रत्नमयी मुद्रिका शोभतात. या pp 
योगी एकाग्रचित्त करून, तन्मयतेने दृढ धारणा करून या 


उठतावसताना, स्वेच्छानुकूल असे 
, चालताना, फिरताना, 
दातत करताना ही घ्येयमूर्ती आपल्या चित्तातून कधीच दूर 


होऊ देऊ नये. 


CC-0. Jangamwadi Math Collection, Varanasi. An eGangotri Initiative 


ta 


२६४ । विष्णुपुराण 
५. प्रचेतांनी केलेली गोविंदस्तुती 


यस्मिन्ननत्ते सकलं विइबं यस्मात्तथोद्गतम्‌ । 
लयस्थानं च यस्तस्मं नमः प्रकृतिधमिणे ॥ 
शुद्धः संल्लक्ष्यते ्रान्त्या गुणवानिव योऽगुणः । 
तमात्मरूपिणं देवं नताः स्म पुरुषोत्तमम्‌ ॥ . 
अविकारमजं शुद्धं निर्गृणं यन्निरञ्जनम्‌ । 

नताः स्म तत्परं ब्रह्म विष्णोयंत्परमं पदम्‌ ॥ 
अदीषंहुस्वमस्थूलमनण्वश्यामलो हितम्‌। 
अस्नेहच्छायमतनुमसक्तमशरीरिणम्‌ ॥ 
अनाकाशमसंस्पशमगस्धमरसं च यत्‌। 

अचक्षुः शोत्रमचलमवाकूपाणिममानसम्‌ h 
अनागगोत्रमसुखमतेजस्कमहेतुकम्‌ । 

अभयं ञ्रान्तिरहितमनिद्रमजरामरम्‌ ॥ 
अरजोऽशब्दममृतमप्ल्तं यदसंबृतम्‌ । 

पूर्वापरे न वे र्यास्मस्तद्विष्णो: परमं पदम्‌ ॥ 
परमेशत्वगुणवत्सवे भूतमसंधयम्‌ । 

नताः स्म तत्पदं विष्णोजिव्हादृग्गोचरं न. यत्‌ ॥ 


(१. १४. ३६-४३) 


ज्या अनंतात सकल विव स्थित आहे, ज्यापासून हे उत्पन्न झाले 

आहे, जे याच्या ल्याचेही स्थान आहे, त्या प्रकृतिरूप परमेश्वरास 
नमस्कार असो. जो शुद्ध व निर्गुण असूनही भ्रमवज्ञ गुणयुक्तासारखा 
दिसतो त्या आत्मस्वरूप पुरुषोत्तमदेवास नमस्कार असो. जो अविकारी 
[ . ष्णंचे ? 
- अजन्मा, शुद्ध, निर्गुण, निर्मल व श्रीविष्णूंचे परमपद आहे त्या ब्रह्म- 


_ 


« ?ग८५१.,. 

5 का ~ 
छोटा i र RD त मोठा नाहो, 
? लाल नाही. तो स्नेह (द्रव), कांती व शरीर- 
रहित, अनासक्त व अशरीरी हो 0 
शरीरी (जीवाहून भिन्न) आहे. तो आकाञ्च स्पञञः 
गंघ व रसरहित व डोळे, कान, यांविरहित, तो अचल असून लत्ता 
हात, मन यांनी विरहित आहे. तो नाम, गोत्र, सुख व तेज यांनी शत्य 
तथा कारणहीन आहे. त्याच्यात भय, भ्रांती, निद्रा, जरा व मरण या 
अवस्थांचा अभाव आहे. तो अरज (रजोगुणरहित), अशब्द, अमत, 
अप्लुत (गतिशून्य), असंवृत (अनाच्छादित) आहे. त्याच्यात पूर्वापार 
व्यवहाराची गती नाही. तेच भगवान विष्णूंचे परमपद आहे. त्यांचे 
ईशन (शासन) हेच परमगुण आहे. तो सर्वरूप आहे. अनाधार आहे. 
जिव्हा, नाक व दृष्टी यांचा अविषय आहे, भगवान विष्णूंच्या या परम- 
पदास नमस्कार असो. 


६. प्रल्हादाने केलेली विष्णुस्तुती 


३ नमो वासुदेवाय तस्मे भगवते संदा । 
व्यतिरिक्तं न यस्यास्ति व्यतिरिकतोऽखिलस्य यः ॥ 
नमस्तस्मै नमस्तस्मै नमस्तस्मे महात्मने । 
नाम रूपं न यस्येको योऽस्तित्वेनोपलभ्यते ॥ 
यस्यावताररुपाणि समचंन्ति दिवौकसः । 
अषहयन्तः परं रूपं नमस्तस्मं महात्मन ॥ 
योऽन्तस्तिष्ठन्नशेषस्य पश्यतीशः शुभाशुभम्‌ । 
तं सर्वसाक्षिणं विइवं नमस्ये परमेशवरम्‌ ॥ 
नमोऽस्तु विष्णवे तस्मे यस्याभिन्नमिदं जगत्‌ । 
ध्येय: स जगतामाद्यः स प्रसीदतु मेऽव्ययः ॥ 
यत्रोतसेतत्मोतं च विशवमक्षरमव्ययम्‌ । 
आधारभूतः सवंस्य स प्रसीदतु से हरिः ॥ 


क ne] १ 

३ नमो विष्णवे तस्मे नसस्तस्मे पुनः पुनः । 

यत्र सवं यतः सवं यः सवं सवेसंश्रय: ॥। 

सबंगत्वादनन्तस्य स एवाहमवस्थितः । 

मतः सवंमहं सवं मयि सवं सनातने ॥ | 

अहमेवाक्षयो नित्यः परमात्मात्मसंश्रयः । 

बरह्मसंज्ञोंऽहमेवाग्नं तथान्ते च परः पुसान्‌ ॥। 

(१. १९. ७८-८६) 

त्या भगवान 3ॐवासुदेवांना सदा नमस्कार असो. त्यांच्या 
अतिरिक्त दुसरी कोणतीच वस्तू असू शकत नाही. तो स्वतःच सर्वा- 
पासून अविरिक्त म्हणजे असंग आहे. त्याला कोणतेही नाम व रूप 
नाही. तो आपल्या सत्तामात्रेनें उपलब्ध होतो. त्या महात्म्याला नमस्कार 
असो. नमस्कार असो. नमस्कार असो. त्याच्या परस्वरूपास न जाणताच 
देवगण त्याच्या अवतारस्वरूपाची अचना करतात, त्या महात्म्यास 
नमस्कार असो. तो ईश्वर सर्वाच्या अंतःकरणात स्थित :होऊन त्यांची 


शुभाशुभ कर्मे पाहतो. त्या सवेसाक्षी विश्वरूप परमेइवरास मी नमस्कार 
करतो. 


त्याच्यापासून हे सवजण सर्वथा अभिन्न आहेत. त्या”श्रीविष्ण- 
भगवानांस नमस्कार असो. तो जगताचे आदिकारण आहे. योग्याचे ध्येय 
... आहे. तो अव्यय श्रीहरी माझ्यावर प्रसन्न व्हावा. त्याच्यात हे सवं 
विशव ओतप्रोत आहे. तो अक्षर, अव्यय व सर्वांना आधारभत असणारा 
श्रीहरी माझ्यावर प्रसन्न व्हावा. त्या ॐ श्रीविष्णुभगवानांना नमस्कार 
असो. त्यांना वारंवार नमस्कार असो. त्यांच्यांत सर्व काही स्थित 
आहे. त्यांच्यापासुनच सर्व काही निर्माण झाले आहे. तो स्वतःच सर्वांचा 
आधार आहे. भगवान अनंत सवंगामी आहे. म्हणून तोच माझ्या रूपाने 
स्थित आहे. म्हणून हे सवे जगत माझ्यापासूनच निर्माण झाले आहे. 
मीच हे सर्वे काही आहे. आणि माझ्या सनातनातच हे सवे स्थित आहे. 


मीच अक्षय, नित्य व आत्माधार परमात्मा 
1 आहे. मीच या जगताचा 
आदी व शेवटी स्थित ब्रह्मसंज्ञक परमपुरुष आहे. . 

विष्णुपुराण । २६७ 
७. ब्रह्मदेवकृत भगव॑तस्तुती 


व्यक्ताव्यक्तस्दरूपस्त्वं समष्टिव्यष्टिरूपचान 
सवेज्ञस्पवेवित्सवेश्वितज्ञानबर्लाद्वमान्‌ ॥ 


अन्यूनर्चाप्यवृद्धिच स्वाधीनो नादिमान्वशी । 
क्लमतन्द्राभयक्रोधकामादिभिरसंयुतः ॥ 


निरवद्यः परः प्राप्तेनिरधिष्ठोऽक्षरः क्रम: । 
सर्वेइवरः पराधारो धाम्नां धामात्मकोऽक्षयः ॥ 


सकलावरणातीत निरालम्बनभाधन । 
महाविभूतिसंस्थान नमस्ते पुरुषोत्तम ॥ 


नाकारणात्कारणाद्वा कारणाकारणान्न च। 
दारीरग्रहणं वापि धमंत्राणाय केवलम्‌ ॥ 
(५. १. ४६-५०) 
आपणच व्यक्‍त आणि अव्यक्तस्वरूप आहात. समष्टी व व्यष्टि- 
रूप आपणच आहात. आपणच सवेज्ञ, सवेसाक्षी,सवेशक्तिमान, व सवे ज्ञान, 
एरवयं यांनी आपण र्‍हास व बृद्धी यांनी रहित, 
बल आणि एरय यांनी युक्त आहात. आपण ९. £ क 
स्वाधीन, अनादी आणि जितेन्द्रिय आहात. आपण श्रम, तन्द्रा, भय, कथे, 
काम आदींनी रहित आहात. आपण अनिद्य, अप्राप्य, क 
अ 
अव्याहतगती आहात. आपणच सर्वांचे स्वामी अ ह 
ब्रह्मादींचे आश्रय व सूर्यादी तेजाचे तेज गद = दितीचे आधार 
र असहायांचे पालक व सपू महाविभूः 
ah [स नमस्कार असो. आपण कोणत्याही कारण, 
आहात. पुरुषोत्तमा, रीत मोशी. पण 
अकारण अथवा का ग्रहृण 


रणाकारणासाठी शरीर ग्र 
केवळ धर्मे रक्षणासाठीच अवतार घेता. 

८. प्रल्हादाची भगंवानस्तुती 


३ नमः परमार्था स्थूलसूक्ष्म क्षराक्षर । 
व्यक्ताव्यक्त कलातीत सकलेश निरञ्जन॥ 


गुणाङजन गुणाधार निर्गृणात्मन्‌ गुणस्थित । 
ूर्तामूतेमहामूरतं सुक्ष्ममूतं स्फुटास्कुट ॥ 
करालसोस्यरूपात्मन्विद्याबिद्यासयाच्यृत । 
सदसद्रूपसद्भाव सदसद्‌भावभावन ॥ 


नित्यानित्यप्रपञ्चात्मन्निष्प्रपञ्चामलाशरित । 
एकानेक नमस्तुभ्यं वासुदेवादिकारण ॥। 


यः स्थूलसुक्ष्म: प्रकटप्र काशो 
यः संभूतो न च सबंभूतः । 
विइवं यतश्चेतदविइवहेतो- 
नंमोऽस्तु तस्मे पुरुषोत्तमाय ॥ 
(१. २०. ९-१३) 
> री v बार 
त हा हे ह हे स्थूला, सुक्ष्मा, हे क्षराक्षरा, हे व्यक्ताव्यक्ता, 
पता, ह सकलेइवरा, हे निरंजनदेवा, आपणांस नमस्कार असो. 
„` है गुणांना अनुरंजित करणाऱ्या, हे गुणाधारा, हे निर्गृणात्मन हे 


गुणस्थिता, हे मूर्त व अमतंरूपा म 
न यी हामूतिमाना, हे सूक्ष्ममत 
प्रकाशस्वरूपा, आपणांस नमस्कार अ ' है सुकममूत, हे प्रकाशा 


त्मन १७. क > > 
“तरू, हे प्रपचापासुन पृथक्‌ राहाणाऱ्या, हे ज्ञानियांच्या आश्रयरूपा, हे 


यां आदिकारणा, वासुदेवा, आपणांस नमस्कार असो. आपण 
ह ज वे स्फुट प्रकाशमय आहात. आपणच अधिष्ठानरूपाने 
र्तस्वरूप तथापि वस्तुतः सबं भूतांच्या पलीकडचे आहात. विश्वाचे 


MN) “ ही ह He 

| विष्णुपुराण । २६९ 
ठो न होताही ज्याच्यामुळे हे सव विश्‍व निर्माण झारे 
उश्षात्तम भगवानांना नमस्कार अक्षो. 


९. देवांनी केलेली देवकीची स्तुती 
भरकृतिस्त्वं परा सूक्ष्मा ब्रह्मगर्भाभव: परा । 
ततो वाणी जगद्वातुर्वेदगर्भासि शोभने ॥ 
सुज्यस्वरूपगर्भासि सृष्टिभूता सनातने । 
बीजभूता तु सवस्य यज्ञभूताभवस्त्रयी ॥ 
फलगर्भा त्वमेवेज्या वन्हिगर्भा तथारणिः। 
अदितिदेवगर्भा त्वं देत्यगर्भा तथा दितिः ॥ 
ज्योत्स्ना वासरगर्भा त्वं ज्ञानगर्भासि सन्ततिः 
नयगर्भा परा नीतिलंज्जा त्वं प्रश्नयोद्वहा॥ 
कामगर्भा तथेच्छा त्वं तुष्टिः सन्तोषगभिणी । 
मेधा च बोधगर्भासि धेयंगर्भोद्ृहा धृतिः ॥ 
ग्रहक्षेतारकागर्भा द्योरस्याखिलहेतुकी । 

एता विभूतयो देवि तथान्याइच सहक्शः ॥ 
तथासंख्या जगद्धात्रि साम्प्रतं जठरे तव । 
समुद्राद्रिनदौद्वीपपवनपत्तनभूषणा॥१३॥ 
ग्रामखवंटखेटाढचा समस्ता पृथिवी शुमे । 
समस्तवन्हयोऽम्भांसि सकलाइच समौरणाः॥ 
ग्रहक्षेतारकाचित्रं विमानशतसंकुलम्‌ । 
अडकादानशेषस्य यहृदाति नभःस्थलम्‌ ॥ 
भमर्लोकइच भुवर्लोकस्स्वर्लोकोऽय महर्जनः । 
तपइच ब्रह्मलोकश्च ब्रह्माण्डमखिलं शुभ ॥ 


आहे, त्या 

तदन्तरे स्थिता देवा देत्यगन्धर्वचारणाः 
महोरगास्तथा यक्षा राक्षसाः प्रेतगुह्यका: ॥ 
मनुष्याः पशवश्चाण्ये ये च जोवा यशस्विनि । 
तेरन्तःस्थेरनन्तोऽसौ सवेग: सवंभावनः॥। 
रूपकमंस्वरूपाणि न परिच्छेदगोचरे । 
यस्यालिलप्रमाणानि स विष्णुगंभंगस्तव ॥। 


त्वं स्वाहा त्वं स्वधा विद्या सुधा त्वं ज्योतिरभ्बरे । 
त्वं सबेलोकरक्षार्थमवतीर्णा महीतले ॥। 


प्रसीद देवं सविस्य जगतइशं शुभे कुरु । 
प्रीत्या तं धारयेशानं धृतं येनाखिलं जगत्‌ ॥। 
(५. २. ७-२१) 
हे शोभेने, तू प्रथम ब्रह्मप्रतिबिबघारिणी मूल प्रकृती होतीस. 
आणि आता पुन्हा जगद्विधात्याची वेदगर्भा वाणी झाली आहेस. हे 
सनातने, तूच सुज्य पदार्थांना उत्पन्न करणारी व तूच सृष्टिरूप आहेस. 
तूच सर्वांची बीजरूपा यज्ञमयी, वेदत्रयी आहेस. तूच फलमयी यज्ञक्रिया 


व अग्निगर्भा अरणी आहेस. तूच देवमाता अदिती व देत्यप्रसू दिती 
आहेस. तूच दिनकरी प्रभा व ज्ञानगर्भा गुरुशुश्रूषा आहेस. तूच न्यायमयी 


` परमनीती व विनयाची मूलभूत लज्जा आहेस. तूच काममयी इच्छा, 


संतोषमयी तुष्टी, बोधगर्भा प्रज्ञा व धैयेधारिणी घृती आहेस. ग्रह, नक्षत्र, 
तारागण यांना धारण करणारी तथा कारणस्वरूप आकाशही तूच 


आहेस. 


हे जगद्धात्री, हे देवी, हे सवे तथा इतरही सहस्र व असंख्य 
विभूती यावेळी तुझ्या उदरात स्थित आहेत. हे शुभे, समुद्र, पर्वत, नदी, 
द्वीप, वन व नगरे यांनी सुशोभित तथा ग्राम, खवेट व खेटादींनी संपन्न 
सर्वे पृथ्वी, सवे अग्नी, सवे जर तथा सवं वायू, ग्रह, नक्षत्र, तारागणानी 
चित्रित तथा सर्वाना अचकाश देणारे व शेकडो विमानांनी पुर्ण आकाश, 

र विष्णुपुराण । २७१ 
भूर्लाक, भुवर्लोक ब्रह्मलोकपर्यंत संपर्ण 
ब्रह्मांड, त्याचे न या र उ bs 
कन त br ? गेव, चारण, नाग, यक्ष, राक्षस, 

ट ह , पशू ह न्यान्य जीव हे सवं यशस्विनी, तुझ्याच 
अतयत आहेत. श्रीअनंत सवंगामी व सर्वेभावत आहे. ज्याचे रूप, कमं 
Fk तथा समस्त परिणाम परिच्छेदाचे विषय होऊ शकत नाहीत; 
तेच श्रीविष्णुभगवान तुझया गर्भात स्थित आहेत. तूच स्वाहा, स्वधा, 
` विद्या, सुधा आणि आकाशास्थित ज्योती आहेस. सर्वे लोकांच्या रक्षणा- 
साठी तूच पृथ्वीवर अवतार धारण केला आहेस. हे देवी, तू प्रसन्न हो. 
हं शुभ, तु सव जगाचे कल्याण कर. ज्याने या सर्व जगतास धारण केले 
आहे त्या प्रभूस प्रीतिपुवेक आपल्या गर्भात धारण कर. 


१०. ब्रह्मदेवकृत भगवानांची स्तुती 


त्वमत्यक्तमनिर्देशयमचिन्त्यानामवणंबत्‌। 
अपाणिपादरूप च शुद्धं नित्यं परात्परम्‌ ॥ 
श्रृणोष्यकणंः परिपइयसि त्व 

मचक्षुरेको बहुरूपरूपः । 

अपादहस्तो जवनो ग्रहीता 

त्वं वेत्सि सबं न च सवंवेद्यः ॥ 

अणो रणीयांसमसत्स्वरूपं 

त्वां पहयतोऽज्ञाननिवृतिरप्रया ॥ 

धीरस्य धीरस्य बेभति नान्य। 
दृरेण्यरूपात्परतः परात्मन्‌ ॥ 

त्वं विइवनाभिभुंवनस्य गोप्ता । 

सर्वाणि भूतानि तवान्तराणि ॥ 
यद्भूतभव्यं यदणोरणीयः 


पमांस्त्वमेक्ः प्रकृतेः परस्तात्‌ ॥ 
(५. १. ३९-४२) 

२७२ । विष्णुपुराण 


भगवन्‌, आपण अव्यक्त, अनिर्वाच्य, अचित्य, नामववणे यांनी 
रहित, हात-पाय व रूप यांनी विहीन, शुद्ध, सनातन व परेहून पर 
आहात. आपण कर्णंहीन असूनही ऐकता. नेत्रहीन असूनही पाहाता. एक 
| असूनही अनेक रूपांनी आपण प्रकट होता. , हस्तपादांदिरहित असूनही 
आपण अत्यंत वेगेशाली व ग्रहण करणारे आहात. सर्वांना अवेद्य असूनही 
आपण मात्र सर्वांना जाणता. परमात्मन्‌, ज्या धीट पुरुषाची बुद्धी 
आपल्या श्रेष्ठतम रूपापासून पृथक्‌ असे दुसरे काहीच जाणीत नाही, 
आपल्या अणूपेक्षाही अणू असणाऱ्या अदुर्य स्वरूपास पाहाणाऱ्या त्या 
पुरुषाची आत्यंतिक अज्ञान निवृत्ती होते. आपणच विश्वाचे केंद्र आहात. 
'त्रिभुवनाचे रक्षक आहात. सवं भूते आपणांतच सामावलेली आहेत. जे 
काही भूत, भविष्य, अणूपेक्षाही अण्‌ आहे, ते सर्वं आपणच प्रकृतीच्या 
. पलीकडचे एकमात्र परमपुरुष आहात. 

